


ئۆمەر جان سدىق ، ئابدۇللا ئىمەن

قاناتلىق ئىنسان



شىنجاڭ خەلق نەشرىياتى



تۇرىان 2-نۇمۇز

ئۆمەر جان سدیق ، ئابدۇللا ئىمن

قاناتلىش ئىنسان

شىنجاڭ خەلق نەشرىيياتى

图书在版编目(CIP)数据

带翅膀的人/吾买尔江·斯迪克,阿不都拉·伊明 著.
乌鲁木齐:新疆人民出版社,2004.8

ISBN 7-228-08986-3

I. 带... II. ①吾... ②阿... III. 阿布都拉·卡德尔
一生平事迹—维吾尔语(中国少数民族语言)
IV. K825.46

中国版本图书馆 CIP 数据核字(2004)第 080265 号

责任编辑:买买提吐尔地·米尔孜艾合买提

责任校对:艾加尔古丽·吐尔逊

封面设计:艾克拜尔·萨力

带翅膀的人(维吾尔文)

吾买尔江·斯迪克,阿不都拉·伊明 著

新疆人民出版社出版

(乌鲁木齐市解放南路 348 号 邮政编码:830001)

新疆新华书店发行

乌鲁木齐光采印刷厂印刷

850×1168 毫米 32 开本 6.875 印张 8 插页

2004 年 8 月第 1 版 2004 年 8 月第 1 次印刷

印数:1—4000

ISBN 7-228-08986-3 定价:11.00 元



ئابدۇللا قادىر (ئوقتۇرىدا) ئاپتۇر ئۆمەرجان سىدىق (ئوگىدا) ۋە
ئابدۇللا ئىمنىن (سولدا) لار بىرگە.



ئابدۇللا قادىر يېڭىدىن ياسىغان سۇدىمۇ، قۇرۇقلۇقتىمۇ يۈرەلەيدىغان
چاقپەلەكلىك كاتېر



«قاناتلىق ئىنسان» - ئابدۇلا قادىر



كۆكتە پەرۋاز قىلىش



ئۇچۇش ئالدىدىكى تەبىيارلىق



«ئاقى يول تىلەتىلار قېرىندىاشلار،
مەن كۆككە سەپەر قىلدىم!»

ئابدۇللا قادر لوپنۇر كۆلى را
يۇنىدىكى كىچىك دەريя قەدىمىكى
قەبرىستانلىقىدا.





ئابدۇللا قادر ھاۋا شارىدا ئۇ-
چۈشقا تەيیار لانماقتا.

ئابدۇللا قادرنىڭ پەرزەفتلىرى
ئۆزلىرى ياسغان ھەرخىل پلانبر-
لارنى كۆرگەزمه قىلماقتا.

مۇندەر بىجە

خەلقىمىز ئوغلانى ئابدۇللا قادىر (شېئىر)	1
كىرىش سۆز	5
مۇقەددىمە	7
سېرىلىق ئاسمان، سېرىلىق ئۈچقۇ	14
بالىلىقتىكى پەرۋاز	27
تۇغرا تاللانغان يول	55
كۈنىمىڭغا سەپەر	64
ئايروپىلان «سارىڭى»	74
مۇشەققەت باياۋىندا	83
مۇنار ئاستىدىكى تۇنجى ئۈچقۇ	93
«ئۈچماققا قانات يوق، لېكىن ئۈچقايىمن!»	102
ئاز سانلىق مىللەتلەر ياسىغان تۇنجى ئايروپىلان	113
بېسىمدىن تاۋلانغان ئىرادە	130
«سېنىڭ ئۈچقىنىڭ بىر مۇجبىزە»	138
قۇش قانىتى بىلەن ئۈچىدۇ، ئادەم ئەقلى بىلەن...!	150
ئۈجمە گۇۋاھ	162
تەتقىقات خامىنىدىكى چەشلەر	170
تىنسىم تاپىماس يۈرەك	181
تەقدىر قىسىمەتلىرى	194
ئاخىرقى سۆز	211

خەلقىمىز ئوغلانى ئابدۇللا قادىر

مۇھەممەتجان مەخمۇت

ئەپسانە، رىۋايدىقۇ، بىر چۆچەكقۇ،
«ياغاج ئات»، «ئۇچار گىلەم»، «تۆمۈر بېلىق».
ئۇچۇشقا كىم قادرتى بولۇپ ئاق قۇ،
ئارزۇمىز ئىدى بىزنىڭ ئۇزۇن يىللېق.
ئارمانلار ئاسماڭىچە بولغان قىر - قىر،
خەلقىمىز ئوغلانى ئابدۇللا قادىر.

ئۇچۇشنى، قۇچۇشنى قىلىشتۇق خىيال،
تالاي يىل، ئەسىرلەپ بېقىپ ئاسماڭغا.
كۆز قىستى ئاخىرى دىلبىرى ۋىسال،
تۇرپاندا تاۋلانغان باتۇر ئوغلانغا.
«ھوشىھەر» دېيشتى زېمن، تاغ - ئىدىر،
خەلقىمىز ئوغلانى ئابدۇللا قادىر.

پەرەخلىدر ئىنسانو، بىز بولساق نېمە؟ . . .
چوڭقۇر ئۇھ تارتىشتۇق خىيالغا چۆكۈپ.
مۇشەققەت تېغىغا ياماشتۇق يەنە،
ئوت كەبى كۆڭۈلگە ئوت ئارزو پۈكۈپ.
جەبىر دەرياسىدا ئاقتى بوب تاھىر،
خەلقىمىز ئوغلانى ئابدۇللا قادىر.

ناخشىنىڭ، شېئىرنىڭ مىللەتى بىز دەپ،
تاراڭلاپ، جاراڭلاپ يۈرددۇق ئۇيۇندا.
كەشىپىيات، ئىختىرا بولدى ئاز ئەجەب،
بۇ يېڭى ئەسىرده قالدۇق قۇيۇندا.
يۇيۇلماي كەلگەنتى كۆخۈلە كۆپ كىر،
خەلقىمىز ئوغلانى ئابدۇللا قادىر.

ۋاه، ئەمدى ئۇيغاندۇق تاقھەت ئۆزۈلۈپ،
ئابدۇشۇكۇر كەلدىغۇ مۇشتى تۆكۈلۈپ.
ئادىلمۇ قوش كەبى داردا يۈگۈرۈپ،
گۈلزۆھەرە قۇملۇقتىن كەلدى ئۆلگۈرۈپ،
ئۆلچەيدۇ ھەممىنى تارىخ دېگەن گىر،
خەلقىمىز ئوغلانى ئابدۇللا قادىر.

ئاززۇلار ياشايىتى دىلدا باشتىلا،
بىزدىمۇ مانا بار دوكتور ئاشتىلا.
كۆپ ئەللەر ئۇچالماي قالغان ئاستىلا
ئۇرۇنغان خېلى كۆپ تېخنىك ئۇستىلار.
ئىزدىنىش ئىلکىدە ئاشتى داۋان - قىر،
خەلقىمىز ئوغلانى ئابدۇللا قادىر.

ئىجتىهات، ئۆزلۈكىنىڭ يالقۇنلۇق ئۇتى،
ھەر منۇت كۈل قىلىپ كۆيدۈردى ئۇنى.
مۇشەققەت، كۈلپەتنىڭ قارا دىلىمىرى،
قەلبىنى چۈل قىلىپ سۆيدۈردى ئۇنى.
روزىغار، تىنچلىقتىن ئايىرمىدى بىر - بىر.

خەلقىمىز ئوغلانى ئابدۇللا قادىر.

ئاخرى دەست تۈردى ئۆلۈمنى دەسىسەپ،
سامانى تىترەتتى خۇشال كۈلكىسى.
قۇيرۇقنى خادا قىپ قاچتى ھەم پەسلەپ،
كۆرەلمەس دىللارنىڭ كۆزدىن تۈلكىسى.
ئېچىلدى ئۇيغۇرغان تىلسىماتلىق سىر،
خەلقىمىز ئوغلانى ئابدۇللا قادىر.

ئايروپىلان غارقىراپ ئۇچتى، ئەل ئۇچتى،
تۆمۈر ئات بويىسۇندى قادىر قولىدا.
ئايروپىلان ئۇچتى بىر ئېتقاد ئۇچتى،
كۆكلەرنى يېرىپ ساپ ئۇيغۇر تىلىدا.
ئاجايىپ مۆجىزە ئۇيغۇرغان بۇ بىر،
خەلقىمىز ئوغلانى ئابدۇللا قادىر.

*** ***

كەشىپيات چۆلىدە هاردىم دېمەي،
يىڭىنيدە قۇدۇق قېزىپ، سوئۈڭ بەردىڭ.
خەلقىڭچۈن بىر دەممۇ تالدىم دېمەي،
پەۋازىتىخدا ئاجايىپ كۈيۈڭ بەردىڭ.
بىزدىن بۇ مۆجىزىگە سەنلا قادىر،
خەلقىمىز ئوغلانى ئابدۇللا قادىر.

ھۆرمىتىڭ سەھنىسىدە خەلقىم دەريا،
سالىمساڭمۇ بىز ئۇچۇن مەكتەپ، ساراي.

ياسىدىڭ قەلبىرگە سۇنماس ئوردا،
 كۆرسىتىپ كۆك ئاسماندا ئالتون چىراي،
 بىزدىن كۆك قەھرىدە سەن باھادىر،
 خەلقىمىز ئوغلانى ئابدۇللا قادىر.

تارتىساڭمۇ بۇ يولدا سەن كۈرمىڭ كۈلىپت،
 ئۇمىدىنى ئىرادەڭ تاۋلاب تۇردى.
 كەشىپيات شوتىسىدا ئۆرلىسىڭ رەت - رەت،
 تەقدىرنىڭ بورىنى ھۇۋلاب تۇردى.
 تۇرمۇشنىڭ تاغلىرىدا گاھ سەن سادىر،
 خەلقىمىز ئوغلانى ئابدۇللا قادىر.

ئەجريڭدىن قانات ياساپ كۆك قەھرىدە،
 ئۇچقىنىڭدا غارقىراب غەلبىه قۇچۇپ.
 خۇشاللىقتىن قۇياشقىچە دەريا ياشلار،
 باشلاردىن تالايى بۆكلەر كەتنى ئۇچۇپ.
 غەيرىتىڭگە قايىل بولدى ھەممە ئاخىر،
 خەلقىمىز ئوغلانى ئابدۇللا قادىر.

يەنمۇ ئۇچۇرۇشچۇن ھارما ھەركىز،
 ئۇيغۇرنىڭ ئۇمىدىنى تۇتۇپ مەھكەم.
 تىرىشچانغا ئىستىقبال ئەممەس ئېگىز،
 بولغۇسى خەلقىم ساڭا چوقۇم ھەمدەم.
 مۇجىزەڭ بىر ئەسەردۇر بىزگە نادىر،
 خەلقىمىز ئوغلانى ئابدۇللا قادىر.

(ئاپتۇر: تۇرپان شەھرى سىڭىم بىزا ئۇلۇغكۈل كەتتىدە دېھقان)

كىرىش سۆز

1997 - يىلى 10 - ئايىنىڭ 30 - كۈنى پەيشىنەبە ھاۋا ئۇچۇق بولۇپ، بۇ كۈنى قەدىمكى مەدەننېيەت تىندۇر مىلىمرى سەلتەنەتلىك پىرامىدا ھاسىل قىلغان ئىدىقۇت دىيارىدا بىر رىۋا依ەت يېزىلىشقا باشلىدى. تۇرپان شەھىرىنىڭ غەربىي جەنۇب تەرىپىگە جايلاشقا تاشلىقتا («سەئىد دېھقان ئايرو-د-رومى» دەپ ئاتالغان بۇ جاي ئەمەلىيەتتە تۈپتۈز كەتكەن بىر پارچە تاشلىق بولۇپ، ئىلگىرى جىددىي پەيتلەر دە ئايرو دروم قىلىپ ئىشلىتىلگەچكە شۇ نام بىلەن ئاتالغانىدى) قورساق قىسىمغا قىزىل خەت بىلەن چوڭ، كۆركەم ۋە سەنئەتلىك قىلىپ «تۇرپان 2 - نومۇرلۇق» دېگەن ئۇيغۇرچە، خەنزىرچە خەتلەر يېزىلغان، خەتنىڭ كەينىگەرەك بىر ساپاق ئۇزۇم-نىڭ، ئايروپىلاننىڭ قۇيرۇق قىسىمغا تۇرپان مۇنارىنىڭ سۈرتى سىزىلغان ئاق رەخلىك ئايروپىلان خۇددى بىپايان ئاسماڭغا كۆتۈرۈلۈشكە تەيىار لانغان بۇر كۈتتەك مەغرۇر قانات كېرىپ تۇراتتى. ئۇرۇمچى ۋاقتى سائەت ئۇچ بولغاندا بېشىغا يارشىملق دوپيا كىيىگەن، ئوتتۇرا بوي، كېلىشكەن، كۆز-لىرىدىن پاراسەت ۋە شىجائىت ئۇچقۇنلىرى چاقناب تۇرغان بىر كىشى تەمكىنلىك بىلەن ئايروپىلانغا چىقىپ، ئۇچۇش ئالدىدىكى تەيىار لىقلارنى ئىشلىدى. قۇلاقنى يارغۇدەك ماتور ئاۋازى بىلەن تەڭ «تۇرپان 2 - نومۇرلۇق» ئايروپىلان خۇد-دى راكېتادەك ئۇچۇش يولىدىن چىقىپ، كۆك ئاسماڭغا كۆ-تۇرۇلدى. ئايروپىلان سائىتىگە 100 كىلومېتىر تېزلىكتە، 20 مىنۇت ئۇچۇپ قاقا سلىق ئاسمىنىنى تولۇق ئۇچ قېتىم

ئايلانغاندىن كېيىن بىخەتەر هالدا يەرگە قوندى. مانا بۇ تۈرپان دارىلەمۇئىللەمىن مەكتىپىنىڭ ئاددىي ئوقۇتقۇچسى ئابدۇللا قادىر ئون نەچە يىل ۋاقىت سەرپ قىلىپ، پۇتۇن ئەقىل - پاراستىنى ئىشقا سېلىپ ئۆزى ياسىغان، تەۋەككۈلىك ۋە باتۇرلۇق بىلەن ئۆزى ئۇچۇرغان ئايروپىلان ئىدى. شۇنىڭدىن كېيىن ئابدۇللا قادىر جۇڭگۇدىكى ئاز سانلىق مىللەتلەرنىڭ ئىچىدە ئايروپىلان ياسىغان تۇنجى شەخس، ئۇيغۇر خەلقىنىڭ پەخىرىلىك ئوغلى بولۇپ قالدى.

مۇقەددىمە

ئۇيغۇر خەلقى ئەزەلدىن باتۇر، ئەمگە كچان، ئەققىل - پاراسەتلەك خەلق. شانلىق تارىخىمىزنى ۋاراقلۇغىنىمىزدا نەچچە مىڭ يىللار مابېينىدە قۇرۇلغان سەلتەنەتلەك شەھەر-لەر، پارلاق مەدەنىيەت ئۆلگۈلىرى، ئاجايىپ ئېسىل سودا، تىجارەت ئەئەنلىرى، پەخىرلىك ئەجدادلار بۇ نۇقتىنى ئىس-پاتلايدۇ. بىراق، يېقىنلىق 500 يىل مابېينىدە خەلقىمىزنىڭ ۋۇجۇدىنى قارا ئەجدىھواداڭ چىرمىۋالغان جاھىل ئىشانچد-لىقنىڭ تەسىرى، ئۆتكەن ئەسىر كىرگەندىن كېيىن شىن-جاڭدا يەرلىك خان بولۇۋالغان چىرىك ئەمەلدارلارنىڭ تەقدى-بى، زۇلمى قاتارلىق تۈرلۈك سەۋەبلەر بىلەن خەلقىمىز ئېغىر جاھالەت ۋە زالالەت پاتقىقىغا پىتىپ قالدى. جۇمھۇر-دە يت قۇرۇلغاندىن كېيىن خەلقىمىز قەد كۆتۈرۈپ، ياخشى كۈنلەرگە ئولاشتى. بىراق، ئۇزۇن ئۆتىمەي يېتىپ كەلگەن ھەر خىل سىياسىي ھەركەتلىر خەلقىمىزنى يەنە نادانلىق پاتقىقىغا سۆرەپ كىردى. دېمەك، مۇشۇنداق ئۇزۇن مەز-گىللەك بىقۇۋۇللوق جەمئىيەت كىشىلىرىمىزدە ئۇمىدىسىز، قاششاق، چۈشكۈن روھىي كەپپىياتنى شەكىللەندۈرۈپ قوي-دە. يېقىنلىق ئۇن نەچچە يىل مابېينىدە مەتبۇئاتلىرىمىزدا خەلقىمىزنىڭ ئىللەتلىرى پاش قىلىنىدىغان ماقاپلىرىنىڭ كۆپلەپ ئېلان قىلىنىشى، شۇ خىل كەپپىياتنىڭ ئەۋچ ئېلىد-شى خەلقىمىزدە ئۆز - ئۆزىدىن خۇدۇكسىرەيدىغان، ئۆز - ئۆزىنى كەمىستىدىغان، ئۆز - ئۆزىگە ئىشەنمەيدىغان بىر خىل تۇيغۇنى پەيدا قىلدى. نەتجىدە، تالاي ھەركەتلىر،

بوران - چاپقۇنلار داۋامىدا يۈرىكى لەختە - لەختە بولۇپ كەتكەن خەلقىمىز تېخىمۇ چۈشكۈنلىشىپ، ئۇستى - ئۇستىدە - لەپ كېلىۋاتقان تاپا - تەنلىردىن خۇددى شائىر ئابدۇخالقى ئۇيغۇر ئېيتقاندەك «تىل - ھاقارتە، تەنە - دىخمار ۋاي دات بۇ جاننى قىينىدى، جاننى ئالقانغا ئېلىپ چىق تاپمايسەن باشقا چارىسىن» دېگەندەك ھالىتكە چۈشۈپ قالدى. دەل مۇ - شۇنداق پەيتىتە، يەنى 1997 - يىلى 6 - ئايىڭىڭ 22 - كۇنى خەلقىمىزنىڭ پەخىرلىك ئوغلى، دارۋاز ئادىل ھوشۇر سەنشى - يَا بوغۇزىغا تارتىلغان پولات ئارغانمۇدىن ئاجايىپ سالماقلقى ۋە يۇقىرى ماھارەت بىلەن ئۆتۈپ، كانادالىق كۈچرەيىن ياراتقان جىنس دۇنيا رېكورتىنى بۇزۇپ تاشلىدى. بۇ خاسىدە - يەتلىك ئىش خەلقىمىزنى ئېيتقۇسىز زور خوشاللىققا، پە - خىر، ئىپتىخار تۇيغۇسىغا چۆمۈلدۈرۈپ، ئاۋامنىڭ ۋەتىدە - پەرۋەرلىك روھىنى، مىللەتلىك غۇرۇرنى ئۇرۇغۇتتى. كىشىدە - لەر ئۇرۇمچى ئايرو درومىدا ئادىل ھوشۇرنى دەستە - دەستە كۈللەرگە پۇركەش بىلەن بىرگە ئۇنى ئۇرۇمچى كۆچلىرىدا بېشىدىن ئېڭىز كۆتۈرۈپ تەنتەنە قىلىشتى. «بىر ئەجنبىيە - نى يېڭىۋالغان ئادىل ئۇيغۇر جۇمۇ» دېيىشىپ بىر - بىرىنى تەب - رىكىلەشتى. ئۇيغۇرلارنىڭ «تىل - ھاقارتە، تاياققېپى»، «ياغلىق قاپاق» ئەمەسلىكىنى ھېس قىلىشتى. خەلقىمىزنىڭ ئادىل ھوشۇرنىڭ غەلبىسىگە بۇ قەدەر تەنتەنە قىلىشىدىكى سەۋەبە - لەرنىڭ بىرى، ئادىل ھوشۇر يۇقىرىدا دەپ ئۆتكىننىز دەك ئالاھىدە تارىخي شارائىتتا تۇرۇۋاتقان، كۆڭلى سۇنۇق خەل - قىمىزگە ئۆز - ئۆزىنى قايىتا توئوش، ئۆز - ئۆزىگە ئىشىدە - نىش پۇرسىتى ئاتا قىلغانىدى. شۇنىڭدىن كېمىن بوكسچى ئابدۇشۇكۇر مىجىت مەملىكتە بويىچە ئۆتكۈزۈلگەن بوكس

مۇسابىقلىرىنىدە بازغاندەك مۇشتۇمى بىلەن رەقىىبلەرىنىدەسى بىر - بىرلەپ يەر چىشلىتىپ، ئەڭ ئاخىرى جۇڭگۈنىڭ «بوكس پادشاھى» لىق تاجىسىنى كېيدى. موتسىكلەت ما-ھەرى جۇرئەت ئوبۇلاقاسىم موتسىكلەت بىلەن پۇتۇن مەملەت-كەتنى ئايلىمنىپ چىقىپ ۋە تەكلىماكان قۇملۇقىنى كېسىپ ئۆتۈپ، يېڭى جىنسىس رېكورتسىنى ياراتتى. قۇملۇق مەلىكەسى گۈلزۆھەرە ئەبىدۇللامۇ تەكلىماكان قۇملۇقىنى يۈگۈ-رۇپ كېسىپ ئۆتۈپ، دۇنيا جىنسىس رېكورتى گۈۋاھنامىسى-نى ئالدى. بۇ بىر تۈركۈم قەھرىمان ئوغۇل - قىزلار جۇڭخوا مىللەتلەرنىڭ مىللەي روھىنى، ئۇيغۇر خەلقنىڭ تارىخي شۆھەرتىنى قايتا نامايان قىلىپ، خەلقىمىزنىڭ پە-خەرلىك ئوغلانلىرىغا ئايلاندى. خەلقىمىزنىڭ قەدرلىشىگە، ھۆرمىتىگە مۇيەسسەر بولدى. ئابدۇللا قادىرمۇ دەل مۇشۇ ئوغلانلار قاتارىدا رىۋايتلەردىكى «ياغاچ ئات»، «ئۇچار گە-لەم»نى رېئاللىققا ئايلاندۇرۇپ، ئۆزى ئايروپىلان ياساپ ئۇچۇپ، خەلقىمىزنىڭ قىسىمەتلەك تارىخ قاموسغا يېپىپىنى بىر سەھىپىنى يازدى. يۇقىرقى ئوغلانلىرىمىزدىكى ئورتاق بىر ئازاهىدىلىك شۇكى، ئۇلار پەخەرلىك ئەجدادلىرىمىزنىڭ تومۇرىدا جۇش ئۇرۇپ دولقۇنلىنىپ، بىزنىڭ گېنىمىزغىچە يېتىپ كەلگەن، لېكىن بىز جارى قىلدۇرۇشقا پۇرسەت تاپالماي كەلگەن تەۋە كۈلچىلىك، باتۇرلۇق، قەيسەرلىك، قورقۇمىسىلىق قاتارلىق خۇسۇسىيەتلەرنى جەۋلان قىلىپ، ئەجداد روھىنى نۇرلاندۇردى.

ئابدۇللا قادىرنىڭ تەۋە كۈلچىلىكى شۇ يەردىكى، گەر-چ ئۇ ئايروپىلانلىنىڭ ئۇچۇشىغا شەكسىز ئىشىنىسىمۇ، لې-كىن ئۇ ياسىغان ئايروپىلان ئۇچۇشتا ھازىرلاشقا تېگىشلىك

شهرتلر دن تولىمۇ ييراق ئىدى، قىلچە بىخەتەرلىك تەدبىرىد- مۇ يوق ئىدى. مۇشۇنداق شارائىتتا ئۇ ئۆزىنىڭ ئېتىقادى، خەلقىنىڭ كۈتكەن ئۇمىدى يولىدا ھايات - ماماتلىق سىناقنى قوبۇل قىلىپ، ئۆلۈمگە پىسەنت قىلماي، «تۆمۈر ئات»نى ئاسماڭغا ھەيدەپ چىقتى. چۈنكى، ئۆزۈن يىللار دن بۇيان ئۇنىڭ قەلبىدە «باشقىلار قىلالىغاننى بىز چوقۇم قىلايمىز، مەن مۇرەككىپ، ناز وۇك ھەم يۈقرى تېخنىكىنىڭ مەھسۇلى بولغان ئايروپىلانى ياساپ ئۇچۇرۇش ئارقىلىق خەلقىمىز-نىڭ ئەقسىل - پاراسىتىنى دۇنياغا تونۇتىمن، پەن - تېخنىكىنىڭ قۇدرىتىنى نامايان قىلىمەن، ياش - ئەۋلادلار-نىڭ ئىلىم - پەنگە ئېتىقاد قىلىش ئاڭلىقلقىلىقىنى يۈقرى كۆتۈرىمەن» دەيدىغان ئوي ھۆكۈمران ئىدى.

ئەمدى ئابدۇللا قادىرنىڭ يۈقرىدا تىلغا ئىلىپ ئۆتكەن ئوغلانلىرىمىزدىن پەرقلىنىپ تۇرىدىغان ئالاھىدىلىكى شۇ- كى، ئۇ ئەقىل - پاراسەتلىك، تەدبىرىلىك، ئىجتىهالىق، ئۆتكۈر تەپەككۈرغا، باي تەسىۋەۋۇرغا ئىگە پەن - تېخنىكا خادىمى، تەتقىقاتچى، ئىلىم ساھىبى ئىدى. ئۇنىڭ ئايروپى- لاننى ئۇچۇرۇش جەريانىنى تەۋەككۈلچىلىك دەپ قارساقىمۇ، لېكىن ياساش جەريانىنى ھەرگىز مۇ تەۋەككۈلچىلىك، قاردا- خۇلارچە ئورۇنۇش، تەلەي سىناب بېقىش دېيشىشكە بولمايتەتى. چۈنكى، ئابدۇللا قادىر كىچىكىدە ئۇيغۇرچە مەكتەپتە ساۋاتىنى چىقارغاندىن كېيىن، خەنزۇچە مەكتەپكە يۆتكىلىپ ئوقۇغان، خەنزۇچىنى پىشىش ئىگىلەش بىلەن بىرگە ئىنگ- لىز تىلىنىمۇ ياخشى ئۆگەنگەن. خىزمەتكە چىقىپلا ئېلىپكىر تېخنىكا خىزمىتى بىلەن شۇغۇللانغان، ئىچكىرى ئۆلکىلەر دە ئېلىپكىر تېخنىكىسى بويىچە بىر قانچە قېتىم بىلىم ئاشۇر-

غان. ئۆزۈن يىللاردىن بۇيان ئايروپىلان ياساشنى كۆئىلىگە پۇكۈپ، ئىنگىلىزچە، خەنزۇچە يېزىقتىكى ئاؤئىتىسيه ژۇر- ناللىرىغا ئىزچىل مۇشىتىرى بولۇپ، بۇ ھەقتىكى كىتاب - ماتىپرىياللارنى يىغىپ، مول نازەرىيىۋى بىلىمگە ئىگە بول- خان. ئاؤئىتىسيه تارىخى، تەرەققىياتى، ھەر خىل تىپتىكى ئايروپىلانلارنىڭ تۈزۈلۈشى، ئۇچۇش پىرىنسىپى، ھەر قايسى بۆلەكلىرىنىڭ ئالاھىدىلىكى قاتارلىق جەھەتلەر دە چوڭقۇر چۈشەنچىگە ئىگە بولۇپ، ھەتتا ئۇچۇپ كېتىۋاتقان ئايروپىلا- ننىڭ پۇتون ئالاھىدىلىكىنى دەپ بېرەلەيدىغان سەۋىيىگە يەت- كەن. بىر قانچىلىغان ئاؤئىتىسيه خادىمىلىرى بىلەن ئۇچىر- دىشىپ پىكىرىلىشىش، كۆپ قېتىم پالانپ ياساپ ئۇچۇرۇش، ئۇن نەچچە يىل ماپەينىدە قايتا - قايتا ئايروپىلان ياساش جەريانىدا مول ئەممەلىي تەجرىبە توپلىغان، 40 قېتىمغا يېقىن ئەممەلىي ئۇچۇش سىنىقى ئېلىپ بارغان. بۇ جەرياندا ھەرگىز مۇ بىد- خەستەلىك، تەۋەككۈلىكلىك، يەڭىگىلتەكلىك، سىناب بې- قىش پۇزىتىسىسىدە بولىغان. ھەممە مەشغۇلاتنى ئايروپى- لان ياساش تېخنىكىسى بويىچە ئىلمىي ئورۇندىغان. ۋەھالىد- كى، ئۇ يۇقىرى پەن - تېخنىكىلىق، ئېلىپكىترلەشكەن ئەس- لىھەلەر تولۇق بولىغان، زامانىتى زاۋۇتۇلار ئېلىپ باردىغان بۇ مەشغۇلاتلارنى ئۆزىنىڭ بۈك - باراقسانلىق، تال - باراڭ- لىق، نەچچە يۈز يىللەق ئۆجىمە دەرەخلىرى، ئۆرۈك، سۇۋا- دان تېرەكلەر پۇركەپ تۇرغان قەدىمكى هوپلىسىدا، قول ھەرسى، كەكە، ئامبۇر قاتارلىق ئەڭ ئادىدى قورال - ساي- مانلار بىلەن، ھەر خىل ئۆزۈن قىسقا ياغاچىلار، تۆمۈر، بىرىكىمە پولات ماتىپرىياللار، رەختىلەرنى كېسىپ، چاپلاپ، مىخلاب ئايروپىلاننى پۇتتۇرگەن. مانا بۇ ئابدۇللا قادىرىنىڭ

كىشىنى ئەڭ قايىل قىلىدىغان پاراستى ۋە جاسارتى بولۇپ
ھېسابلىنىدۇ.

يەنە بىر جەھەتتىن ئېيتقاندا ئۇيغۇر لارنىڭ يېقىنلىقى يىلا-
لاردىن بۇيان، ئىجتىمائىي پەن ساھەسىدە بولۇپمۇ ئەدەبىيات - سەذ-
ئەت ساھەسىدە ئېرىشكەن ئوتۇقلۇرى گەۋەدىلىك بولدى.
سەنئەت ساھەسىدىكى چولپانلار ئىچكىرى ئۆلکە ۋە خەلقئارا
سەھنىلەر دە ماھارەت كۆرسىتىپ، زور شۆھرەتكە ئېرىشتى.
يازغۇچى، شائىرلار، ئەدەبىي ئىجادابىيەتچىلەر قوشۇنى يىلا-
دىن - يىلغا ئۈلغىيىپ، ئىجتىمائىي پەن ساھەسىنىڭ ھەر
قايسى تۈرلىرىدە كۆپلىگەن تەتقىقات مېۋەلىرى مەيدانغا كەل-
دى، نۇرغۇنلىغان كىتابلار نەشر قىلىنىدى. لېكىن، تەبىئىي
پەن ساھەسىنىڭ تەرەققىياتى ناھايىتى ئاستا بولدى. بۇ سا-
ھەدە مەملىكتە ۋە خەلقئاراغا تەسىر كۆرسىتەلەيدىغان نۇپۇز
ئىگىلىرى يوق دېھەرلىك بولۇپ قالدى. خەلقىمىز «شېئىر
مەللەتى»، «سەنئەت مەللەتى» دەپ ئاتىلىپ، باشقما مەللەت-
لەر يۇقىرى پەن - تېخنىكا تەتقىقاتى بىلەن مەشغۇل بولسا، بىز
داپنى تاراكتىلىتىپ، ئويۇن - تاماشا بىلەن مەشغۇل بولىدىغان
ھالىت شەكىللەندى. تەشۇنقات ۋاستىلىرىدىمۇ سەنئەتكارلار،
يازغۇچى، شائىرلار زور كۈچ بىلەن تەشۇققۇ قىلىنىدى. بالىلە-
رىمىزىمۇ قويۇق سەنئەت، ئەدەبىيات مۇھىتىدا چوڭ بولۇپ، ئەدەب-
ييات - سەنئەتنى ئالاھىدە ياخشى كۆرىدىغان ئىدىيىنىڭ تەسىر د-
گە ئۇچراپ، تەرەققىياتقا نىسبەتەن بىۋاстиتە پىشاڭلىق رول
ئويىنايدىغان تەبىئىي پەندىن بارغانچە يېراللىشىپ كەتتى،
ھەتتا «تەبىئىي پەنگە كاللىسى ئوتىمەيدۇ» دەپ نام ئالدى.
تەبىئىي پەنلەرنىڭ تەرەققىياتى شۇ مەللەت، دۆلەتنىڭ تەرەق-
قىيات سۈرئىتىنى بىلگىلەيدىغان، يۇقىرى پەن - تېخنىكا

ھەممىنى ئىستېلا قىلىدىغان يېڭى ئەسىرگە مۇشۇ خىل تەرز-
دە كىرىش بىز ئۈچۈن زور پاجىئە ھېسابلىنىتى. لېكىن،
ئەقىللەق ئۇيغۇر پەرزەنتلىرى ئاخىرى تەبىئىي پەن ساھەس-
دىمۇ ئۆزىنى باشقۇ مىللەتلەرگە كۆرسىتىپ قويدى. يايپونىيە
قاتارلىق تەرەققىي قىلغان ئەللىرەدە ئوقۇغان بىر تۈر كۈم
ئۇيغۇر دوكتورلىرى ئاتوم فىزىكىسى، مېدىتسىنا، سىستېما
پەنلىرى، قۇرۇلۇش ماتېرىيالچىلىق، بىئولوگىيە، تەبدى-
ئىي جۇغراپىيە قاتارلىق كەسىپلىر بويىچە خەلقئارالىق تەتتە.
تىقىقات تۈرلىرىگە قاتىنىشىپ، ئۆزلىرىنىڭ پەۋقۇلئادىدە تالان-
تى بىلەن دۇنيا ئالىملىرىنى ھاك - تالڭ قالدۇردى. ئابدۇللا
قادىرمۇ مۇركىكەپ، كۆپ خىل، يۈقىرى پەن - تېخنىكىنىڭ
مۇجەسسە ملىنىشى بولغان ئايروپىلان تەتقىقاتى بىلەن شۇغۇل-
لىنىپ، ئاددىي بىر جۇپ قولى بىلەن ئايروپىلاننى ياساپ
ئۈچۈرۈپ، ئۆزىنىڭ ئۆتكۈر تەتقىقات، ئىجادىيەت تالانتىنى
نامايان قىلدى. دېمەك، بۇ نۇقتىلاردا ئابدۇللا قادر خەلقى-
مىزنىڭ ھەققىي ئىپتىخارلىنىشىغا ئەرزىيدىغان ئىزىمەت
بولۇپ ھېسابلىنىدۇ.

سرلىق ئاسمان، سرلىق ئۇچقۇ

كەڭ، بىپايان، تۈرلۈك - تۈمەن مۆجزىلەرگە باي چەكسىز ئاسمان ئىپتىدائىمى دەۋرىلەردىن باشلاپ ئىنسانلارغا سرلىق، سېھىرلىك تۈيۈلۈپ كەلدى. ئىپتىدائىمى ئىنسانلار كۆز يەتكۈسىز كۆككە تىكلىگىنچە كۆك قەرىدىكى ئاي، يۈلتۈزلارغا، بىمالال قانات قېقىپ ئۇچۇۋاتقان قۇشلارغا ھە- ۋەس قىلىپ، كۆكىنى ئۈلۈغلاپ، كۆككە چوقۇنىدىغان نۇر- غۇن دىنلارنى ياراتتى. ئاسمانغا مۇناسىۋەتلەك بولغان كۆپلىدە- گەن گۈزەل رىۋايەتلەرنى توقۇپ چىقتى. بۇ رىۋايەتلەر دە ئاسمان خۇداالىرى، كۆكتە بەھۇز وۇر ئۇچۇپ يۈرىدىغان قانات- لىق پەرشتىلەر، كۆكتىن چۈشكەن ھەر خىل ئىلاھ ۋە مۆجزىلەر تەسویرلەندى. بۇ ئىنسانلارنىڭ سرلىق ئاسمانغا بولغان تەلىپۇنۇشى، قىزىقىشى، ئاسماننىڭ سىرىنى ئې- چىش، ئاسماندا ئۇچۇپ بېقىشقا بولغان ئازىزۇسىنى ئىپادىدە- لمەيتتى. يىللار، ئەسەرلەرنىڭ ئۆتۈشى بىلەن ئاسمان ھەق- قىدىكى رىۋايەتلەر تېخىمۇ بېيدى، گۈزەلەشتى، ئىنسانلارنىڭ ئاسمانغا بولغان قىزىقىشى يەنئىمۇ كۆچىيدى. مىڭ ئۆيەرلەرنىڭ تامىلىغا كۆكتە ئۇچۇۋاتقان ئەۋلىيا - ئەنبىيالارنىڭ، ھۆر- خىلماڭلارنىڭ، سۇمۇرغ، بۇركۇتنى مىنىپ كېتىۋاتقان باتۇر چەۋەندازلارنىڭ رەسىمى سىزىلدى. بۇۋايىلار نەۋىرىلىرىگە ئۇ- چار گىلەم، قاناتلىق ئات، ھەزرىتى ئەلىنىڭ ئۇچار تۈلىپىرى ھەققىدە ئۇزاقتىن - ئۇزاق چۆچە كەلەرنى ئىپتىپ بېرىشتى. ئاسمانغا مەپتۈن بولغان كىشىلەر كۆككە قاراپ ئىبادەت قىلىپ، كۆككە چوقۇنۇپ، كۆكتىن بەخت - سائادەت ئىز-

دەشتى. ئاسماندا ئۇچۇپ كېتىۋاتقان قۇشلارغا تىكىلگىنىچە بۇنىڭ سىرىنى بىلىش ئۇچۇن تېگى يوق خىياللارغا پاتتى ۋە تىننىمىسىز ئىزدەندى. يۇنان ئەپسانىلىرىدە ئىكارا وسىنىڭ شام ۋە قۇش پېيىدىن قانات ياساب قۇياشنىڭ يېنىغا بارغانلىقى، قانىتى ئېرىپ كەتكەندىن كېيىن ئۇنىڭ دېڭىزغا چو. شۇپ كەتكەنلىكى بايان قىلىنىدۇ. 17 - ئەسىردا ئۆتكەن ئەنگلىيلىك ئامو ئىسىملەك بىر پوپ بىلىكى ۋە پۇتىغا قۇش پېيىنى باغلاب، ۋېستمنسېر چېر كاۋۇنىڭ مۇنارى ئۈستىدە دىن سەكرەپ ئۇچماقچى بولغان، ئاقىقەتتە، ئىككى پۇتى ئۆزۈلۈپ كەتكەن. رىۋايەتلەرگە قارىغاندا، 5 - ئەسىردىكى جۇڭگودا كىشىلەر ئۆزىنى يوغان لەگلەككە تېڭىپ، لەگلەكىنى ئارغامچا بىلەن يەرگە باغلاب ئۇچۇشنى سىناق قىلغان. بۇنداق قىلغاندا يېراققا ئۇچقىلى بولمىسىمۇ، لېكىن بۇ يېراقنى كۆرۈشنىڭ چارسى ئىدى. مۇبادا تۇيۇقسىز بوران چىقىپ كەتسە ياكى لەگلەك چۇۋەلۈپ كەتسە، قانداق ئەھۋال يۈز بېرىدىغانلىقىنى ھېچكىم تەسەۋۋۇر قىلالمايتتى. 16 - ئەسىرنىڭ دەسلەپكى مەزگىللەرگە كەلگەندە، مەشھۇر رەسى سام، ئارختىكتور، ئويىكىار، مۇزىكان، ئىنژېنېر، ئا. لىم ۋە كەشپىياتچى لېناراد دافىنج ئىنسانلارنىڭ ئۇچۇشىغا دائىر خىياللارغا بەند بولۇپ، ئۆزىنىڭ ئاشۇ مۇۋەپپەقىيەتلەدە. رىدىن سىرت، يەنە ئوخشاش بولمىغان ئۆچ خىل تۈردىكى ئۇچقۇنى تەسەۋۋۇر قىلغان. ئۇلار مۇنۇلار ئىدى: قۇش ئۇچقۇ (بۇ مېخانىك قانات ئورنىتىلغان، قانىتىنى قۇشقا ئوخشاش ھەركەتلەندۈرۈپ ئۇچىدىغان ئۇچقۇ ئىدى)، يەنە بىرى، تىك ئۇچار ئايروپىلان، يەنە بىرى، پلاپىر (ئۇچقۇچە نىڭ بوشلۇقتا ئۇچۇشىغا قۇلا يىلىق بولسىن ئۇچۇن ئۈستى

تەرىپىدەگە قازات ئورنىتىلغان). بۇ خىل ئۇچقۇلار قەغەزگە سىز بىلغان رەسىمىدىنلا ئىبارەت بولۇپ، ئەگەر ئۇلار رەسىم-دىكىدەك ياسالسا ئۇچالمايتى. لېكىن، قانداقلا بولسۇن تىك ئۇچار ئايروپىلان بىلەن پلانپرغا دائىر تەسۋۇق وۇرنىڭ توغرىلىقىنى مۇئەييەتلەشتۈرۈشكە بولىدۇ. دافىنج راستتىنلا پاراخوتىنىڭ پىرقىرىبغۇچىنى كەشىپ قىلغان، شۇنىڭدەك يەنە پاراشوتىنى تەسۋۇق وۇر قىلغان. 1785 - يىلى جون پىر بلاد-چارد ئىسىملىك بىر فرانسۇز پاراشوت باغانلىغان بىر ئىتنى ئېگىز هاۋا بوشلۇقىدىن تاشلىغان. سەككىز يىلدىن كېيىن، يەنى 1793 - يىلى بلانچارد سىناق تەرىقىسىدە بىر قېتىم سەكىرەپ، ئۆزىنى پاراشوت بىلەن تۇنجى قېتىم مۇۋەپىدەقد-يەتلەك سەكىرگەن ئادەم دەپ جاكارلىغان. ئۇ ئاؤنىتاسىيە مۇتەخەسسىسى بولغاچقا، ئىسىق هاۋا شارىغا ئولتۇرۇپ ئاسماندا ئۇچقان. تۇنجى قېتىم مۇۋەپىدەقىيەتلەك ئۇچۇرۇل-غان هاۋا شارىنى فرانسىيلىك ئاكا - ئۇكا جۇزىپ بىلەن ئىدىئۇن مونگېفېل ياسىغان. 1783 - يىلى فرانكىس پىلات دى روزىپر بىلەن مارکۇس دى ئاراندىس بۇ هاۋا شارىغا ئولتۇرۇپ، پارىز ئاسمىنىدىن ئۇچۇپ ئۆتكەن. ئىسىق هاۋا شارىدىن كېيىن دىرىژابىل مەيدانغا كەلدى. دىرىژابىل ئىچىگە هاۋادىن بىنىك بولغان گاز قاچىلانغان شار بولۇپ، تۇنجى دىرىژابىلىنى ھېنرى گىفغا 1952 - يىلى ئۇچۇرغان، بىراق دىرىژابىلىنىڭ ئالتۇن دەۋرى 1900 - يىلىغا كەلگەندىلا ئاندىن باشلانغان. 1937 - يىلى «ھىنديبىئۇرگ» ناملىق غايىت زور دىرىژابىل كۆيۈپ ۋەيران بولغان، شۇنىڭدىن كېيىن دىرىژابىل قايتا ئۇچۇرۇلمىغان. تۇنجى ھەقدىقىي پلا-نېرغا 1849 - يىلى ئۇن ياشلىق بىر ئوغۇل بالا ئولتۇرغان

بولۇپ، بۇ پلانپىنى ئەنگلىيلىك گېئورگى كېللىي ياسىد. خان. ئۇ لەگلەككە ئوخشاش بىر ئۇچىنى ئارغامچا بىلەن باغلاب ئۇچۇرىدىغان پلانپىرى ئىدى. كېللىپىنىڭ بۇ ئىشى گېر-مانىيىلىك ئىنتېپىر ئوتو. لېلاتارنى ئىلها ملاندۇرغان، نە-تىجىدە، ئوتو ئىبىنى چاغدىكى پلانپىرى مۇتەخەسىسىگە ئايىلان-خان. دېمەك، كىشىلەرنىڭ كۆكتە پەرۋاز قىلىشقا، كۆك-نىڭ چۈمىپەردىسىنى ئېچىشقا بولغان ئىنتىلىشى بىر كۈنمۇ توختاپ قالمىغان. ئەلۋەتتە، ئىنسانلارنىڭ ئىزدىنىش، ئۇ-رۇنىشلىرى بىكار كەتمىدى. پەن - تېخنىكا ئاخىر ئىنسانلا-رغا ئاسماңدا ئۇچۇش ئىمكانتىيەتنى ياراتتى.

1903 - يىلى قۇشنىڭ ئۇچۇشىدىن ئىلها مالىغان ئامې-رىكىلىق ۋېلىسپىت رېمۇن تېچىسى رايىت ئاكا - ئۇكىلار دېزىل ماتور بىلەن ھەرىكەتلەنىدىغان، چاقپەلەكلىك «ئۇچۇچى 1 - نومۇر-لۇق» تۇنجى ئايروپىلاننى ياساپ چىقىپ، شىمالىي كارولينا شتاتىدىكى بىر دېڭىز ساھىلى بازىرىدا مۇۋەپپە قىيەتلىك ئۇچتى. شۇنىڭدىن باشلاپ ئىنسانلارنىڭ ئۇچۇش تارىخى باشلاندى. ئاكا - ئۇكا رايىتلارنىڭ ئۇچقۇسى پلانپىرىدىن ئۆز-گەرتىپ، ياغاچ ۋە بىرپىنەت رەختىن ياسالغان بولۇپ، ئايروپىلاننىڭ ئالدىغا كىچىك تىپتىكى ماتور ئورۇنلاشتۇ-رۇلغان، ماتور ئۇچقۇنى ھەرىكەتلەندۈرگۈچ بىلەن تەمنلىي-دۇ. ئوقۇپل رايىت بۇ قېتىملىقى ئۇچۇشتا 12 سېكۈننەتتى 36 مېتىر يەرگە ئۇچقان، بۇ قېتىملىقى ئۇچۇش ئاكا - ئۇكا رايىتلارنىڭ شۇ كۈندىكى تۆت قېتىملىق ئۇچۇشنىڭ بىر بىنچى قېتىملىقى بولۇپ، ئاكا - ئۇكا رايىتلار سىناق تەرىقىسىدە ئۇچۇرۇشتىن ئىلگىرى بەلگىلەنگەن 91 مېتىر 50 ساتىپىمە-تىر ئۇچۇش ئارىلىقىدىن خېلىلا يېراق. ئەمما، كىشىنى

خۇش قىلىدىغىنى بۈگۈنكى تۆت قېتىملىق ئۇچۇشنىڭ ھەم- مىسى مۇۋەپېقىيەتلەك بولۇپلا قالماي، ھەر قېتىمىق ئۇ- چۇش ۋاقتى بىلەن ئۇچۇش ئارىلىقىمۇ ئالدىنلىرىسىدىن ئۇزۇن بولدى. تۆتىنچى قېتىملىق ئۇچۇشتا ۋېلېر رايىت كۈچلۈك شامالنىڭ ياردىمىدە 59 سېكۈنتتا بىر قېتىمدىلا 260 مېتىر يىراقلقىغا ئۇچتى. ئۇلارنىڭ ئۇچۇش مۇۋەپېقىيەتى ئىنساز- لارنىڭ ئۇچۇش تارىخىدا يېڭى سەھىپە ئېچىپلا قالماي، مەلۇم مەندىدىن ئالغاندا كىشىلەرنىڭ ئىدىيىسىنى ئازاد قىلا- غانلىق بولۇپ ھېسابلىنىدۇ. 1903 - يىلىدىن ئىلگىرى كىشىلەر «ئەگەر خۇدا بىزنىڭ ئۇچۇشىمىزنى خالىسا، ئىن- سانلارغا بىر جۇپ قانات بىرگەن بولاتتى» دېپىشەتتى. 1903 - يىلىدىن كېيىن كىشىلەر «بىز ئۇچالغانىكەنمىز، بىز يەنە قىلالمايدىغان نېمە ئىش بار» دەيدىغان بولدى. مۇشۇنداق مۇۋەپېقىيەتلەك ئۇچۇشنى رېئاللىققا ئايلاندۇرۇش ئۇچۇن ئاكا - ئۇكا رايىتلار نۇرغۇن تىرىشچانلىق كۆرسەتتى. ئۇلار ئۇچقۇنى لايمەلەش ۋە ياساش جەريانىدا پەقت فورمۇلارانى ھېسابلاش ۋە لايمەلەشكىلا نەچچە ئون دەپتەرنى ئىشلىتىپ بولدى. تىرىشچانلىق ۋە غەيرەت ئۇلارنىڭ مۇۋەپېقىيەت قازانىشنىڭ ئالدىنلىقى شەرتى، ۋېلىسپىت رېمۇنت قىلىشتىدە- كى ماھەرلىقى مۇۋەپېقىيەت قازانىشنىڭ كاپالىتى بولدى. 1908 - يىلى رايىت ئاكا - ئۇكىلار ئۆزلىرى ياسىغان ئايرو- پىلاندا ئۇچۇپ ياخۇرۇپاغا باردى. كۆكتە غارقىراب ئۇچۇۋاتقان تۆمۈر قۇشقا ھاك - تاك بولۇپ ياقىسىنى توتۇپ قالغان كىشىلەر دە بىردىنلا ئايروپىلان ياساش، كۆكتە ئۇچۇش قىز- غىنلىقى كۆتۈرۈلدى. شۇنىڭ بىلەن تېخىمۇ ئېگىزگە، يەندە- مۇ يىراققا ئۇچالايدىغان ئايروپىلانلار مەيدانغا كېلىشكە باشد-

لەدى. 1909 - يىلى رايىت ئاكا - ئۇكىلارنىڭ ماقوللۇقى بىلەن ئامېرىكا ئارمېيسى ئۇلارنىڭ ئۇچقۇسىنى ئىشلىتىش- كە باشلىدى، شۇنىڭ بىلەن دۇنيادىكى تۇنجى ھەربىي ئايرو- پىلان مەيدانغا كەلدى. نەتىجىدە، ھەر قايىسى دۆلتلىر بەس - بەس بىلەن ئايروپىلان ياساشقا كىرىشتى. يولۇچىلار ئايروپىلانلە- رى، سائەتلەك تېزلىكى يۇقىرى بولغان، ئېلىكترونلاش- قان، ئاپتوماتىك ئايروپىلانلار مەيدانغا كېلىپ، مەخسۇس ئايروپىلان ئىشلەپ چىقىرىدىغان ئامېرىكا «بوئىن» شىركە- تىگە ئوخشاش نوپۇزلىق شىركەتلەر قەد كۆتۈردى. بۇنىڭ بىلەن بىپايان ئاسمان، قۇشلارنىڭ ئۇچۇشىمۇ كىشىلمىرى كەنچە سىرلىق تۇيۇلمىدىغان بولۇپ قالدى.

ۋەھالەنكى، تەكلىماكان گىرۋەكلىرىدىكى ساماۋى بوس- تانلىقلاردا، قويۇق رىۋايت تۈسگە توبىۇنغان سېھرلىك زېمىندا يەنلا ئەندىنىۋى تۇرمۇش ئۇسۇلى بويىچە ياشاۋاتقان ئەقىل - پاراسەتلەك، ئەمگەكچان، جاپاڭدەش ئۇيىغۇر خەلقى- نىڭ ئاسمانغا، ئايروپىلانغا بولغان قىزىقىشى قىلچە پەسى- يىپ قالمىدى. بالىلار يەنلا ئۇچار گىلەم، ياغاج ئات ھەق- قىدىكى چۆچەكلىرنى ئاڭلاب چوڭ بولدى. كۆجۈم مەھەللە- لەردە ئەتراپىغا بىر مۇنچە بالىلارنى يىخىۋالغان بوقايلار: قەدىمكى زاماندا بىر ياغاچچى بىلەن تۆمۈرچى بولغانىكەن، — دەپ «ياغاج ئات» ھەققىدىكى چۆچىكىنى باشلايتى، — ياغاچچىنىڭ ياساپ كەلگىنى قاناتلىق بىر ياغاج ئات ئىكەن. بۇنىڭ خىسلەتىنى بىلەنگەن پادشاھ كۆزگە ئىلمىغاندەك: — نېمەڭ بۇ؟ خۇددى ئۇششاق بالىلار ئۇينايىدىغان ئويۇنچۇققا ئوخشايىدىغۇ، — دەپتۇ. ياغاچچى: — بۇ ياغاج ئات، بۇنىڭ ئولڭ قۇلىقىنى بۇرسا، دەر-

هال ئاسماڭغا ئۇچىدۇ، سول قۇلىقىنى بۇرسا دەرھال يەرگە چۈشىدۇ. قانچە تېز بۇرسا، شۇنچە تېز ۋە ئېگىز ئۇچىدۇ، بۇنى منىگەن ئادەم خالىغان بېرىگە بارالايدۇ، بىر كۈن ئىچىدە پۇتۇن دۇنيانى كېزەلەيدۇ، — دەپتۇ.

بۇنى ئائىلخان شاهزادە ياغاج ئانقا مىنىپ ئۇچۇپ بىر-

قىشنى تىلەپ قىپتۇ، پادشاھ ئوغلىدىن ئەنسىرەپ:

— بالام، ئۇچۇپ باقسالىڭ مەيلى، لېكىن مۇشۇ ئەتتە—

راپىنى ئايلىنىپ قايتىپ چۈشكىن، ئانچە يەرافقا بارام-

ل! — دەپ يېنىش - يېنىشلاپ تاپىلاپتۇ.

شاهزادە خۇشال بولۇپ، ئانقا مىنىپ ئوڭ قۇلىقىنى

شۇنداق بۇراپتىكەن، ھەش - پەش دېگۈچە ئاسماڭغا كۆتۈرۈ-

لۇپتۇ. بىر ئازدىن كېيىن شاهزادە يەرگە شۇنداق قارىغۇدەك

بولسا، هاي - هاي! تاغلار، سۇلار، دەل - دەرەخلەر، ئۆي -

ئىمارەتلەر ۋە ئادەملەر... بارلىق نەرسىلەرنىڭ ھەممىسى

چىراىلىق ۋە شۇنداق كىچىك كۆرۈنۈپتۇ. بۇ قىزىقچىلىقتا

شاهزادە دادسىنىڭ بايا ئېيتقان سۆزلىرىنى يادىدىن چىقدا-

رىپ قوبۇپتۇ. ئۇچا - ئۇچا بەك ئېگىزگە ئۆرلەپ كېتىپتۇ.

قانچە ئېگىزگە ئۆرلىسە، يەر - زېمىن ۋە پۇتۇن نەرسە شۇنچە

كىچىك ۋە چىراىلىق كۆرۈنۈپتۇ. شاهزادە خۇشاللىققا چۆ-

مۇپتۇ! ئاتنىڭ ئوڭ قۇلىقىنى بۇراقپىتۇ. شۇنداق قىلىپ

بىر دەمنىڭ ئىچىدila بايىقى تاغلار، سۇلار، دەل - دەرەخلەر

ۋە ئادەملەرنىڭ بارلىقى شاهزادىنىڭ كۆزىدىن غايىپ بوبىتۇ.

ئۇچا - ئۇچا شاهزادىنىڭ قورسىقى ئېچىشقا باشلاپتۇ، دەررۇ

ئاتنىڭ سول قۇلىقىنى ئاستا - ئاستا بۇراپ پەسىيىپتۇ، بىر

يەرگە بېرىپ قارىغۇدەك بولسا، باشقا بىر شەھەر كۆرۈنۈپ-

تۇ. شاهزادە ئاستا - ئاستا يەرگە چۈشۈپتۇ...

شۇنداق قىلىپ باللار «قۇلىقىنى بۇراپلا قويسا ئۇچم». دىغان ياغاج ئات»قا مەپتون بولۇشتى. ئاتا - ئانلىرىغا جېدەل قىلىپ يۈرۈپ، ياغاچچىلارغا قاناتلىق ياغاج ئاتنى ياسىتىپ، ئاتنى مىننىپ كوچىلاردا يۈگۈرۈپ «ئۇچۇشتى». ئې -. گىز دۆڭۈلەردىن، ئۆگۈزلىرىدىن ئوييان جايىلارغا، كۆل بويىدىكى قىرچىن تال (سۆگەت) لاردىن سۇلارغا سەكىرەپ ئۇچۇشنى مەشىق قىلىشتى. قىسىسى باللارنىڭ ئۇچۇشقا، ئۇچقۇغا (ئايروپىلاننىڭ يەرلىك تىلدا تەلەپپۈز قىلىنىشى) بولغان قىزىقىشىنىڭ ئورنىنى ھەر قانداق نەرسە باسالمايتى.

خەلقىمىز ئالدىننى ۳۰ يىللەرى تۈنجى قېتىم ئايروپىلان بىلەن ئۇچراشقا بولۇپ، بۇ ۋاقتىنىكى ئايروپىلانغا مۇناسىۋەتلىك بولغان ھەم كومىدىيلىك، ھەم تاراگىبىدىيلىك ئەھۋالارنى ئىسلەپ ئۆتۈشكە ئەرزىيدۇ: 1931 - يىلى ياخ زېڭىشىن، جىن شۇربىنلارنىڭ مۇستەبىت ھۆكۈمرانلىقىغا قارشى قۇمۇل تاغلىرىدىن كۆتۈرۈلگەن، تۈرپان ئويىمانلىقىدا قىزغىن ئاۋاز قوشۇشقا ئېرىشكەن دېپ. قانلار قوزغىلىگىنىڭ شىددەتلىك يالقۇنى پۇتۇن شىنجاڭ تۈپرەقىنى ئۆز ھارارتى ئېچىگە ئالدى. 1933 - يىلى 1 - ئايدا مەحسۇت مۇھىتى، مەھمۇت مۇھىتى باشچىلىقىدىكى تۈرپان قوزغىلاڭچىلىرى غەلبىلىك ئۇرۇشلارنى قىلىپ، تۈرپان پېڭىشەمەر، كونا شەھەرلەرنى ئىشغال قىلغاندىن كېيىن لىپ، بۇ يەردىكى دۇشمەنلەرنى قاتتىق ساراسىمىگە سالدى. دەل شۇ چاغدا قۇمۇل دېقانلار قوزغىلىگىنى باستۇرۇش قوشۇنىنىڭ باش قوماندانى، جاللات شېڭ شىسىي تۆت مىڭ.

دەن ئارنۇق ئەسکەر ۋە ئىلغار قوراللار بىلەن قوراللىنىپ، قوزغىلاڭچىلارنى باستۇرۇش ئۈچۈن پىچانغا ھۇجۇم قىلىپ كەلدى. مۇشۇنداق ئەھۋالدا قوزغىلاڭچىلار ئىستراتېگىيە-لىك يۆتكىلىش ئېلىپ بېرىپ، بىر تەرەپتىن ئۇرۇش قىلا-غاج بىر تەرەپتىن تۇرپانغا قاراپ چېكىنىدى. قوزغىلاڭچىلار لەمجن يېزىسى تەۋەسىگە كەلگەندە ئۇرۇمچى تەرەپتىن بىر قوش قاناتلىق ئايروپىلان كېلىپ، ئۇرۇش مەيدانىنىڭ ئۆس-تىدە ئايلىنىشا باشلىدى. بۇ شىنجاڭنىڭ ئىينى ۋاقتىتىكى ھۆكۈمرانلىرىنىڭ ئايروپىلاننى دېقاپانلار قوزغىلىخىنى باس-تۇرۇشقا تۇنجى قېتىم ئىشلىتىشى ھەم بۇ يەردىكى خەلقنىڭ-مۇ ئايروپىلاننى تۇنجى قېتىم كۆرۈشى ئىدى. بىر قىسىم پىدائپىلار ئاسماندا غارقراپ ئۈچۈۋاتقان بۇ تۆمۈر قۇشقا ھەيران بولغىنىچە، دوپىلىرىنى قولىغا ئېلىپ قاراپ تو-رۇپ قېلىشتى. يەنە بىر قىسىملار «بۇ قۇدرىتى چەكسىز نەرسىكەن» دەپ قاراپ قورقۇپ، ھەر تەرەپكە پىتىراپ كې-تىشتى. يەنە بىر قىسىم پىدائپىلار بولسا: «قورقاڭلار، بومبا تاشلايدىغان بولسا تاشلاپ باقسۇن، ئاسماندا ئۇچۇپ كېتىۋاتقان قاغىنىڭ پوقى كىمنىڭ بېشىغا چۈشۈپتۇ» دېيمى-شىپ، پىسەنتىگە ئالمىدى ۋە ئايروپىلاننى قارىغا ئېلىپ ئوق چىقىرىشتى. بەختكە يارىشا ئايروپىلان بومبىنى دەل جايىغا تاشلايدىغانقا، پىدائپىلار كۆپ چىقىمىدار بولمىدى.

1937 - يىلى قەشقەردا تۇرۇۋاتقان تۇرپان، قۇمۇل قوزغىلىڭنىڭ ھەربىي سەركەردىسى، جەنۇبىي شىنجاڭ ئا-مانلىق ساقلاش شتابىنىڭ مۇڭاۋىن قوماندانى، قوشۇمچە 6 - ئاتلىق دېۋزىيىنىڭ باشلىقى مەھمۇت مۇھىتى شېڭ شىسىئىنىڭ تۇرلۇك ئۇسۇللار بىلەن زىيانكەشلىك قىلىشى، قىستىشى

ئارقىسىدا ئامالسىز لاداخ يولى بىلەن ھىندىستانغا چىقىپ كەتتى. بۇ چاغدا مەھمۇت مۇھىتىنىڭ قول ئاستىدىكى قەھ- رىمان لىيەنجاڭ ئابدۇنياز شىجاقلىق ۋەزپىسىنى زىممىسى- گە ئېلىپ، قالدۇق قىسىملارغا باشچىلىق قىلىپ، شېڭ شىسىيەگە قارشى چەڭگە ئاتلاندى. شۇ يىلى 6 - ئايدا ئابدۇن- ياز قىسىملرى كەلىپىننىڭ سايىباغ دېگەن يېرىدە ئىككى ئايروپىلاننى تۈنچى قېتىم كۆرگەن بولغاچقا، تېڭىر قالپ تۇ- رۇپ قالدى، بۇ پۇرسەتتى غەنئىمەت بىلگەن دۈشەن ئايرو- پىلانلىرى پەس ئۈچۈپ پىلىمۇت بىلەن بىرمۇنچىلىغان پىدا- ئىيلارنى قىرغىن قىلدى. بۇنىڭدىن دەرغەزەپكە كەلگەن مەر- گەن ئابدۇنياز شىجاق بىر ئېڭىز قىيالقا چىقىپ، بەش ئاتار مىلتىق بىلەن چەنلىپ ئېتتىپ، ئايروپىلانغا ئوقنى تەگ- كۆزدى. ئايروپىلان يارىلانغان قانىدەك پۇلاڭلاب ئۈچقىنچە تاغ باغرىغا چۈشۈپ كەتتى. پىدائىيلار يۈگۈرۈشۈپ بېرىپ، ئايروپىلاندىكى بىر ئەسکەرنىڭ ئۆلگەنلىكىنى، ئۇچقۇچىنى ئەسەرگە ئالدى. ئايروپىلاننى تۈنچى قېتىم كۆرگەن پىدائىيلارنىڭ قارا مىل- تىق بىلەن دۈشەن ئايروپىلاننى ئېتتىپ چۈشۈرۈشى ئۇ- رۇش تارىخىدىكى بىر مۆجبىزه ئىدى.

1934 - يىلى 3 - ئايىنىڭ ئاخىرقى بىر كۈنى قەشقەر ئاسىمنىدا بىر ئايروپىلاننىڭ ئاۋازى ئائىلاندى. ئۇراق ئۆت- مەيلا بىر قىرغۇچى بومبار دىمانچى ئايروپىلان قەشقەر شەھد- رى ئاسىمنىنى بىر قانچە قېتىم ئايلانغاندىن كېيىن شەھد- دىن تەخمىنەن ئالىتە - يەتتە كىلولومپىتىر يېر اقلېقتىكى ئەسەر- ھىسار (قاراخانىيلار دەۋرىدىكى قدىمىمكى قورغان) خارابى-

سىگە قوندى. شۇ ئەتراپىتىكى كىشىلەر ئاسمانىدا ئۇچالايدىغان بۇ تۆمۈر مەخلۇققا ھېيران بولغىنىچە يېراقتنىن قاراپ تو- رۇشتى. ھەربىي، مەمۇرىي دائىرىلەر بۇ ئىشتىن ئالاقزادە بولۇپ، ئايروپىلاننىڭ ئەتراپىنى قورشىدى. شۇ ئارىدا ئاي- روپىلاننىڭ ئىچىدىن ئۇچقۇچى كىيمى كىيىگەن 27 ياشلىق ئۇيغۇر يىگىتى ئابدۇقادىر چىقىپ: «سالام ئانا يۇرتۇم قەش- قەر، سالام ئەزىزانە خەلقىم...» دەپ قولىنى كۆكىسىگە قويۇپ تەزىم قىلدى ۋە «ما جۇڭىيىڭ قىسىملەرى نىدە؟» دەپ سورىدى.

ئابدۇقادىر ئەسلىدە قەشقەرلىك بولۇپ، 1914 - يىلى ئاتىسى مۇھەممەت رېھىم ئاخۇن بىلەن ھەج قىلغىلى مې- ئىتىپ، باىدادقا كەلگەندە ئەنگلىيە ئاخبارات ئورۇنلىرى تەردە- چىدىن ئۇغرىلىنىپ كەتكەندى. شۇنىڭدىن كېيىن ئەنگلە- يىلىك بىر گېنبراڭ ئابدۇقادىرنى ئەنگلىيە ئاۋئاتىسىيە مەك- تىپىدە ئوقۇتتى. ئابدۇقادىر مەكتەپنى ياخشى ئوقۇپ پۇت- تۇرگەندىن كېيىن ئەنگلىيىنىڭ مۇستەملىكىسى بولغان ھىندىستاندا خىزمەت قىلدى. كېيىن ئۇ چوڭ ئەترەت باشدە- قى بولۇپ ئۆستۈرۈلۈپ، كاراچىدا ھەربىي خىزمەت ئۆتتە- دى.

1934 - يىلى 2 - ئايىنىڭ 6 - كۈنى باسمىچى ما جۇڭىيىنىڭ قول ئاستىدىكى ما فۇيۇمن قەشقەرگە بېسىپ كىرىپ، قەشقەر شەھىرىنى بۇلاڭ - تالاڭ قىلدى، قەتلئام يۈرگۈزۈپ، مىڭلىغان كىشىنىڭ جېنىغا زامىن بولدى. بۇ قانلىق ۋەقەدىن خەۋەر تاپقان ئابدۇقادىر يات تائىپلىرىنىڭ ئانا يۇرتىدا قىلىۋاتقان قىرغىنچىلىقىغا چىداپ تۇرالماي، قىساس ئېلىش نېيتىگە كەلدى ۋە تولۇق قوراللىنىپ،

هەربىي تۈزۈمگە، ئۆزىنىڭ هايات - ماماتىغا قارىماي، ھېچ-قانداق ھاۋا يولى بولمىغان، سىرى ئېچىلمىغان قاراقۇرۇم تاغلىرىدىن ئۆزىنىڭ يۇقىرى ئۇچۇش تېخنىكىسى بىلەن كە-سىپ ئۆتۈپ، قەشقەر شەھرىگە يىتىپ كەلدى. ئەپسۇسكى، ئابدۇقادىر قەشقەرگە كەلگەندە ما جۇڭىيەت سوۋېتكە قېچىپ كەتكەن، ما خوسەن خوتەننى بېسىپ يانقان، قەشقەر شېڭىشىسىنىڭ باشقۇرۇشىغا ئۆتكەندى. شۇڭا، ئۇ ئارتۇق پائى-لىيەت ئېلىپ بېرىشقا ئامالسىز قالدى. لېكىن، ئۇ ئۇيغۇر خەلقىنىڭ پەخىرلىك ئۇچۇچىسى بولۇش سۈپىتى بىلەن تو-مۇر قۇشنىڭ ياردىمىدە ئانا يۇرتىغا ئۇچۇپ كېلىپ، ئاتا - ئانا، قېرىنداشلىرىنىڭ، كىندىك قېنى تۆكۈلگەن زېمىننىڭ مېھرىگە قېنىپ، يۈكسەك ۋەتەنپەرۋەرلىك روھىنى نامايان قىلىدى. (ئۇيغۇر ئۇچۇچىسى ئابدۇقادىر ھەققىدىكى بايانلار شېرىپ خۇشتارنىڭ 2000 - يىلى 9 - ئايدا شىنجاڭ خەلق نەشرىياتى تەرىپىدىن نەشر قىلىنغان «شىنجاڭ يېقىنى زا-مان تارىخىدىكى مەھۇر شەخسلەر» ناملىق كىتابىدىن ئېلىد-دى).

دېمەك، خەلقىمىزگە ئايروپىلان ناھايىتى سىرلىق، يې-ئى، ئۆزگىچە شەيى بولۇپ تۇيۇلاتتى. شۇڭا، بۇ زېمىندا ئاسماندىن بىرەر ئايروپىلان غارقىراپ ئۆتسە، ئاپئاڭ ساقالا-لىق بوقايلار، بەللەرى يادەك ئېگىلگەن مومايىلار شاپاق دوپپا، لېچە كلىرىنى سايىۋەن قىلىپ ئاسماڭا ئۇزاقتنى - ئۇزاق تىكىلىشەتتى. شۇنچە يوغان تۆمۈر مەخلۇقىنىڭ ئاس-ماندا ئۇچۇۋاتقانلىقىغا ئەقلەنى يەتكۈزەلمەي، ياقلىرىنى چىشلىشىپ، باشلىرىنى چايقىشاتتى. ئاسماندا غوڭۇلدىغان ئاۋاز ئاڭلىنىشى بىلەن تەڭ، مەكتەپلەر دە ئوقۇۋاتقان دېقان

باليلىرى ئوقۇتقۇچىنىڭ توسىقىنىغا قارىماي سىنىپلاردىن چۈرقيرىشىپ چىقىپ : «ئەنە ئۇچقۇ، ئۇچقۇ» دېيىشىپ كۆك- كە تەلمۇرۇشەتتى . بۇ بالىلار كىچىكىدىن باشلاپ قەغەزدىن ھەر خىل ئۇچقۇلارنى ياساپ ئۇچۇرۇپ مۇسابىقىلىشىپ، لەگىلهك ياساپ ئوييناپ ئۆسۈپ يېتىلەتتى . قارىغاندا، ئۇلار ئۆزلىرىنىڭ يېنىدا، كۆز ئالدىدا بىرى ئۇچقۇ ياساپ ئۇچقانادىلا ئاندىن بۇ مۆجيزىگە ئىشىنىدىغاندەك، ئىنسان ئەقىل - پارا- سىتىنىڭ، پەن - تېخنىكىنىڭ قۇدرىتىنى چوشىنىدىغاندەك، پەقەت شۇ چاغدىلا ئۇلار ئۇچقۇنى ئۆزلىرى ياساپ ئۇچقانغا ئوخشاش ھۆز وۇرلىنىدىغاندەك، پەخىرلىنىدىغاندەك قىلاتتى . ئەلۋەتتە، ئادەم قىلغان ئىشنى ئادەم قىلاладۇ . بولۇپمى تارىختا نۇر چاقناپ تۇرىدىغاننى - نى مەدەننېيت ئۆلگىلىرى - نى ياراڭان ئەقىل - پاراسەتلەك ئۇيغۇر لار بۇ ئىشنى قىلاپ- دۇ ھەم قىلدى.

تۇرپان ۋىلايەتلىك دارىلەمۇئەللەيمىن مەكتىپىنىڭ ئاددىي ئوقۇتقۇچىسى ئابدۇللا قادر ھەرە، پالتا، ئېكەك قاتارلىق ئىپتىدائىي سايمانلار، ياغاج، تۆمۈر، رەخت قاتارلىق يېرىك ماتېرىياللار بىلەن ئۇچقۇنى (ئايرۇپىلاننى) ئۆزى لا يەمە- لەپ، ئۆزى ياساپ، ئۆزى ئۇچقۇچى بولۇپ كۆكتە پەرۋاز قىلدى . ئۇ ئۆزىنىڭ ھېسابىسىز قان - تەرى، جاپا - مۇشەق- قەت، خورلۇقلرى، تولدۇرۇۋالغۇسىز بىدەللەرى شەرپىگە ھەممىمىزنى ئىپتىخارلاندۇرىدىغان، ھۆز وۇرلاندۇرىدىغان بىر مۆجيزىنى ياراتتى . مىللەتتىمىزنىڭ جاسارتىنى، پاراستى- نى دۇنياغا نامايان قىلدى . بۇ ئەلۋەتتە قەلبىمىزگە ياد بولۇپ كەتكەن رىۋا依ەت ئەمەس، بەلكى ھەقىقىي رېئاللىق ئىدى .

باليلىقتىكى پەرۋاز

تۈرپان شەھىرىنىڭ بىر كىلومېتىر شەرق تەرىپىدە شەھەر بىلەن تۇتاش بولغان «باغىر» دەپ ئاتلىدىغان، شەمالدىن جەنۇبقا ئۆز ئۇلۇقى تەخمىنەن يەتنە كىلومېتىر كېلىدەغان بىر بۇستانلىق بار. بۇنىڭدىن نەچەھە مىڭ يىللار ئىلگىرى بۇ يەردە سىم دەرياسى دەپ ئاتلىدىغان بىر دەرييا ئېقىنى بولغان، ئەمگە كچان ئەجدادلار كېيىن بۇ دەريانىڭ بويىغا كۆچۈپ كىلىپ، تاشلىق ساپىنى ئۆزگەرتىپ بۇ يەردە بىر پارچە بۇستانلىقنى بەرپا قىلغان. ئىدىققۇت، يارغۇل قەدىمكى شەھىرى ئاھالىلىرى ۋە يىراق - يېقىندىن بۇ شەھەر لەرگە كەلگەن مېھماڭلار جەننەتتەك گۈزەل بۇ بۇستانلىققا كېلىپ سەيلە - ساياهەت قىلىشقاڭ ۋە بۇ يەردىكى ئەمگە كچان خەلقە قايىل بولۇپ، ئۇلارنى «ھېچنېمىگە باش ئەگمەيدىدە» غان، ئەمگە كچان، جىڭەرلىك دېگەن مەندىكى «باغىرلىق» («تۈركىي تىللار دىۋانى»¹ - توم 643 - بەتنە قەدىمكى ئۇيغۇر تىلىدىكى «باغىرلىغ» دېگەن سىزىنى «جىڭەرلىك» دەپ ئىزاهلايدۇ) دېگەن سۆز بىلەن ماختاشقاڭ. شۇنىڭدىن كېيىن بۇ يەر «جىڭەرلىك ئەرلەر يۈرۈتى» دېگەن مەندىكى «باغىر» دەپ ئاتلىپ، بۇ نام ھازىرغە قوللىنىلىپ كەل- گەن.

باغىر رايوندا چىلانلىق، باغىر، تاشتۈغان، مۇنار، خېنىمجاي قاتارلىق بەش كەنت بار بولۇپ، بۇ يەردە مەملەت كەت بويىچە نۇقتىلىق قوغىلىدىغان، دۆلەت ئىچى ۋە سىر- تىغا مەشھۇر بولغان داڭلىق تارىخى يادىكارلىق - سۇلايمان

ۋالىڭ مۇنارى ھېيۋەت بىلەن قەد كۆتۈرۈپ تۇرىدۇ. بۇ مۇنار دۆلەتنى بىرلىككە كەلتۈرۈشتە زور تۆھپە قوشقان ۋەتەنپەر- ۋەر خوجا - ئىمن ۋائىنى خاتىرىلەش يۈزسىدىن ئوغلى سۇلايمان ۋالى تەرىپىدىن 1777 - يىلى ياسالغان بولۇپ، ئېگىزلىكى 44 مېتىر كېلىدۇ. مۇنار كۆك خىشتىن تۆۋە- دىن يۇقىرىغا جىپسىلاشتۇرۇلۇپ، ئۇن نەچچە خىل نەقىش چىقىرىلىپ ئاجايىپ كۆركەم ياسالغان. مۇنارنىڭ ئىچىدە بۇرما شەكىللەك 72 پەلەمپەي بار بولۇپ، مۇنارنىڭ ئەڭ ئۇستىدىكى گۈمىزگە چىققاندا تۇرپان شەھىرىنى تاماشا قىلا- خىلى بولىدۇ. ئابدۇللا قادر 1959 - يىلى 7 - ئايىدا دەل مۇشۇ كەنتتە قادر كېرەم ئىسمىلىك بىر دېھقان ئائىلىسىدە دۇنياغا كەلدى. ئۇيغۇر خەلقنىڭ ئەمگە كچان، قىزغىن سۇپەتلەرنى ئۆزىدە مۇجەسسىملىگەن، ساۋاتىسىزلىقنىڭ دەردىنى يەتكۈچە تارتقان قادر ئاكا ئوغلى ئابدۇللا تۈغۈلخان- دىلا ئۇنى ئاخىرىغىچە ئوقۇتۇش قارارىغا كەلگەندى. قادر ئاكا ئوغلى ئابدۇللا بىر ياشقا كىرگەن كۈنى، شۇ ئەترابىتا ئۇزۇندىن بۇيان ساقلانغان ئەقىدىگە ئاساسەن تۇرپاننىڭ سىمۋولى بولغان سۇلايمان ۋالىڭ مۇنارنىڭ ئەڭ ئۇستۇنلىق قەۋىتىگە ئېلىپ چىقىپ، ئوغلىنىڭ ئۇزۇن ئۆمۈرلۈك، بەخت - ساۋادەتلىك بولۇشىنى تىلىدى.

60 - يىللارنىڭ ئاخىرلىرى يازنىڭ تومۇز ئىسىق مەزگىلى. مۇنار مەھەلللىسىدىكى بەشكوچا دەپ ئاتلىدىغان ئەڭ چوڭ كۆچىنىڭ شىمال تەرىپىدىكى ئۇجىمە سايىسىدا بىر قانچە ئۇتتۇرا ياشلىق كىشى مۇشواك ياپىلاق پېيىدىن ياسال- غان يەلپۈگۈچ بىلەن ئۆزلىرىنى يەلپۈپ ئولتۇراتتى. گويا تومۇزنىڭ بارلىق ئىسىقى مۇشۇ مەھەلللىگە قاپسىلىقىغا.

دەك مەھەللە ئىچى ئاجايىپ ئىسىسىپ كەتكەن بولۇپ، ئۇلار تاش ئۆستەڭدە سۇغا چۆمۈلۈپ ئويناۋاتقان بالىللىرىنى چاقىرىپ، تاڭدىن بېرى مۇزلىتىپ قويغان چايلىرىنى ئەكەلدۈرۈپ ئىچىپمۇ باقتى. لېكىن، ئۇلارنىڭ چاڭقاڭلىقى ھېچ قاناي دېمەيتتى. مەملىكتە بويىچە ئەڭ ئىسىسىق، دېڭىز يۈزىدىن 154 مېتىر تۆزەن بولغان، ئوت پۇركۈپ تۇرغان مەشھۇر يالقۇنタاغنى ئۆز قوينىغا ئالغان، يىل بويى ئۆتتۈرچە تېمىپپراتۇرا 3. 14 سېلسىيە گرادۇسقا، ياز كۈندىكى ئەڭ يۇقىرى تېمىپپراتۇردا 49 سېلسىيە گرادۇسقا، يەر يۈزىنىڭ ئەڭ يۇقىرى تېمىپپراتۇرسى 75 سېلسىيە گرادۇسقا يېتىدە. خان، كېچە بىلەن كۈندۈزنىڭ تېمىپپراتۇرا پەرقى چوڭ، ھۆل - يېغىن مىقدارى ئاز بولغان، «ئوت يۇرتى» دەپ ئاتالا. خان بۇ يۇرتىتا ياشاپ قالغاچقا ئۇلارغىمۇ ئامال يوق ئىدى، ئەلۋەتتە!

ئۇلتۇرغان كىشىلەرنىڭ ئىچىدىكى قادراخۇن 50 ياش. لارغا يېقىنلىشىپ قالغان، ئېڭىز بوي، ئىللەق چىرايى، ساقىلىنى چىراىلىق ياسانقان كىشى ئىدى. ئۇ بىردهم سۆھە. بەتداشلىرنىڭ پارىڭىغا قۇلاق سالسا، بىردهم تېرىقىتا سۇ چىچىشىپ ئويناۋاتقان بالىلارغا قاراپ، ئۆزىنىڭ بالىللىق چاڭلىرىنى ئەسکە ئالغاندەك خۇش تەبەسىسوم بىلەن كۈلۈپ قوياتتى. تومۇز ئىسىسىقىن پاناھلىنىپ، ئۆستەڭ سۈيىدە راھەتلەنلىپ ئويناۋاتقان بالىلارنىڭ ئىچىدە ئۆزىنىڭ يالغۇز پەر زەنتى ئابدۇللامۇ بار بولۇپ، ئابدۇللا ئورۇقراق كەلگەن، چىرايدىن زېرەكلىكى چىقىپ تۈرىدىغان، ئۆزى كىچىك بولغىنى بىلەن ئورۇنلۇق سۆزلەيدىغان بالا ئىدى. قادر ئىدا. خۇن بىلەن ھەسەلخان بۇ يالغۇز ئوغلىغا قەۋەتلا ئامراقى.

ئىدى.

شۇ ئارىدا مەھىلله مەسچىتىدىن ئەزاننىڭ ئاۋازى ئائىلازدە. سۇ بويىدا سەگىدەپ ئولتۇرغان چوڭلار ئورۇنلىرىدىن تۇرۇپ پېشىن نامىزىنى ئۆتىشكە مېڭىشتى. چوڭلارنىڭ تار-قاپ كەتكەنلىكىنى كۆرگەن باللار تېخىمۇ كەپسىزلىشىپ، سۇ ئىچىدە شوخ ئۆرددە كلمىرىدەك راسا يايراپ ئويناشتى، قىر-غاققا چىقىپ قۇمغا بەدەنلىرىنى يېقىپ يېتىشتى. بىر چاغدا باللار سۇ ئويناشتىن زېرىكتى بولغاي، كىيمىلىرىنى كىيدى. شىپ كوجىنىڭ ئوتتۇرسىغا كېلىپ توختىدى.

— نەگە بېرىپ ئوينايىمىز؟ — دەپ سوراشتى باللار

بىر - بىرىدىن.

— ئاۋۇ تەرەپكە بېرىپ ئوينايىلى، — دېدى باللاردىن بىرەيلەن مۇنارنى كۆرسىتىپ.

— شۇنداق قىلايلى، — دېدى ئابدۇللا، — مۇنارنىڭ ئۇستىگە چىقىپ ئۇچايلى.

باللار بىر - بىرىگە باقماي يۈگۈرۈپ مۇنار تەرەپكە قاراپ چېپىشتى. ئابدۇللانىڭ قولىدا ئۆزى ياسىۋالغان قەغەز ئۇچقۇ (ئايروپىلان) بار بولۇپ، ئاسماڭغا ئېتىپ ئۈچۈرۈپ، يەرگە چۈشۈپ كەتسە يەنە ئاسماڭغا ئېتىپ ماڭاتتى. يەنە بىرنەچەيلەن بولسا چىۋىقنى ئات قىلىپ چېپىپ ماڭماقتا ئىدى. مۇنار ئۇستىدە ئويناپ ھېرىپ قايتىپ كەلگەن باللار كەچقۇرۇن مەھىللەنىڭ بەشكۈچا دوQMۇشىدىكى قۇم ئۇستىگە جەم بولدى. قۇم دەپ ئاتلىدىغان بۇ جاي بەشكۈچىنىڭ باللىرى يېغىلىدىغان يۇمشاق قۇملۇق بولۇپ، بەزى ئاخ-شاملىرى بۇ يەرگە 30 - 40 تەك بالا جەم بولۇپ قالاتتى. باللار بۇ يەرده هەر خىل ئویۇنلارنى ئوينايىتتى، چوڭلارنى

تۇتۇۋېلىپ چۆچەك ئېيتقۇزاتتى. بۇگۈن ئاخشاممۇ شۇنداق بولدى، باللار خۇپىتنى نامىزىدىن يانغان ئىمدىن ئاكىنى تۇتۇۋېلىپ، چۆچەك ئېيتىپ بېرىشنى تەلەپ قىلىپ تۇرۇ-ۋالدى. سەل ئالدىراپ سۆزلىدىغان، ئىللەق چىرأي، خۇش پېئىل كەلگەن، ئايىدىڭ كېچىلەرەد باللارغا داۋالىق چۆ-چەك ئېيتىپ بېرىدىغان چۆچەكچى ئىمدىن ئاكا بۇگۈن ئاخشام باللارغا «كىشىمىش يەيدىغان تۆلىپار» دېگەن چۆچەكىنى ئېي-تىپ بېرىدىغانلىقىنى ئېيتتى. ئابدۇللا باشلىق باللار قىز-غۇن چاواڭ چېلىشىپ، ئىمدىن بۇۋاينىڭ ئەتراپىنى چۆردى-دەپ، پۇتۇن دېقىتى بىلەن چۆچەكىنى ئاڭلاشقا باشلىدى: بار ئىكەن، يوق ئىكەن، ئاج ئىكەن، توق ئىكەن، بۇنىڭدىن ئۇزاق زامانلار ئىلگىرى قەدمىي ماكان تۇرپاندا بىر كىشى بولغانىكەن. بۇ ئادەمنىڭ خاتتهڭىرى ئاتلىق ئوغلى بولۇپ، ئايالى ئۆلۈپ كەتكەنلىكەن. بىر كۇنى بۇ كىشى ئوغلىغا:

— ئاپالڭ ۋاپات بولۇپ كەتكىنىگە ئۇزاق بولدى، سەنمۇ ئون ئۈچ ياشقا كىرىپ، ئاق - قارىنى پەرق ئەتكۈدەك بولۇپ قالدىڭ. مەن ئەمدى ئۆيلىنىش قارارىغا كەلدىم. تو يى قىد-لىشتىن ئىلگىرى قانداق تىلىكىڭ بولسا ماڭا ئېيتىساڭ، شەرتىسىز ئىجرا قىلىپ مۇرادىتىغا يەتكۈزىمەن، — دەپتۇ. خاتتهڭىرى:

— ئۇنداق بولسا ماڭا بىر تاي ئېلىپ بېرىڭ، — دەپتۇ. ئاتىسى خاتتهڭىنىڭ تىلىپى بىلەن مال بازىرىغا بېرىپ ئات تاللاشقا كىرىشىپتۇ. ئاتا - بالا ئىككىيلەن مال بازىرىنى ئۈچ كۇن ئايىلانغان بولسىمۇ، ھەر نوچى ئاتلار خاتتهڭىرنىڭ پىسىنتىگە ياقىماپتۇ. ئاتىسى ئۇنىڭىغا ئاق، قا-

را، تورۇق قۇلان، ئالا، بورغۇل، كۈل رەڭ، جىرەن قاشقا ئاتلارنى كۆرسىتىپ، ئۇلارنىڭ ئۆمكىنى، يانپېشىنى، بويىنى، بېشى، پۇتى، تۈمىقى، كۆزى، بۇرنى، يايلى ۋە قو-رۇقلۇرىنىڭ كۆركەملىكى، سېنىنىڭ ئۇزۇنلۇقى، بويىنىڭ ئېگىز - پەسىلىكى ئورۇق - سېمىزلىكى، قەدەم ئارىلمقى، بېشىنىڭ چولى - كىچىكلىكى، تەقى - تۇرقى ھەققىدە بىر تالاى سۆزلىگەن بولسىمۇ، ھېچبىر ئات خانتهڭىرىگە ياقماپ-تۇ. ئۇلار ئۆمىدىسىزلىنىپ كېتىۋاتقاندا، خانتهڭىرى ئوش-تۇمۇت بىر كىشى يېتىلەپ كېتىۋاتقان كىچىككىنە تايىنى كۆرسىتىپ:

— ئاتا، ماڭا مۇشۇ تايىنى ئېلىپ بېرىڭ، — دەپتۇ.

ئاتىسى تايىنى نەزەر غەلۋىرىدىن ئۆتكۈزۈپ:

— بۇ تايىنىڭ دۇمبىسىنى قۇنۇر بېسىپ كېتىپتۇ، ئۇنىڭ مال بولۇشىدىن بولالماسلىقى تولىراق. مەيلى، سەنلا خالايدىغان بولساڭ ئېلىپ بېرى، — دەپتۇ. شۇنداق قىلىپ خانتهڭىرنىڭ ئاتىسى ئازاراقلالا پۇلغა ھېلىقى تايىنى سېتىپ ئېلىپ بېرىپتۇ. ئېشىپ قالغان پۇلغا ئاالتۇن ئېگەر، كۆ-مۇشتىن ياسالغان كەمەلدۈرۈك ۋە قۇشقۇنلارنى سېتىپ ئې-لىپ ئۆيىگە قايتىپتۇ. خانتهڭىرى ئىنتايىن خۇشال بولۇپ ئاتىسىغا رەھمەت ئېيتىپتۇ. ئەتىسى ئاتىسى ئوغلىغا:

— ئوغلۇم، بۇ تاي ئاخشام بەرگەن ھەلەپىنى ئازارا قمۇ-يېمەپتۇ. بۈگۈن تالىڭ سەھەردە قوناق بىرسەم ئۇنىمۇ يېمەپ-تۇ. ئىگىسىگە ۋاقتىدا قايتۇرۇۋەتمىسىك، بۇ جانئار ئۆلۈپ قالىدىغان چېغى، — دەپتۇ. شۇنداق قىلىپ تايىنى ھېلىقى كىشىنىڭ ئۆيىگە ئاپىرىپ، بولغان ئەھۋالنى دەپتۇ. ئۇ كىشى:

— بۇ تاي ئىنتايىن ياخشى ئات نەسلىدىن. ئۇ ھەلمپ يېمەيدۇ، بىلكى كىشىمىش ئۆزۈم يېيدۇ، ئىشەنمسەڭلار كۆرۈپ بېقىڭلار، — دەپ بىر چاڭگال قۇرۇق ئۆزۈمنى تايغا بەرگەنلىكىن، تاي پاك - پاكسىز يەپ توڭىتىپتۇ. ئاتا - بالا ئىككىيەن قايتا مەسىلەھەتكەنلىكىن كېيىن، تايىنى ئۆيىگە ئېلىپ بېرىپ ئاييرىم ئېغىل سېلىپ، ئالاھىدە ئوقۇر ياساپ بېقىشقا كىرىشىپتۇ. پات ئارىدىلا تاي ھاللىنىپ دۈمىسىدە كى قوتۇرلىرى ساقىيىپتۇ. ئاتىسىمۇ كۆڭلى ئارامىغا چو. شۇپ بىر ئايالغا ئۆيلىنىپتۇ.

خانتهڭرى ھەر كۈنى سەھەردە ئورندىن تۇرغاندىن كەپىن، يۈز - كۆزلىرىنى بۈيۈپ بولۇپلا ئېغىلغا كىرىپ، تايىنىڭ ئۈستۈشاشلىرىنى تاتلىغۇچ بىلەن تاتلىاپ ئادالىغاندىن كېيىن، ئۇنىڭدىن ھال - ئەھۋال سورايدىكەن، پېشانسىگە سۆيىدىكەن، سۇغىرىدىكەن، ئېغىلىنى تازىلايدىكەن، ئاندىن يەم بېرىدىكەن. چېيىنى ئىچىپ مەكتەپكە بارغۇچە بوغچىسى - ئى قۇرۇق ئۆزۈم بىلەن تولدۇرۇپ ئالغاندىن كېيىن يەنە ئېغىلغا كىرىپ، تايغا ئۆزىنىڭ مەكتەپكە بارىدىغانلىقىنى ئېيتىپ خوشلىشىدىكەن. مەكتەپتىن قايتىپ كەلگەندىن كەپىن، ئەڭ ئالدى بىلەن ئېغىلغا كىرىپ تاي بىلەن تىنچلىق - ئامانلىق سوراشقاندىن كېيىن، بوغچىسىدىكى ئۆزۈمنى تايغا توڭۇپ بېرىپ ئاندىن ئۆيىگە كىرىدىكەن. ھەر كۈنى كەچقۇ - رۇنلۇقى تايىنى يېتىلەپ مەھەللە ئەتراپىنى ئايلاندۇرۇپ ئويي - نىتىدىكەن. ئۆزىنىڭ ئەھۋالىنى، ئوقۇشىنى، ئۆگەي ئاپىدە - سىنىڭ ھاياسىزلىقىنى، ئاتىسى تارتىۋانقان جاپا - مۇشەق - قەتلەرنى قىلچە يوشۇرماي سۆزلىپ بېرىدىكەن. كۇتلەر شۇ تەرىقىدە بىر - بىرىنى قوغلىشىپ ئۆتۈۋە -

برپىتۇ. خانتەڭرىمۇ چوڭ بوبىتۇ. تايىمۇ ئۆسۈپتۇ، تۈكلىرى ئالتۇندەك پارقىراپتۇ، ئەمدى ئۇنى تاي دەپ ئاتاش ئەقىلگە مۇۋاپىق بولماي قاپتۇ. شۇڭا، خانتەڭرى ئاتىسى بىلەن مەسىلەتەشكەندىن كېيىن، ئۇنىڭخا «تۈلپار» دېگەن ئاتنى قويۇپتۇ. تۈلپارنىڭ تەن تۈزۈلۈشى ئىنتايىن قاۋۇل ئىكەن. بېشى تىك، بوبىي، ئۆمكىنى كېلىشكەن، سېنى ئۆزۈن، ساغرسى تولۇق، يايلى بىلەن قۇيرۇقى كۆركەم، پۇت - قولى مەزمۇت، تۇياقلىرى چىڭ، بوبىنى ئېگىز، كۆزلىرى نورلىق، ھەر قانداق كىشىنى ئۆزىگە مەھلىيا قىلغۇدەك كاتتا بولۇپلا قالماي، يەنە ئەقىللىق ئىكەن، سۆزلىيەلەيدىكەن، ئۇچالايدىكەن. مۇنداق ياخشى ئاتقا ئېرىشكەنلىكىدىن خانتەڭرلە ئەممەس، ئاتىسىمۇ ناھايىتى رازى ئىكەن. ئۇ ئوغلىنى «مال تاللاشقا مەندىنمۇ پەملىك ئىكەنسەن» دەپ ماختايىدىكەن.

كۈنلەردىن بىر كۈنى خانتەڭرى چۈشلۈكى مەكتەپتىن قايتىپ كېلىپ ئېغىلغا كىرسە، تۈلپار غەمكىن بولۇپ، باشلىرىنى ساڭگىلىتىپ تۇرغۇدەك. خانتەڭرى:

— سۆبۈملۈك تۈلپىرىم، ساڭا نېمە بولدى؟ نېمىشقا بۇنداق غەمكىن بولۇپ قالدىڭ؟ — دەپ سوراپتۇ. تۈلپار:

— سېنىڭ تەقدىرىتىدىن ئەنسىرەۋاتىمەن، — دەپ جا-

ۋاب بېرىپتۇ. خانتەڭرى:

— مېنىڭ تەقدىرىمدىن ئەنسىرىگۈدەك قانداق ئىش بولدى؟ — دەپ سوراپتۇ.

— ئەمدى ئېپتىمسام بولمىغۇدەك، — دەپتۇ تۈلپار،

— سېنىڭ ئۆگەي ئاپاڭ ئەسکى ئايال ئىكەن. ئۇنىڭ ئاشىندىسى بار. ئاتاڭ ئېتىزغا، سەن مەكتەپكە كېتىشىڭ بىلەنلا

ئۇ بۇ يەرگە كېلىدۇ. سەن ئۇ ئىككىسىنىڭ كۆزىگە قادالغان مىخ بولۇپ قالدىڭ. شۇڭا، ئۇلار سېنى قەستىلەپ ئۆلتۈرۈش قارارىغا كېلىپ، سەن يەيدىغان تاماققا زەھەر سالدى. سەن كىرىپ تاماق يەيدىغان بولساڭ، مەن سەندىن ئايىرىلىپ قالىمەن، — دەپ غەمكىنلىكىنىڭ سەۋەبىنى ئىزهار قىپتۇ.

خانتەڭرى:

— رەھمەت سائىڭا تۈلپىرىم، خاتىرجم بولغىن، مەن ئۇ تاماقنى يېمىھيمەن، — دەپتۇ - دە، بوغچىسىدىكى ئۇزۇم-نى تۈلپارنىڭ ئوقۇرغا توڭۇپ بېرىپ خوشلىشىپ ئۆيىگە كىرىپتۇ. تۈلپار ئېيتقاندەكلا، ئۆگەي ئاپىسى زەھەر سې-لىنغان غىزانى ئۇنىڭ ئالدىغا قويۇپتۇ. خانتەڭرى:

— موللام بۇگۇن مېنى تاماق يېمىھى چاي ئىچكىن دېگەندى، ياخشىسى چاي ئىچىي، — دەپ نانى چايغا چىلاپ ئىچىپتۇ. خانتەڭرى ئۆگەي ئاپىسى ئالدىغا قويۇپ قويغان تاماقتنى بىر قوشۇقنى مۇشۇككە بىرگەنىكەن، مۇشۇك دەر-هال ئۆلۈپتۇ. ئۆگەي ئاپىسىنىڭ چىرايى تاتىرىپ، ئۇزىنى قويغىلى يەر تاپالماي قاپتۇ، ئۆز جىنايىتىنى يوشۇرۇش ئۈچۈن، زەھەر سېلىنغان ئاشنى تۆكۈۋېتىپتۇ. ئارىدىن ئىككى كۈن ئۆتۈپتۇ. خانتەڭرى مەكتەپتىن قايتىپ ئېغىلغا كىرسە، تۈلپار يەنە غەمكىن تۇرۇپتۇ، سەۋەبىنى سورىغاندە كەن، ئۆگەي ئاپىسى بىلەن ئاشنىسىنىڭ بوسۇغا يېننغا لەخە كولىغانلىقىنى، ئىشىكتىن كىرىشى بىلەنلا ئېھتىيات قىلىمسا لەخىمگە چۈشۈپ ئۆلۈپ كېتىدىغانلىقىنى ئېيتىپتۇ. خانتەڭرى يېراقتىنلا يۈگۈرۈپ كېلىپ، ئۆيىگە سەكىرەپ كىرىپ لەخىمگە چۈشەپتۇ. ئۆگەي ئاپىسى سەۋەبىنى سورىدە خانىكەن، «موللام بىزگە يېراققا سەكىرەشنى ئۆگىتىۋاتىدۇ،

مەن مەشق قىلىۋاتىمەن» دەپتۇ. خانتەڭرى مەكتەپكە مېــ
ئىشتنىن بۇرۇن تۈلپارنىڭ يېنىغا كىرىپتۇ. تۈلپار «خوش
دۇستۇم» دەپ كۆزىدىن تاراملاپ ياش تۆكۈپتۇ. سەۋەبىنى
سورىغانىكەن، تۈلپار:

— ئەمدى ئۆلۈش نۆۋەتى ماڭا كەلدى. تۇنۇگۇن چۈشــ
تىن كېيىن ئۇ ئىككى هيلىكىر سېنى ھەر قانچە قىلىپمۇــ
ئۆلتۈرەلمىگەنلىكىنىڭ سەۋەبىنى مېنىڭدىن كۆردى. شۇڭا،
مېنى يوقىتىش ئۈچۈن ئاپاڭ توققۇز يېيىم ئاشنى بەدىنىڭ
يۆگەپ «قاراس - قۇرۇس كېسىلى» گە گىرىپتار بولۇۋالاــ
ماقچى، ئۇنىڭ ئاشنىسى تېۋىپ بولماقچى، ئاتاڭنى ئاشۇــ
يالغان تېۋىپنى چاقىرىپ كېلىشكە ئەۋەتمەكچى، ئۇ كەلگەــ
دىن كېيىن ئاپاڭنىڭ تومۇرىنى تۇتۇپ، «ئايالىڭىزغا تورۇق
تۈلپارنىڭ يۈرىكى داۋا، بولىمسا ساقىيالمايدۇ» دەپ مېنى
ئۆلتۈرۈشكە قەست قىلماقچى بولدى، — دەپتۇ. خانتەڭرى:
— تۈلپىرمىم، خاتىر جەم بولغۇن، ئاتام ئۇلارنىڭ ئالدام
خالىتسىغا ئۇنداق ئاسان چۈشمەيدۇ، مەندىن رازىلىق ئالماي
سېنى ئۆلتۈرمەيدۇ، — دەپتۇ. ئۇ مەكتەپتىن قايتىپ كەلــ
سە، ئاپىسى راستىتىنلا كېسىلگە مۇپېتىلا بولۇپ يېتىپاپتۇــ
ئۇنىڭ ئاشنىسى تۈلپارنىڭ يۈرىكىنى دورا قىلىپ بۈيرۈپتۇــ
ئاتىسى بۇ يالغان كېسىلگە داۋا ئىزدەپ چىقىپ كېتىپتۇــ
تېۋىپ ئېيتقاندەك تۈلپارنى ئۈچ كۈن ئىزدەپمۇ تاپالماپتۇــ
تېۋىپ ئاخىر مەسىلەت بېرىپ: «ئېغىلىدىكى تۈلپارنى ئۇلــ
تۇرسەكمۇ بولىدۇ» دەپتۇ. ئاتىسى نائىلاج بۇ ئىشنى خانــ
لىشقاندىن كېيىن، ئاتىسىغا مۇنداق دەپتۇــ
— ئەگەر ئاپامنىڭ كېسىلى راستىتىن تۈلپارنىڭ يۈرــ

كىنى يېمىسى ساقايىمايدىغان بولسا، تۈلپارنى ئۆلتۈرسە كمۇ ئۆلتۈرەيلى. بىراق، مەن ئۇنى شۇنچە يىل باقتىم، ئۇنىڭ ئۆلۈمىنى كۆرۈش ماڭا ئېيتقۇسىز روهىي ئازاب. شۇڭا، ئۇنى ئەتە مەن مەكتەپكە كەتكىندىن كېيىن ئۆلتۈرسە ئىلار قانداق؟ — دەپ مەسلىھەت بېرىپتۇ. ئاتىسىمۇ بۇ مەسلىھەت كە كۆنۈپتۇ.

ئەتىسى خانتەڭرى مەكتەپكە مېڭىشتىن ئاۋۇال تۈلپار بىلەن يەنە مەسلىھەتلىشىپتۇ. تۈلپار:

— ئۇنداق بولسا، مېنى ئېغىلدىن ئەپچىققۇچە بىر قېتىم كىشىنەيمەن، بۇ چاغدا ئاتاك چۈلۈرۈمۇنى يېشىپ مېنى يېتىلەپ ماڭىدۇ. ئىككىنچى قېتىم كۆرەگە چىققاندا كىشىنەيمەن، بۇ چاغدا ئۇ مېنى ئۆلتۈرىدىغان جايغا ئېلىپ بارىدۇ. ئۈچىنچى قېتىم كىشىنەيمەن، پۇت - قولۇم باغلى. نىپ ياتقۇزۇلمىمن، ئاتاك قولىغا پىچاقنى ئالىدۇ. ئەگەر شۇ ۋاقتىتا كېلەلمىسىڭ، بىز بىر - بىرىمىزدىن مەڭۈلۈك جۇدا بولىمىز، — دەپتۇ. خانتەڭرى:

— تۈلپىرمىم، سەن خاتىرجم بولغىن، مەن دېگەن قەرەلده كېلىمەن. ئۇ چاعدا بىز ئۆيدىن ئاييرلىساق ئاتام مەندىن خاپا بولمايدۇ. كېتىش زۆرۈرىيىتىنى مەندىن ئە- مەس، ئۆگەي ئاپامدىن، ئۆزىدىن كۆرىدۇ، — دەپتۇ - دە، ئۇنى سۆيىپ قويۇپ مەكتەپكە كېتىپتۇ. خانتەڭرى دەرسخا- نىدا ئۆلتۈرسىمۇ قولىقى سەگەكلىك بىلەن تۈلپارنىڭ كىش- نىگەن - كىشىنىمىگەنلىكىنى ئائىلاش كويىدا بولغاچقا، دەرس كاللىسىغا چۈشىمەپتۇ. موللىسى بىر مەسلىنى چۈ- شەندۈرۈۋانقاندا، تۈلپار قاتىقق ئېچىنىشلىق كىشىنەپ كې- تىپتۇ. خانتەڭرى دەرھال موللىسىدىن سوراپ ئۆيىگە ئۇچ-

قاندەك يۈگۈرۈپتۇ. يولنىڭ يېرىمىغا كەلگەندە تۈلپار يەنە كىشىنەپتۇ. خانتەڭرى ئۆلە - تىرىلىشىگە باقماي جان - جەھلى بىلەن يۈگۈرۈپتۇ. ئۇ دەرۋازىنىڭ ئالدىغا كەلگەندە تۈلپار ئۆلۈم نىداسى بىلەن ئاھۇ - پەرياد چىكىپ، ئاخىرقى قىتىم ئاچقىق ۋە ئېچىنىشلىق كىشىنەپتۇ. خانتەڭرى قولغا ئۆتكۈر پىچاقنى ئېلىپ، تۈلپارغا سېلىشقا تېيار تۇرغان ئاتىسىغا «ئاتا، توختاڭ!» دەپ نىدا قىپتۇ. شۇ هامان ئاتىسىنىڭ قولى تىترەپ، قولىدىكى پىچاق يەركە چۈشۈپ كېتىپتۇ. ئۇ ئاتىسىنىڭ ئالدىدا باش باهارنىڭ بۇلۇتىدەك زار - زار يىغلاپ تۇرۇپ:

— مەن بۇ تۈلپارنى باققىلى بەش يىل بولدى، بىر قىتىم ئۈستىگە مىنمىدىم. ئەگەر رۇخسەت قىلىسىڭىز، ماڭا ئاتاپ ئالغان كېيمىم - كېچە كلىرىمنى كېيىپ، تۈلپارنىڭ ئېگەر - توقۇملىرىنى توقۇپ، مۇشۇ كۈرەنىڭ ئېچىنى ئۇچ قىتىم ئايلاندۇرۇپ مىنۋالسام، — دەپتۇ. ئاتىسى خانتەڭ - رىنىڭ ھالىغا قاراپ رۇخسەت قىپتۇ، تۈلپارنىڭ پۇت - قولىنى بوشىتىپتۇ. تۈلپار شۇ هامان ئورنىدىن تۇرۇپتۇ. خانتەڭرى ئۇنىڭ بويىنىنى قۇچاقلاپ، پېشانسىگە سۆيۈپتۇ. ئاتىسى ئالتۇن يۈگەن، ئالتۇن ئېگەر، كۆمۈش كەمەل - دۇرۇڭ ۋە قۇشقۇنلارنى ئېلىپ چىقىپ تۈلپارنى توقۇپتۇ. خانتەڭرمۇ ئۆستۈشاشلىرىدىكى كېيمىم - كېچە كلىرىنى تاش - لاب، يېڭى كېيىملىرىنى كېيىپتۇ، خەنجرىنى ئۆتۈكىنىڭ قونچىغا تىقىپ، مىسران قىلىچىنى يېنىغا ئېسىپتۇ. ئاتىسى ئوغلىنىڭ قاۋۇل، بېجىرىم، كېلىشكەن تەقى - تۇرقى، قەددى - قامىتىگە زوقلانسا، خانتەڭرى ئالتۇن يۈگەن سېلىد - نىپ، ئالتۇن ئېگەر توقۇلۇپ تېخىمۇ سۆلەتلىك بولۇپ

كەتكەن تۈلپارغا قاراپ بەكمۇ سۆيۈنۈپتۇ. ئۇ گاتىسىنىڭ قۇلىدىن تۈلپارنىڭ چۈلۈرىنى ئېلىپ، ئۈستىگە منىپتۇ. شۇ ھامان تۈلپار قانات چىقىرىپ ئۈچۈپتۇ. ئۇلار گاتىسىغا ئالدىنىڭلا ئىيتقاندەك، كۈرەسىنىڭ ئۈستىنى ئۈچ قېتىم ئايلىدە نىپ ئۇچقاندىن كېيىن، خاتىئىرى «خەير - خوش، قەدىرىلىك ئاتا!» دەپ ۋىدىالىشىپتۇ.

تۈلپار تىنىق كۆك ئاسماңدا پەرۋاز قىلىپ ئۈچۈپتۇ، ئۈچۈپتۇ. ھەيۋەت ئېگىز قارلىق چوقىلاردىن ئۆتۈپ، تارام - تارام شەربەت سۇلىرى يايراپ ئېقىۋاتقان، مەممەلدەك يايپىشىل، قۇۋۇچەتلەك ئوت - چۆپلىرى لەرزان شامالدا يەلىپۇنۋاتقان، ناۋاكمەش بۇلبۇللەرى توختىمای سايراۋاتقان، ئۇيۇر - ئۇيۇر يىلقىلار، پادا - پادا كالىلار، قوتان - قوتان قويilar كىشىنىشىپ، مۆرسىشىپ ۋە سەركەردە شىپ ئۇينىشىپ يايراۋاتقان بىر گۈزەل يايلاققا كېلىپ چۈشۈپتۇ. خاتىئىرى بۇ يايلاقتا شەھەر شاهىنىڭ قويىنى باقىدىغان پادىچى يىگىت بىلەن توئۇشۇپتۇ. ئۇنىڭ بىلەن دوست بوپتۇ. ئارام ئېلىپ ھاردۇقىنى چىقارغاندىن كېيىن شەھەرگە كىرىپتۇ. ئۇ نورغۇن كۆچىلارنى ئايلانغان بولسىمۇ، شاد - خۇرام يۈرگەن بىرمۇ كىشىنى ئۇچراتەپتۇ. بۇ غەلتە ئەھۋال خاتىئىرىنى ئەجەبلەندۈرۈپتۇ. ئۇ مېھرى تىسىق، سالاپەتلەك بىر كىشىنىڭ يېنىغا كەلگەنده، تۈلپار - دىن چۈشۈپ سالام قېپتۇ ۋە كۆئىلىدىكى غەشلىكىنىڭ سەۋەبىنى سوراپ - تۇ. ئۇ كىشى:

— ئوغلۇم، بۇ يەرde بىر نەچە يىلىنىڭ ئالدىدا ۋەھشىي، ياۋۇز يەتنە باشلىق ئەجدىها پەيدا بولدى. ئۇنىڭ بۇ يۈرت خەلقىگە سالىغان زۇلمى قالىمىدى. كىشىلەر ئۇنىڭغا تەڭ بولالىغاندىن كېيىن توختام تۈزۈشكە مەجبۇر بولدى. توختام بويىچە ئۇ ھەر يىلى بۇ يەرگە بىر قېتىم كېلىپ، شەھەر خەلقىنىڭ ئىككى يۈز تۈباق قويىنى، يۈز

تۇياق كالسىنى، ئاتمىش تۆت تۇياق يىلىقسىنى يېيىشتىن سىرت يەنە بىر قىزنى يەيدۇ. بۇ نەرسىلەرنى شەھەر شاھى شەھەر سىرتىدىكى داۋانىڭ يېنىغا ئاپارغۇزىدۇ، يالماۋۇز شۇ يەرگە كېلىدۇ، يەيدىغان، ئالدىغانلىرىنى شۇ يەردىن ئېلىپ قايتىدۇ. ئەجدىهاغا يەم بولىدىغان قىز لارنى تاللاشتا ئالدىن چەك تارتقۇزولىدۇ. بۇ قېتىمىقى چەك شاھـ نىڭ كەنجى قىزىغا چىقىپتۇ. بۇ قىز ئەقلىلىق، چىرايلىق بولۇپ، ئىككى ئاچىسىدىن دانالقى، ئايىدەك گۈزەل رۇخسارى بىلەن پەرق قىلاتتى. شۇئا، ئۇ بۇ شەھەردىكى نى - نى يىگىتلەرنى ئۆزىگە جەلپ قىلغانىدى. ئەمدى بەختكە قارشى بۇ قېتىمىقى ئەجەل سىرتىمىقى ئۇنىڭ بويىنغا چوشتى. شۇئا، ئاۋامنىڭ دىلىدىن خۇشلۇق كۆتۈرۈلـدى، ھەممە يەرنى تمام ماتەم، يىغا - زار قاپلىدى، كۆئۈللەر سولىدى، چىرايilar تۈرۈلدى، ياش تۆكۈچە مۇشت تۈگىددىـ خان بىردر پالۋان چىقىمىدى، — دەپتۇ.

خاتتهڭرى ئۇ كىشىدىن ئەجدىهانىڭ كېلىدىغان ۋاقتىنى سورىۋالغاندىن كېيىن، يايلاققا بېرىپ ئوبدان ئويلىمنىپتۇ ۋە ئەجدىهانى يوقىتىپ، خەلقنى بالاينىپەتنىن قۇتۇلدۇرۇش نىيىتىگە كەپتۇ ھەمە تۈلىپىرى بىلەن مەسىلەتىنى پىشۇرۇپـ تۇـ.

ئەجدىها كېلىدىغان كۇنى خاتتهڭرى ھېلىقى كىشى ئېيتقان داۋانىڭ يېنىغا بېرىپتۇ. قارسا ھۆسنىدىن ئاي، نۇردىن قۇياش خىجىل بولىدىغان بىر گۈزەل قىز ئۆلۈمنى كۆتۈپـ، كۆزلىرىدىن يىپى ئۆزۈلگەن مونچاقتهك ياش تۆـ كۆپ ئولتۇرۇپتۇـ. خاتتهڭرى ھېچنېمىنى بىلمىگەن قىياپـ تەـ:

— ئەي گۈزەل قىز، بۇ يەردە نېمىشقا ئۆزىخىز يالغۇز يىغلاپ ئولتۇرسىز؟ ئىسمىخىز نېمە؟ — دەپ سوراپتۇـ.

قىز يىگىتنىڭ زەبىر دەست قەددى - قامىتىگە، نۇرانە جامالىغا بىر پەس تېڭىر قاپ قارىغاندىن كېيىن: — ئىسىم ئايپەرى، شەھەر شاهىنىڭ كەنجى قىز - مەن. ئەجدىهانغا يەم بولۇش ئۈچۈن ئۆلۈمىمنى كۆتۈپ ئول - تۇرۇپتىمەن، ئىدى مەردانە يىگىت، بۇ يەردىن كېتىڭ - دەپتۇ.

— مەرد يىگىت ئۆزىنىڭ ئايپەرسىنى مەردىلىكى بىلەن قوغدىشى كېرەك، — دەپتۇ خانتەڭرى، — بولمىسا ئۇنى قانداقمۇ مەردانە يىگىت دېگىلى بولسۇن! خاتىر جەم بولۇڭ، مەن ئەجدىهانى ئۆلتۈرۈپ سىزنى ئۆلۈمىدىن قۇتفۇزىمەن، — دەپ قىزنىڭ بۇلاقتەك كۆزلىرىدىن ئېقىۋاتقان ياشلىرىنى سۈرتوپتۇ، يېپەكتەك يۇمىشاق، ئۇزۇن، قوڭۇر چاچلىرىنى سىيلەپ ئەركىلىتىپتۇ. ئايپەرنىنىڭ ئىللەق جامالىدا نازۇ كەرەشمىلىك تەبەسىسۇم جىلۇھ قىپتۇ. ئايپەرى:

— ئەجدىهانى يەتتە باشلىق دەپ ئاڭلىدىم. ئۇ مەلئۇن كەلگۈچە يېنىمدا يېتىپ ئارامىڭىزنى ئېلىق بىلەن، — دەپتۇ. خانتەڭرى قىزنىڭ يوتىسىنى ياستۇق قىلىپ يېتىپتۇ. ئەگەر ئۇخلاپ قالغۇدەك بولسا، تۇلپار كىشىنگەندە ئويغىتىپ قو - يۇشنى جېكىلەپتۇ. ئايپەرى خانتەڭنىڭ نۇرلۇق جامالىغا زوق - شوقى بىلەن تىكلىپتۇ. ئۇخلاپ قالغاندىن كې - يىمن، ئۆزىنىڭ ئىسىمى نەقىشلەنگەن ئالماس كۆزلىوك ئالنۇن ئۆزۈكىنى بارمىقىدىن چىقىرىپ، يىگىتنىڭ ئولڭ قولنىنىڭ چىمچىلىقىغا سېلىپ قويۇپتۇ. ئويىناپ - كۆلۈپ يۈرگەن چاغلىرىدا رىشتىنى يېپ، مېھرىنى گۈل، بۇستان كىرىپىك - لىرىنى يىڭىنە قىلىپ تىكى肯، كۆڭلىدەك ئاپتاق شايى ياغ - لىقىنى يىگىتنىڭ بىلىكىگە چىكىپتۇ. تەڭىرىدىن يىگىتكە

كۈچ - قۇۋۇقت، ئۆزىگە نىجادلىق ئاتا قىلىشنى تىلەپتۇ. بىر چاغلاردىن كېيىن ھاۋا تۇتۇلۇپ، ئاسمانى ئارا بۇلۇت قاپلاپتۇ. ھاۋا گۈلدۈرلەپ، چاقماق چېقىلىپتۇ. ئەت راپىنى ئارا تۇمان قاپلاپتۇ. دەھشەتلىك بوران چىقىپ، توپىدەلارنى ئۈچۈرۈپتۇ. تۈلپار كىشىنەپتۇ. شۇ ھامان خاتىئەڭرى ئورنىدىن تۇرۇپ، ۋاپادار تۈلپارىنى مىنىپ، مىسران قىلىـ چىنى چىقىرىپ جەڭگە ھازىر بويپتۇ. يالماۋا ز ئەجدىها گويا تاغ كۆچكەندەك ھەيۋە، غەلۋە بىلەن ئۆزۈن، سۈرلۈك بەسىـ تىنى توسۇن دەريادەك ئۇينىتىپ، سەت ئاچىماق يەتتە بېشـ نى مۇناردەك ئېگىز كۆتۈرۈپ، ئېچىر قاپ كەتكەن تويماس، سېسىق ئاغزىنى يوغان ئېچىپ، زەھەرلىك، ئېپلاس تىلىنى سۈرۈلدۈتىپ چىقىرىپ، چاچراپ چىققۇدەك سەت كۆزلىرىـ نى پارقىرىتىپ، ئادەتلەنگەن غەلبە تەنتەنسى بىلەن كۆـ رەڭلەپ، تېز ئېقىنەدەك سوپىلەپ كېلىشكە باشلاپتۇ.

خانتەڭرى مەردىكىدىن:

— ئائىلىمىدىم دېمە، مەن بۇگۈن سېنىڭ نەچە ۋاقتىـ تىن خەلقە سالغان زۇلمىڭدىن ئىنتىقام ئالغىلى، تېرىـ دىن تاسما تىلغىلى كەلدىم، ھۇنىرىڭ بولسا كۆرسەت! — دەپ تەنتەنە بىلەن جاكارلاپتۇ. دەرغەزەپكە كەلگەن ئەجدىها: — ماشا قارشى چەققۇدەك سەن ئۆزۈڭ قانچىلىك نېمە؟ ئەپتىڭگە قارسام، يەتتە بېشىمنىڭ بىرىدىكى ئاچىمىقىمنىڭ ھۇرىنىكىگە تەڭ تۇرمایدۇغان كىچىكىكىنە نەرسىكەنسەن، غۇۋۇغا قىلماي يولنى بوشات! — دەپ گۈركىرەپتۇ.

خانتەڭرى يالماۋا زىنىڭ گەپلىرىگە پىسىەنتمۇ قىلىماپتۇ. ئەجدىهانىڭ ئۆتى تېشىپ، بىر بېشىدىن ئۇت چاچراتقانـ دەن، تۈلپار ئېگىزگە كۆتۈرۈلۈپتۇ، ئۇنىڭ ئۆتى كارغا

كەلمەپتۇ. بىر بېشى بوران چىقارغانىكەن، تەسىر قىلماپتۇ.
 بىر بېشى دەم تارتقانىكەن، دېمى يەتمەپتۇ. بىر بېشى زەھەر
 چاچقانىكەن، ئۆز ئۇستىگە چۈشۈپتۇ. بىر بېشى سۇ چاچقانى-
 كەن، كارغا كەلمەپتۇ. ئىككى ياندىكى سۆلەت باشلىرى
 ئىلەمدىن قىلدەك تولغىنىپ كېتىپتۇ. شۇ چاغدا خانتەڭرى:
 — ئەمدى نۆۋەت ماڭا كەلدى، ئۆزۈڭە ئاكاھ بولغىن!
 دېگىنچە ئۇنىڭ ئۇستىدىن شىدەت بىلەن ئۇچۇپ ئۆتۈپتۇ.
 ئەجدىها ئۆزۈن، سۇرلۇك گەۋدىسىنى سۆرەپ، تولغىنىپ
 بولغۇچە ئۇ تۈلپارى بىلەن كەينى تەرەپتىن ئۇچۇپ كېلىپ،
 ئوڭ ياندىكى بېشىغا بىر قىلىچ ئۇرغانىكەن، ئۇنىڭ سېسىق
 بېشى پالاق تۇخۇمدهك مىجلىپ يەرگە چۈشۈپتۇ. ئەجدىها
 ئۆزىنى ئوڭشاپ بولغۇچە ئۇ يەنە بىر زەربە بىلەن ئۇنىڭ
 ئىككىنچى بېشىنى چېپىپ تاشلاپتۇ. خانتەڭرى كېلەڭىز
 ئەجدىها ئۆزىنى يەنە ئوڭشاپ ئەپلىكۈچە تىننەم تاپىماستىن
 زەربە بېرىپ، ئۇنىڭ ئاجىز نۇقتىسىدىن پايدىلىنىپ پەقەت
 بىر كېچە - كۈندۈز دىلا ئۇنىڭ ئەبىجىقىنى چىقىرىپ، تېرىسى-
 دىن تاسما تىلىپتۇ. ئايپەرى خۇشاللىقىدىن ئۇنچىدەك ياش-
 لىرىنى تۆكۈپ تۈرۈپ:

— ئەي مەردانه يىگىت، مېنى ئەمرىڭىزگە ئالىسخىز،
 مەن ئۇ دۇنيا ۋە بۇ دۇنيا كۆيۈمچان ۋاپادارىڭىز بولسام
 دەيمەن، — دەپ تىز پۇكۈپ ئىلتىجا قىپتۇ. خانتەڭرى:
 — ئالدىراپ بىرگەن كۆڭۈلننىڭ ئېتىبارى بولمايدۇ.
 ئەگەر سىز ماڭا راستىمن ئاشق بولسىخىز، ئېغىر كۈنلەرە
 تونۇشۇپ قالۇرمىز، خەير - خوش، — دەپ كېتىپ قاپتۇ.
 خانتەڭرى ئەجدىهانى ئۆلتۈرۈپ، خەلقنى بالايسئاپەتتىن
 قۇتقۇزغا ئىدىن كېيىن، يايلاققا قايتىپ كېلىپ پادىچى بىلەن

كېلىشىپ شاهنىڭ قويىنى باقىدىغان بوبىتۇ. پادىچىنىڭ ئىسکى كىيىملەرنى كىيىپ، تۈلپارنىڭ ئاغزىدىن ئالىتۇن يۈگەننى چىقىرىۋېتىپ، كىيىملەرنى ئېگەرگە غانجوغىلاپ قويۇپ، تۈلپارنى دەم ئېلىشقا قويۇۋېتىپتۇ.

ئايپەرى ئۆلۈمىدىن قۇتولغىنغا خۇش بولسىمۇ، بىراق يىگىتتىن ئايرىلىپ قالغانلىقىدىن قايدۇرۇپ ئولتۇرغان پەيتتە. ئاتىسى نۇرغۇن كىشىلەر بىلەن داۋان تۈۋىنگە كەپتۇ. پادىشاھ مال - ۋارانلارنىڭ ساق - سالامەت تۈرغانلىقىدىن ئەجەب-لىنىپ، بىر كارامەتلەك ئىش بولغانلىقىنى ھېس قىپتۇ. ئۇلار ئاتلىرىنى چاپتۇرغىنچە داۋان ئۇستىگە چىقسا، قىزى ساق - سالامەت تۈرگۈدەك. ئايپەرى ئاتىسى بىلەن دىدارلاشتىرىنىڭ مەسىنەتىن كېيىن دەسلەپ كۈلۈپتۇ، كېيىن يىغلاپتۇ. ئاتىسى يىغا بىلەن كۈلەتكىنىڭ مەنىسىنى سوراپتۇ. ئايپەرى:

— كۈلۈشۈمنىڭ سەۋەبى ئەل - يۇرتىنىڭ بالا يىئاپەتتىن قۇتولغانلىقى، شۇنداقلا ئۆزۈمنىڭ ساق - سالامەت ئىكەنلىكىم. يىخلەشىمىنىڭ سەۋەبى ئەجدىھانى ئولتۇرگەن مەردانە يىگىتتىڭ مېنى ئەمرىگە ئالماي تاشلاپ كەتكەنلىكى، — دەپتۇ. پادىشاھ قىزىغا تەسەللى بېرىپ:

— ئۇ يىگىت سېنى تاشلاپ كەتمەيدۇ. بىز ئۇنى بۇ ماكاندا بولىدىغانلا بولسا تاپماي قويمىايمىز، — دەپ قىزىنى ياندۇرۇپ ئېلىپ كېتىپتۇ. يۇرتىنىڭ ئەمنى تاپقانلىقى، قەزىنىڭ ئۆلۈمىدىن قۇتولغانلىقىدىن خۇشاللىنىپ يەتتە كېچە - كۈندۈز توي - تاماشا ئۆتكۈزۈپتۇ. توي ئاخىرلىشىش هامان، تەبىyarغا ھەبىyar نۇرغۇن كىشىلەر ئۆزلىرىنى ئەجدىھانى ئۆلتۇرگەن يىگىت قىلىپ كۆرسىتىپ، ئايپەرنىڭ ۋىسالىغا ئېرىشىمەك-چى بولۇپتۇ. ئايپەرى ئۇلارنى بىر - بىرلەپ مات قىلىپ

يولغا ساپتۇ.

ئاتسى ئايپەرنىڭ تەلىپىگە ئاساسەن قىرقى بىر پەلەم-
پەيلىك راۋاق ياستىپتۇ. ئۈچ قىزىنى راۋاق ئۆستىگە ئول-
تۇرغۇزۇپ قويۇپ، قايىسى يىگىت ئېتى بىلەن راۋاق ئۆستە-
گە چىقالىسا، شۇ يىگىتكە ئۆزى خالغان بىر قىزىنى بىر-
دىغانلىقنى ئېيتىپ جار سالدۇرۇپتۇ.

تەرەپ - تەرەپتىن نۇرغۇن يىگىتلەر كېلىپ مۇنار ئۆس-
تىگە ئات چاپتۇرغان بولسىمۇ يىگىرمە پەلەمپەيدىن ئاشالماپ-
تۇ. بەزىللىرىنىڭ ئاتلىرى تۇرماق، ئۆزلىرىمۇ يىقلىپ ئۆ-
لۇپتۇ. بۇ خەۋەر خانتەڭرىنىڭ قۇلىقىغا يېتىپتۇ. ئۇ بۇ
قېتىم چىن دىلىدىن ئايپەرنى كۆرۈپ كېلىش نىيىتى بىلەن
مۇنار ئالدىغا كەپتۇ. كىشىلەر يەنە بىر يىگىتىڭ تەلىيىنى
سىناب بېقىش ئۈچۈن كەلگەنلىكىنى كۆرۈپ ھەيران بوبتۇ.
 بەزى مويىسىپت بۇۋايلار يىگىتنىڭ كېيىنكى ئاقۇنىتىدىن
ئەنسىرەپ قايغۇرۇپتۇ. بەزىلەر «ئەخەمەق دېگەننى تېرىمىسى-
مۇ ئۇندۇ» دەپ مازاق قىلىپتۇ. بەزىلەر «جاندىن كەچمە-
گۈچە قاندا قەمۇ جانانغا يەتكىلى بولسۇن» دەپ زوقلىنىپتۇ.
 ئىشقلىپ ھەر كىم ھەر نېمە دەپتۇ. خانتەڭرى نىيىتىدىن
يانماي، بىرىنچى كۈنى ئوتتۇز توققۇزىنچى پەلەمپەيدىگە چىق-
قاندا تۈلپارنى توختىتىپ قايتىپ چۈشۈپتۇ. كىشىلەر ئۇنىڭ
ئۇتۇقىنى ئالقىشلاپتۇ. ئىككىنچى كۈنى، خانتەڭرى قىر-
قىنچى پەلەمپەيدىگە چىققاندا تۈلپارنى توختىتىپ يەنە قايتىپ
چۈشۈپتۇ. ئۈچىنچى كۈنى يەنە كەپتۇ. بۇ قېتىم قىرقى
بىرىنچى پەلەمپەيدىگە چىقىپ، مۇنار ئۆستىنى ئايلىنىپ قايد-
تىپ چۈشۈپتۇ. ئايپەرى يىگىتنىڭ قولىدىكى ئۆزۈكىنى،
ئۆزى بىلىكىگە چىكىپ قويغان ياغلىقىنى كۆرۈپ خۇسالىد-

قىدىن هوشىدىن كېتىپتۇ. ئوردا مۇلازىملىرى «قىزلاردىن بىرنى تاللاپ ئەمرىڭىزگە ئېلىڭ» دېگەن بولسىمۇ، خانتەڭ-رى زۇۋان سۈرمەي كېتىپ قاپتۇ. ئايپەرى بۇ ئىشتىن كېيىن سۆيگەن يارىنىڭ مۇشۇ ماكاندا بارلىقىدىن كۆڭلى ئەمىن تېپىپ، سۆيۈنۈپ يايراپ كېتىپتۇ. يىكىتكە بولغان مېھىر - مۇھەببىتى ھەسسىلەپ ئېشىپتۇ. مۆلدۈر بۇلاقتەك كۆزلىرىدىن مونچاق - مونچاق ياشلىرىنى توڭۇپ، ئەلمەلىك پىغان بىلەن ئاھ ئۇرۇپتۇ.

ئاپتاق تونلۇق قىش پەسىلى ئۆتۈپ، نازۇ كەرەشمەلىك باهار پەسىلى يېتىپ كەپتۇ. خانتەڭرى بوز يەر ئېچىپ كۆ-چەت تىكىپتۇ، كۆچەت ئارىلىقىدىكى چۈنەكلىرگە قوغۇن تېرىپتۇ. ۋاقت - سائىتى يېتىپ قوغۇنلار پىشىپتۇ. بىر كۈنى پادشاھ-نىڭ پادچىسى سىياقىدىكى خانتەڭرى ئوردىغا كىرىپ، شاهنى ئۆزى تىكىدن كۆچەتلەرنى كۆرگەچ قوغۇن يەپ كې-تىشكە تەكلىپ قىپتۇ. پادشاھ ئۆزىنىڭ ئورنىدا قىزلىرىنى ئويىناب كېلىشكە ئەۋەتدىغانلىقىنى ئېيتىپتۇ. شاهنىڭ قىز-لىرى قوغۇنلۇققا كېلىپ خېلى ئۆتكۈچە ئۇلارنىڭ ئالدىغا ھېچكىم چىقماپتۇ. بۇ ئىش ئايپەرىگە قىزىق تۇيۇلۇپتۇ. ئۇ ئىككى ئاچىسى كېنىزەك قىزلار بىلەن ئەتراپىنى تاماشا قىلە-ۋاتقان پۇرسەتتىن پايدىلىنىپ، ئۆزى يالغۇز ئالچۇققا كە-رىپتۇ. بۇ چاغدا خانتەڭرى چۈشلۈك ئۇقۇسنى ئۇخلاۋاتقا-نىكەن. قىزنىڭ شەھلا كۆزلىرى يىگىتنىڭ چىمچىلاق قولى-دەنىكى ئۆزى سېلىپ قويغان ئالماس كۆزلۈك ئاللىۇن ئۆزۈكە چۈشۈپتۇ. ئۇنىڭ بىلىكىدە ئۆزى چىكىپ قويغان ياغلىقىنىڭ تېخىچە تۇرغانلىقىنى كۆرۈپ ھەيران بولۇپتۇ. قىزلار كە-تكۈچە شاھ ئاتىسىغا ئاتاپ ھەر بىرى بىردىن قوغۇنى ئاللاپ

ئۈزۈپتۇ ۋە ئۇنى ئاتىسىغا تەقدىم قىپتۇ. پادشاھ چوڭ قىزى ئەكەلگەن قوغۇنى تىلغانىكەن، ئۇ سېسىپ كەتكەن بولۇپ يېگىلى بولماپتۇ. ئوتتۇرانچى قىزى ئەكەلگەن قوغۇنىنىڭ يېرىمى ساق، يېرىمى سېسىق بولۇپ چىقىپتۇ. ئايپەرى ئېلىپ كەلگەن قوغۇن تامامەن ساق بولۇشتىن تاشقىرى، ئۇنىڭ تەمى ئاغزىدىن كەتمەپتۇ. پادشاھ ۋەزىرلىرى بىلەن مەسلىھەتلەشكەندىن كېيىن، قىزلىرىنى ئەرگە بېرىش قارا-رۇغا كەپتۇ. چۈنكى، پادشاھ چوڭ قىزىنىڭ تاللىغان قوغۇ-نىدىن قىزنى ئەرگە بېرىش ۋاقتىنىڭ ئۆتۈپ كەتكەنلىكىنى، ئوتتۇرانچى قىزىنىڭ ۋاقتى توشۇپ ئۆتۈپ كېتىۋاتقانلىق-نى، پەقت كەنجى قىزىنىڭلا دەل ۋاقتى بولغانلىقىنى ھېس قىلغانىكەن. شۇڭا، ئۈچ قىزىنى شەھەر سېپىلىنىڭ ئۆستىد-دىكى راۋااققا چىقىرىپ قوللىرىغا ئالما تۇتقۇزۇپتۇ. يىگىت-لەر قىز لارنىڭ ئالدىدىن ئۆتۈشكە باشلاپتۇ. شاھنىڭ تۇنجى قىزى بىر سائەت ئۆتەر - ئۆتىمەيلا قولىدىكى ئالىمنى بىر يىگىتكە تاشلاپتۇ ۋە ئۆزىمۇ يىگىت بىلەن ئوردىغا قايتىپتۇ. ئوتتۇرانچى قىزى ئىككىنچى كۈنى بىر يىگىتكە ئالىمنى تاشلاپتۇ ۋە ئۇمۇ راۋااقتىن چۈشۈپ ئوردىغا قايتىپتۇ. ئاراد-دىن ئۈچ كۈن ۋاقتى ئۆتۈپتۇ. نى - نى يىگىتلەر كەنجى قىزىنىڭ ئالدىغا كەلگۈچە «بۇ قىز ئالىمنى ماڭا تاشلايدۇ» دەپ كۆرەڭلىدىكەن. ئەمما، ئۇنىڭ ئالدىدىن ئۆتكەندە ئال-مۇغا ئېرىشەلمەي، ئۆمىدىلىرى كۆپۈكە ئايلىنىدىكەن. يە-گىتلەر ئۆتۈپ بويتۇ. لېكىن، ئايپەرى ئالىمسىنى ھېچكىم-گە تاشلماپتۇ. بۇنىڭدىن خەۋەر تاپقان پادشاھ قايسى يىگىت-نىڭ ئۆتىمەي قالغانلىقىنى سۈرۈشتۈرۈپتۇ. ئۇ ئۆزىنىڭ قويى-چىسىنىڭ ئۆتىمەي قالغانلىقىنى ئاڭلاب، ئۇنىڭغا «ئۆتسۈن»

دەپ پەرمان بېرىپتۇ. ئايپەرى خانتەڭرى كېلىش ھامان قولىدىكى ئالمىنى ئۇنىڭخا تاشلاپتۇ. بۇ ئىشتىن شاه بەكمۇ غەزەپلىنىپتۇ.

— چوڭ قىزىم شاھزادىگە، ئوتتۇر انچى قىزىم ۋەزىرزا- دىگە ئالما تاشلىدى. كەنجى قىزىم بولسا قوي باقىدىغان مالىيىمغا ئالما تاشلىدى، بۇ مېنى شەرمەندە قىلغانلىق، — دەپتۇ. شۇنداق بولسىمۇ، پادشاھ لەۋىزىگە ئەمەل قىلىپ، قىزلىرىنى ئۆزى تاللىغان يىكىتلەرگە بېرىپتۇ. لېكىن، ئۆي تۇتۇپ بەرگۈچە خانتەڭرى بىلەن ئايپەرىگە ئەڭ ناچار ئۆيىنى بېرىپتۇ. بۇ ئىش ئايپەرىنىڭ خانتەڭرىگە بولغان مې- هەر - مۇھەببىتىنى ئاجىز لاشتۇرالمىغان بولسىمۇ، لېكىن ھار ئاپتۇ. بۇنى سەزگەن خانتەڭرى ئايپەرىگە:

— سىز خاتىرجەم بولۇڭ، ئىككى ئاچىڭىزنى سىزنىڭ چۈرۈڭىزگە، ئۇلارنىڭ ئەرلىرىنى پادچىنىڭ قوللىرىغا ئايدا- لاندۇرۇۋېتىمەن، — دەپ تىسەللى بېرىپتۇ ۋە بۇنىڭ ئامالى- نى چۈشەندۈرۈپتۇ.

ئاردىن ئۇزۇن ئۆتمىي، شاھنىڭ چوڭ كۈيۈغۈللەرى شىكارغا چىقماقچى بوبىتۇ. بۇنى ئاڭلىغان شاه ئۇلارغا ياخشى ئات، ياخشى قورال - ياراغ، ئۇزۇق - تۈلۈك، ئۇۋ ئىتى ۋە قۇشلىرىنى بېرىپتۇ، ئۇلارنى زور داغدۇغا بىلەن يولغا ساپتۇ.

خانتەڭرىمۇ پۇرسەتنى غەنئىمەت بىلىپ، شاھنىڭ رۇخسەتىنى ئالغاندىن كېيىن بىر ئېشەكىنى مىنىپ ئۇۋغا چىقىپتۇ. ئۇ شەھەر سىرتىغا چىققاندىن كېيىن ئېشەكىنى قویۇۋېتىپ، تۈلپارنىڭ تۈكىنى كۆيدۈرگەنکەن، ھايال ئۆتە- مەي ۋاپادار تۈلپىرى ئۇنىڭ ئالدىغا ھازىر بوبىتۇ. خانتەڭرى

ئېسىل كىيىملىرىنى كىيىپ، تۈلىپارغا مىنپ، بىر نەچە
تاغ ئۆچكىسى ۋە كىيىكتى ئۆزلىغاندىن كېيىن، چېدىرىنى
چوڭ كۆيئوغۇللار ئۆتىدىغان يولغا تىكىپ، گۆشىنى يەپ
بېتىپتۇ. تۈلىپارنى ئەترايىتىكى يازاڭىي ھايۋانلارنى قوغلىۋېـ
تىشكە ئەۋەتىپتۇ. شۇنداق قىلىپ ئارىدىن بىر نەچە كۈن
ئۆتكەندە شاهنىڭ ئارزۇلۇق كۆيئوغۇللەرى ھېچ نەرسە ئۆـ
لیمالماي، ئاج قورساق قايتىشقا مەجبۇر بوبىتۇ. ئۇلار يول
ئۇستىدىكى چېدىرىنى كۆرۈپ «كورسىقىمىزنى توقلۇالىدـ
غان بولدۇق» دەپ ئىنتايىن خۇشال بولۇپ كېتىپتۇ.
خانتەڭرى ئۇلارنى ئىززەت - ھۆرمەت بىلەن كۆتۈۋاـ
تۇ، قورسىقىنى تويعۇزۇپتۇ. لېكىن، ئۇلار خانتەڭرىنىڭ
ئۆزلىرى بىلەن باجا ئىكەنلىكىنى يادىغىمۇ كەلتۈرمەپتۇ.
ئۇلار كېتىش ئالدىدا خانتەڭرىدىن ئۆزلىرىگە ئۆزلىغان ئۆـ
لىرىدىن بىردىن بېرىشنى، ئەگەر ئىلتىماسىنى قاندۇرسا،
ھەر قانداق تەلىپىنى شەرتىسىز ئىجرا قىلىدىغانلىقىنى بىلدۈـ
رۇپتۇ. خانتەڭرى ئۇلارغا:

— مەيلى، مەن سىلدەرنىڭ ئىلتىماسخىلارغا ئاساسەن
سورىغان نەرسەڭلارنى بېرىي، بىراق مەنمۇ دۈمبىچلارغا تامـ
خامنى بېسىۋالاـي، — دەپتۇ.

شاهنىڭ كۆيئوغۇللەرى ئۆزئارا مەسىلەت قىلىشقا ندىن
كېيىن، «دۈمبىدىكى تامغىنى كىم كۆرەتتى، بۇ قېتىم
بىزمۇ بۇ يەردەن كېتىۋالساق، بۇ يىگىت بىزنى ئىز دەپ
تاپالامدۇ» دېيىشىپ رازى بولۇپتۇ.
شۇنداق قىلىپ، خانتەڭرى ئۇلارنىڭ دۈمبىسىگە ئۆزـ
نىڭ «پادىچى» دېگەن تامغىسىنى بېسىۋېلىپ، ئۇلارغا تاغ
ئۆچكىسىدىن بىردىن بېرىپتۇ. ئۇلار خانتەڭرىگە مىڭ بىر

رەھمەت ئېيىتىپ كېتىپتۇ.

خانتەڭرى شەھەر يېنىغا بارغاندا، يەپ توگىتەلمىگەن گۆشلەرنىڭ بىر قىسىمىنى كىشىلەرگە بېرىۋېتىپ، تۇلپاردى نى قويۇۋېتىپ، يەنە ئاۋۇلقى ئېشەكىنى مىنپ ئوردىغا قايتىپتۇ.

شاھنىڭ چوڭ قىزلىرى ئەپكەلگەن تاغ ئۆچ-كىسىنىڭ گۆشىنى ئالاھىدە پىشۇرۇپ ئاتىسىنىڭ ئالدىغا ئېلىپ كىرىپتۇ. ئايپەرمۇ خانتەڭرى ئېلىپ كەلگەن گۆش-نى پىشۇرۇپ، ئەتتىي قۇمۇلىقى سىيرلىمىغان بىر تال ئۆچ-يىنى گۆشكە قوشۇپ ئېلىپ كىرىپتۇ. شاھقا چوڭ قىزلىرى پىشۇرغان گوش ياقماپتۇ. كەنجى قىزنىڭ پىشۇرۇپ ئە-كىرگەن گۆشى تاتلىق بولسىمۇ، ئۈچىيىنى يېگەندە ئاغزىغا قۇمۇلاق چىقىپتۇ. شۇڭا، ئۇ كەنجى قىزىغا:

— قىزىم، گۆشنى مەززىلىك پىشۇرۇپسەن، لېكىن پاكىز تازىلىماپسەن، — دەپتۇ. شۇنى كۈتۈپ تۇرغان ئايپە-رى:

— بىزگە قوتاننىڭ يېنىدىكى تاشلاندۇق ئۆبىنى بەردىلە. ئېغىل يېقىن بولغاچقا، قۇمۇلاق چوشۇپ قالسىمۇ قالغاندۇ، — دەپ جاۋاب بېرىپتۇ. بۇ ئىشتىن ئىزا تارتقان شاھ ئۇلارنى ياخشى بىر سارايغا كۆچۈرۈپتۇ.

ئارىدىن ئۇزاق ئۆتىمى، شاھ ئايپەرنىڭ تەلىپى بىلەن قىرىق بىر كۈنلۈك يىراق يەردىن ئات چاپتۇرىدىغان مۇشەق-قەتللىك بېيگىنى ئۇيۇشتۇرۇپتۇ. بۇ بېيگىگە خانتەڭرىمۇ قات-ناشماقچى بولۇپتۇ.

پادشاھ كۆيئوغۇللىرىغا ياخشى ئاتلارنى بېرىپ، ئۇلار-نىڭ كەملەرنى تولدۇرۇپ يولغا سالغان بولسىمۇ، كەنجى

كۈيئوغىلغىا ھېچنېمە بەرمەپتۇ.

بېيگىگە قاتنىشىدىغان يىگىتلەر بەلگىلەنگەن جايغا بېر سىپ ئۈچ - تۆت كۈن دەم ئالغاندىن كېيىن، بېيگە ئۇيۇش - تۈرگۈچىلارنىڭ پەرمانى بىلەن سەپتە تۇرۇپ، بىر چۈقان بىلەن ئاتلىرىنى چاپتۇرۇشقا باشلاپتۇ.

خانتەڭرى كۆك ئېشەكىنى مىنىپ بېيگىچىلەر قاتارىدا تۈرغانىكەن. ئۇلار كەتكەندىن كېيىن ئېشەكىنى قويۇۋەتىپ، تۈلپارنىڭ تۈركىنى كۆيدۈرۈپتۇ. شۇ ھامان تۈلپار ئالدىدا ھازىر بوبتۇ. خانتەڭرى ئۇۋ ئۇۋلاپ بىر نەچچە كۈن ئوينىپ دەم ئېلىۋالغاندىن كېيىن، بېيگىچىلەرگە بېتىشىۋېلىش قا - رارىغا كېلىپ تۈلپارنى قويۇۋەتكەنكەن، يېرىم كۈندىلا ئۇ - لارغا بېتىشىۋاپتۇ. ئەگەر بۇ چاغدا يېتىپ بارسا، ئايپەرى بىلەن قىلىشقا مەسىلەھەتىدىن بۇرۇن بېرىپ قالىدىغانلىقدە - نى پەرەز قىلىپ، يەنە ئۇۋ ئۇۋلاپ دەم ئاپتۇ. بېيگىچىلەر كەتكىنگە 36 كۈن بولغاندا، خانتەڭرى تۈلپارى بىلەن ئۇچۇشقا باشلاپتۇ. ئۇ بېيگىگە قاتناشقا يىگىتلەرگە بېتىشى - ئالغاندىن كېيىن، «كۆك ئېشەكە مىنىپ بېيگىگە قاتناش - قان خانتەڭرى دېگەن مەن بولىمەن» دەپ، ئۇلارنىڭ باشلىدە - رىغا كېيىۋالغان تۇماقلۇرىنى بىر - بىرلىپ ئېلىۋاپتۇ. شۇنداق قىلىپ ئۇ ئايپەرى بىلەن كېلىشكەن قەرەلەدە، يەنى بېيگە ۋاقتىدىن تۆت كۈن بۇرۇن بەلگىلەنگەن پەللەگە يېتىپ بېرىپتۇ. بۇ كۈنى «ياخشى ئاقا منگەن يىگىتلەر كېلىپ قېلىشى مۇمكىن» دېگەن پەرەز بىلەن پادشاھ ۋەزىرلىرى، قىزلىرى ۋە پۇقرالار بىلەن پەللەگە چىقىپ تۈرغانىكەن، تۈلپارنى چاپتۇرغۇننەچە خانتەڭرى كېلىپتۇ. پادشاھ باشلىق بارلىق كىشىلەر خانتەڭرىنى قىزغىن قارشى ئاپتۇ. ئايپەرى ئۇچقاندەك يۈگۈرۈپ بېرىپ، خانتەڭنىڭ قۇچقىغا ئۆزىنى

ئېتىپتۇ. ئەر - خوتۇن ئىككىسى ئەل - خالايىق ئالدىدا قۇچاقلىشىپ كۆرۈشۈپتۇ. ئۇلار ئىككىسى شاهنىڭ ئالدىغا كەلگەندە، شاھزادىلەردىن نەچچە ھەسسىسە قاۋۇل، كېلىشكەن يىگىتنى كۆرگەن شاھ «مېنىڭ كەنじي كۆيئوغلۇم شۇمۇ ئەمە سەمۇ؟ مەن بىلدىغان قويىچى يىگىت بۇنداق ئامەس ئىدىغۇ؟!» دەپ ھېيران بوبىتۇ. چوڭ قىزلىرىمۇ سىڭلىسىنىڭ شۇنچە قاۋۇل، مەردانە يىگىتكە تېگىۋالغانلىقىغا ھەسمەت قىپتۇ. بەزى ۋەزىرلەر «بۇ يىگىت راستتىن بەيگىگە قاتناشتىمۇ يى يولنىڭ ئوتتۇرىسىدىن بۇياققا ئات چاپتۇرۇپ كېلىپ، يالغاندىن بەيگىدە ئۇتۇۋالغان قىياپەتكە كىرتۇالدىمۇ، كىم بىلىدۇ؟» دېيىشىپتۇ.

پادىشاھ بۇ گەپلەرنى ئاڭلىغاندىن كېيىن: «بەيگىچى - لمەرنىڭ ھەممىسى قايتىپ كەلگەندە ھەممە سىر ئاشكارا بولىد. دۇ، بېرىدىغان مۇكاپاتنى شۇ چاغدا بېرىھىلى» دەپتۇ. خانتەڭرى ئايپەرنى تۈلپارغا منگەشتۈرۈپ، تۈلپارنى قويۇۋەتكەنكەن، تۈلپار شۇ ھامان كۆككە كۆتۈرۈلۈپتۇ. پادىشاھ بىلەن ۋەزىرلەر ئاغزىنى ئاچقىنىچە ھاڭۋېقىپ قاراپ قاپتۇ. ئۇلار ئوردىغا قايتىپ كەلسە، خانتەڭرى بىلەن ئايپەرلىرىنىڭ يېنىغا كىرىپ «ئۇتۇشكەندىدۇق، ئېرىم قايا - ئايلىلىرىنىڭ يېنىغا كىرىپ» ئايپەرلىرىنىڭ قۇلۇم تىپ كەلدى، مەن سىلەرنى ئۇتتۇم. سىلەر مېنىڭ قۇلۇم بولىدىغان بولدوڭلار، بىلىكىڭلارنى چىقىرىڭلار، مەن تام-خامنى بېسىۋالايمى «دەپ، ئىككى ئاچىسىنىڭ بىلىكىگە «ئايدىپەرى» دېگەن تامغىسىنى بېسىپتۇ. بەيگىنىڭ قىرىقىنچى كۈنى پادىشاھنىڭ چوڭ كۆيئوغلى بىلەن ئىككىنچى كۆيئوغ-لى كېلىشىپتۇ. باشقا يىگىتلەننىڭ ھەممىسى دېگۈدەك كې-

لىپ بولغاندا، پادشاھ چوڭ مەرىكە ئۇيۇشتۇرۇپتۇ. شۇ مەيداندا بېيگىدە ئۇتقان يىگىتلەرنىڭ مۇكاباىلىمىقچى بوبىتۇ. خانتەڭرى بېيگىدە يىگىتلەرنىڭ يىغىۋالغان تۇماقلىرىنى ئۇ-لارغا قايتۇرۇپتۇ. پاشاھ، ۋەزىرلەر شاهنىڭ كەنجى كۈي-ئوغلىنىڭ بېيگىدە ئۇتقانلىقىنى جاكارلاپتۇ، چوڭ كۈيپ-غۇللارغا بەرمەكچى بولغان مۇكاباىتى ئۇنىڭغا بېرىدىغان بۇ-لۇپتۇ. ۋەزىرلەر بۇنىڭ سەۋەبىنى سورىغانىكەن، خانتەڭرى:

— ئۇلار مېنىڭ قوللىرىم، ئىشەنمسەڭلار ئۇلارنىڭ غولىغا قاراپ بېقىڭلار، — دەپتۇ.
 ۋەزىرلەر ئۇلارنىڭ كىيمىلىرىنى يەشتۇرۇپ غولىغا قا-راپ، راستلا ئۇلارنىڭ «پادىچى» نىڭ قولى ئىكەنلىكىنى جەزملەشتۇرۇپتۇ. ئايپەرمۇ ئىككى ئاچىسىنى كۆرسىتىپ: — بۇلار مېنىڭ چۆرىلىرىم، ئىشەنمسەڭلار بىلىكىگە قاراپ بېقىڭلار، مېنىڭ تامغاھم بېسقلىق، — دەپتۇ. ئاچىم-لىرىمۇ ئىقرار قىپتۇ. ئايپەرى خەلقىئالىم ئالدىدا ئۆزى تەككەن يىگىتنىڭ شاهنىڭ قويىنى باقىدىغان قويىچى بولماستىن، بەلكى ئەجىدەن ئۆلتۈرگەن، قىرىق بىرىنچى پەللەگە چىققان، بۇ قېتىمىقى بېيگىدە ئۇتقان مەردانە يىگىت ئىكەنلىدە كىنى جاكارلاپتۇ. خەلق ئاممىسى خانتەڭرىنى باشلىرىدا ئېگىز كۆتۈرۈپ مۇبارەكەپتۇ. پادشاھ ئۆزىنىڭ كەنجى كۈيئوغلىغا توغرا مۇئامىلە قىلمىغانلىقىنى ئىقرار قىپتۇ، شاھلىق تەختىنى ئۇنىڭغا ئۆتۈنۈپتۇ.

خانتەڭرى ئۇنمىغان بولسىمۇ، لېكىن پۇقرالارنىڭ قىزغىن ھىمایىسى، پادشاھنىڭ قايتا - قايتا ئۆتونۇشى بىلەن بۇ ئەلنىڭ پادشاھى بولۇپتۇ. شۇنىڭدىن ئېتىمارەن خانتەڭرى تۈلپارەن ئاۋۇزالقىدىنمۇ نەچە ھەسسى ئۇلۇغلاپ چوڭ كۆرۈشكە

باشلاپتۇ. خانتەڭرى بارلىق ئىشلارنى ئادىللېق بىلەن بېجدى-
رىپتۇ. خەلق ئۇنىڭ ئىشلىرىدىن رازى بولۇپتۇ.

خانتەڭرى ئۇز وۇن ئۆتىمەي ئاتىسىنى ئوردىغا ئەپكىلىمۇاپ-
تۇ. پادىچى دوستىنى ئوردىغا خەزىنچى قىپتۇ، شاھنى
ھۆرمەتلەپتۇ. خانتەڭرى بىلەن ئايپەرى خۇشال - خۇرام
ھايىت كەچۈرۈپ، نەچەچە پەرزەتكە ئاتا ۋە ئانا بولۇپتۇ.

خانتەڭرىنىڭ كىشىمىش يەيدىغان تۇلىپارى ئۇنى شۇنداق
زور ھۆرمەت، ئابرۇيغا سازاۋەر قىپتۇ. شۇنىڭدىن كېيىن
ئەل ئىچىدە «ئەر قانىتى ئات» دېگەن ماقال تارقىلىپتۇ.

چۆچەك ئاخىر لاشقاندا تۇن يېرىم بولاي دەپ قالغان
بولۇپ، بالىلارنىڭ كۆپىنچىسى ئۇخلاپ قالغان، پەقەت ئاب-
دۇللا ئېڭىكىنى يۆلەپ، زېھىن قويۇپ ئۇلتۇراتتى. ئىمنىن
ئاكا ئابدۇللانىڭ بېشىنى سلاپ قويۇپ، بالىلار بىلەن خۇش-
لىشىپ، ئۆيىگە قاراپ ماڭدى، بالىلارمۇ ئۇرتىۋەپ بولۇ-
شۇپ، ئورۇنلىرىدىن تۇرۇشتى.

كىچىك ئابدۇللا ئىمن ئاكىنىڭ «كىشىمىش يەيدىغان
تۇلىپار» دېگەن چۆچىكىنى ئاڭلىغان كۈندىن باشلاپ، ئويچان
بولۇپ قالدى. ئۇ قانداقتۇر «تۇلىپار» دېگەن راستىنىلا بار-
مىدۇ، ئۇ راستىنىلا ئۇچالامىغاندۇ؟ دېگەنلەرنى كۆپ ئوي-
لايتتى. بەزىدە كۆك ئاسمانىدىن غوڭۇلداي ئۇچۇپ ئۆتىدىغان
ئۇچقۇلارغا (ئايروپىلانلارغا) قاراپ، ئۇلارنىڭ ئىزى يېتكو-
چە خىيال سۈرۈپ ئولتۇرۇپ كېتتى. ئابدۇللانىڭ ئاپىسى
ھەسەلخان ئايلا ئوغلىنىڭ تۈيۈقسىزلا جىمپ كېتىشىدىن
سەل ئەنسىرەپ قالدى. شۇ ئارىدا ئابدۇللانىڭ بىر قانچە
دوستلىرى ھويمىغا كەرىپ كەلدى، ھەسەلخان ئايلا بۇنىڭ-
دىن قەۋەتلا خۇشال بولۇپ كەتتى.

توغرا تاللانغان يول

قادىر ئاخۇن بىلەن ھەسەلخانلارنىڭ ھۆيىلىسى ئاۋات بېشىنىڭ دوقمۇشىدا ئىدى. بۇ ھۆيىلىدىن بېزىدە بۇيۇقنىڭ چەشمە بۇلاقلىرىدىن يىغىلىپ ئېقىپ كېلىدىغان باغىر سۈيى ئېقىپ ئۆتەتتى. ھۆيلا پاكىز، كۆركەم، ئازادە بولۇپ، ئېرىقنىڭ ئىككى تەرىپىگە تىكىلگەن ئۆرۈكلىر باراقسان بۇ لۇپ كەتكەندى، ئېرىقنىڭ جەنوب تەرىپىدىكى تەكلەر باراڭ ھاسىل قىلىپ، ھۆيلىغا سالقىن سايىھ تاشلاپ تۇراتتى. تۆت تەرەپتىكى تام ياقىسىغا يوغان ئىككى تەشتەكە تىكىلگەن ئەنجۇر، ئانار گۇللەرى قىزىل، سېرىق ئېچىلىپ، ھۆيلىغا ئۆزگىچە ھۆسەن قوشۇپ تۇراتتى.

بېشىنى كۆتۈرمەي قەغەز ئۇچقۇ (ئايروپىلان) ياساۋات. قان ئابدۇللا دوستلىرىنى كۆرۈپ خۇش بولۇپ كەتتى. ئۇلار بېشىنىڭ چىقىپ، ئۇچقۇلارنى ئۇچۇرۇپ ئۇيناشقا باشلىدە.

بۇگۈن قادر ئاخۇن مېھمان چاقىرغان بولۇپ، ھۆيىلى دىن مەززىلىك پولۇنىڭ ھىدى دىماغقا ئۇرۇلۇپ تۇراتتى. قوروننىڭ يان تەرىپىدىكى ئېرىق ياقىسىغا سېلىنغان سۇپا ئۇستىگە كۆرپىلەر سېلىنغان بولۇپ، ھۆيىلىدا ئابدۇللا دوستلىرى بىلەن ئۆگىنىش قىلىۋاتاتتى.

— مېھمانلارنىڭ كېلىدىغان ۋاقتى بولۇپ قالدى، — دېدى قادر ئاخۇن ھەسەلخان ئايلىغا قاراپ، — تېيارلىق پۇتىسىمۇ؟

— ھەممە نەرسىنى تەق قىلىپ قويدۇم، پولومۇ دەم يەپ بولدى، مېھمانلار كەلسە تۇۋاقنى ئاچساملا بولىدۇ، — دېدى ھەسەلخان ئايلا.

شۇ ئارىدا ئىمىن مەزىتاخۇنۇم باشلىق جامائەتلەر سالام بېرىپ هوپلىغا كىرىپ كەلدى. مېھمانلارغا مېۋە - چېۋە، قەنت - گېزەك، ئاش - تاماق تارتىلىپ، داستىخان يېغىلىپ بولغاندىن كېيىن قادر ئاخۇن ئالدىرىمى يەپ باشلىدى:

— ئەسسالامۇ ئەلەيکۈم مەزىتاخۇنۇم، خوشىلىرىم، بۈگۈن ھەر قايىسلرىنى چاقىرىشتىكى مەقسەت بىر ئىش ئۇستىدە ياخشى مەسىلىھەت ئېلىش ئۈچۈن ئىدى. ھەممىلە-رىگە مەلۇم ئوغلىمىز ئابدۇللا ھەسەلخان بىلەن ئىككىمىز-نىڭ بىردىن - بىر ئوغلىمىز، يۈرەك پارمىز، بىزنىڭ بارلىق ئۆمىد - ئازارزو لىرىمىز مۇشۇ بالىدا. ئۇ ھازىر چوپ-چوڭلا ئوغۇل بولۇپ قالدى. ئۇ بۇ يىل ئۇيغۇرچە باشلانغۇچ مەكتەپنىڭ ئۈچۈنچى يىللېقىغا چىققانىدى. تۇرۇپلا خەنزۇ مەكتەپتە ئوقۇغۇسى كېلىپ قاپتو. بەزىلەر بۇنى ئاڭلاب، «ئۇيغۇر تۇرۇپ خەنزۇچە ئوقۇسا قانداق بولىدۇ» دېيىشىۋا-تىدۇ. بىزنىڭخۇ بالمىزنىڭ رايىغا باققۇمىز بار ئىدى، مۇشۇ ھەقتە جامائەت بىزگە دانا مەسىلىھەت كۆرسەتسە!

ئىمىن مەزىتاخۇنۇم ئورنىدىن سەل قىمىرلاب، كې-

كىرىتكىنى قىرىپ قويۇپ، ئالدىرىمى يەپ باشلىدى:

— ھەر قايىسلرى بۈگۈن بىزنى ناھايىتى مۇھىم ئىش بىلەن مەسىلىھەتكە چاقىرىپلا، دېمىسىمۇ بۇ بالىنىڭ كېيىن-كى تەقدىرىگە باغلۇق ئىش. ئىلىم ئېلىش توغرىسىدا پەيىخەم-بەر ئەلەيمسالام ئېنىق قىلىپ، «ئۇتلۇبۇل». ئىلمى منەل ئىمان» دېگەن، بۇ دېگەنلىك «ئىلىم ئۆگىنىش ئىماننىڭ

جۇمليسىدىن» دېگەنلىك بولىدۇ. تىلمۇ بىر خىل ئىلىم، ئۆگەنسە پايدىلىق. پېيغەمبەر ئەلا يەسسىسالام يەنە ئۆز ئۆممەتە لىرىگە «ئىلىم ئۆگىنىشته چىننى يىراق كۆرمەڭلار» دې-گەن. بۇ دېگەنلىك «ئىلىم ئۆگىنىشته جاپادىن قاچماڭلار، ھەتنا ئىلىم ئۆگىنىش ئۈچۈن سەئۇدى ئەرەبىستاندىن نەچچە مىڭ كىلۈمىتىر يېرقلەقتىكى جۇڭگوغا بارساڭلارمۇ بولىدۇ» دېگىنى. بۇنىڭدىن كۆرۈنۈپ تۇرۇپتىكى خەنزۇ تىلى ئۆگىنىش دىننەمىزغا مۇخالىپ ئەمەس. مۇمكىن بولسا باشقا تىلлارنىمۇ ئۆگىنىپ، بىلىم دائىرىمىزنى كېڭىتىشىمىز كېرەك.

بۇ گەپنى ئاڭلاب:

— رەھمەت، — دەپ ئورنىدىن تۇردى قادىر ئاخۇن ئا-كا، — بۇگۈن بىزنىڭ كۆڭلىمىزنى يورۇق قىلىۋەتتىلە، ئەمدى بىز ئوغلىمىز ئابدۇللانى ئىككىلەنمەستىن، مەركە-زىي باشلانغۇچ مەكتەپتىكى خەنزۇچە سىنىپقا ئەكىرىپ بې-رىمىز.

ئەلۋەتتە ئەينى يېللاردا ئەمدىلا ئون ياشقا كىرگەن ئاب-دۇللانى «كەلگۈسىدىكى ئۈلۈغ مەقسەتلەرنى كۆڭلىگە پۇ-كۈپ، خەنزۇچە ئوقۇماقچى بولغان» دېگىلى بولمايتتى. لې-كىن، كىچىك ئابدۇللا نېمىشىقىدۇر ئۆز مەكتىپىدىكى خەذ-زۇ ئوقۇغۇچىلارغا، بولۇپمۇ ئۇلارنىڭ ئۆزى چۈشەنمەيدىغان تىلدا شۇنچە راۋان سۆزلىشىۋاتقانلىقىغا ھەۋەس قىلاتتى. «مەنمۇ ئۆز ئانا تىلمىدىن باشقا تىلлاردا سۆزلىيەلسەم، باشقا تىلлاردىكى كىتابلارنى ئوقۇيالىسام، كىنولارنى چۈشدە-نەلسەم قانچە ياخشى بولاتتى - ھە» دەپ ئويلايتتى. ئۇ دەل شۇنداق ساددا، ئەمما كەلگۈسىگە پۇختا ئۇل سالىدىغان قە-

زىقىش بىلەن خەنزاو تىلىدا ئوقۇشنى تاللىدى ۋە ئاتا - ئانىسىنىڭ قوشۇلۇشى بىلەن ئۆز مەكتىپىدىكى خەنزاو ئوقۇ - غۇچىلارنىڭ ئۈچىنچى يىللېقىغا ئالماشىۋالدى. ئۇ ئەسلىدە ئۇيغۇرچە مەكتەپتە ئوقۇغاخقا، دەرسلىردا بىرەر يىلغىچە قىيىنالدى، لېكىن ئۆزىنىڭ كۈچلۈك قىزىقىشى، ئىرادىسى - دىن قايتمايدىغان خاراكتېرى بىلەن ئاخىرى خەنزاو ساۋاقدا شاشلىرىغا يېتىشىۋالدى.

كىچىك ئابدۇللا سەلتەنەتلەك مۇنار ئاستىدا، ھەر كۈنى قۇياش بىلەن سۆييۇشۇپ تۇرىدىغان مۇنارغا يۈزلىنىپ تۇرۇپ چوڭ بولدى. ئابدۇللا ئېسىنى بىلگەندىن باشلاپ مۇنارغا تىكىلگىنچە سائەتلەپ ئولتۇرۇپ كېتەتتى. مۇناردىكى ھەر بىر خىشتا گەۋدىلىنىپ تۇرغان ئەجدادلارنىڭ تەئداشىز ئەقىل - پاراسىتى، مېھىتى، سۇنماس ئىرادىسىنىڭ ناما - يەندىسى بولغان ئاجايىپ نەپىس، سىپتا، كۆركەم نەقىشلەر، نەچچە يۈز يىل بۇرۇن سېلىنغان ھەيۋەتلەك قۇرۇلۇشتىكى ھۇنەر - سەنثەت جەۋھەرلىرى، كىشىگە ئىلهاام بەخش ئېتىدە - دىغان ئەجداد روهى ئۇنى چوڭقۇر ئويغا سالاتتى. مۇشۇنداق چەكسىز، تۈگىمىس ئۇيلار ئۇنىڭ بىلەن مۇنار ئوتتۇرسىدا بىر مۇقەددەس رىشتىنى باغلىدى. ئۇ مۇنار روھىنىڭ ساما - ۋى تەسىرى بىلەن ئېتىقادىلىق، توغرا پىكىرلىك، ئەقىل - لىق، يىراقنى كۆرەر بولۇپ چوڭ بولدى. ئۇنىڭ قەلبىدە بىر گۈزەل غايە مۇناردەك قەد كۆتۈرمەكتە ئىدى.

ئابدۇللا ھەر يىلى ئەلا نەتجە بىلەن سىنىپ ئۆرلەپ، خەنزاوچە تولۇقسىز، تولۇق ئوتتۇرا مەكتەپلەرنى پۇتتۇر گەذ - دىن كېيىن 1979 - يىلى ئىمتىھان بېرىپ، تۇرپان دارىدا - مۇئەللىملىن مەكتىپىنىڭ ئومۇمىي پەن كەسپىگە قوبۇل قە -

لەندى. ئۇ دەل مۇشۇ چاغدىمۇ يەنە بىر قېتىم ھاياتىدىكى ئەڭ ھالقىلىق تاللاشنى بېشىدىن كەچۈرۈپ، دارىلمۇئىللە-مەندىكى ئومۇمىسى پەن كەسپىدىن ئىنگلىز تىلى كەسپىگە ئالماشىۋالدى. ئەلۋەتتە، بۇ چاغدىكى تاللاش ھەرگىز مۇ بىر دەملەك قىزىقىشنىڭ نەتىجىسى بولماستىن بەلكى، ياشلىق بوسۇغىسىغا قەدەم باسقان، قەلبىكە گۈزەل غايىلەرنى پۈك-كەن، كەلگۈسىگە ئىشەنچ بىلەن قارايدىغان بىر نەۋىقىران يېكىتىنىڭ ئىشەنچ ۋە سالماقلقى بىلەن تاللىشى ئىدى. ئۇ دارىلمۇئىللەمەندىكى ئۈچ يىل پۇرسەتنى ئىنگلىز تىلى ۋە باشقۇرۇنى قېتىرلىقىنىپ ئۆكىنىش بىلەن ئۆتكۈزگەن-دەن كېيىن «مۇنەۋەر ئوقۇغۇچى» بولۇپ مەكتەپ پۇتتۇ-رۇپ، شۇ مەكتەپنىڭ ئۆزىگە ئوقۇتقۇچىلىقا ئېلىپ قېلىن-دى. ئۇ دائىم «باشقىلار دىن ئۆتۈپ كېتىش ئۈچۈن ئىلغار مىللەتلەرنىڭ پەن - تېخنىكىسىنى، بولۇپمۇ تىلىنى ئۆگە-نىش كېرەك» دەيتتى. پاكىت ئىسپاتلىكى، ھازىرقى زامان پەن - تېخنىكىسى كۇنلەرنىڭ بىرلەشتۈرۈلسە، كىشىنى ھەيران قالدۇ-تەپەككۈرى بىلەن بىرلەشتۈرۈلە، خەنزۇ تىلى، ئىنگلىز رىدىغان مۆجيزىلەر بارلىققا كېلىدۇ. خەنزۇ تىلى، ئىنگلىز تىلىدىن بىمالال پايدىلىنالايدىغان، ئېلىپكترلەشكەن ئوقۇ-تۇش مۇتەخەسسىسى ئابدۇللا قادر بۇ نۇقتىنى ئىسپاتلاب بىردى. ئابدۇللا قادر خزمەتكە كىرىشكەندىن كېيىن بىر تەرەپتىن پىشىقەدەم ئوقۇتقۇچىلار دىن تىرىشىپ تەجريبە ئۆ-گەنسە، يەنە بىر تەرەپتىن ئۆگەنگەنلىرى ئاساسدا ئىلمى تەتقىقاتا كىرىشىپ كەتتى.

تۇرپان دارىلمۇئىللەمن مەكتېپى تۇرپان ۋىلايەتىدىكى ئوقۇتقۇچىلارنى تەربىيەلەپ يېتىشتۈرۈدىغان بىردىن بىر مۇ-

كەممەل ئوتتۇرا تېخنىكوم مەكتىپى بولۇپ، تۇرپان شەھەد-
رىنىڭ مەركىزىگە جايلاشقان، قاتنىشى قولالىلۇق، شارائىتى
ياخشى مەكتەپ ئىدى. كېيىنچە بۇ مەكتەپ بىرلەشكەن دۆ-
لەتلەر تەشكىلاتنىڭ ياردەم بېرىشى بىلەن قۇرۇلغان تۇرپان
ئاز سانلىق مىللەت باشلانغۇچ مەكتەپ ئوقۇقۇچىلىرىنى تەر-
بىيەلەش مەركىزى بىلەن بىرلەشتۈرۈلگەندىن كېيىن شارا-
ئىتى تېخىمۇ ياخشىلىنىپ، ئابدۇللا قادىرنىڭ تەتقىقاتى ئۇ-
چۇن ياخشى مۇھىت يارىتىلدى. ئابدۇللا بىر قانچە يىل
ئىزدىنىش ئارقىلىق مەكتەپ مەسئۇللەرىنىڭ قوللىشىنى
قولغا كەلتۈرۈپ، 1986 - يىلى شىنجاڭ بويىچە ۋىلايەتلەر-
دىكى ئوتتۇرا تېخنىكوم مەكتەپلەرنىڭ ئىچىدە تۈنجى بولۇپ
سىنپىلارغا يېپىق يوللۇق تېلېۋىزىيە تورىنى ئومۇملاشتۇ-
رۇپ، مائارىپنى زامانىۋلاشتۇرۇشقا قارىتا تۈنجى توھىمىسىد-
نى قوشتى. يېڭى ئوقۇتۇش پروگراممىسىغا ئېلىكتىرلەشكەن
ئوقۇتۇش مەزمۇنلىرىنى كىرگۈزۈپ، ياش - ئۆسۈرلەرنىڭ
پەن - تېخنىكىغا بولغان قىزىقىشىنى يۈقىرى كۆتۈرۈپ،
ئوقۇتۇش مەزمۇنلىنى يەنمىو بېيىتتى.
بۇ يەردە شۇنى ئەسكەرتىپ ئۆتۈش ئارتۇقلۇق قىلمايدۇ-
كى، ئابدۇللا قادىرنىڭ ھيات مۇساپىسىغا نەزەر سالساق
ئۇنىڭ باشقىلارغا قارىغاندا ئىزچىل تۇرده بىر قەدەم ئالدىدا
ماڭخانلىقنى ھېس قىلايمىز. ئابدۇللا قادر قەلبى ئاق
قەغىزدەك پاك مەسۇم بالىلىق ۋاقتىلىرىدا ئانا تىلىدىن ئىبا-
رەت ئوغۇز سۇتى بىلەن ئوزۇقلۇنىپ، مۇقەددەس ئانا تىل
مۇھىتىدا بالىلىق تەسەۋۋۇرلىرىنى قاناتلاندۇردى. باشقىلار
ئانا تىلىنى ئۆگىنۋاتقاندا بولسا، مەملىكتىمىزنىڭ دۆلەت
تىلى، دۆلەت ئىچى ئالاقىسىدىكى مۇھىم قورال بولغان خەن-

زۇ تىلىنى ئۆگىنىشىكە يۈرۈش قىلدى. 1960 - يىللاردا ئۇيغۇر ئوقۇغۇچىلارنىڭ خەنزو مەكتەپتە ئوقۇشى كىشىلەرنى ھېر ان قالدۇرىدىغان، يېڭىلىق ھېسابلىنىدىغان بىر ئىش ئىدى. باشقىلار خەنزو تىلىنىڭ مۇھىملىقىنى ھېس قىدلىپ، ئەمدى خەنزو تىلىنى ئۆگىنىشنى ئويلىشىۋانقان 70 يىللاردا بولسا ئابدۇللا قادر نوپۇزلىق دۇنياۋى تىل، خەلقئارا ئالاقىدىكى مۇھىم قورال ئىنگىلىز تىلى ئۆگىنىشىكە كەرىشتى. «پەن - تېخنىكا بىرىنچى ئىشلەپچىقىرىش كۈچى» دېگەن شۋئار ئەمدىلا ئوتتۇرغا قويۇلغان، كىشىلەر پەن - تېخندىكىنىڭ مۇھىملىقىنى ھېس قىلىش ئالدىدا تۇرغان 80 - يىللاردا ئۇ ئاللىقاچان قابىل پەن - تېخنىكا خادىمىغا ئايلىنىپ، پەن - تېخنىكى. ئىڭ قۇدرىتىنى ئوقۇغۇچىلارغا تەشۋىق قىلىش، يېڭى تېخنىكا كەش پىياتلىرىنى ئىجاد قىلىش، ئەمەلىيەتتە ئىشلىتىشنى باشلىۋەتتى. دېمەك، ئابدۇللا قادر ئىزچىل تۇرده دەۋرىنىڭ ئالدىدا ماڭدى، ئۇيغۇخاق تېتكۈر، ييراقنى كۆرىدىغان ئىستېدات، ئىتراپلىق مۇلاھىزە قىلىدىغان پاراسەت بىلەن كەلگۈسىدىكى پەن - تېخنىكا رىقابىتىگە مۇستەھكمەمنىۋى ئۇل سالدى.

*** ***

بۈگۈن بەشكۈچىنىڭ جەنۇبىغا بىر چاقىرىمدىن كۆپرەك كېلىدە. خان مۇنار يولىنىڭ بويىغا بىر مۇنچە ئادەملەر يىغلىۋالغانىدى. توپنىڭ ئوتتۇرسىدا تۇرغان ئابدۇللا قادر ئۆزى بىر قانچە يىلدىن بېرى ئىزدىنىپ ياساپ چىققان سىم ۋە تىزگىنەك بىلەن باشقۇرۇلىدە خان ئايروپلاتنىڭ تېخنىكىلىك ھالىتىنى تەكشۈرگەچ سۆزلىمەكتە ئىدى:

— دۆلىتىمىز «پەن - تېخنىكا بىرىنچى ئىشلەپچىقىرىش كۈچى» دېگەن چاقىرىقىنى ئوتتۇرغا قويۇۋاتىدۇ، پەن - تېخنىكىنىڭ غايىت

زور كۈچى توغرىسىدا كۆپ سۆزلىمىسىمەممۇ كۆپچىلىككە چۈ-
شىنىشلىك. مەن پەن - تېخنىكا جەھەتتە ياش - ئۆسمۈرلەر-
گە ئۇلگە كۆرسىتىش، ئىلىم - پەنگە تەشنا قەلبىلەرگە ئىلهاام
بېرىش ئۈچۈن بىر قانچە يىلدىن بېرى پەن - تېخنىكا تەتقىقا-
تى بىلەن شۇغۇللىنىپ، ئەترابىمىزدا ئۇچرايدىغان ئىش هال-
قىلىرىنى تېخنىكا جەھەتتىن ئۆزگەرتىش، يېڭىلاش جەھەتتە
ئىزدىنىپ، مەلۇم نەتىجىلەرنى قولغا كەلتۈرۈم. «تۈلپار»
ناملىق سەم بىلەن باشقۇرۇلىدىغان بۇ ئايروپىلان شۇ نەتىجە-
لىرىمنىڭ بىرى بولۇپ ھېسابلىنىدۇ. مەن ھازىر كۆپچە-
لىككە سەم ئارقىلىق باشقۇرۇلىدىغان بۇ ئايروپىلاننىڭ ئۇ-
چۇشىنى كۆرسىتىمەن.

ئابدۇللا قادىر سۆزىنى تۈگەتكەندىن كېيىن ئايروپىلان
ماطورىنى بۇراپ ئوت ئالدۇرۇپ، ھاۋاغا قويۇپ بەردى.
«تۈلپار» سىمنى چۆرىدىگەن ھالدا ئاسماんだ پەرۋاز قىلغاندا
ھەممە يىلن ھەيران بولۇشۇپ قىزغىن چاۋاك چېلىشتى.

شۇ يىللاردا ئابدۇللا قادىر يېپىق يولۇق دەرس ئۆتۈش
لىنىيىسى، ئېلىكتىرلەشكەن ئوقۇتۇش تەتقىقاتى، ئاپتوماتىك
قوڭغۇرۇق، يىراققىن باشقۇرۇلىدىغان مودېل، سەم ئارقى-
لىق باشقۇرۇلىدىغان ئايروپىلان مودېلى قاتارلىقلارنى يَا-
ساپ، ئوقۇغۇچىلارنىڭ پەن - تېخنىكىغا بولغان قىزىقىشىنى
زور دەرجىدە يۇقىرى كۆتۈرىدى. يۇقىرىنى نەتىجىلىرى بىد-
لەن ئاپتونوم رايون بويىچە «مۇنەۋۇھەر پەن - تېخنىكا خادى-
مى» بولۇپ باحالىنىپ، ئۇرۇمچىگە چىقىپ يىغىنغا قاتىندى-
شىپ، شەرەپ گۈلى تاقاپ قايتىپ كەلدى.

ئابدۇللا قادىر 1984 - يىلى ۋىلايەتلەك ماڭارىپ باشقار-
مىسى ئېلىكتىرلەشكەن ماڭارىپ سايىمانلىرى تەجرىبە پونكتىتە-

نىڭ باشلىقى بولۇپ، 1985 - يىلى تۇرپان ئاز سانلىق مىللەت ئوقۇنچۇلىرىنى تەربىيەلەش مەركىزى قۇرۇلغان-دا، بۇ مەكتەپنىڭ ئېلىكتىرلەشكەن مائارىپ بۆلۈمىنىڭ مەسئۇلى بولۇپ يوتىكىلدى. بۇ جەرياندا ئۇ كۇنىمىڭ، بېي-جىڭ، تىەنجىنلەر دە ئېچىلغان ئېلىكتىرلەشكەن ئوقۇنۇش بۇ-يىچە قىسقا مۇددەتلىك كۇرسalarغا فاتناشتى. 1992 - يىلى شىنجاڭ پىداگوگىكا ئۇنىۋېرىستېتىدا بىر يىل ئوقۇپ ئالىي تېخنىكوم دىپلومىغا ئېرىشتى ۋە لېكتورلۇق ئىلمىي ئۇنىۋاندۇنى ئالدى. ئابدۇللا قادىر بىر ئوقۇنچۇچى بولۇش سۈپىتى بىلەن بارلىقىنى مائارىپ ئۈچۈن، كېيىنكى ئۇلادىلار ئۈچۈن بېغىشلىدى. ئۇنىڭ ئايروپىلان ياساشتىكى مەقسىتىمۇ ئىق-تمىزىدىي ئۇنۇم ئۈچۈن ياكى شان - شۆھەتكە ئېرىشىش ئۈچۈن بولماستىن، بىلكى ياش - ئۆسمۈرلەر دە پەن - تېخندى- كا قارشىنى تۇرغۇزۇش، پەن - تېخنىكىغا تايغانىندىلا ھەر قانداق ئىشنى ۋۇجۇدقا چىقارغىلى بولىدىغانلىقىنى بىلدۈ- روش ئىدى. ئۇ ئۆزىنىڭ ئادىي خىسىلىتى بىلەن ئۇلۇغ 100 نەچە خىل پەن - تېخنىكا، ئېلىكتىر ئۇسکۇنىلىرى، كىچىك كەشپىياتلارنى ۋۇجۇدقا چىقاردى. بالىلار ئۆزلىرى قول سېلىپ ئىشلىگەن بۇ پەن - تېخنىكا نەتىجىلىرى دۆ- لەت، ئاپتونوم رايون، ۋىلايەت بويىچە كۆپ قىتىم 1 - 2 - دەرىجىلىك مۇكاباتلارغا ئېرىشتى. مەكتەپمۇ ئىلغار ئورۇن بولۇپ تەقدىرلەندى. بۇ ئوقۇنچۇلارنىڭ پەن - تېخنىكا قىزغىنىلىقىغا زور دەرىجىدە ئىلھام بولدى.

كۈنىمىڭغا سەپەر

چەكسىز كەتكەن چۆل - باياۋانلارنى كېسىپ ئۆتكەن «ئوت ھارۋىسى» يېنىك رىتىمدا چايقلىپ سەپىرىنى داۋام لاشتۇرماقتا. بۇ ئەتراپتا نه چۆل جەزىرە، نه باياۋاندىن ئەسلا ئەسرى يوق. ھەممىلا يەرنى كۆز يەتكۈسىز يېشىللەق قاپلە-خان، تاغمۇ ئورمان، يەرمۇ ئورمان، باغلەرىنى خىلمۇ - خىل مېۋىلىك دەرەخلىرىنىڭ گۈل - غۇنچىلىرى قاپلاب كەتە-كەن. چېڭىدۇ - كۈنىملىك تۆمۈر يولىدا كېتىۋاتقان بۇ پويىزدا ئادەمنىڭ كۆپلۈكىدىن پۇت قويغۇدە كەمۇ ئورۇن يوق. بەزى يولۇچىلار، ھەتتا ئورۇن تالىشىپ جىدەللەشمەكتە. ئەندە شۇ يولۇچىلارنىڭ ئىچىدە كېيىنىشى، يۈرۈش - تۈرۈشى، چە-راي - تۇرقىدىن ئۇيغۇر ئىكەنلىكى چىقىپ تۇرغان بەش يولۇچىمۇ ئاران ئىككى كىشىلىك ئورۇنغا ئىنگە بولالىغان. بۇ ھالەت قايىسىدۇر بىر قىزقىچىنىڭ مۇنۇ مىسرالىرىنى ئادەمنىڭ ئىسىگە سالىدۇ:

شۇپۇر ئۇستام، يولۇچى خۇمدانىدىكى كېسە كەمۇ؟
ئۇستى - ئۇستىگە قاچىلايسىز «ئورنۇم قېنى؟» دېسە كەمۇ!

پۇل بولسلا بولامدۇ، قىستىلىشىپ ئۆلسە كەمۇ؟
مەيلى ئىدى كەڭ بولسا قوشلاپ شاپىلاق يېسە كەمۇ!
ئەتىگەندىن بېرى بىللە ئېلىپ كېتىۋاتقان ئادەملەرنىڭ ئۆز ئارا ئورۇن ئالىشىپ ئولتۇرۇشىنى مۇۋاپىق تەڭشەۋات-قان، ئۆزى بولسا دېرىزىگە يولىنىپ ئۆرە تۇرغان ئابدۇللا قادىر بىر دە بىر دە دېرىزىدىن كۆرۈنۈۋاتقان چەكسىز بوسنانلىقلارغا

نەزىرىنى ئاغدۇرسا، بىر دە قولىدىكى «دۇنيادىكى تۈنجى ئايى- روپىلاندىن ھازىرقى زامان ھاۋا قاتنىشىغا نەزەر» ناملىق ئىنگلىزچە كىتابقا جىددىي تىكىلەتتى. ئابدۇللا قادر بۇ قېتىم شىنجاڭنىڭ جاي - جايلىرىدىن يىغىلغان بەش كىشدەنى باشلاپ، شىنجاڭنىڭ ئېلىكتىرلەشكەن ماڭارىپ تەرەققىيە- تىنى يەنمۇ تېزلىتىشتىن ئىبارەت ئۇلۇغۇار ۋەزىپىنى زىمە- مىسىگە ئېلىپ، يۈننەن ئۆلکىسىنىڭ كۇنىمىڭ شەھەرلەك ئېلىكتىرلەشكەن ماڭارىپ مەركىزىگە ئۆگىنىش ئۈچۈن ماڭغا- نىدى. ئۇلارنى يەن بىر يېڭى دۇنيا، يېڭى بىر ئىلىم - پەن خەزىنىسى كۆتۈپ تۇراتتى. كەينىدە بولسا 1 مىليون 600 مىڭ كۆادرات كىلومېتىر كېلىدىغان قەدىمكى زېمىننىڭ ياش - ئەۋلادلىرى ئۇلارغا ئۆمىدىلەك كۆزلىرىنى تىكىپ قالغان ئىدى. مانا بۇ مىلادىيە 1984 - يىلىنىڭ باھار پەسىلى- ئىدى.

قىستا - قىستاڭ پوپىز ئىچىكە ئاستا - ئاستا تۈن پەردىسى يېپىلىپ، يولۇچىلار مۇكىدەشكە باشلىدى. پۇت - قوللىرى، كۆزلىرى تېلىپ كەتكەن ئابدۇللا قادر بوش ئورۇن ئىزدەپ نەزىرىنى ئەتراپقا ئاغدۇردى ۋە بىر قانچە خەنزۇ يولداشنىڭ ئورۇندۇقنىڭ ئاستىغا كىرىپ شېرىن ئۇيغۇغا كەتكەنلىكىنى كۆردى. «ۋېي، بۇ ئەجەب ياخشى ئامالكىنا، لېكىن سەت تۇرارمۇ، مىيلىلا، بۇ يەرده مېنى كىم تونوپىتتى، جېنىم ئارام تاپسلا بولمىدىمۇ»، ئابدۇللا قادر شۇلارنى ئويلاپ، كىتابى بىلەن خاتىرسىنى ئېلىپ ئورۇندۇقنىڭ ئاستىغا كىردى. مۇشۇ قىستاڭچىلىقتا بۇ قاتىقى يەر خۇددى يۈمىشاق كۆرپە سېلىنغان كارۋاتتەك راھەتەخش بىلىنىدى. ئۇ بۇ كىچىككىنە دۇنياسىدا هارغىندا-

لىقنى تېزلا ئۇتتۇپ، خاتىرسىنى ۋاراقلاشقا باشلىدى. ئۇ-
نىڭ خاتىرسىگە مۇنۇ قۇرلار يېزلىغانىدى:

مانا بۈگۈن گۈزەل ئانا يۇرتۇم تۇرپاندىن ئايىرلۇغىلى بىر
ھەپتە بولدى. مەن يۇرتۇمنىڭ ئېلىكتىرلەشكەن مائارىپ
ئىشلىرىنى تەرەققىي قىلدۇرۇشقا تۆھپە قوشۇش، ياش -
ئۆسمۈرلەرنىڭ پەن - تېخنىكا بىلەن قوراللىنىشغا ياردەم
بېرىش، يۇرتۇمنىڭ نامرات قىياپتىنى ئۆزگەرتىشكە تۇرتا-
كىلىڭ رول ئويىناشتىك مۇشكۇل ۋەزىپىنى زىممەمگە ئې-
لىپ، گۈزەل شەھەر كۈنمىڭىكى ئالىي بىلىم يۇرتىدا ئۇ-
گىنىش، تەتقىقات بىلەن شۇغۇللۇنىش ئۈچۈن كېتىۋاتى-
مەن. مەن چوقۇم قەدیردان ئانا يۇرتۇمنىڭ، ھۆرمەتلىك
ئۇستازلىرىمنىڭ، سۆيۈملۈك شاگىر تلىرىمنىڭ، مېنى
قىزغىن قوللاۋاتقان دوستلىرىمنىڭ ئۇمىدىنى يەردە قويىماي-
مەن. «تۈلپار»نى چوقۇم كۆكتە ئۈچۈرمىي، پەرۋاز قىل-
خۇزمىي قويىمايمەن. باشقىلار قىلالىغان ئىشنى بىز نېمىشقا
قىلالىمغۇددەكمىز؟ باشقا مىللەتلەر ئۈچسە ئۈچىدىكەن، ئۇي-
خۇرلار ئۇچالمامىدىكەن؟

بىزنىڭمۇ چەت ئەلىكىلەرگە ئوخشاشلا تەپە ككۈر قىلىدە.
خان مېڭىمىز، سۆزلەيدىغان ئېغىزىمىز، كۆرەلەيدىغان ئۇتە-
كۈر كۆزىمىز بارغۇ؟ ھەتتا بىزنىڭ ئەقىل - پاراسەتلىك
ئەجدادلەرىمىز تارىختا چەت ئەلىكىلەرنى ھاڭ - تالىق قالدۇر-
غۇدەك مەدەننېيت نەمۇنىلىرىنى ياراتقانغۇ؟ ! بىزنىڭ چەت
ئەلىكىلەردىن نەرىمىز كەم؟ ! مەن چوقۇم ئۆزۈم ئايروپىلان
ياساپ ئۈچۈرۈپ، يەر شارىدا ئۆيغۇر دېگەن بىر مىللەتنىڭ
بارلىقنى، ئۇلارنىڭمۇ باشقىلارغا ئوخشاشلا، ھەتتا ئۇلار-
دىنمۇ ئېشىپ چۈشكۈدەك ئەقلەنىڭ بارلىقنى بىلدۈرەمەن.

ئابدۇللا قادر سەل ئارام ئالماقچى بولغاندەك كۆزىنى يۈمىدى.

توغرا، كائنا تىكى ئەڭ ئالىي دەر جىلىك جانلىق ھەـ ساپلانغان ئىنساننىڭ ئىرادىسى قاتتىق تاۋلىنىش باسقۇچەـ دىن ئۆتۈپ، يۈكىسەك ئەقلىـ پاراسەت بىلەن بىر لەشكەندە ئۇغا يەيت زور ئىنېرىتسىيە كۈچىنى پەيدا قىلىدۇـ بۇ ئىنېرىـ سىيە كۈچى خۇددى لاۋەلدەپ ئېقىۋاتقان يانار تاغ ماگمىسىغا ئوخشاش ئۆزىگە تو سقۇن بولغان ھەر قانداق تو سالخۇنى سوـ پۈرۈپ تاشلايدۇـ، ھەر قانداق مۆجيزىنى يارتالايدۇـ ئابدۇللا قادردا مۇشۇنداق ئىنېرىتسىيە كۈچى بولغاچقا، روهى بىسىم، نامراتلىق، شارائىتنىڭ ناچارلىقى، كىشىلەرنىڭ تاپاـ تەنسىـ، كۆپ قېتىملق مەغلۇبىيەت قاتارلىق «لاتقا» لارنى سۈپۈرۈپ تاشلاپ، «تۆمۈر قوش»نى ئاسماnda ئۇچۇرالدىـ مانا بۇـ ئابدۇللا قادردىكى ئېگىلمەسـ سۇنماس ئىرادىتنىڭ، ئەـ قىلـ پاراسەتنىڭ مەھسۇلى ئىدىـ.

ئابدۇللا قادرنىڭ خاتىرسىدە يەندە مۇنداق قۇرلار بار ئىدىـ 19ـ ئىسرىنىڭ ئاخىرىـ 20ـ ئىسرىنىڭ باشلىرىدا دۇنيادا هاوا بوشلۇقى تەتقىقاتى يۇقىرى پەللەگە چىقىپـ ئايروپىلان ياساشقا ئاساس يارىتىلدىـ 1900ـ يىلى ئامېرـ كىلىق ۋېلىسىپتەت رېمونت قىلغۇچى ئاكاـ ئۆكە رايىتلار ئۆزلىرىنىڭ ۋېلىسىپتەت رېمونت قىلىش جەريانىدىكى ئەمەلىي تەجرىبىسى ھەم «ئاۋىئاتسىيە تەتقىقات ئاساسلىرى» دېگەن كىتابتىكى نەزەر بىيىۋى بىلىملىرىگە سېلىشتۈرۈپـ مىڭ قېـ تىممىدىن ئارتاوق سىناق ئېلىپ بېرىش ئارقىلىق دۇنيا بويىچە تۈنۈجى ماتورلۇق ئايروپىلاننى ياساپ چىقتىـ

1903ـ يىلى 12ـ ئايىنىڭ 17ـ كۈنى چۈشتىنـ

ئىلگىرى سائەت 10 دىن 35 مىنۇت ئۆتكەندە، ئۈچ-قۇچى 14 - نومۇرلۇق، ناملىق بۇ ئايروپىلان شىمالىي كارو-لىنا شتاتىدا تۇنجى قېتىم ئۇچتى. نەق مەيداندا كۆرگۈچىلەر پەقەت بەشلا ئادەم بولۇپ، گەرچە چوڭ داغدۇغا بولمىغان بولسىمۇ، ئەمما بۈگۈن تۇنجى قېتىم ئىنسانلارنىڭ ئايروپى-لانغا ئولتۇرۇپ، ھاۋاغا كۆتۈرۈلگەنلىكىنىڭ مەڭگۈلۈك خا-تمىسى بولۇپ قالدى. بۇ كۈنى توت قېتىم ئۇچۇش سىنىقى قىلىنىدى، سىناق مۇۋەپىيەقىيەتلىك بولدى. ئەڭ ئۇزۇن ئۇچقاندا 59 سېكۈنت، ئەڭ ئېگىز بولغاندا يېر يۈزىدىن 6. 36 مېتىر ئېگىزلىكتە ئۇچتى. ئۇچقان ئارىلىقى ئوتتۇرۇچە 260 مېتىر بولۇپ، توت قېتىمدا جەمئىي 1040 مېتىر ئۇچتى. كېيىن بۇ ئايروپىلاننى ئۇچۇرۇش پارىز شەھىرىدە يەن بىر قېتىم مۇۋەپىيەقىيەتلىك كۆرسىتىلىدى. بۇ قېتىم بۇ ئايروپىلان 22 مىنۇت 17 سېكۈنت ئۇچۇپ كىشىلەرنى ھەيران قالدۇردى. 1908 - يىلى 12 - ئايىنىڭ 18 - كۈنى ئاكا - ئۇكا رايىتلار بۇ ئايروپىلاننى بىر سائەت 53 مىنۇت ئىچىدە 100 مېتىر ئېگىزلىكتە 120 كىلومېتىر ئۇچۇرۇپ مۆجىزه ياراتتى. ھازىر «ئۇچقۇچى 1 - نومۇرلۇق» ناملىق ئايروپىلان ۋاشىنگتون ئالىم ئاؤنىتاسىيە مۇزبىخانىسىدا ساق-لانماقتا.

ئەڭ چوڭ يولۇچىلار ئايروپىلانى بوىئىن 747 تىپلىق ئايروپىلان بولۇپ، 1969 - يىلى 2 - ئايىنىڭ 9 - كۈنى تۇنجى ئۇچقان، ئەڭ كۆپ بولغاندا 537 يولۇچى ئولتۇرالا-دۇ. ئۇزۇنلۇقى 5.70 مېتىر، بۇ ئايروپىلان 1970 - يىلى 1 - ئايىنىڭ 21 - كۈنى رەسمىي ئىشلىتىلىشكە باشلىغان. ھازىر تەتقىقاتچىلارنىڭ مۆلچەرىنگە قارىغاندا كېيىنچە 800،

هەتتا 2000 كىشىلىك ئايروپىلانلار بارلىققا كېلىشى، ھەتتا 2، 3 قەۋەتلىك ئايروپىلانلار بارلىققا كېلىشى مۇمكىن، نۆۋەتتە ئالىملار بۇ ھەقتە ئۆزلۈكىسىز تەتقىقات ئېلىپ بار-ماقتا».

مانا، دۇنيادىكى باشقا مىللەتلەر نېمىلدەرنى قىلىۋاتىدە. دۇ، بىز نېمىلدەرنى قىلىۋاتىمىز؟ چەت ئەللىكلەر 80 - 90 يىل ئىلگىرىلا ئايروپىلان ياساپ ئۇچقان، ھەتتا نەچە ئۇن يىل ئىلگىرىلا ئەڭ ئىلغار ئۇچار جىسىملارنى - راكىتا، ئالىم كېمىسى قاتارلىقلارنى ياساپ باشقا پلانېتىلارغا يۈرۈش قىلدى. بىز بولساقچۇ؟ بىز ھازىرمۇ ئىپتىدائىي دەۋىردىكى كەتمەن، گۈرجەك قاتارلىق تۆمۈر قوراللارغا تايىنىپ، ئەذ-ئەندىۋى ئۆسۈلدا يەر تېرىپ، ئېشكەن ھارۋىسىنى قاتناش قورالى قىلىپ ياشاؤاتىمىز. ئەڭ ئېچىنىشلىقى مەندىۋى جە. ھەتتىكى نامراتلىققا تەن بېرىپ، ئەندىۋى قورغانلارغا مەھ-كەم سولىنىپ، پەن - تېخنىكا يېڭىلىقلەرىغا سوغۇق مۇئامىلە قىلىۋاتىمىز، ئىلىم - پەتىڭ كۈچىگە سەل قاراۋاتىمىز. ئۇچە-مىزنى يابقۇدەك كېيمىگە، قورسىقىمىز توپغۇدەك تاماقدقا شۇكىرى قىلىپ، جاھاننىڭ خۇۋلۇقىنى كۆرمىدى ئۆتۈپ كې-تىۋاتىمىز. بۇ خىل ھالەتنى ئۆزگەرتىش، خەلقىمىز ئۇچۇن يېپىيڭى دۇنيا يارىتىش ئۇچۇن ئىلىم - پەن ئۆگىنىش، پەن - تېخنىكىنىڭ قۇدرىتىنى نامايان قىلىش، بۇ ئارقىلىق ئاۋام-نىڭ نەزەر دائىرسىنى كېڭىتىش كېرەك.

ئابدۇللا قادر شۇ خىياللارنى سۈرگەچ كىچىكىدىن بىلله ئۆسۈپ چوڭ بولغان، ئۆزىنى ئۆز وۇندىن بۇيان قوللاب كېلىۋاتقان، مەرپەتپەرۋەر دوستى ئابدۇللا ئىممىن ئوقۇپ بىرگەن شائىر ئابدۇخالق ئۇيغۇرنىڭ مۇنۇ مىسرالىرىنى

ئېسىگە ئالدى : ئىلىم - پەنگە يۈرۈش قىلغان ئۇچار كۆكتە، ئۈزۈر سۇدا، مىنىشكە قوتۇر ئىشەك يوق، پىيادە قالغانىمىز باردۇر.

گۈركىرەپ كەلسە ئاپتوموبىل، نىمە بۇ، ئىي خۇدايمىم، دەپ، ئەقىلنى ئىشلىتەلمىي ھالى - تالق قېتىپ قالغانىمىز باردۇر.

ھوندر بىلەن سانائەتتە «يېتىشتۇق»، ئەمدى ئىش پۈتتى، ئۇماچ ئىچمەككە خۇمداندا غېدىر قۇيغانىمىز باردۇر.

مۇنەججىم ھەم ئىنژېنېر، ئالىملارنىڭ ئورنىغا،
تونۇ سەللە، نەپسى بالا موللىمىز، سۇلتانىمىز باردۇر.

ئويغىنىپ كەتتى جاھان، مەغرىبپۇ مەشرىق تامام،
مەن تېخى سوت ئۇيىقۇدا، چۈش كۆرۈپ ياتارىمەن.
باشقىلار كۆكتە ئۇچۇپ، سۇدا ئۈزۈپ كەتتى يىراق،
مەن مىسالى يالاڭ ئاياغ، دەسسىپ تىكەن ماڭارىمەن.

ئىلىم - پەندىن يوق خەۋەر، باستى غەپلەت، خەۋپ - خەتر،
ھالىمىز قۇلدىن بەتىر، قانداق چىداب تۇرارىمەن.

كىمكى ھەق يولغا قەدەم قويىسا ئۇتۇق مۇتلەق شۇنىڭ،
بۇ نېچۈن بولغاي كېيىن دەپ، يوق خىيالغا قالمىغاي.

سەن ۋەتەن، مىللەت دېسەڭ تارىختا نامىڭ قالغۇسى،
بول جەسۇر ئالىي نىشان كۆلچەك بۇلاققا قانىغىل.

ئابدۇللا قادىر ئەتتىسى ھەمراھلىرى بىلەن بىرگە كۈزدە مىڭىغا يېتىپ باردى. كۇنىڭىش شەھەرلىك ماڭارىپ تەربىيە لەش مەركىزى پويىز ئىستانسىسىغا ئالايتىن ماشىنا ۋە ئادەم ئەۋەتىپ، ئۇلارنى كۆتۈۋالدى. ئۇلارنىڭ ئۆرپ - ئادەتىنى نەزەر دە تۇتۇپ، ئۇلارنى كۇنىڭىنىڭ ئازات كوچىلىرىنىڭ بىرگە جايلاشقان يۈنەن ئۆلکىلىك مەللەتلەر ئىشلىرى كومىتېتىنىڭ قارمۇقىدىكى مۇسۇلمانچە ئاشخانىسى بار مېھ-مانخانىغا ئورۇنلاشتۇرۇپ قويىدى. شۇنىڭ بىلەن ئابدۇللا قادرنىڭ كۇنىڭىدىكى ئۆج ئايلىق ئۆگىنىش ھاياتى باشلاندى.

ئەينى ۋاقتىتا تەرەققىياتى ئىنتايىن تېز بولۇۋاتقان گۇاڭجو، شىائىڭالاڭ، ئاؤمېن قاتارلىق شەھەرلەر بىلەن قوشى-نا بولغان كۇنىڭىش شەھىرىنىڭ ئېچىۋېتىش دەرىجىسىمۇ زور دەرىجىدە ئاشقان، كىشىلەرنىڭ تۇرمۇش سەۋىيىسى يۇقىرى كۆتۈرۈلگەن بولۇپ، بۇيردىكى گۈزەل مۇھىت، تەرەققى تاپقان مەدەنييەت، ناھايىتى تېز بىخلىنىشقا باشلىغان غەرېچە تۇرمۇش شەكلى ھەر قانداق كىشىنى مەپتۇن قىلاتتى. بەددە-نىنى ئارانلا يېپىپ تۇرغان كىيىملەرنى كىيمۇلغان چىرايدى-لىق قىزلار، كوچىلاردا قىزغىن مۇھەببەت قايىنىمغا شۇڭ-خۇپ كەتكەن ئاشقى - مەشۇقىدر باغچىلاردا ھېچكىمىدىن ھېيىقمىي بىر جان، بىر تەن بولۇپ كەتكەن ياش بىر جۈپلەر ھەر قانداق كىشىنىڭ ھاياجىنىنى قوزغىماي قالمايتتى. ھا-ياتنىڭ نۆۋەر ۋاقتىلىرىنى ئۆتكۈزۈۋاتقان، تېخى ئىسلاھات-نىڭ شاملى يېتىپ بار معغان بېكىك ھالەتتىكى يىراق تۇر-پاندىن كەلگەن ئابدۇللا قادر بۇ يەردىكى مەئىشەتلەك پۇر-سەتتى غەنئىمەت بىلىپ، ئويۇن - تاماشا بىلەن كۆڭلىنى

خوش قىلىسىمۇ ياكى «ئۆگىنىش بىلەن كۆڭۈل ئېچىشنى بىرلەشتۈرسىمۇ» بولاتتى. بىراق، ئابدۇللا قادىر ئۇنداق خاراكتېرىدىكى ئادەملەر تېپىغا كىرمەيتتى. قەلبىدە مۇقدەدە دەس ئېتىقاد دەرىخى يىلتىز تارتىقان، خەلق تاپشۇرغان ۋەزپە هەر قاچان زىمەممەدە دەپ چۈشىنىدىغان ئابدۇللا قادىر ئۆز تەبىئىتى بويىچە بۇ ئىشلارغا سوغۇق قاناتلىق بىلەن مۇئامىلە قىلدى. ئەترابىتىكى يېڭىلىقلارنى كۆرۈپ ھاڭ - تاڭ قالىددى. خان، شۆلگەيلىرىنى ئېقىتىپ كېتىدىغان مىجەز ئابدۇللا قادىرغا يات ئىدى.

ئابدۇللا قادىر تەقۋادار، ئىمانى پاكىز ئاتا - ئانىسىنىڭ تەربىيىسى، قويۇق ئەنئەنئۇي ئائىلە مۇھىتى، گۈزەل پەزىدە لەتلەر مۇجەسسىمەنگەن تېپىك سەھراچە تۇرمۇش شەكلە. نىڭ تەسىرى بىلەن ئۆزىدە ناھايىتى ساغلام مىللەمى پىسىخىدا، ئۆچۈق - يورۇق، ئاق كۆڭۈل، كىشىلەرگە يامانلىق ئىلىمەيدىغان مىجەز، ھايانتقا قىزغۇن مۇھەببەت بىلەن قارايدىغان جۈشقۈن خاراكتېرىنى يېتىلدۈرگەندى. ئۇ گەرچە خەذىز رۈچە مەكتەپتە ئوقۇغان بولسىمۇ، ئەنئەنئۇي قاراشلارغا، ئۆرپ - ئادەتلەرگە ئىنتايىن ئەھمىيەت بېرىتتى. چوڭلار «يامان بولىدۇ» دېگەن ئىشلاردىن قاتىق ھەزەر ئىلىيەيتتى. ئۇ «ئەجدادلار شۇنچە ئۇزۇن ئىسرلەر داۋامىدا بىرىنلىكىن، (ياخشى بولىدۇ)، (يامان بولىدۇ)، دېگەن قاراشلاردا چوقۇم ئىلىمى ئاساس بار» دەپ قارايتتى. ھەممە ئىشقا ئىستايىدىل پۇزىتسىيە توتاتتى، ھەتتا پالچى، موللەلار- نىڭ گېپىنى، بېشارەتلەرنىمۇ كۆڭۈل قويۇپ ئائىلاب باقاتتى، «ئۇ- لارنىڭ گېپىنى قانداق قوبۇل قىلىش ئۆزىمىزگە باغلۇق، لېكىن گەپلىرىنى ئائىلاب قويغاننىڭ زىيىنى يوق» دەپ قارايتتى. شۇڭا، ھايانتىدا ئاغزىغا بىر يۇتۇمۇ ھاراق ئالمىغان، بىرەر تامماكا

چېكىپ باقىمىغانىدى. ئۆرپ - ئادەتلەرگە يات بولغان باشقا «كېيپ» لەرگىمۇ قەتىئىي يېقىن يولىمايتتى. تاماكا بىلەن ھاراق ئۇيغۇر زېمىنىنىڭ ھەممە بۇلۇڭ - پۇچاقلىرىغىچە «ئىستىلا» قىلىپ بولغان، قوۋەممىزنىڭ ھەممە ئەزاسىنى دېگۈدەك مەھلىيا قدلىغان مۇشۇ دەۋرەد ئابدۇللا قادىرنىڭ بۇ «كېيپ» لەردىن ئۆزىنى قەتىئىي يىراق تۇتۇشىنىڭ ئۆزىلا بىر ئۇلۇغ روھىدى. ئادەمنى «ئاستا زەھەرلىگۈچى» بۇ «شېرىن دۇشمن» لەرنىڭ ھۇجۇمىدىن قەتىئى ساقلانغاچقىمۇ، ئابدۇللا قادىرنىڭ قەلب دۇنياسى ئىزچىل تۇرەد پاكىز ۋە گۈزەل، تەپەك كۈرى ئۆتكۈر، پىكىرى ئۆچۈق بولۇپ كەلدى.

ئابدۇللا قادىر تۇتۇرۇملىق، كۆرگەن - بىلگەندەك ھا لەت بىلەن شارائىتى ياخشى، پەن - تېخنىكا يېڭىلىقلەرى زور دەرىجىدە ئەممەلىيەشكەن، ئۆگىنىش مۇھىتى ئىنتايىن قۇلایلىق بولغان كۈنمىڭنى ئىزدىنىشنىڭ ياخشى پۇرسىتى دەپ بىلىپ، جىددىي ئۆگىنىشكە كىرىشىپ كەتتى. ئوقۇت قۇچىلار ئۆتكەن ھەر بىر دەرسنى ئەستايىدىلىق بىلەن ئاڭلاب، بىرمۇ بىر خاتىرە قالدۇرۇپ، كېچىنى كۈندۈزگە ئۇلاب تەكىرار قىلىپ، دەرسلىرنى ئودۇللىق پۇختىلاب ماڭىدە. دەم ئېلىش كۈنلىرىنى باشقىلار دېڭىز بويلىرىدا، باغچىلاردا ئۆتكۈزسە ئۇ كۇتۇپخانىلاردا، قىرائەتخانىلاردا ئۆتكۈزدى. شۇنداق قىلىپ ئابدۇللا قادىر بۇ گۈزەل شەھەر كۈنمىڭدا جىددىي ئۆگىنىش بىلەن ئۈچ ئاي ۋاقتىنىڭ قانداق ئۆتۈپ كەتكەنلىكىنى تۈيمىاپلا قالدى. ئابدۇللا قادىر قىسىدە خىنە ئۈچ ئاي ئىچىدە ئۆزىگە نورغۇنلىغان يېڭى بىلمىلەرنى ئاتا قىلغان بۇ ئىللەق ماكان بىلەن كۆزى قىيمىغان حالدا خوشلىشىپ، يۇرتىغا قايتىپ كەلدى.

ئايروپيلان «سارىخى»

كۇنىمىڭدىكى ئىلغار پەن - تېخنىكا يېڭىلىقلرى، زاما-
نىۋىلاشقان ئەسلىھەلر، كىشىلەرنىڭ يۇقىرى مەدەنىيەت سا-
پاسى ئابدۇللا قادرنى تەگسىز ئويilarغا غەرق قىلدى. ئۇ
يەردىكى يېڭىلىقلار بىلەن يۇرتىدىكى ئەھۋالارنى سېلىشتۇ-
رۇپ كۆرۈپ، چوڭقۇر ئەپسۇسلۇققا چۆكتى. باللىق مەز-
گىلىدىن باشلاپ قەلبىگە ئورناشقان ئازارۇ قايتا باش كۆتۈ-
رۇپ، ئۇنىڭ ئىرادىسىنى تاۋىلماقتا ئىدى. «ئۇچۇش كە-
رەك، چوقۇم ئۆزىمىز ئايروپيلان ياساپ ئۆچۈشىمىز كېرەك،
— دەيتتى ئابدۇللا قادر ئۆز - ئۆزىگە پىچىلەپ، — ئايروپيلان
ئەڭ يۇقىرى دەرجىلىك پەن - تېخنىكىنىڭ مەھسۇلى ئە-
كەن، كۆپ خىل، مۇرەككەپ ئىلىملەرنىڭ مۇجەھىسىمى
ئىكەن. ئۇلغۇ خەلقىمىز ئۇزۇن تارихى دەۋىلەردىن بۇيان
«ياغاچ ئات»، «تۆمۈر قوش»، قا مىننىپ ئۇچۇشنى ئارمان
قىلىپ كەلگەنلىكىمەن، بۇ خىل روه، بۇ خىل تەسەۋۋۇر، بۇ
خىل گۈزەل چۈش ئەۋلادتىن - ئەۋلادقا ئۇدۇم بولۇب كەپتۈ.
بۇ خىل سىرلىق چوقۇنۇش ھازىرمۇ خەلقىمىزنىڭ قەلبىنى
لەرزىيە سېلىپ كېلىۋاتىدۇ. باشقا مىللەتلەر ئاللىقاچان
كۆكتە ئۇچقان بولسىمۇ، خەلقىمىز بۇنىڭلىق بىلەن قانائەت-
لىنىپ قالىدى، ئۇچۇشقا بولغان قىزىقىش قىلچە پەسەيمىد-
دى. ھازىرمۇ بالىلىرىمىز، ياش ئەۋلادلار ئاسماڭغا، ئۇ-
چۇشقا، ئۇچقۇغا (ئايروپيلانغا) شۇنچە تەلىپۇندۇ، ئۇچقۇنى
شۇنچە سىرلىق، مۇقەددەس بىلدى. بۇنداق غايىت زور
تۆمۈرنىڭ كۆكتە پەرۋاز قىلىشىنى زادىلا ئەقلىگە سىخۇرالا-

مايدۇ. بۇنىڭ سىرىنى بالىلىرىمىزغا ئېچىپ بېرىشىمىز كېرەك، پەن - تېخنىكىنى قورال قىلساقلا، بۇ مۆجىزىنى رېئاللىققا ئايلاندۇرالايدىغانلىقىمىزنى بالىلىرىمىزغا بىلدۈر. رۇشىمىز كېرەك. بۇ ئۇلۇغۇار غايىنى ئەمەلگە ئاشۇرۇش مېنىڭ قولۇمدىن كېلەرمۇ؟ ئەجدادلارنىڭ روھى مېنى يۆلە-گەي! «

شۇنىڭدىن كېيىن ئابدۇللا قادىر قىزغىنلىق بىلەن ئىشقا كىرىشىپ كەتتى. ئابدۇللا قادىرنىڭ ئايروپىلاغا بول-. خان مەپتۈنلۈقى هەرگىزمۇ ئادەتتىكى قىزىقىش، ھەۋەسکە ئوخشىمايتتى. ئۇ قىلبىگە داۋاسىز، پۇتمەس - تۈگىمەس دەرد تولغان ئاشىق بولۇپ، ئايروپىلان ئۇنىڭ پۇتۇن جان، تېنى بىلەن كۆيگەن مەشۇقى ئىدى. شۇڭا، ئۇنىڭ پۇتۇن ئوي-خىيالى، ئەس - يادى شۇ مەشۇقىدا قالغانىدى. پەقدەت «مەشۇقى» نىڭ ۋىسالىغا يەتكەندىلا بۇ دەردكە داۋا تاپالايتتى. ئۇ بۇ كۈنلەرde ئۇيقۇنى، تاماقنى، ھەتا ئەتراپىدىكى پۇتۇن مەۋجۇداتنى تەرك ئەتتى. ئۇ بۇ خىل سەۋدىايلىققا گىرىپتار بولغانلىقىغا ئۆزىمۇ ھەيران ئىدى، بۇ «ئاشقلىق» تىن قۇ-تۇلۇشقا ئامالىمۇ يوق ئىدى.

— ئوغلووم، مۇنداق فاتىق ئىشلەۋەرسەڭ ئۆزۈڭنى يوقىتىپ قويىسىن! مۇۋاپىق ئارام ئېلىپ، غىزىنىپ، ئاندىن ئىشلىشىڭ كېرەكتە! — دەيتتى ئاتىسى قادىر ئاخۇن ئوغلىنىڭ ئەھۋالىغا قاراپ ئېچىنىپ. دېمىسىمۇ ئابدۇللا مۇشۇ بىر يىلدىن بېرى يازلىق، قىشلىق تەتلىل مەزگىللەر-. دە، دەم ئېلىش كۈنلىرىدە تىنماي ئىشلىمەكتە ئىدى. ئۇ بۇ جەرياندا ئويروپىلانغا دائىر تۈرلۈك ماتېرىياللارنى توپلى-دى، رەتلەدى. «دۇنيادىكى تۇنجى ئايروپىلاندىن ھازرقى

زامان هاۋا قاتنىشىغا نەزەر» ، «فىزىكىلىڭ قانۇنىيەت ۋە ئالىم ئاؤئىاتسىيە قاتنىشى» ، «جۇڭگۇنىڭ ئاؤئىاتسىيە ئالىم قاتنىشى تارىخى» ، «دۇنيادىكى تۇنچى ماتورلۇق ئايروپلان» قاتارلىق 30 نەچچە خىل كىتاب - ماتېرىيال ۋە ماقالىلارنى بىرمۇبىر ، خەتمۇختە ئوقۇپ چىقتى. ئۆزى مۇھىم دەپ بىلگەن مەزمۇن، چېرتىۋىز لارنى ئايىرم خاتىرىگە كۆچۈردى. بۇ ماتېرىياللار ئىچىدىن ئايروپلان ياساش ۋە هاۋا بوشلۇقىغا قويۇپ بېرىش توغرىسىدىكى نۇرغۇن ئەمەلىي بىلىملىرىنى ئىگىلىدى.

ئابدۇللا قادىرنىڭ باراڭلىق هوپلىسىنىڭ غەربىي شەمال بۇرجىكىگە جايلاشقان بەش كۈادرات مېتىرمۇ كەلمەيدى. خان كىچىككىنە قىستاڭ ئۆي ئۇنىڭ تەتقىقات ئورنى بولدى. ئوتتۇرىغا قويۇلغان تار ياغاچ كارېۋات بەزىدە ئۇنىڭ ئۇستىلى بولسا، بەزىدە ئارام ئالىدىغان تۆشىكى بولدى. ئاشۇ كىچىك كىنە تارغىنە ئۆيىدە ئابدۇللا قادىر قانچە كېچىلمەرنى كىرىپىك قاقماي ئۇيقوسىز ئۆتكۈزدى. كۈندۈزى مەكتەپكە بارسا، ئىشتىن چۈشكەن ھامان بۇ «تەتقىقات مەركىزى» گە بېكىنە. ۋېلىپ، تەتقىقات بىلەن مەشغۇل بولدى. ئۆزى دەسلەپتە «تۈلپار» دەپ ئات قويغان، كېينىچە ئىسمىنى «تۈرپان 1 - نومۇر-لۇق»قا ئۆزگەرتىكەن ئايروپلاننىڭ دەسلەپكى چېرتىۋىز، مو-دېلىرىنى، بۇ ھەقتىكى مۇكەممەل نەزەرىيەلىرىنى مۇشۇ كىچىككىنە ئۆيىدە بارلىققا كەلتۈردى. بۇ كىچىككىنە ئۆي خەلقىمىزنى ھەيران قالدۇرىدىغان ئۇلۇغ مۆجبىزنىڭ يارىتىدە.

ئۇ كۈندۈزلىرى مەكتەپتە ئوقۇتۇش ۋە ئېلىكتىرلەشكەن ئوقۇتۇش تەتقىقاتى بىلەن شۇغۇللانسا، كېچىلمىرى ۋە دەم

ئېلىش كۈنلىرىدە ئايروپىلان تەتقىقاتى بىلەن مەشغۇل بولاتتى. بەزىدە تەتقىقات بىلەن بولۇپ كېتىپ، ئارام ئېلىشنى، هەتنا تاماق يېيىشىنىمۇ ئۆنتۈپ قالاتتى. مانا بۈگۈننمۇ شۇنداق بولدى. تەتىل مەزگىلى بولغاچقا، ئابدۇللا قادىر كىچىكىنە ئۆيىگە بېكىن ئېلىپ، بېقەت ھا- جەت قىلىش ئۈچۈن سىرتقا چىققاننى ھېسابقا ئالىمغاندا ئۈچ كۈندىن بۇيان سىرتقىمۇ چىقىپ قويىمىدى. تاماق تەبىyar بول- خاندا ئىالي ياكى بالىسى تاماقنى ئەكىرىپ بېرەتتى، ياكى قەدر دان ئاتىسى «تاماق يەۋال» دەپ كىرەتتى. ئەمما، ئۇ- نىڭ بۇ ئىشلار بىلەن بېقەت كارى يوق ئىدى. ئۇنىڭ كاللى- سىدا بېقەت مەشۇقى - «تۇرپان 1 - نومۇرلۇق» ئايروپىلانلا بار ئىدى. مانا ئۇ نەچچە يىلدىن بېرى كۆرۈپ بولغان كىتاب- لىرىنى تىزىۋىدى، بويىغا تەڭلىشىپ قالدى، سىزغان، ئۆز- گەرتەن جددۇھل، چېرتىۋىزلىرىنى يىغىۋىدى بىر دۆۋە بول- دى. چېرتىۋىز، سخىما، جددۇھللىرى بىر - بىرىدىن ئىنچە- كە، بىر - بىرىدىن ئىشەنچلىك ئىدى. ئايروپىلان مودىللى- رى بولسا، بىر - بىرىدىن كۆركەم، بىر - بىرىدىن ھەيۋەت- لىك ئىدى. ھەر خىل گۈللەر ئېچىلىپ كەتكەن، ئۆزۈم باراڭلىق، مېۋىلىك باراقسان ھوپلىنىڭ ھەممىلا يېرى - تامالار، بولۇڭلار، تۈرۈكلىر ئايروپىلان مودىللىرى بىلەن تولۇپ كەتكەندى.

مانا بۈگۈن ئەڭ ئاخىرى ئابدۇللا قادىرنىڭ كۆز ئالدىدا قاناتلىرىنى كېرىپ تۇرغان، بېشى بولۇتنى تېشىپ ئۆتۈشكە ھازىر لانغان، خۇددى قانات كېرىپ تۇرغان بۇر كۇتكىلا ئوخ- شايدىغان يېپىيىڭى شەكىلىدىكى ئايروپىلان مودىللى تەبىyar بول- دى. ئۇ بۇنىڭ ئۈچۈن قانچە كېچىلەرنى ئۇيقوسىز ئۆتكۈزدى - ھە!

ئابدۇللا قانچە ئونلىغان چېرتىيۇز، سخىما، جىدۇھللەر-
 نىڭ ئىچىدىن ئۆزى ئەڭ ئىشەنچلىك دەپ قارىغان نۇسخىنى
 ۋە ئۇنىڭ مودېلىنى تاللاپ ھېلىقى ئۇستەلىنىڭ ئۇستىگە
 قويىدى. جىدۇھلەدە تۆۋەندىكىلەر بار ئىدى: بۇ ئايروپلان
 «تۈرىپان 1 - نومۇرلۇق» ئايروپلان دەپ ئاتىلىدۇ. تەتقىق
 قىلىش، ئىشلەش، قۇراشتۇرۇش، سىناق قىلىپ ئۈچۈشىدە-
 چە 10 يىلدىن 12 يىلغىچە ۋاقتى كېتىدۇ. دەسلەپىكى قە-
 دەمەدە ئىنگى كىشىلىك، ئېغىرلىقى 180 كېلوگرام ئەتراپىدا
 بولىدۇ. ئۆزۈنلۈقى 7.5 مېتىر، قانات ئۆزۈنلۈقى 11.5 مېتىر
 بولۇپ، 86. 25. گۈزلىكى 2.5 مېتىر مەيداننى ئىگىلمىدۇ. ئې-
 گىزلىكى 50 مېتىر بولىدۇ. ياساشقا تەخمىنەن 80 مىڭ
 يۈەندىن 80 مىڭ يۈەنگىچە خىراجەت كېتىدۇ.
 ئابدۇللا يۇقىرقى بىر تۈرلۈك لايىھىنى ئۆزىنىڭ ئەڭ
 ئاخىرقى قېتىم بېكىتىلگەن بىرىنچى تۈرلۈك لايىھىسى قىلا-
 غان ئاساستا ئىككىنچى، ئۆچىنچى تۈرلۈك لايىھىلىرىنىمۇ
 ئارقا - ئارقىدىن كۆرۈپ چىقتى. بۇ لايىھىلەر ئاساسەن
 بىر - بىرىگە يېقىن بولۇپ، ھەممىسىلا ئىشەنچلىك كۆرۈ-
 نەتتى، ئابدۇللا ئۆزىنىڭ لايىھىلىرىنى ئاخىرقى قېتىم كۆز-
 دىن كۆچۈرۈپ، بېكىتكەندىن كېيىن خاتىرچەم بولۇپ، يې-
 نىك نەپەس ئالدى. ئۆزىنىڭ باشقىلارغا قويۇپ بېرىشتىن
 نومۇس قىلىدىغان، ئەمما ئۆزۈن يىلدىن بۇيان ھەم كاربۇرات
 ھەم ئورۇندۇق، ھەم كۆرۈپە قىلىپ ئىشلىتىپ كېلىۋاتقان
 كىچىكىنى ياغاج ئورۇندۇقىدا ئولتۇرۇپ، بېشىنى ھېلىقى
 ئكاربۇراتقا قويىغىنچە ئۈيقۇغا كەتتى . . .
 ئابدۇللا قادر ئۇخلاپلا بىر چۈش كۆردى، چۈشىدە ئۇ
 شاهزادە خانتەڭرىگە ئايلىنىپ، كىشىمىش يەيدىغان تۈلىپارنى

منىپ، ئاسماڭغا كۆتۈرۈلدى. ئۇ شۇنچىلىك خۇشال بولۇپ كەتتىكى، قۇلاق تۈۋىدىن ۋىشىلداب ئۆتكەن شاماللار، ئىترا-پىدا لهىلەپ يۈرگەن ئاپئاق بۇلۇتلار، ئۇنىڭغا ھېر انلىق بىلەن ئەگىشىپ كېلىۋاتقان قۇشلارنىڭ ھەممىسىگە قول پۇلاڭلىتىپ چىقتى. يەردىكى بارلىق مەۋجۇداتلار ئۇنىڭغا شۇنچىلىك كىچىك، سۈرەتتىك گۈزەل كۆرۈندىتتى. شۇ ئاردە-دا ئۇ سەل پەسلىپ، بوسستانلىق بىر مەھەللەنى، بېشىلزار-لۇق ئىچىدە قەد كۆتۈرۈپ تۈرغان مۇنارنى كۆردى - دە، بۇ يەرنىڭ ئۆز يۈرتى باغىر ئىكەنلىكىنى ھېس قىلىپ، مۇنارنى كۆزلەپ تۆۋەنلەشكە باشلىدى. مۇنارنىڭ سەيناسىدا ئەخەمەت غوجامنىياز ئوغلى قۇسۇرى، ھەمدۇللا داموللام، مەحسۇت مۇھىتى، ئابدۇخالىق ئۇيغۇر قاتارلىق مۇھەتمەم زاتلار ئىلە-مەي مۇتاىىلە قىلىشىۋاتتى. ئابدۇللا تۈلپارنى سەيناغا قوز-دۇرۇپ، بۇ زاتلارغا تەزىم بەجا كەلتۈردى. ئۇلار ئورۇنلە-رىدىن تۈرۈشۈپ، سالامنى ئىلىك ئالغاندىن كېپىن ئابدۇللا قادرغا مۇنداق دېدى:

— ياخشى، بىز سېنىڭ قىلىۋاتقان ئىشلىرىيڭدىن خە-ۋەردار بولۇپ تۈرۈۋاتمىز. سەن ناھايىتى ئۇلغۇ بىر ئىشقا، ھەممىمىزنىڭ ئارزو - ئارمانلىرى مۇجەسسىمەنگەن بىر تەتقىقاتقا تۇتۇش قىلىدىڭ، بىزمۇ خەلقىمىزنىڭ ئۇچۇشنى ئارمان قىلىپ، بۇ ھەقتە نۇرغۇن گۈزەل تىسەۋۋۇرلارنى قىلىشتۇق، ئەسرلەرنى يېزىشتۇق. مانا بىز ئويلغان ئىشنى سەن ۋۇجۇدقا چىقىرىش ئۈچۈن تىرىشۇۋاتىسىن، بىز سە-نىڭ روھىڭغا قىزغىن مەدەت بېرىمىز. تۆمۈر قۇشنى ئۇ-زۇڭ ياساپ، ئۇچۇش ۋەزپىسى سېنىڭ زىممەڭگە يۈكەز-دى، سەن بۇ ئىشنى چوقۇم ئورۇندىيالايسەن. بىز دە گەرچە

ئۈچقۇنى ئۆزىمىز ياسىمىغان بولساقامۇ، ئۈچۈش جەھەتتە باشقىلارغا ئۇستاز بولغۇدەك نەمۇنلەرنى يارانقان ئوغلانلار بار.

ئۇلار شۇنداق دېگىنىچە ئۇيغۇر ئۈچقۇچىسى ئەخەمت توغرىلىق سۆزلىپ بەردى. ئەخەمت ئەينى يىللاردا ئۈچۈش تېخنىكىسىنىڭ يۇقىرىلىقى بىلەن زور شۆھەرت قازانغان، ھەتتا خەنزۇ ئۈچقۇچىلارغا ئۈچقۇچىلىق تېخنىكىسى ھەققىدە دەرس بەرگەن، سوۋېت ئىتتىپاقدىن كەلگەن ئۈچقۇچىلار-نىڭ ياردەمچىسى بولغان ئۇيغۇر ئۈچقۇچىسى ئىدى.

ئەخەمت ئەسلى خوتەنلىك بولۇپ، 1920 - يىللارنىڭ باشلىرىدا دادىسى بىلەن تىجارت قىلىش ئۈچۈن ئۇرۇمچىگە كەلگەن وە يالىڭ زېڭىشىن ئاچقان شۆتاڭدا ئوقۇپ، خەنزۇ تىل-پېزىقىنى پۇختا ئىگىلىگەندى. شۇ يىللاردا گومىندىڭ ھۆ-كۈمىتى گېرمانىيىدىكى مەشھۇر رونكى ئاۋىئاتسىيە شىركە-تى بىلەن ياۋروپا - ئاسىيا هاوا يولى ئېچىش توغرىسىدا كېلىشىم ئىمزالىدى. 1929 - يىلى بۇ كېلىشىمگە ئاساسەن قۇمۇل، ئۇرۇمچى، چۆچەكلەردە ئايرودروم ياسالدى. 1932 - يىلى (منىگۇنىڭ 21 - يىلى) 11 - ئايىنىڭ 14 - كۈنى لىيۇسى دېگەن ئۈچقۇچى ھەيدىگەن «يۇنكىر» ناملىق يولۇچىلار ئايرو-پلانى سىناق تەرىقىسىدە ئۇرۇمچىگە تۇنجى قىتىم قوندى. شۇنىڭدىن كېيىن جىن شۇربىن ئۈچقۇچى تەكلىپ قىلىپ، سىتىدە سوۋېت ئىتتىپاقدىن ئۈچقۇچى تەكلىپ قىلىپ، ئاۋىئاتسىيە مەكتىپى قۇردى. بۇ مەكتەپكە قوبۇل قىلىنغان، ئوقۇغۇچىلارنىڭ ئىچىدە خەنزۇ تىلىنى پىشىق بىلىدىغان، زېرەك، ئىستېداتلىق ئەخەمت ئىسمىلىك بىرلا ئۇيغۇر ياش بار ئىدى. ئەخەمت ئۈچقۇچىلىققا قوبۇل قىلىنغاندىن

كېيىن، تېخنىكىنى تېزلا ئۆگىنىپ، ساۋاقداشلىرىنىڭ ئىد. چىدە ئالدىنلىقى قاتاردىكى ئۇچقۇچى بولۇپ قالدى ۋە شىنجاڭ خەلقىنىڭ سۈييەن ئالدىنلىقى سېپىگە قىلغان ئىئانە ياردەملىد. رىنى ئايروپىلان بىلەن لەنجۇغا يەتكۈزۈش ۋەزپىمىسىنى ئۆتىد. دى. 1938 - يىلى جۇڭگو كوممۇنىستىك پارتىيىسى شىن. جاڭ ئۇچقۇچىلار ئەترىتىگە ئەۋەتكەن 43 كۇرسانتىسىن لۇي لىپىڭ (ئەسلىي ئىسمى لى ۋەنشنەن) باشلىق 25 كىشى ئۇچ- قۇچىلار سىنىپىغا ئوقۇشقا كىردى. لۇي لىپىڭ سىنىپ مۇدرى بولدى، ئۇيغۇر ئۇچقۇچى ئەخەمت بۇ ئوقۇغۇچىلار بىلەن قويۇق مۇناسىۋەتتە بولۇپ، ئۇلارغا ئۇچقۇچىلىق تېخ- نىكىسى ۋە ئۆزىنىڭ ئەمەلىي تەجربىسىنى ئاساس قىلىپ دەرس ئۆتتى. سوۋېت ئىتتىپاقدىن كەلگەن ئاۋىئاتىسييە تېخنىكىسىدىن دەرس بېرىدىغان ئوقۇقۇچىلارنىڭ ياردەمچىسى بولدى. 1939 - يىلى 8 - ئايىنىڭ 24 - كۈنى شىنجاڭ خەلقى ياپون باشقۇنچىلىرىغا قارشى ئۇرۇش ئالدىنلىقى سېپىگە ئىئانە قىلغان «شىنجاڭ» ماركىلىق ئۇن ئايروپىلانى ئال- دىنلىقى سەپكە يەتكۈزۈپ بېرىش ۋەزپىمىسىنى ئۆتىدى. شېڭ شىسىي ئەخەمتىنىڭ ئىقتىدارى ۋە جامائەت ئىچىد. دىكى شۆھرتىنى كۆزدە توتۇپ ئۇنى توققۇز ئايروپىلانى باشقۇردىغان ئۇچقۇچىلار چوڭ ئەترىتىنىڭ باشلىقى قىلىپ ئۆسٹۈردى. ئەخەمت ھەر قېتىم ھاۋاغا كۆتۈرۈلگەندە ئۇرۇم- چى ئاسىمنىدا بىر قانچە منۇت ماھارەت كۆرسىتىدىغان بولۇپ، ئۇنىڭ ماھارىتى ھەممە يەلەننىڭ قايىللېلىقىنى قوزغى- خانىدى. 1939 - يىلىنىڭ ئاخىرى ئۇرۇمچىدە ئۆتكۈزۈلگەن تۇنجى قېتىملىق ھەربىي مانبۇردا ئەخەمت ناھايىتى يۇقىرى ئۇچۇش ماھارىتىنى نامايان قىلدى. ئۇ ئايروپىلانى ھەيدەپ

لاچىندهك ئاسماڭغا تىك ئۆرلەپ، يەرگە قاراپ شۇڭخۇپ، يەنە ھاۋاغا كۆتۈرۈلگەندە يەردىكى توپىلار قۇيۇن ئۇچقاندەك ھاۋا-غا كۆتۈرىلدى. تۆۋەندە تۇرغان خەلق قىزغىن ھۇررا تۆۋلاب ئۇنىڭغا ئاپرسن ئوقۇشتى. شېڭ شىسىي خەلقنىڭ ھۇررا ئالقىشىدىن چۆچۈپ، ئەتسىملا ئەخەمت قاتارلىق بىر قانچە ئىلغار ئۇچقۇچىنى يوقىلاڭ باهانە - سەۋەب بىلەن قولغا ئالدى. (ئۇيغۇر ئۇچقۇچىسى ئەخەمت ھەققىدىكى بايانلار شېرىپ خۇشتارنىڭ شىنجاڭ خەلق نەشرىياتى 2000 - بىلى 9 - ئايدا نەشر قىلغان «شىنجاڭ يېقىنى زامان تارىخىدىكى مەشھۇر شەخسلەر» ناملىق كىتابىدىن ئېلىنىدى) .

ئابدۇللا قادر ئۇيغۇر ئۇچقۇچىسى ئەخەمت توغرىسىدە- كى بايانلارنى ئاڭلىغاندىن كېيىن بىردىنلا ئۇنىڭغا بولغان ھۆرمەت - ھېسسىياتى ئۇرغۇپ تاشتى ۋە ئۇنىڭ روھىدىن ئۆگىنىشكە ئىرادە باغلاب، ئۇستازلار بىلەن خوشلىشىپ، تۈلپارغا مىننىپ يولىغا راۋان بولدى . . .

مۇشەققەت بایاۋىنىدا

ئابدۇللا قادىر ئۆزى ئىرادە باغلىغ بۇ ئىشنىڭ ئىنتايىن مۇشەققەتلەك ئىكەنلىكىنى، مۇساقىسىنىڭ ئۆز ئىلۇقىنى بىد لەتتى، لېكىن ئۇ ھەرگىزمۇ يېرىم يولدىن قايتىدىغان، قىيىنچىلىقلاردىن قورقۇپ، ئىرادىسىنى سۇندۇرىدىغان ئا- دەملەردىن ئەمەس ئىدى. ئۇ ئەڭ ئاخىرقى لايمىنى بېكىت كەندىن كېيىن ئۆزىنىڭ بېكىتكەن لايمىلىرىنى ياخشى مەسىلەھەت بېرەلەيدىغان دوستلىرىغا، ئۇستازلىرىغا كۆرسى- تىپ باقتى. ئۇلارمۇ بىردهك ئابدۇللانىڭ لايمىسىگە قو- شۇلدى. ئابدۇللا قادىر ئىشەنچلىكرەك ئاساسقا ئىگە بولۇش ئۈچۈن ئاپتونوم رايونلۇق پەن - تېخنىكا سارىيىدىكى جۇر- ئەت ئەپەندىگە لايمىلىرىنى كۆرسىتىپ، ئۆزىنىڭ بۇ جەھەت- تىكى پىلانلىرىنى بىرمۇ بىر تونوشتۇردى. جۇرئەت ئەپەندى ئاۋئاتىسييە بىلىملىرىنى چوڭقۇر بىلدىغان، ئىقتىدارلىق، باشقىلارغا ياردەم بېرىشنى خۇشاللىق دەپ بىلدىغان ئادەم بولۇپ، ئۇنىڭ لايىھىلىرىنى كۆرۈپ، پىلانلىرىنى ئائلاپ بولغاندىن كېيىن ئۇنىڭغا قىزغىن مەدەت بەردى. لايمە، چېرىتىۋىزلار ئىچىدىن ئابدۇللا تاللىغان بىرىنچى شەكىلىنى بېكىتىپ، ئۇنى ھاۋا بوشلۇقىغا دائىر بىر مۇنچە ماتېرىياللار بىلەن تەمنلىدى، مۇھىم تېخنىكىلاردىن، پارتىيە، ھۆكۈ- مەتنىڭ بۇ ھەقتىكى سىياسەتلەرىدىن ئۇنى خەۋەردار قىلدى. لايمە بېكىتىلىپ بولغاندىن كېيىن ئۇنى يولغا قويۇش كېرەك ئىدى. ئەمما، ئۇنىڭغا كېتىدىغان خىراجەتنى قانداق ھەل قىلىش كېرەك؟ بۇ مەسىلىدە ئابدۇللا قادىرنىڭ بېشى

قاتتى. ئۆزىگە تايىنai دېسە، ئۈچ بالىسى، ياشىنىپ قالغان ئاتا - ئانىسى بار، ئەر - ئايال ئىككىسىنىڭ مائاشى مىڭ يۈەنگە يەتمەيدىغان بۇ ئائىلىنىڭ بۇ چىقىمنى ئۇستىگە ئېلىش ئىمكانييىتى يوق ئىدى. دۆلەتكە تايىنai دېسە، شەھەر، بېزنىڭ مالىيىسى ناھايىتى جىددىي بولۇپ، شۇ يىللاردا ئىشچى - خىزمەتچىلەرنىڭ مائاشىغا ئارانلا كاپالەتلىك قىلىدەن بىن ئىۋاناتتى. ئىئانه توپلای دېسە، ئىسلاھات، ئېچمۇپتىشتىن كېيىن ئەمدىلا قەددىنى رۇسلۇغان كىشىلەرنىڭ يانچۇقىدىن بېتەرلىك مەبلەغكە ئېرىشىش بەسى مۇشكۇل ئىش ئىدى. ئابدۇللا قادر ئۇيان ئويلاپ، بۇيان ئويلاپ ئاخىرى پەن - تېخىندا كا تارماقلىرىنى ئىزدەپ، تۆۋەن ئۆسۈملۈك ياكى ئۆسۈمىسىز قەرزى پۇلى ئېلىش قارارىغا كەلدى. بىراق، ئۇنىڭ بۇ خىيالى ئۇنىڭغا پۇل تۈرمۇنچە ئازابلارنى ئېلىپ كەلدى. يۇقىرى تۆۋەن، ئىشىكمۇ ئىشىك قاتراپ ئۇنىڭ ئايغىنىڭ چەمى تېشىلدى.

مۇرەككەپ ئىجتىمائىي مۇناسىۋەت تورىنىڭ سىرلىق يوللىرىدا ئىشلار يۈرۈشىدىغان ھازىرقى جەمئىيەتتە «ئىجتىمائىي مۇناسىۋەتنىڭ ئالىتون ئاچقۇچى» بولغان هاراق، تاماكا دېگەنلەردىن قەتئىي ھەزەر ئەيلەيدىغان ئابدۇللا قادرنىڭ «كاتىمۇاشلار» دىن دوست تۇتالىشى، ئۇلاردىن ئىش ھەل قىلالىشى مۇمكىن ئەممىس ئىدى، بولۇپمۇ ئابدۇللا قادردا باشلىقلارنىڭ كۆڭلىنى ئوتالايدىغان «ھۇنرلەر»، «قۇبىرۇق شىپاڭلىكتىدىغان» ئادەتلەر ئەسلا يوق ئىدى. خەنزۇ تىلىدا ئوقۇغانلار ئەتىۋارلىنىدىغان، خەنزۇچە سەۋىيىسى ياخشى كىشىلەر ئۆزىنىڭ زۇۋاندار لىقىغا تايىنىپ باشلىقلارنىڭ ياخشى كۆرۈشىگە نائىل بولالايدىغان، ھەر خىل ئىمتىيازلار-

دەن بەھرىمەن بولالايدىغان بۈگۈنكى دەۋرە خەنزاوۇچە، ئىنگ-لىز چە سەۋىيىسى يۇقىرى بولغان ئابدۇللا قادرنىڭمۇ مۇنا-سیۋەت تورىدىكى ھەر قانداق سىرلىق ئىشىكى ئاچالايدىغان ئىقتىدارى بار ئىدى. بىراق، ئابدۇللا قادرنىڭ غۇرۇرلۇق، ئۆز ئىززىتىنى ساقلايدىغان خاراكتېرى ئۇنىڭ بۇنداق يولغا مېڭىشىغا يول قويمايتتى. ئۇ باشلىقلارنى كۆرسە خۇشامەت قىلىپ، قۇيرۇق شىپاڭلىتىپ قىلىدىغان قىلىق تاپالمايدى-غان كىشىلەرنى ئىنتايىن ئۆچ كۆرەتتى. «نىمىگە مۇشۇنچە-ۋالا قىلىدىغاندۇ، شۇنچە قىلىپ ئېرىشىدىغىنى كىچىككىنە ئەمەل ياكى ئىككى ئېغز ماختاش سۆزىغۇ ئاخىر. تەڭرى ئىنسان دەپ ياراتقانىكەن، ئۆزىنىڭ ھالال مېھنىتى بىلەن، ئىززەت - نەپسى بىلەن ياشسا بولمامادۇ؟ ئۇلار مۇشۇ قىلىق-لىرى بىلەن ئاز ساندىكى ئىمتىياز لىقلارنىڭ ياخشى كۆرۈ-شىگە ئېرىشكەن بىلەن كۆپ ساندىكى خلقنىڭ نەزىرىدىن چۈشۈپ قالىدۇ. ئەگەر ئۇلار ئۆز - ئۆزىنى قەدىرلەپ، غۇرۇرى بىلەن ياشىغان بولسا، ئاز ساندىكى كىشىلەرنىڭ نەزەر پەشتىقىغا چىقالمىغىنى بىلەن كۆپ ساندىكى ئاۋامنىڭ ھۆرمىتىگە نائىل بولاتتىغۇ؟» دەپ ئېچىنلىپ كېتەتتى. بىر قېتىم ئۇ مەلۇم پەن - تېخنىكا تارمىقىغا كىرگەندە بۇ ئىدارىنىڭ مەسئۇلى ئۇنىڭغا: «سائىا پەن - تېخنىكىنى كې-ڭەيتىمەن، تەشۋىق قىلىمەن دەپ نېمە جاپا، تىنج ئۆزۈڭنىڭ تەتقىقاتىڭنى قىلىپ، ئەمەلىي نەپ ئېلىپ كېلىدىغان تېخندى-كىلارنى ئىجاد قىلىپ، پۇل تاپساڭ بولمامادۇ» دېدى. بۇ گەپنى ئاڭلىغان ئابدۇللا قادر بۇ باشلىققا يۈز - خاتىر قىلماستىن دەرھال رەدىيە بېرىپ: «سىز پەن - تېخنىكىنى كېڭەيتىدىغان ئورۇنىڭ مەسئۇلى تۇرۇپ بۇ گەپ قانداق

ئاغز بىڭىزدىن چىقىتى، يېڭى تېخنىكىلارنى ئىجاد قىلىپ، پۇل تاپسام پەقىت مەنلا مەنپەئەتلەنەلەيمەن، ھازىر قىلىۋات-قان ئىشىمدىن بولسا بۇتون جەمئىيەت، ئۇۋالادلار مەنپەئەت-لىنىدۇ، پەن - تېخنىكىنى كېڭىيەتسى ئىشى ھەرگىز سىز-نىڭ ياكى مېنىڭلا ئىشىم ئەمەس بەلكى، بۇتكۈل جەمئىيەت-نىڭ ئورتاق مەجبۇرىيىتى» دېدى. ھېلىقى باشلىق دەرھال چۆچۈپ: «خاپا بولما، مەن مۇنداقلا دەپ قويدۇم» دېدىيۇ، كەينىدىن ئابدۇللا قادىرغا غۇم ساقلاپ، ئۇنىڭ تەتقىقاتغا پاسسىپ پوزىتسىيە تۇتتى. دېمەك، ئابدۇللا قادىر مۇشۇ خىل خاراكتېرى بىلەن نۇرغۇن ئىمتىياز لاردىن قۇرۇق قال-دى، مۇناسىۋەت قەسىرنىڭ نۇرغۇن ئىشىكلەرنى ئاچالىمدا-دى، بىر قىسىم كاتىۋاشلارغا سەت كۆرۈنۈپ قالدى. لې-كىن، ئۇ مەيلى قانچە زىيان تارتىشقا رازى ئىدىكى، ئۆز-نىڭ پاكسز تېئىتىگە خىلاپ ئىش قىلىشنى خالىمايتتى. ئابدۇللا قادىرغا ئەلەم قىلغىنى جاپاسىغا يارىشا ئىككى ئىغىز تاتلىق گەپكىمۇ ئېرىشەلمىگەنلىكى بولدى. بىر قى-سىملار ئۇنىڭ ئايروپىلان ياساش ھەققىدىكى سۆزلىرىنى ئاڭلاپ «بۇ ئادەم ساراڭمۇ، ساقمۇ» دېگەندەك ئۇنىڭ ئۆستىد-ۋېشىغا قايتا - قايتا قاراپ كەتتى. بىر قىسىملار ئۇنىڭ گېپىنىڭ بېشىنى ئاڭلاپلا قول سىلىكىدى. ھەتتا بىر جاناب ئۇنى مەسخىرە قىلىپ: «سەن نېمىنى پىلانلاپ كەلدىڭ؟ سەن ئۆزۈڭچە ئايروپىلان ياسىماقچىمۇ؟ ئايروپىلان دېگەن سەن شۇنچە ئاسان ياساپ ئۇچۇرۇپ ئويينايدىغان لەگلەكمى-تى! ئايروپىلان ياسىيالايدىغان ئادەم رايونىمىزدا تېخى تو-غۇلمىدى» دېدى.

ئابدۇللا قادىر ئۇلارنىڭ پوزىتسىيىسىدىن، سۆزلىرىد-

دەن ئاچقىقلاندى، بوغۇلدى، قاتتىق ئىزتىراپقا چۈشتى: « يېقىندىكى موللام با موللام، يېراقتىكى موللام دا موللام » دېگەندەك ئۇلار نېمىشقا ئۆز خەلقىنىڭ، ئۆز ئەتراپىدىكى ئادەملەرنىڭ ئىستېدىاتىغا، ئەقىل - پاراستىگە ئىشەنەيدى - خاندۇ؟ ئەگەر باشقا جايىدا، باشقا مىللەتتىكى بىرسى ئايروپە - لان ياسىغان بولسا، ئۇلار چوقۇم بۇ پاكىتقا ئىشىدەن، هەتتا بۇ ئىشنى زوق - شوق بىلەن سۆزلىپ يۈرگەن بولاتتى. مەن ئۇيغۇر بولۇپ قالغانلىقىم ئۈچۈنلا ئايروپىلان ياسماسى -لىقىم، ياسىيالماسلىقىم كېرە كەمكەن؟ « باشقىلارنىڭ ئېبى بىز نىڭكىدىن يورۇق » دېگەن مۇشۇغۇ ئاخىر؟ خەپ، مۇشۇن - داق دېگىنىڭلارغا بولسىمۇ، ئايروپىلاننى ياساپ، ئۇچۇرمای - دىغان بولسام، ئاتامنىڭ بالىسى بولماي كېتىي! »

بۇ ئىشنى خېلى چۈشەنگەن قوللاش پوزنتىسيسىدە بولغان بىر قىسىم كىشىلەرمۇ: « ئايروپىلان دېگەن يېڭى شىئى ئەمەس، ئۇ ئاللىقاچان ياسىلىپ، ئومۇمىلىشىپ بول - دى. سەن ئايروپىلان ياسايمەن دەپ، كۈچۈڭنى، زېھىنئىخى خوراقتۇچە، ئەمەلىي ئىشلەتكىلى بولىدىغان، دەرھال ئىقتىد - سادىي ئۇنۇم يارا تىقلى بولىدىغان تېخنىكلارنى ئىجاد قىلا - ساڭ، ياسىساڭ بولماماتى؟ يەنە بىر تەرەپتىن ئايروپىلان دېگەننى دۆلەت ياسايدۇ، ئۇنى ياسايمەن دەپ ساشا نېمە كەپتۇ، سەن ياسىساڭمۇ نېمىگە ئىشلەتكىلى بولىدۇ؟ » دې - يېشتى. مۇشۇ مەزمۇندىكى گەپنى ئۇ ئايروپىلان تەتقىقاتى بىلەن شۇغۇللانغان ئون نەچە يىل جەريانىدا ئىزچىل ئىش - تىپ كەلدى.

تۇغرا، ئايروپىلان دېگەن يېڭى شىئى ئەمەس، ئۇنى باشقىلار ئاللىقاچان ياساپ، ئىشقا كىرىشتۈرۈپ بولغان.

لېكىن، بۇ يerde شۇنى قەيت قىلىش زۆرۈركى، بىزنىڭ مۇنازىرە قىلىدىغىنىمىز ئابدۇللا قادرنىڭ نېمە قىلىۋاتقاڭلە - قىدا ئەمەس بىلكى، ئۇنىڭ قانداق روهنى نامايان قىلىۋاتقاڭلە - لىقىدا، قانداق ئىدىيىنى تەشەببۇس قىلىۋاتقاڭلەقىدا، قانداق ئېتىقادىنى جارى قىلدۇرۇۋاتقاڭلىقىدا. ئايروپىلان كۆپلىگەن پەنلەرنىڭ يىغىنچاقلېنىشى، يۇقىرى پەن - تېخنىكىنىڭ مۇجەسىمى بولۇش سۈپىتى بىلەن غايىت زور ئىلمىلىك - ئىقىل - پاراسەتنى تەلەپ قىلىدىغان ھاوا قاتنىشى ۋاستىسى. ئۇنى پەقەت زامانىۋى ئەسلىھەلرى تولۇق بول - خان زاۋۇتلاردىلا ياسىغلى بولىدۇ. بىراق، ئاددىي ئوقۇتقۇ - چى بولغان ئابدۇللا قادر تۈنجى ئايروپىلاننى ياسىغان ئامبىرىكىلىق ئاكا - ئۇكا رايتلاردىن 95 يىل كېيىن ئۇچۇش ۋەزپېسىنى تاماملىيالايدىغان يېنىك تىپتىكى ئايروپىلاننى قول بىلەن ياساپ چىقىپ، دۇنيادىكى قول بىلەن ئورۇنداش تەس بولغان ئەلگ مۇشەققەتلىك ئىشلارنىڭ بىرىنى ۋۇجۇدقا چىقىرىش ئارقىلىق خەلقىمىزنىڭ يۇكسەك ئەقىل - پاراسەتىنى نامايان قىلىماقچى، ئۇيغۇرلارنىڭ پەن - تېخنىكا ساھە - سىدىمۇ ئۇتۇق قازىنالايدىغانلىقىنى دۇنياغا بىلدۈرمە كچى بولۇۋاتىدۇ! بۇ روهنى قەدىرلەشكە، فوللاشا ئەرزىمەمدىكەن! ئايروپىلان باشقا مىللەتلەر ئۆچۈن ئاللىقاچان «كونا شەيئى» گە ئايلىنىپ قالغان بولسىمۇ، خەلقىمىزنىڭ ئايروپىلاننىڭ «سېرلىق ۋىسالى»غا بولغان قىزىقىشى قىلچە پەسىيىپ قالمىدى. بۇ بىلكىم خەلقىمىزنىڭ ئايروپىلان بىلەن ئۇچىرىش يۈرسىتىنىڭ ئاز بولۇشى بىلەن مۇناسىۋەتلىك - تۇ؟ شۇ سەۋەبىسىن بوۋىلىرىمىز ھازىرمۇ «ياجاج ئات»، «ئۇچار گىلەم» ھەققىدىكى چۆچەكلىرنى ئېتىشنى ئۇنتۇپ

قالىمىدى، ئاسماندا غارقىراپ ئۇچۇپ ئۆتكەن «تۆمۈر قۇش»نى كۆرگىنىدە ياقىلىرىنى چىشلىشىپ، ئېغىر ئۇھ تارتىپ، باشلىرىنى چايقاشتى. بالىلىرىمىز كىچىكىدىن قەغەزدىن ئۇچقۇ (ئايروپىلان) ياساپ، لەگىلەك ئۇچۇرۇپ چولڭ بول-. دېمدەك، ئۇلار ئايروپىلاننى شۇ قەدەر سىرلىق، سې- ھەرلىك، ساماۋى تۈستە خىيال قىلىشتى، ئۇلارنىڭ ئەڭ گۈزەل چۈشلىرى ئايروپىلان بىلەن باغانلىنى. ئابدۇللا قادىر خەلقىمىزنىڭ دەل مۇشۇنداق «گۈزەل چۈش»نى رېئاللىققا ئايىلاندۇرۇش، خەلقىمىزگە، ياش - ئەۋلادلارغا ئايروپىلان-. نىڭ «سىرلىق چۈمپەردىسى»نى ئېچىپ بېرىش ئۇچۇن تە- رىشتى. پەن - تېخنىكىنىڭ غايىت زور ھەرىكەتلەندۈرگۈچ كۈچىنى پەرزەتتىلىرىمىزگە، ئوقۇغۇچىلىرىمىزغا بىلدۈ-. رۇش، ئىلىم ئۆگەنگەندىلا تۆمۈرنىمۇ ئاسماندا ئۇچۇرغىلى بولىدىغانلىقىنى ئۇلارغا ئىسپاتلاب بېرىش ئۇچۇن ئىزدەندى. ئەجىبا، بۇ خىل روھنى قەدىرلەشكە، قوللاشقا ئەرزمىمددە- كەن؟ !

ئىنساننىڭ قىزىقىشى، ھەۋسى شۇنداق بىر تېبئىي تاللاشكى، ئۇنى ھەرگىزمۇ ئۆزگەرتىۋەتكىلى، باشقا نىشانغا بۇرىۋەتكىلى بولمايدۇ. ئىنسان تېبئىتىدىكى ئۆزگىچىلىك دەل مۇشۇ خىل قانۇنىيەتنى شەكىللەندۈرگەن، ھەتتا بىر قىسىم ئادەملەرنىڭ قىزىقىشى ئىنسانىيەت جەمئىيتىگە غا-. يەت زور بالا يىئاپىت كەلتۈردىغانلىقى ئەمەلىيەت ئارقىلىق ئىسپاتلاغان تەقدىردىمۇ، بۇ كىشى تۇغما، تېبئىي تاللىشى تۈپەيلىدىن بۇ خىل قىزىقىشىدىن ۋاز كەچمەسلىكى مۇم- كىن. بىز ھەرگىزمۇ بۇ كىشىنى «ئۇنى قىلما، بۇنى قىل، ئۇنىڭغا قىزىقما» دېيىش ئارقىلىق ئۇنى نىيىتىدىن ۋاز كەچ-

تۇرەلمىمىز . پەخىرىلىك ئۇغلىمىز ئابدۇللا قادىرنىڭ تۈغما-
تاللىشى ، قىزنىشى ئايروپىلانغا مەركەز لەشكەن تۇرسا ، ئۇ-
نىڭ ئۆستىگە بۇ خىل تاللاش مىللەتتىمىزنىڭ روھىنى ناما-
يان قىلىدىغان ، خەلقىمىزگە مەنىۋى مەدەت بېرىدىغان ، ئەۋ-
لادارنى تەربىيەلەيدىغان ئۇلغۇج ئىجابىي تاللاش تۇرسا ، ئۇ-
نىڭ ئېتىقادىغا نېمىشقا سوغۇق سۇ سېپىمىز؟ بۇ خىل
تاللاش قەدىر لەشكە ، قوللاشقا ئەرزىمەمدىكەن !
ئابدۇللا قادىر ئاخىرى ئايروپىلان ياساشقا كېتىدىغان
مەبلەغ مەسىلىسىنى ھەل قىلىش ئۈچۈن ئۆزى ئىشلەۋاتقان
مەكتەپنىڭ مەسئۇللەرى ، دوستلىرىنى ھويلىسىغا چاقى-
رىپ ، مەسلىھەت ئالدى . تۇرپان داربىلەمۇئەللەمن مەكتىپ-
نىڭ مۇئاۋىن مۇدەرى مۇھەممەت جېلىل ئابدۇللا قادىرنىڭ
پىلانلىرىنى ئاڭلىغاندىن كېيىن ئەڭ بۇرۇن سۆز قىلىپ
مۇنداق دېدى :

— ئابدۇللا ئۇكام ، سىز مەكتىپىمىزنىڭ تايانچ ئوقۇت-
قۇچىسى ، سىزنىڭ پىلانلىرىڭىزنى ئاڭلاب ھەممەيلەن تە-
سەرلىنىشتۇق . شۇغىنىسى مەكتىپىمىزنىڭ ئىقتىساھىي
ئەھۋالى ئانچە ياخشى ئەمەس ، بۇنى سىزمۇ بىلىسىز . سىزگە
ئىقتىسادىي جەھەتنىن ياردەم بېرىشكە ئامالسىزمىز ، لېكىن
دەر سکە تەسرى يەتكۈزەسىلىك شهرتى ئاستىدا تەتقىقات ئېلىپ
بارىستىخىز ، سىزگە ياخشى شارائىت يارتىپ بېرىمىز . سىز-
دىن باشقىلاردىن تەلەپ قىلغاندەك مەكتەپتە سەككىز سائەت
تۇرۇشىزنى تەلەپ قىلمايمىز .

— ئوغلۇم ، — دەپ گەپ باشلىدى خېلىدىن بېرى ياندا
ئولتۇرۇپ بولۇنغان گەپ - سۆزلەرگە قولاق سېلىۋاتقان
قادىر ئاكا ، — باشلىقىڭمۇ سېنى بېقىندىن قوللايدىغانلىقىنى

ئېيتتى. ئۇ دېگەندەك مەكتەپتىكى خىزمىتىڭنى قورۇنداب بولۇپ، تەتقىقاتىڭنى داۋاملاشتۇرساڭ، يەنە بىر تەرىپتىن بوش ۋاقىتلەرىڭدا تەك يېرىگە ئىشلەشكە ياردەملەشسەڭ، تەكتىن چىققان كىرىمنىڭ ھەممىسىنى ساڭا بېرىمەن. ئاپاڭ بىلەن ئىككىمىزنىڭ يېشى بىر يەركە بېرىپ قالدى. كۆرىدە-خاننى كۆرۈپ، يەيدىغاننى يەپ، كېيدىغاننى كېيىپ بول-دۇق. بىزمو سېنىڭ قىلىۋاتقان ئىشىڭنىڭ بالىدۇرماق بىر باشقا چىقىپ، ئايروپىلانىڭنىڭ ئۇچۇشىغا تەشنا. معن گەرچە ئايروپىلانغا چۈشۈپ ئۇچالىمىساممۇ، ئەمما ئايروپىلانىڭ ئۇچۇ-شىنى كۆرگۈم بار. قېنى، قانداق دېدىم ئاپسى؟ — دېدى ياندا ئولتۇرۇپ دوپىيغا كەشتە تىكىۋاتقان ھەسەلخانغا قاراپ. ھەسەلخان قوشۇلىدىغانلىقىنى بىلدۈرۈپ، كۈلۈمسىرەپ بە-شىنى لىخشتىپ قويىدى.

— من بىر مەسلىھەت بىرسەم قانداق، — دېدى خېلىد-دىن بىرى باشقىلارنىڭ پىلان، مەسلىھەتلەرنى ئاڭلاپ ئول-تۇرغان ئابدۇللا ئىمەن، — مۇھەممەت مۇئەللىمەمۇ، قادىر ئاكاممۇ ناھايىتى ياخشى مەسلىھەتلەرنى بىردى. ھەممىس-نىڭ ئۆزىگە چۈشلۈق پايدىسى، ئاساسلىرى بار. مېنىڭچە ئابدۇللا رەھبەرلىرى ھەم ئائىلىسى قوللازاتقان مۇشۇنداق شارائىتتا ھەم قىزىقىشى، تەتقىقاتىغا ماس كېلىدىغان، ئۆ-زى پىشىق بىلىدىغان، ھەم ئەقتىسادىي، ئىجتىمائىي ئۇنى-مى بولغان بىر ئىشنى قىلسۇن. ئابدۇللا ھازىرغا قەدەر خەنرۇچە، ئىنگلىزچە ئۆگەندى، ئاساسلىق قىلىپ فىزىكا، ئېلىپكترلەشكەن ئۇقۇنۇش ئىشلىرى بىلەن شۇغۇللاندى. شۇڭىا، ئۇ بىر ئائىلە ئېلىپكتر سايمانلىرىنى رېمۇنت قىلىش دۇكىنىنى يۈرۈشتۈرسە، بۇنىڭدىن مەلۇم كىرىمگە ئېرىشە-

لەيدۇ، شۇنداقلا بىر قانچە شاگىرت تەربىيەلىگىلى بولىدۇ.
بۇنىڭ بىلەن ئابدۇللانىڭ ئايروپىلان تەتقىقاتى ئۈچۈن ئىقتىدە.
سادىي كۈچ ۋە ئادەم كۈچى مەسىلىسى ھەل بولۇشى مۇمۇم-
كىن. مۇھەممەت جېلىل مۇئەللەم ۋاقتىت بىلەن تەمنى
ئەتسە، يېتىشمىگەن راسخونى قادر ئاكام تەكتىن چىققان
كىرىم بىلەن تولۇقلار بىرسە، مائاش بىلەن تۇرمۇش قامدالا-
سا ئىشلار ھەل بولما سەمۇ؟

ھەممە يەلن بىر ئېغىزدىن سۆز قىلىپ بۇ پىلاننى قولـ
لاشتى، بېشى قېتىپ تۇرغان ئابدۇللامۇ بۇ تەكلىپنى رازدە.
مەنلىك بىلەن قوبۇل قىلىدى. شۇنداق قىلىپ ئانچە ئۆزۈنغا
قالمايلا، ئابدۇللا قادرنىڭ بەش كۋادرات مېتىر غىمۇ يەتمەيدى.
دىغان «تەتقىقات مەركىزى» ئۆيىنىڭ جەنۇب تەربىيەتكى
چوڭ يول بويىغا يوتىكەلدى. شۇنىڭدىن كېيىن «مۇناار يولى»
دەپ ئاتىلىدىغان بۇ يولنىڭ بويىدا چىرىغى كېچە - كۈندۈز
يېنىپ تۇرىدىغان بىر ئۆي پەيدا بولدى. بۇ چىراغ گەرچە
ئادىي ھەم غۇۋا بولسىمۇ، ئەمما ئۇ ھەسر ئاخىرىدىكى
ئۇلۇغ ئىشلارنىڭ بىرىگە ئاساس سېلىۋاتقان، دېڭىزدىكى
ماياك كەبى كەلگۈسىگە نىشان كۆرسىتىۋاتقان ئۆچمەس چـ-
راغ ئىدى.

مۇنار ئاستىدىكى تۇنجى ئۇچقۇ

ئابدۇللا بېشىنى كۆتۈر سلا يۈزلىنىدىغان مەشھۇر تاردى خىي يادىكارلىق، ھېۋەتلەك سۇلايمان ۋالى مۇنارى ئۇنىڭغا غايىت زور روھىي مەدەت، مەنۋى كۈچ بېغىشلىدى. ئۇ ھەر قېتىم مۇنارغا قارىغىنىدا، ئەجدادلار ئۇنى ئۇنىسىز يۆلەۋاتقان دەك ھېس قىلاتتى. ئابدۇللا قادرنىڭ بارلىق مېھنەت سەپىرىدە مۇنار خەلقى ئۇنى پۇتۇن كۈچى بىلەن قوللىدى. ئۇ ھەر قېتىم ئايروپىلان ياساشقا كىرىشكەندە، ئۇچۇش مەشدە قىىگە چىققاندا، مۇنارلىقلار ئۇنىڭغا ھەمدەمە بولۇپ، ئاپتو-مبىل تېپىپ بىلە ئۇچۇش ئورنىغا چىقىپ، ئۇنىڭ قىز-غىنلىقىغا مەدەت بېرىپ تۇردى. قېرىنداشلىرنىڭ بۇ خىل روھىدىن تەسىرلەنگەن ئابدۇللا قادر ئۇلارغا لايىقىدا جاۋاب قايتۇرۇش ئۇچۇن، ئۆز كەنتىدىكى دېھقانلارنىڭ سۇ پومىپسى، ترانسفورماتور ۋە ھەر خىل ئائىلە ئېلىكتىر سايامانلىرىدەن ئى تالاي قېتىم ھەقسىز رېمونت قىلىپ بىردى، نەچچە يۈز دېھقان ياشنى توک تېخنىكا بىلىملىرى بىلەن تەرىبىلىپ، ئۇلارنى چىقىش يولىغا ئىگە قىلدى. نەچچە ئۇن نەپەر مېبىپ ياساشقا ئائىلە ئېلىكتىر سايامانلىرى رېمونتچىلىقىنى ئۆگىتىپ قويىدى. ئۇ مۇنارغا، مۇنار خەلقىگە رەھمەت ئېيتىش يۈزدەسىدىن، ئۆزى ياساپ ئۇچقان ئايروپىلانغا ھېۋەتلەك مۇنارنىڭ سۈرەتىنى چۈشۈردى. مۇنار روھى، تىرىشچان، ئىزدەنىش روھىغا باي خاراكتېرى ئۇنىڭغا مۇناسىپ شان - شە رەپلەرنى بەخش ئەتتى. 1988 - يىلى 12 - ئايىدا، ئاپتونوم رايونلۇق پەن - تېخنىكا كومىتېتى ئۇنىڭغا «مۇنەۋەر كەس»

پىي تېخنىكا خادىمى» دەپ نام بىردى. 1998 - يىلى 9 - ئايدا، ئۇ ئاپتونوم رايونلۇق باش ئىشچىلار ئۇيۇشىمىسى تەردەپىدىن «ئىلغار خىزمەتچى» بولۇپ باحالاندى ۋە «شىنجاڭنى ئېچىش - گۈللەندۈرۈش مۇكاباتى»غا ئېرىشتى. 1998 - يىلى 12 - ئايدا، ۋىلايەتلىك پەن - تېخنىكا جەمئىيەتى بىلەن ماڭارىپ كۆمىتېتى ئۇنىڭىغا «مۇنەۋۇدر پەن - تېخنىكا يېتەكچىسى» دەپ نام بىردى. 1999 - يىلى 3 - ئايدا ئۇ شىنجاڭ ئۇيغۇر ئاپتونوم رايونلۇق پەن - تېخنىكا يېتەكچىلەرى جەمەتىيەتىنىڭ ئالاھىدە يېتەكچىلىكىگە تەكلىپ قىلىنىدى ۋە شىمالىي شىنجاڭنى ئېكسكۇرسىيە قىلىش پۇرستىدىن بەھەر سىمان بولىدى.

*** ***

ئابدۇللا قادر ئايروپىلان تەتقىقاتىغا كىرىشىپ كەتتى، كىرىشكەندىمۇ ئۆزىنى ئۇتتۇغان حالدا بېرىلىپ كەتتى. ئۇ گىرەلىشىپ كەتكەن ئىشلار، مەسىلەرنىڭ ھەممىسىنى ئۆز يولىدا بىر تەرەپ قىلىمسا بولمايتتى. ھەر كۈنى خىز- مەتكە بېرىپ، ئوقۇغۇچىلارغا دەرس ئۆتەتتى، مەكتەپتە ۋَا- قىت چىرىپ ئېلىپكترلەشكەن ئوقۇتۇش تەتقىقاتى بىلەن سۇغۇللىنىاتتى. ئۆيگە قايتقاندا ئاتا - ئانىسىغا ياردەملەشىپ، باغقا كىرىپ تەڭ يېرىگە ئىشلەيتتى. تەكلىكتىن قايتىپ كېلىپلا ئائىلە ئېلىپكتر سايمانلىرىنى رېمونت قىلىش دۇكىدە، نىغا بېرىپ، شاگىرتلىرىغا ياخشى يېتەكچىلىك قىلىپ، خېرىدارلارنى رازى قىلىپ ئۆزىتاتتى. ئەڭ مۇھىمى ئۆزى- نىڭ ۋەتن، خەلقە شەرەپ كەلتۈرىدىغان ئۇلۇغ ئىرادسىدە، نىڭ مەھسۇلى بولغان «تۇرپان 1 - نومۇرلۇق» ئايروپىلان تەتقىقاتىغا كىرىشىپ كېتەتتى. ئۇنىڭ قەلبىدە ئۆزى مەش-

خۇل بولۇۋاتقان ئىشقا چەكىسىز مۇھىببەت، يۈكسەك ئېتىدە قاد، سۇنناس ئىرادە بولغاچقىلا، بۇ جاپالار ئۇنىڭغا قىلچە ئېغىر كەلمەيتتى.

پەن - تېخنىكىنىڭ قۇدرىتىگە، ئۆزىنىڭ پولاتىك ئىدە.
راادىسىگە شۇبەسىز ئىشىنىدىغان ئابدۇللا قادر 1985 - يىلىدىن باشلاپ ئايروپىلان ياساشنى قارار قىلىپ، ئىشنى رېمۇنت زاۋۇتلۇرىغا بېرىپ مۇۋاپىق كېلىدىغان تۆمۈر - تەسەككىلەرنى يىغىپ ماتېرىيال توپلاشتىن باشلىدى. ئىككى يۈز يۈھىنگە بىر دانە ئىستانوڭ سېتىۋالدى ۋە دەسلەپكى قەدەم - دە بىر قانچە ئايروپىلان مودېلىنى ياسىدى. ئىچكىرى ئۆل - كېلىرەدە چىقىدىغان ئاۋئىتاسىيە، ئايروپىلان توغرىسىدىكى خەنزۇچە، ئىنگلىزچە گېزىت - ژۇرناالارغا مۇشتىرى بۇ - لۇپ، ماتېرىيال توپلاپ ئۆزىنىڭ تەتقىقاتىنى باشلىۋەتتى. كېيىن ئۇ تېلىپۇزوردىن ئېگىزدىن پەسكە ئۇچىدىغان ئۈچ بۇرجه كلىك ماتورسىز ئايروپىلاننى، ۋېلىسىپتكە ئوخشاش تېپىپ ئۇچىدىغان ئايروپىلانلارنى كۆرۈپ، مۇشۇنىڭغا ئۇخ - شاش ئايروپىلانلارنى ياساپ سايغا ئېلىپ چىقىپ سىناق قىلدى. بۇ ئايروپىلانلار يەرده ماڭغان بولسىمۇ، لېكىن ئۇچمىدى. بۇ چاغدا تاماشا كۆرگىلى چىققان بەزى كىشىلەر ئۇنى مازاق قىلىپ: «ئايروپىلان دېگەننى دۆلەت ياسايدۇ، ئابدۇللا قادرنىڭ كاللىسى ئېلىشىپ قاپتو» دېمىشتى.
ئابدۇللا قادر بۇ مەغلۇبىيەتتىن گاڭىرىپ قالماي، بېلىنى تېخىمۇ مەھكەم باغلىدى ۋە ماتور ئىشلىلىدىغان قاناتلىق، چاقپەلەكلىك ئايروپىلان ياساشقا تۇتۇش قىلدى. بىراق ئۇ دورا چېچىش ماشىنىسى، موتسىكلەت، مىكرو تېپلىق ماشىنا فاتارلىقلارنىڭ ماتورىنى كۆپ قېتىم سىناق

قىلىپ باققان بولسىمۇ، ئايروپىلاننىڭ ماتور مەسىلىسىنى زادى ھەل قىلالىمىدى. چۈنكى، بۇ ماتورلار ئايروپىلان ئۇ-چۈن لايىھىلەنمىگەچكە، ئات كۈچى تۆۋەن، ئۆزى ئېغىر ئىدى. ئۇنىڭ ئىشلەتكەن ماتېرىياللىرىمۇ تۆمۈر، ياغاج، رەخت قاتارلىقلار بولۇپ، ئايروپىلاننىڭ ماتېرىياللىرى ئە-مەس ئىدى، شۇنداقتىمۇ ئۇ ئايروپىلاننى نەچچە ئون قېتىم ياساپ، ياسىغان ئايروپىلاننى ئاپتوموبىلغا بېسىپ سايغا، تۈزلهڭلىكلەرگە ئېلىپ چىقىپ 40 قېتىمدىن ئارتۇق سىناق قىلدى. كۈنلەر ئايilarنى، ئايilar يىللارنى قوغلىشىپ ئۆتىدە-ۋەردى. ئابدۇللا قادىرنىڭ مەكتەپتىن قايتىپ كېلىپلا قىلدە. دىغان ئىشى بۇزۇپ تۈزەش، ئۆزگەرتىش بولۇپ قالدى. ئۇ ھەر بىر كىچىك تەجرىبىدىن يېڭى بىر ئىلهايم ئالاتتى، قايتا-قايتا سىناق قىلىپ، قايتا - قايتا چۈزۈپ ياسايتتى. بۇ يىللاردا ئۇ ئايروپىلان ياساشنىڭ ھەقىقەتمەن «بارسا كەل-مەس» يول ئىكەنلىكىنى، ئۆزى ئازىز قىلغان ئىشنىڭ تەسەۋۋۇر قىلغىنىدىنۇ غايىت زور دەرجىدە مۇشەققەتلەك ۋە قىيىن، نازۇك ئىكەنلىكىنى تونۇپ يەتتى. بىراق، ئىش-نىڭ يېرىمدا بەل قويۇۋېتىشكە بولمايتتى. 1993 - يىلى بازارلارغا ئالىيۇمن بىرىكمە ماتېرىيال كىرگەندىن كېيىن، ئۇ يەنە ئىككى يۈز يۈەنلىك ماتېرىيال سېتىۋالدى. بۇ يىللار-دا ئۇنىڭ دارىلمۇئىلىمەن مەكتىپىدە ئوقۇۋاتقان چېغىدىكى دوستى، كۆپ قېتىم ئايروپىلان، پلانپ ياساپ نەتىجە ۋە تەجرىبىگە ئېرىشكەن ئىقتىدارلىق ئوقۇنچۇچى ئەركىن خو-جايدۇللا ئۇنىڭ ئايروپىلان ياساش ئىشلىرىغا ياردەملەشىشكە باشلىدى. كېيىن، شىنجاڭ پىداگوگىكا ئۇنىۋېرستېتىنىڭ خەنزو تىلى كەسىنى پۇتتۇرگەن، ئاؤئىتاسىيە كەسىپىگە،

ئايروپىلان ياساش ئىشلىرىغا ئوتتەك ئىشتىياق باغلۇغان ۋە بۇ ھەقتە نۇرغۇن نەزەر بىسۇي ئىلىملىرنى ئىگىلىگەن، قەلە بىگە گۈزەل ئاززۇلارنى پوکىكەن ياش ئوقۇتقۇچى ئۆمەر قۇربانمۇ ئۇلارنىڭ سېپىگە قوشۇلدى.

نۆۋەتتىكى مۇھىم مەسىلە ماتور مەسىلىسى بولۇپ قالا- خاندى. تۇرپان كونا سايمانلارنى يىغىۋېلىش ئورنىنىڭ 20 مەسىئۇلى لاۋۋالى ئۇلارنىڭ تەتقىقاتىدىن تەسىرلىنىپ، ئات كۈچىگە ئىگە تۆت سىلىندرلىق ماتوردىن ئىككىنى ئۇلارغا ھەقسىز ياردەم قىلدى. بۇنىڭ بىلەن 1994 - يىلى «تۇرپان 1 - نومۇرلۇق» ئايروپىلاننىڭ ئاساسىي گەۋەدىسى پۇتتى. لېكىن، ھەر قېتىم ئايروپىلاننى ئۈچۈرغاندا، ئايرو- پىلان ئازراق مېڭىپلا قاناتلىرى پوكلىشىپ، چاقى كېرەك- تىن چىقىپ كېتتى. بۇ ئەھۋالغا قارىتا ئابدۇللا قادىر ئۇرۇمچىدىن يەنە 1500 يۈەنلىك بىرىكمە ئالىيۇمىن ماتېرىد- يىال ئېلىپ كەلدى ۋە ئايروپىلان قاناتلىرىنى قايتا ياسىدى. ئايروپىلان ياسىلىۋاتقان جاي دەل يول بويىدا بولغاچقا، يول- دىن ئۆتكەن - كەچكەنلەر : «ئابدۇللا قادىر تازا بىر ئايروپى- لان سارىڭى ئىكەن، ئۇ مۇشۇ ئىش بىلەن ھەپلىشىۋاتقىلى ئۇن يىل بولۇپ قالدى، تېخى ئازراقمۇ ئۇنۇمىنى كۆرەلمىد- دى، ئۇنىڭغا نېمە ئازوارچىلىكىتۇ» دېيمىشتى. ئاغىنلىرىمۇ ئابدۇللا قادىرغا نەسيھەت قىلىپ : «سەن نۇرغۇن چىقىم قىلىپ ئۇنۇمىنى كۆرگىلى بولمايدىغان ئىشنى قىلغۇچە، ئە- مەلىي قوللىنىلىدىغان پەن - تېخنىكا تەتقىقاتى بىلەن شۇ- غۇللانغان بولساڭ، نۇرغۇن پۇل تېپىپ كەتمەمتىڭ، ئەمدى بولسىمۇ بولدى قىل» دېيمىشتى. بۇ سۆزلىر ئىچى كۆچلۈك ئابدۇللاننىڭ قەلبىگە قامچىدەك ئۇرۇلدى. ئۇ يالغۇز قالغان

ۋاقىتليردا بۇ خىل «ندىمەت» لەرنى ئويلىسىلا، كۆزلىرىدە دىن ئىختىيارسىز ياش ئىگىيتتى، ئاچچىق ئۆرتىنىشتىن قەلبى ئازابلىناتتى. «مەن راستىنلا سارالى بولۇپ قالدىم». مۇ، راستىنلا بۇ ئىشنى ۋۇجۇدقا ئېلىپ چىقالما سامەنمۇ؟ ياق، مەن شۇلارنىڭ دېگىنىگە بولسىمۇ ئايروپىلان ياساب ئۇچۇرمەن، بۇ جەرياندا قانچە چىقىم تارتىسامەمۇ مەيلى، ئايروپىلاننى ئۇچۇرالىسام، بىرىنچىدىن روھىي بەدەللەرىم تۆلىنىدۇ؛ ئىككىنچىدىن ئايروپىلاننىڭ سىرىنى ياش - ئۆس-. مۇرلەرگە ئېچىپ بېرەلەيمەن».

قەتئىي نىيەتكە كەلگەن ئابدۇللا قادر 1996 - يىلى مەكتىپىدىن 5 مىڭ يۈەن قەرز ئېلىپ، يەنە ماتېرىيال سېتىۋالدى. ئۇ ئېلىپ كەلگەن شامال ئۆتىمەيدىغان رەختىن ئايالى ئايىشەمگۈل ئايروپىلان قانىتىنى تىكىپ بەردى، ئابدۇللا قادر دىنمۇ ئېغىر مەسئۇلىيەتنى زىممىسىگە ئالغان، ئۇنىڭغا ياردەملىشىش بىلەن بىرگە، ئائىلىنىڭ پۇتون ئې- خىرچىلىقىغا مەسئۇل بولۇۋاتقان ئايىشەمگۈل كۆپ يىللاردىن بېرى بىر كۈنمۇ ئارام ئالماي، ئازارا قەمۇ راھمت كۆرەلمەي، يولدىشى ئۇچۇن شارائىت يارىتىپ بېرىۋاتاتتى. گەرچە ئۇ- نىڭمۇ مەكتەپتە خىزمىتى ئالدىراش بولسىمۇ، ئەمما بەئەينى ماشىنا ئادەمگە ئوخشاش تىنیم تاپىماي ئائىلىسى، يولدىشى، بالىلىرى ئۇچۇن خىزمەت قىلدى. سۇباتلىق، پەزىلەتلىك، كۆيۈمچان بۇ ئايال مۇنار مەكتىپىنىڭ ئوقۇن تۇچىسى بولۇپ، گەرچە ئۇلارنىڭ ئائىلىسى نامرات بولسىمۇ، ئون نەچە يىلدىن بېرى ئېجىل - ئىنراق ئۆتۈپ كەلدى. ئابدۇللا قادر ئايروپىلان ياساشقا باشلىغاندىن بۇيان، بۇ ئائىلىنىڭ خاتىر- جەملىكى بۇزۇلدى. هوىلىدا ئېلىپتەر ئۇسكونلىرى، توک

ھەرسى، كەپشەرلەش ئۈسکۈنىسى، ھەر خىل تۆمۈر، ئال-

يۇمن، ياغاچ قاتارلىق ماتېرىياللار دۆزبىلىنىپ تۇراتتى.

ئۆيىلەرنىڭ تاملىرىغا ھەر خىل ئايروپىلان سخېمىلىرى، خە-

رىتىلىر، كىچىك ئايروپىلان مودبىلىرى چاپلاپ، ئېسىپ

قوبىۇلغاندى. ئابدۇللا قادر دېگىننى قىلىدىغان ئادەم بۇ-

لۇپ، ئۆز ئىشىغا كىرىشىپ كەتسە، باشقا ھېچقانداق ئىش

بىلەن كارى بولمايتتى. ئېتىز - ئېرىق ئىشلىرى، ئۆي

ئىشلىرى، ھەتتا ئۇن - ماي قاتارلىقلارنى ئېلىپ كېلىش

ئىشلىرىمۇ پۇتۇنلەي بىچارە ئايشهمگۈلگە قالاتتى. ئابدۇللا

قادىر ئايالى، باللىرى بىلەن گۈڭۈر - مۇڭۇر مۇڭدىشىش،

باللىرىنى ئويىنتىش، ئۆگىنىشىگە يېتە كچىلىك قىلىشىمۇ

ۋاقتىت چىقىرمايتتى. ئايشهمگۈل بىر تەرەپتىن ئابدۇللانىڭ

ياشىنىپ قالغان ئاتا - ئانسى، باللىرىنىڭ ھالىدىن خەۋەر

ئالسا، يەن بىر تەرەپتىن، ئازغىنە ماڭاشىنى قانداق قىلىپ

ئاي ئاخىر بىخىچە يەتكۈزۈش ھەلە كچىلىكىدە بولاتتى، ھەتتا

بەزى ۋاقتىلاردا ئۆيىدە يەيدىغان ئۇن، ماي تۆگەپ قېلىپ،

ئامالسىز قولۇم - قوشنىلاردىن قورز ئېلىشقا مەجبۇر بولادت-

تى. ئەڭ مۇھىمى ئايشهمگۈلننىڭ قەلبىدىكى ئەنسىزلىك،

روھىي بېسىم بولۇپ، ئۇ ئابدۇللانىڭ بىرەر پاجىئەگە يولۇ-

رۇپ قېلىشىدىن ئەنسىزەپ، دائم دېگۈدەك يۈرۈكى تىت-

رەپ، نېرۋىلىرى چىڭقىلىپ كېتەتتى. بەزىدە ئايشهمگۈل

مۇشۇ ئەھۋاللار تۈپەيلىدىن ئاچقىلىنىپ يولدىشىغا تاپا -

تەنە قىلىپ كېتەتتى. كېيىن يەن ئېغىر ئۇھ تارتىپ، «كىم

مېنى ئابدۇللانىڭ ئايالى بولۇپ قالسۇن دەپتۇ» دەپ، پەس-

كويغا چۈشەتتى. «مۇۋەپەقىيەت قازانغان ئەرنىڭ كەينىدە

بىر ئۇلغۇ ئايال بار» دېگەندەك، ئايشهمگۈل دەل شۇنداق

ئاياللارنىڭ تىپى ئىدى. بىزىدە 70 ياشتىن ئاشقان قادر ئاكىمۇ ئوغلى ئۇچۇش مەشىقى ئېلىپ بېرىۋاتقان سايلىققا باراتتى. ئابدۇللا قادر ئاتا - ئانسى، ئايالى، بالىلىرىغا ھېسىيات جەھەتتىن نۇرغۇن قەرزىدار بولۇپ قېلىش بىلەن بىرگە، ئۇلارغا بىر مۇنچە ئىقتىسادىي قەرزىنى يۈكلىپ قويغا- نىدى.

ئابدۇللا قادر ئايروپىلاننى بىر قېتىم ئۇچۇرۇپ مەغ- لۇپ بولسا، مەلۇم جايilarنى ئۆزگەرتىپ يەنە سىناق قىلاتتى. شۇنداق قىلىپ ۋاقتى كۈنلەر ئايالارنى، ئايالار يىللارنى قوغلىشىپ، ئېقىن سۇدەك ئۆتىمەكتە ئىدى. ئەترابىتسى كەنۇر- غۇن نەرسىلەر ئۆزگەردى، ئابدۇللا قادرنىڭ ئاتىسى قادر ئاكا ئوغلىغا بولغان ئىشىنج، كۆيۈنۈش ھەم ئەنسىزلىك ئىچىدە ئاستا - ئاستا مۇكچىيپ، قېرىلىققا قىددەم باستى، ئايالى ئايىشىمكۈل ئۆزىنىڭ سۇباتلىق رۇخسارىنى ئۆزىمۇ سەزمىگەن حالدا يولدىشى ۋە ئائىلىسى ئۇچۇن بەخشەندە قىلدى، ئۇنىڭ ئۆچ بالىسى چوڭ - كىچىك ئايروپىلان مودبىلىرى، قاتىلاڭ تەتقىقات مۇھىتى ئىچىدە ئابدۇللا قا- درغا ئوخشاشلا ئايروپىلانغا ئىشتىياق باغلاب، پەن - تېخى- نىكا ئۆگىنىشنىڭ يېڭى ۋارسلىرى بولۇپ چوڭ بولدى. ئابدۇللا ئۆزىنىڭمۇ چاچلىرىنىڭ ئاقىرىپ كېتىۋاتقانلىقىنى، چىرايدىكى قورۇقلارنىڭ كۆپەيگەنلىكىنى تۈيمىيلا قالدى. بۇ يەرده پەقەت ئۆزگەرمىگىنى ئۇنىڭ پولاتتىك ئىرادىسى، ئېگىلمەس - سۇنماس روھى، تىنسم تاپىماس، قىزغىن خا- راكتىپرى ئىدى . . .

ئابدۇللانىڭ ئائىلە ئېلىپتەر سايمانلىرىنى رېمونت قە- لىش دۇكىنى ئاچقانلىقى دەسلەپتە ھېچكىمنىڭ دەققىتىنى

قوزغىمىغان بولسىمۇ، كېيىن دۇكانتىڭ ئالدىدا ئايروپلان مودىلىنىڭ ئەمەس بەلكى، خېلى چوڭ بىر ئايروپلاننىڭ پەيدا بولغانلىقى كىشىلەرنى ھېيران قالدۇرى. ئەزەلدىن ئۈچقۇ دېگەننى كىنولاردا ياكى ئاسماندىن غارقراب ئۈچۈپ ئۆتكىننە كەپتەرچىلىك چوڭلۇقتا كۆرۈپ، كىتابلاردىن ئۇ- قۇپلا كەلگەن، رەسمىي ئايروپلاننى تېخى كۆرۈپ باقمىغان كىشىلەر ئۆز مەھەللسىدىكى بىر ياش بالىنىڭ ئايروپلان ياساۋاقانلىقىنى كۆرگىنىدە كۆزلىرىگە زادىلا ئىشىنەمەي قېد- لىشتى، ھەتتا بىزى كىشىلەر خۇددى شاش ھايۋانلارنى سە- لاب كۆندۈرۈۋالماقچى بولغاندەك ئايروپلاننىڭ باش قىسىم- نى، قانات، قۇيرۇقلۇرىنى ئاستا سلاپ قوياتتى. بىر قە- سىم كىشىلەر بۇنگىغا زادىلا ئىشىنەلمەي، مۇشۇ تۆمۈرمۇ ئاسماندىا ئۈچالارمۇ، دەپ ئابدۇللا قادردىن سوراب قوياتتى. ئابدۇللا بۇ ۋاقتىتا بىزى كىشىلەرگە ئايروپلاننىڭ قا- نۇنىيەتلەرنى چۈشەندۈرسە، بىر قىسىم كىشىلەرگە قىزىق- چىلىق قىلىپ: «ئەگەر بۇ ئايروپلان ھەققەتنەن ئۈچالىسا، ئۇنداقتا بۇنى ئايروپلان دەيمىز، ئەگەر ئۈچالىمسا ئېشەك ھارۋىسى دەيمىز» دەپ قوياتتى.

ئۇچماققا قانات يوق، لېكىن ئۇچقايمەن!

جالالدىن رۇمى —

بۇگۈن ئابدۇللا قادر شاگىرتلىرى بىلەن «تۇرپان 1 - نومۇرلۇق» ئايروپىلاننى سىناق قىلىپ ئۇچۇرۇش ئۆ- چۈن ھارۋىنىڭ كەينىگە چىتىپ ئېلىپ ماڭدى. ئايروپىلاننى مەھىللە ئىچىدە ئۇچۇرۇش مۇمكىن بولمىغاجقا، بۇنىڭ ئۆ- چۈن چوقۇم ئايرودروم بولمىغاندىمۇ، شۇنىڭغا سەل ئوخشاشاپ كېتىدىغان تۈزلەڭ سايىنى تېپىش كېرەك ئىدى. ئايروپىلانغا «يول باشلاپ» كېتىۋاتقان ھارۋىنى قادر ھاجىم ھېيدىگەن بولۇپ، ھارۋىدا ئابدۇللا قادر ۋە ئۇنىڭ بىر قانچە شاگىرە- لمىرى، دوستلىرى بىلە ئىدى. ھارۋا بەشكوچا، باغرى يو- لى، مۇنار يوللىرىدىن ئۆتكەندە ھارۋىنىڭ كەينىگە بىر مۇنچە كىشىلەر، بالسالار ئەگەشتى. شۇ ئارىدا ئابدۇللا قادرنى ئىزچىل قوللاپ كېلىۋاتقان دوستلىرىدىن مۇھەممەت ۋە ئاب- لمىتلار ئۆزلىرىنىڭ «130» تىپلىق ماشىنىسىنى ھېيدىپ كېلىپ، ئەگىشىپ كېلىۋاتقان كىشىلەرنى ماشىنىغا سېلىپ ماڭدى. ئايروپىلان ۋە ماشىنلار شەھر ئىچىنى كېسىپ ئۆتۈپ، يار يېزىلىق ھۆكمەتنىڭ ئالدىرىكى يول بىلەن غەربىي جەنۇبقا قاراپ ئىلگىرىلىدى. بۇ يەردە سەئىد دېھقان دەپ ئاتىلىدىغان بىر كونا ئايرودروم بار بولۇپ، بۇ يەردە ئايرودروم دەپ ئاتالغىنى ئەمەلىيەتتە كونا زامانلاردىن قالغان بىر تاشلاندۇق تۈزلەڭ ساي ئىدى، تاسادىپىي ھادىسىگە ئۇچرىغان ئايروپىلانلارنىڭ قونۇش ئۆھتىماللىقىنى ھېسابقا

ئالىغاندا بۇ يەركە ئايروپلانمۇ قونمايتتى. پەقەت بۇرۇنقى ۋاقتىلاردىن قالغان بىر كونا ساقچى قاراۋۇلخانىسىنىڭ ئىزبلا بۇ يەرنىڭ ئىلىگىرىكى يىللاردا ئانچە - مۇنچە ئىشلىتى. گەنلىكىدىن دېرەك بېرىپ تۈراتتى. سايىنىڭ شرق تەرىپىدە يار يېزىسىغا قاراشلىق سەئىد دېھقان كەنتى دېھقانلىرىنىڭ چەكسىز كەتكەن ئېتىزلىقلرى، جەنۇب تەرىپىدە يارغول سۇ ئامېرىنىڭ ئېقىن سۇ ئېرىقى، ئايىدىڭكۆل يېزىسىنىڭ يەرلىرى، قاتار - قاتار كەتكەن كارىزلار، شەرقىي جەنۇب تەرىپىدە دېڭىز يۈزىدىن 154 مېتىر تۇۋەن، ئىچكى قۇرۇق - ملۇقتىكى دۇنياغا مەشھۇر تۈزلۈق كۆل ئايىدىڭكۆل بار ئىدى. غەربتە يېپەك لېنтиدەك ياللىراپ تۈرگان تۈرپان - توفسۇن تاشىولى، غەربىي شىمالدا ئىدىقۇت تېغى بەلبېغىنىڭ غەربىي قىسىمى بولغان تۈزلۈق تاغ يىلان كەبى سوزۇلۇپ ياتاتتى. ئابدۇللا ۋە ئۇنىڭ ياردەمچىلىرى تۈرپان شەھەر-لىك 1 - ئوتتۇرا مەكتەپنىڭ مۇئاۋىن مۇدرى ئەركىن غوجابدۇللا، تۈرپان شەھەرلىك 5 - ئوتتۇرا مەكتەپنىڭ ئوقۇتقۇچىسى ئۆمر قۇرغان ۋە ئىلىمخۇمار ياش ئابدۇراخمان لار نەچچە كۈنلەردىن بۇيان بۈيلۈقنىڭ ئاراتاغ بېشى، باغىر-نىڭ شەرقىدىكى قوللاڭ، ئىدىقۇت تېغى باغرىدىكى سىرلىق بۇلاق ئاچىلى، تاغ ئۆستىدىكى ئىلىك، قۇرۇققا سېبىي قاتارلىق جايىلارنى بىرمۇ - بىر كۆزدىن كۆچۈرۈپ، يەر باشقۇرۇش، هاۋا رايى، سۇ رايى پەن - تېخنىكا تارماقلاردا. دىن ئەھۋال ئىگىلدەپ ۋە تەكشۈرۈپ تەتقىق قىلىپ، ئەڭ ئاخىرىدا مۇشۇ سەئىد دېھقان سېبىينى ئايروپلان كۆزىتىش، ئۇچۇرۇشتىكى سىناق مەيدانى قىلىپ بېكىتىكەندى. ئايروپلان ۋە مەددەت بەرگۈچىلەر توبى سەئىد دېھقانغا

سائەت ئۇنلار بىلەن يېتىپ كەلدى. ئابدۇللا ۋە ئۇنىڭ يار- دەمچىلىرى بىر قانچە كۈندىن بۇيىان يەر شارائىتىنى ياخشى كۆزەتكەنلىكىگە قارىماي، ئۇچۇش رايونىنى يەنە بىر قېتىم كۆزدىن كۆچۈرگەندىن كېيىن مەلۇم دائىرە بەلگىلەپ، كۆرگۈچىلەرنى بۇ دائىرىنىڭ سىرتىغا چىقىرىۋەتتى. ئايرو- پلانىنىڭ ھەر بىر قۇرۇلمىسىنى ئەڭ ئاخىرقى قېتىم قايتا تەكشۈرۈپ، ئىشەنج باغلىغاندىن كېيىن ئۇچۇشقا تەيىمارلاندى.

ھەممە يەننىڭ كۆزى ئابدۇللا قادردا، لاقىن كەبى مەغرۇر قەد كېرىپ تۇرغان ئايروپلاندا بولۇپ، بۇ يەردىكى ئالامان تەقىزلىق، ھاياجان، ئىپتىخار تۈيگۈللىرى بىلەن ئايروپلانىنىڭ قوزغىلىشىنى كۆتمەكتە ئىدى. ئۇلار ئايروپ- لان ئىجاد قىلىنىپ، 90 يىلدىن كېيىن ئۆزلىرى ياسىغان ئايروپلانىنىڭ كۆككە كۆتۈرۈلۈشكە ئىنتىزار بولماقتا ئىدى.

مانا ئايروپلان ئاستا ئايلىنىپ ئۇچۇش لىنىيىسىگە كىردى، بۇ چاغدا ئابدۇللا قادر كۆپچىلىكە قاراپ:

— ھەممىڭلار بىلىسىلەر، مەن تۈنجى قېتىم ئۇچۇش ئالدىدا تۇرۇۋاتىمن، بەلكىم بۇ ئۇچۇشوم مۇۋەپەقىيەتلەك بولۇشىمۇ، مەغلۇبىيەتلەك بولۇشىمۇ مۇمكىن. لېكىن، خا- تىرىجىم بولۇڭلار، مەن بۇ قېتىمىقى ئۇچۇشقا ئىنتايىن ئۇ- زۇن ۋە پۇختا تەيىمارلىق قىلىدىم، شۇڭا، مۇۋەپەقىيەت قازىنا لىدىغانلىقىمغا ئىشەندىم كامىل.

ئۇ شۇنداق دەپ ماتورنى ئوت ئالدۇردى. شۇ مىنۇتلاردا توب ئىچىدە تۇرغان قادر ھاجىم «ئوغلۇم» دېگىنچە يۈگۈ- رۇپ چىقىپ كەلدى ۋە ئابدۇللانى باغرىغا بىسىپ باش - كۆزىنى سىلاپ تۇرۇپ:

— ئوغلۇم، سەن مېنىڭ بىر تاللا بالام ئىدىڭ، كۆز

نۇرۇم ئىدىڭ! ئىسلى بۇنداق خەتلەرك ئىشقا تەۋەككۈل قىلىمىسالىڭ بولاتتى. ئەمما، ئۇلغۇ ئاللا مۇشۇنداق كويىنى قەلبىڭىگە سالغانىكەن، بىز بەندىلەرنىڭ بويىسۇنماقتىن ئۆزگە ئامالىمىز يوق! مانا نەچچە ئون يىل تىرىشىپ ئايروپىلانىمۇ ياساپ پۇتتۇردىڭ، ئەمدى ئۇچۇش ئالدىدا تۇرۇۋاتىسىن. ساڭا ئاقىيول تىلەيمەن! ھەممىنى بىلگۈچى شاپاھەتلەك ئاللا مۇشكۇلۇڭنى ئاسان قىلغاي، سېنى ئۆز پاناهىدا ساقلىغاي، ئامىن! — دېگىنچە كۆزلىرىدىن مونچاق - مونچاق ياشلارنى تۆكۈپ، دۇئاغا قول كۆتۈردى. ئابدۇللا قادرمۇ ئۆزىنى تۆتۈۋالماي، كۆزلىرىدىن تۆختاۋىسىز تۆكۈلۈۋاتقان ياشلە. رىنى سۈرتىكىنچە: «ئاتا خاتىر جەم بول، مەن چوقۇم سالا- مەت قايتىپ چۈشىمەن» دېدى. ئامىن، ئامىن... ئەتراپتا تۇرغان پۇتكۈل ئاۋام قادر ھاجىمغا ئەگىشىپ، دۇئاغا قول كۆتۈردى. بۇ ھەيۋەتلەك سادا ئۇزاق يىللاردىن بۇيان سۈكۈت ۋە ئۇيىقۇ ئىچىدە يانقان تاشلىق سايىنى لەرزىگە كەلتۈردى. مانا بۇ ساداغا خەلقنىڭ ئابدۇللا قادرغا بولغان ئەڭ سەممىمى تىلىكى، ئىشىنچ - ئارزۇسى مۇجەسسىمەنگەندى. ئابدۇللا قادرنىڭ قەلبى كىچىكىدىن ئاڭلاپ چوڭ بولغان بۇ ھەيۋەت- لەك، سىرلىق سادادىن بىردىنلە ئىشىنچ، خاتىر جەملەتكە تولۇپ، بىر خىل مۇقدىدەس تۈيغۇ ئىچىدە ماتورنى ئوت ئالدىردى... .

بۇ قېتىملىق سىناق ئابدۇللا قادر ئۇچۇن ئىنتايىن مۇھىم ئىدى. ھاۋا بوشلۇقىدا ئېلىپ بېرىلىدىغان بۇ سىناقتا مەغلۇپ بولسىلا باشقا تاللاش يولىمۇ يوق ئىدى، ئۇ مۇقەر- رەر حالدا ئۆز ھاياتنىڭ قاتلى بولۇپ قالاتتى. لېكىن، ئۆزىنىڭ ھایات - ما ماتىغا مۇناسىۋەتلەك بولغان، جانغا تاقىد-

لىدىغان ھەر قانداق پا جىئەنىڭ يۈز بېرىشى كۆزگە كۆرۈنۈپلا تۇرىدىغان بۇنداق تەۋە ككۈلچى سىناقلارغا كۆنۈپ كەتكەن ئابدۇللا قادرنىڭ ھازىر ئوبىلادىغىنى ئۆلۈم ئەمەس بەلكى، چەكسىز مۇھەببەت، تەگسىز ئىشق ئىدى. ئۇ مەيلى شۇنداق قىسىمەتكە دۇچار بولغان تەقدىردىمۇ، بەقەت ئۇچالىسلا، ئۆزىنىڭ روھىنى ئىسپاتلىيالىسىلا، ئارمانسىز كېتىشكە ئاللىقاچان تەبىارلىنىپ قويغانىدى. ئەلوەتتە مۇشۇنداق قىمە مەتلەك روھ، سۇناس ئىرادە ھەر قانداق ئادەمنى ئۇچۇرۇۋ-شى مۇمكىن، ھەر قانداق مۆجبىزىنى يارىتىشى مۇمكىن! ماٗتور ئوت ئېلىپ، چاقىپلەك ئايلىنىپ، ئايروپىلان ئورنىدىن قوزغالدى ۋە يۈگەندىن ئاييرىلغان توسوُن ئاتىدەك تېز سۈرئەتتە ئىلگىرىلىپ، ئاستا ھاوا بوشلۇقىغا كۆتۈرۈل-دە. كۆزنى يۈمۈپ - ئاچقۇچە بولغان ئارىلىقتا ئون نەچە مېتىر ئېگىزلىككە كۆتۈرۈلۈپ، 60 كىلومېتىر تېزلىك بىلەن ئۇچۇشقا باشلىدى. پەستە تۇرغان كىشىلەر ھاياجانلاد-خانلىقىدىن بۆكلەرنى ئاسماңغا ئېتىشىپ، ئىسسىق ياشلى-رىنى سۈرتىكىنچە ھەدەپ ئاسمانىدا ئۇچۇۋاتقان ئابدۇللاقا قول پۇلاڭلىتىشقا باشلىدى. ئۇلار كۆزلىرىگە، بۇ رېتاللىققا زادىلا ئىشىنەلمەي قېلىۋاتقى، بىر - بىرىنى تەبرىكلى-شىپ، «بىزنىڭ ئابدۇللا ئۇچتى، راستىتىلا ئۇچتى» دېيى-شەتتى. شۇنداق قىلىپ، ئىدىقىوت دىيارىدا بىر مۆجىزە يارىتىلدى.

لېكىن، پەستە تۇرغان كىشىلەرنىڭ خۇشاللىقى ئۆزۈن-غا بارمىدى. بىر قانچە منۇت ئۇچقان ئايروپىلان قونماقچى بولۇپ، تۆۋەنلىدىيۇ، تۈيۈقىسىز لا كونتروللۇقىنى يوقىنىپ، ئوق تەككەن كەپتەر دەك يەرگە قاراپ چۈشۈشكە باشلىدى.

كىشىلەرنىڭ خوشاللىقى يۈزلىرىدە قېتىپ قالدى. ئۇلار «ۋاي خۇدايم» دېيىشىپ ياقىلىرىنى تۇتۇپ بولغۇچە، ئايروپىلان يەرگە ئۇرۇلۇپ، ئاستى قىسىمى پاچاچاق - پاچاچاق بولۇپ كەتتى. قادر ھاجىم باشقۇلىقىدىكى كىشىلەر توپى قىيا - چىيا قىلىشىقىنچە ئايروپىلان چۈشۈپ كەتكەن جايغا قاراپ يۈگۈردى. ھەممىنىڭ قەلبىدە قاتىق ئەنسىزلىك، ئۆكۈ - نۇش دەريا بولۇپ ئاقماقتا ئىدى. لېكىن، ئۇلار جېنىنىڭ بارىچە يۈگۈرۈپ يېتىپ كەلگىنىدە ئالدىدا باشقىچە مەنزىرە تۇراتتى: ئايروپىلاننىڭ پاچاقلۇنىپ كەتكەن سۇنۇقلۇرى ۋە تۇپا - چالىخا باسقان ئورەكتىنچىدە ئابدۇللا قادر چىرايدا چەكسىز ھاياجان ۋە نەسۋىرلىگۈسىز خۇشلۇق جىلۋىلەنگەن حالدا تۇراتتى. ئۇ ئايروپىلاننىڭ ئۇچقاڭلىقىدىن، ئۆزىنىڭ دەسلەپكى سىنلىقىنىڭ مۇۋەپىه قىيەتلەك بولغانلىقىدىن ئالىم - چە خۇشلۇققا چۆمۈپ، ئايروپىلاننى تېخىمۇ ياخشى ئۇچۇرا - لايدىغانلىقىغا ئىشەنچىسى تولۇپ، ھاياتىغا تاقالغان خەۋپ - خەترىنى، يارىلىنىپ، پۇتون بەدىنى ئاغرىۋاتقانلىقىنى ئۇنى تۇپ قالغانىدى. بەختكە يارىشا ئابدۇللا قادر ئانچە ئېغىر زەخىملەنمىگەن بولۇپ، قادر ھاجىم باشلىق كىشىلەر ئىس - سىق ياشلىرىنى تۆككىنچە ئۇنى چىڭ قۇچاقلۇپلىشتى. بەزى كىشىلەر بەلكىم «مۇشۇنىمۇ ئۇچتى دېگىلى بولا - مەدۇ» دېيىشى مۇمكىن. ئەلۋەتتە، كەسپىي خادىملارغان نىس - بەتهن بۇنى ئۇچۇش دېگىلى بولمايدۇ، لېكىن ھېچقانداق تېخنىكا، ئۆسکۈنە يوق شارائىتتا، ئۆزى مۇستەقىل ئىپتى - دائىئى قوراللار بىلەن ياسىغان ئايروپىلانغا نىسبەتهن بۇنى مۇقدىرەر حالدا «ئۇچتى» دەپ ئېيتىشقا بولىدۇ، بولۇپمۇ كېيىن مۇتەخەسسلىر «تېخنىكا نۇقتىسىدىن ئېيتقاندا بۇنى.

داق ئايروپلاندا قەتئىي ئۈچۈشقا بولمايدۇ، لېكىن سەن ئۈچۈپسەن، بۇنى ھەقىقىي مۆجىزە دېبىش كېرەك» دەپ ئېيتقىنىدەك، ھېچقانداق ئولچەملەك كۆرسىتىش، نىشان سىستېمىسى، رادار، پاراشوتقا ئوخشاش بىخەتلەلەك تەدبىرى يىلىغان ئەھۋال ئاستىدا ئون مېتىر تۇرماق بىر مېتىر ئېگىزلىكتە ئۈچۈشنىمۇ «ئۈچتى» دېبىشكە بولىدۇ، ھەتتا بۇ ھەقىقىي مەندىكى ئۈچۈش، يەنى روھىنىڭ ئۈچۈشى بولۇپ ھېسابلىنىدۇ. بۇ يەنە بىر قېتىملىق بۆسۈش، كىشىنى تەسىرلەندۈرۈدىغان تەجرىبىنىڭ مۇۋەپپەقىيىتى بولۇپ، ئۇ ئۇن مېتىر ئېگىزلىكتە ئۈچقان ئىكەن كېيىن چوقۇم 100 مېتىرمۇ، 1000 مېتىرمۇ بولىدۇ. ئابدۇللا قادر مۇشۇ ئىش ئۈچۈن نەچچە مىڭلىغان كېچىنى ئۈيقۇسىز ئۆتكۈزدى، مۇشۇ ئىش ئۈچۈن ئادەتتىكى ئادەملەر بىرداشلىق بېرەلمىدى. خان ھايات - ماماتلىق سىناقلارغا بىرداشلىق بەردى، مۇشۇ ئىش ئۈچۈن تالاي ۋاقتىنى، ھېسىسىياتنى، مېھنەتتىنى سەرپ قىلدى. ئۇ نۇرغۇن قېتىملىق تاپا - تىنلىرگە، خور-لۇق، بېسىملارغا ئۇن - تىنسىز قارشى تۇرۇپ، ئۆزىنىڭ ئەمەلىي ھەرىكتى ئارقىلىق ئىرادىسىنى، روھىنى ئىسپات-لىدى. ئۇ يازنىڭ تومۇز ئىسىسىقلىرىدا، قىشنىڭ قەھرىتىان سوغۇقلىرىدا، ھەرە، پالتا، ئىكەك قاتارلىق ئىپقىدىائى سايىمانلار بىلەن تۆمۈر، ئالىيۇمن، ياغاج قاتارلىق ماتېرىيالا-لارنى ئېگىپ، كېسىپ، تۆزلەپ، ئۇلاپ، ئويۇپ، ئاخىر 12 ئات كۈچىگە ئىگە، ئىككى چاقپەلەكلىك، ئۆزۈنلۈقى 5. 11 مېتىر كېلىدىغان، چاقپەلەكى مىنۇتىغا 4000 قېتىم ئايلىنىدەغان، ئۇن مېتىر ئېگىزلىك، يۈز نەچچە مېتىر يىراقلىققا ئۈچالايدىغان ئايروپلاننى ياساپ چىقتى. . .

ئابدۇللا قادر ئايروپلان تەتقىقاتىغا قايتا كىرىشىپ —
تۇ!

— هەقىقەتنەن قەيسەر ئىرادىلىك، ئۆلۈمىدىنمۇ قورقماي-
دىغان ئوغلان ئىكەن!

— هەي... يالتىيىپ قالسىمۇ بويتىكەن! ئۆتكەن
قېتىم ھېلىمۇ ساق قاپتۇ، ئەمما بىرەر چاتاق چىقسا قانداق
قىلىدۇ؟ يَا بۇنى ھۆكۈمت ئورۇنلاشتۇرغان ئىش بولمىسا...
— ئىشەك چېغىدا پۇتى بىر قېتىم كۆزۈككە كىرىپ
كەتسە، ئۇ يەردىن قايتا ماڭمايدۇ؟
— تازىمۇ ئەخەمەق بالىكەن ئەمەسمۇ، تۆمۈرنىڭ ئۇچقىد-
نى نەدە بار؟ ئا كۈنى ئۇچتى دەيدۇ، ئۇنى كىم كۆرۈپتۇ؟
...

مانا بۇ بەشكۈچا، مۇنار يولى ۋە پۇتون نۇرپان رايوندا
ئابدۇللا قادر ھەققىدە بولۇنۇۋاتقان گەپ - سۆزلەر ئىدى.
بۇ خىل گەپ - سۆزلەر ئابدۇللا قادرنىڭ ئىرادىسىنى بۇ-
شاشتۇرۇش تۈگۈل تېخىمۇ چىڭىتىۋەتتى. «نىمىلا بولمە-
سۇن خەق مائىا، ئايروپلانغا كۆڭۈل بۆلىدىكەن، بۇ ئىشنى
چوقۇم كىشىلەرنى قايل قىلغۇدەك دەرىجىدە ئاخىرلاشتۇر-
مىسام بولمايدۇ. ئىشقىلىپ ئايروپلاننى ئۇچۇرۇش مەقسىد-
تىكىگە يەتتىم، گەرچە چۈشۈش مۇۋەپپەقىيەتلىك بولىغان
بولسىمۇ، قوزغىلىش، ئۇچۇش غەلبىلىك بولدى. دېمەك
يەنە ئازراقلა كۈچىسىم، ماتورنى ئالماشتۇرۇپ، تېخنىكىنى
يەنە بىر ئاز يېڭىلىسام، چوقۇم مۇۋەپپەقىيەتلىك ئۇچالايم-
ەن، كىشىلەرنىڭ مۇته خەسسلىرنىڭ مۇئەيىەنلەشتۇ-
رۇشىگە ئېرىشەلەيمەن».

ئابدۇللا قادر مۇشۇنداق نىيەتكە كېلىپ تۇرغاندا ئۇنىڭ

شاگىر تلىرى، دوستلىرىمۇ ئىككىلىنىپ ئۇنىڭغا نەسەھەت قىلىشقا باشلىدى:

— ئۇستام، نەچچە يىللېق ئەجريمىز بىكار كەتمىگەن، ياسخان ئايروپلانمىز ئۇچقان بولسىمۇ، بۇ بەك خەتلەركى ئىش ئىكەن، — دېدى بىر شاگىرىنى ئۇنىڭغا، - ھېلىقى كۈنى بىز ئۆزلەدىن بەكمۇ ئەنسىرىدۇق، بىرەر خەتلەرك ئەھۋال چىقسا قانداق قىلىمىز؟ شۇڭا تەتقىقاتمىزنى مۇشۇ يەردە توختاتقان بولساق... .

ئابدۇللا قادىرنى ئىزچىل قوللاپ كېلىۋاتقان ئابدۇللا ئىمىنەمۇ سۆز قىلىپ:

— سىز ناھايىتى چوڭ ئىشقا توتۇش قىلغان، ھەممە يە لەن ئىزچىل قوللاپ كەلگەن ئىدۇق. چۈنكى، بۇ ئېلىمىز- گە، مىللەتىمىزگە، خەلقىمىزگە شەرەپ كەلتۈرىدىغان چوڭ ئىش ئىدى. بۇنداق ئىشنى سىزگە ئوخشاش قورقماس يۇ- رەك، قەتىي ئىرادىلىك، باتۇر ئازىمەتلا قىلالاتىي ھەم قىلدى. سىز نېمىلا بولمىسۇن مۇۋەپەقىيەت قازاندىڭز. ئەمدى بولدى قىلىسىڭىز بولىدىغاندەك تۈرىدۇ، چۈنكى بۇ ئىش بەك خەتلەرك ئىكەن، بۇ قېتىم سىز چۈشۈپ كەتكەن بولسىڭىزمۇ، ئېغىر يارىلاناپسىز، لېكىن ئاتا - ئانىڭز، ئائىلىكىزدىكىلەر بەك قورقۇپ كېتىپتۇ. ھېچبولمىسا، نا- رەسىدە ئۆچ بالىڭىزنى ئويلىممىسىڭىز بولمايدۇ - دە! ئۇنىڭ ئۇستىگە ئايروپلاننى يەنە ئۆزگەرتىمەن دېسىدەڭىز يەنە 30 - 40 مىڭ يۈەن مەبلەغ سېلىشقا توغرا كېلىدىكەن. بۇ پۇلنى تەبىyarلاشىمۇ بەسى مۇشكۇل ئىش!

ئابدۇللا قادىر بۇ گەپلەرنى ئاخىلاپ بىر ھازا ئولتۇرۇپ قالغاندىن كېيىن دوستى ئابدۇللا ئىمىنغا قاراپ ۋەزمن

هالدا سۆز باشلىدى:

— باشقىلارغۇ مەيلى، سىز ماڭا ئىزچىل مەدەت بېرىپ كېلىۋاتقان ئادەمغۇ! ماڭا ئىقتىسادىي جەھەتتىكى ياردەمغۇ مۇھىم، لېكىن ئەڭ مۇھىمى روھىي جەھەتتىكى قوللاش، سىزمۇ مېنى چۈشەنمسىڭىز باشقىلارنىڭ چۈشىنىشى مۇمكىنмۇ؟ مەن بانكا بىلەن ئالاقىلىشىپ قويىدۇم، 35 مىڭ يۇھن قەرز بېرىدىغان بولدى. مۇشۇ پۇلنى مەبلغ قىلىپ، ئايروپىلاننى ھەممە كىشى قايىل بوللغۇدەك راۋۇرۇس بىر ئۈچۈرمسەن! مۇشۇ تاپتا غۇلىچى تۈگەپ غېرىچى قالغاندا، ئازاراقلما كۈچىسىم زەپەر دەرۋازاسىنىڭ ئىشىكىدىن ئۈچۈپ كىرىدىغانلىقىم مۇقىملىشىپ قالغاندا توختاپ قالسام فانداراق بولىدۇ؟!

ئۇ بىر ئاز ھاياجانلىنىپ توختاپ دېمىنى ئېلىۋالغاندىن كېيىن سۆزىنى داۋاملاشتۇردى:

— يېقىندا بىر ماتېرىيالدا كۆرۈشۈمچە، ئامېرىكا ئالەم ئۈچۈنچىلىرى 60 - 70 - يىللاردا ئاي شارىغا 12 قېتىم چىقىپ، ئۇ يەردىن 382 كىلوگرام تاش ماتېرىيال ۋە تۈپرەق ئېلىپ چۈشۈپ تەتفقىقىپتۇ. ئاي شارى بىلەن يەر شارىنىڭ ئارىلىقى 380 مىڭ كىلومېتىر كېلىدىكەن. ئالەمنى ئېچىپ پايدىلىنىش تەتفقىاتى بىلەن شۈگۈللىنىۋاتقان بۇ ئالىملارنىڭ مۆلچەرىچە، 2017 - يىلىخە ئاي شارى شەھىرىنى قورۇپ چىققىلى بولىدىكەن. بۇ گەرچە كىتابتا ئېيتىلغان سۆز بولسا، ئەمما ئىلىم - پەن، تېخنىكا ئۈچقاندەك تەرەققىي قىلىۋاتقان بۈكۈنكى كۈندە بۇنى چوقۇم ئەمەلگە ئاشۇرغىلى بولىدۇ. ئەمما بىزچۇ، قانداراق قىلىۋاتىمىز؟ ئازاراقدىقىي چىلىققا ئۇ جىرساقا، ئىرادىمىزدىن يېنىۋالىمىز! ئامېرىكى.

لىقلار 90 يىل بۇرۇنلا ئايروپىلان ياساپ ئۈچقان، مانا ھازىر ئۇلار ئاي شارىغا يۈرۈش قىلىۋاتىدۇ. بىز بولساق يەردەمئۇ ئاڭلاپ ماڭالمايىۋاتىمىز. 90 يىل ئۆتكەن بۈگۈنكى كۈندە بىز ھېچبۈلمىسا، ئۇلارغا ئوخشاش ئۆزىمىز ئايروپىلان يَا ساپ، ئۈچۈشنى بولسىمۇ روياپقا چىقىرىپ باقايىلى! ئۇنىڭ بۇ سۆزلىرى ئەتراپتىكىلەرنى بىر تەرەپتىن خە جىل قىلسا، يەندە بىر تەرەپتىن قاتىقق قايلىلىقىنى قوزغىدۇ. ئابدۇللا ئىمدىن دوستىنىڭ قولىنى چىڭ قىسىپ تو- رۇپ:

— بولدى دوستۇم، مەن روھىڭىزدىن يەندە بىر قېتىم تەسىرلەندىم، سىزنى ئاخىرغىچە قوللايمەن، بىزنى ئۇلغۇ ۋەتەنپەرەھەر شائىرىمىز ئابدۇخالق ئۈيغۇرنىڭ روھى يۆلدى. — دېدى وە ئابدۇخالق ئۈيغۇرنىڭ شېئىرىنى دىكلا- ماتسىيە قىلىشقا باشلىدى:

ئوت ھارۋىسى بىلەن ياكى ھاۋا كېمە بىلەن،
يول يۈرۈش يۈرمەك يولىن تاپقانىنىڭى.
چۆل ئارا غىچىڭلىتىپ، يول ئۆستىگە تىنماي سىيىپ،
ئارقىدا قالماق ھارۋىغا كالا فاتقانىنىڭى.

.....

ئىلىم - پەنگە يۈرۈش قىلغان ئۈچار كۆكتە، ئۆزەر سۇدا، مىنىشكە قوتۇر ئېشەك يوق، پىيادە قالغانىمىز باردۇر.

.....

باشقىلار كۆكتە ئۈچۈپ، سۇدا ئۇزۇپ كەتتى ييراق، مەن مىسالى يالاڭ ئاياغ، دەسىسەپ تىكەن ماڭارىمەن. ئابدۇللا قادر بۇ شېئىرىنى ئاڭلاپ، — بۇ شېئىر دائىم ماڭا ئىلھام بېرىدۇ. «تۇرپان 1 - نومۇرلۇق» ئايروپىلاننى چوقۇم ئۈچۈرمسام بولمايدۇ! — دېدى.

ئاز سانلىق مىللەتلەر ياسىغان تۇنچى ئايروپىلان

ئاؤغۇست ئېبىي. تۆت تەرىپى تاغلار بىلەن ئورالغان، يەر شەكلى خۇددى كۆمۈرۈپ قويغان قازانغىلا ئوخشайдى. غان، «ئوت يۇرتى» دەپ ئانالغان تۇرپان دىيارى ئىتايىن ئىسسىپ كەتكەندى. ھاۋا تېمىپراتۇرسى 48 سېلسىيە گرادۇسقا، يەر يۈزىنىڭ تېمىپراتۇرسى 75 سېلسىيە گرا- دۇسقا يېتىدىغان بۇ قەدىمكى زېمىننىڭ بۇ يىلقى ئىسسىقىغا بۇ يەردە ئەزەلدىن ياشاپ كلېۋاتقان كىشىلەرمۇ چىدىيالماي قېلىۋاتاتتى. كۈندۈزنىڭ ئىسسىقى توگۇل، كېچىنىڭ ئىس- سىقىمۇ جاننى ئالغۇدەك قاتىق بولۇۋاتقان بۇ مەزگىلە يۇرتىتىكى قېرى - ياش، ئەر - ئاياللار ئېرىق بويلىرىدىكى سايىۋەن جايلارغا، كارىز تىلمىسىدىكى سالقىن بوش يەرلەر- گە بېرىۋېلىشقاندى. بۇ كۆرۈنۈش شائىر ئابدۇخالق ئۇي- خۇرنىڭ 1922 - يىلى يازغان تۆۋەندىكى شېئىرنىڭ دەل ئۆزى ئىدى:

نېمىدىگەن ئىسىق، نېمىدىگەن دىمىق،
نېمىدىگەن تىنجىق تۇرپان كېچىسى.
بوغۇلدى نەپەس، بۇرۇقتۇم قەپەس،
تەرىلىندر چىپ - چىپ تۇرپان كېچىسى.

سايالار دىن سوقسا ئىسىق شاماللار،
يىغلار بۇشۇكتە تەرلەپ بالىلار.
ئەللىكى ئېتىدۇ، بەزلىپ ئانىلار،
نېمىدىگەن تىنجىق تۇرپان كېچىسى.

تۇرار جىمىرلاپ كۆكتە يۈلتۈزلار،
باغلاردا سولغان گۈللەر - قۇندۇزلار.
يەلپۈگۈچ قولدا، زارلانغان سۆزلەر:
نىمىدىگەن تىنجىق تۇرپان كېچىسى.

جۈجمەلەر گويا تامچىلىغان ياش،
يىغلاۋاتقاندەك يۇرتتا قىرى - ياش.
قاچان چىقاركىن، قۇياش ئېتىپ قاش؟
دەھشت قاراڭخۇ، تۇرپان كېچىسى.

قاچان نۇر چېچىپ ئاثار ئالتۇن تالڭ،
ئاتىمادىكىن دەپ، بولىمغۇن هاڭ - تالڭ.
سۇبھى يورۇدى، يورۇدى بۇ تالڭ،
بەربىر ئۆتەر تۇرپان كېچىسى.
چەكسىز كەتكەن يىپەك لېنىتىدەك ئاسفالىت يولدا تو-
مۇز ئىسىسىق دەستىدىن پەيدا بولغان ئېزىتىقۇ ئالۋۇن كىشى-
لەرنى دەم تارتىپ كېتىۋاتقان ئەجدىھادەك تولغىنىپ تۇرات-
تى. دەل مۇشۇ ئالۋۇنىڭ ئىچىدە ئۇچىسىغا ئاق كوبتا،
كۆك رەڭلىك خوتەن ئەتللىسىدىن چىرايلىق، كەڭ ئېتەكلىك
يوپكا كېيىگەن، ئارابوي، خۇش پىچىم چوکان ئون ياشلار
چامىسىدىكى بىر قىزنى يېتىلەپ، ئاستا چىقىپ كەلدى. بۇ
چوکان ئابدۇللا قادرنىڭ ئايالى ئايىشەمگۈل بولۇپ، ئۇ بىر
قانچە كۈن ئىلگىرى ئازراق ئوزۇقلۇق بىلەنلا چىقىپ كې-
تىپ، ئۆيگە قايتماي، ئايروپىلان ئۇچۇرۇش مەشىقى قىلىد-
ۋانقان يولدىشى ئابدۇللا قادرغا تاماڭ ئېلىپ كېتىۋاتتى.

ئۇ قىزى رىزۋانگۈلنى ئەگەشتۈرۈپ، باغ ئارىلاپ، مۇنار يولىغا چىقىپ، ئۇج چاقلىق كىرا موتسىكلىتىغا ئولتۇرۇپ شەھەرگە كىردى. ئاندىن كوچا ئاپتوبوسى بىلەن يېڭىشەھەر بازىرىغا كەلدى. ئۇ بۇ يەردە يولدىشى مەشغۇلات قىلىۋاتقان سەئىد دېۋقانغا كىرا ماشىنىنىڭ بار - يوقلىۋەتىنى سۈرۈشـ تۇردى. بۇ يەردىكى قاتناش ۋاستىلىرى سەئىد دېۋقان دەپ ئاتلىدىغان سايىلقۇنىڭ يېنىدىن ئۆتۈپ، ئايدىككۆل يېزىسغا قاتنىسىمۇ، ئۇ يەرگە بىۋاستە قاتنايدىغانلار ياكى يول يېرىـ مىنځىچە ئادەم سېلىۋەدىغانلار يوق ئىدى. بەلكىم ئۇ ئۆزـ نىڭ ئابىدۇللا قادرنىڭ ئايالى ئىكەنلىكىنى، يولدىشىنىڭ سايىلقۇتا ئايروپىلان ئۇچۇرۇش سىنىقى ئېلىپ بېرىۋاتقانـدـ قىنى ئېيتقان بولسا، ياخشى نىيەتلەك شوپۇردىن بىرەرسى چىقىپ ئۇنى مەنزىلگە ئاپرېپ قويغانمۇ بولاتتى. بىراق، يولدىشىغا ئوخشاشلا ئۆزىنى كۆرسىتىشنى خالىمايدىغان ئايـ شەمگۈل قەتئىي نىيەتكە كېلىپ پىيادە مېڭىش قارارىغا كەـ دـى. ئۆزى ياخشى كۆرۈپ تۈرمۈش قۇرغان، ئوماق ئۈجـ پەرزەتىنىڭ ئاتىسى، ئۆزىنىڭ تايانچىسى، غەمخورچىسى بولغان، خەلقى ئۇچۇن بەدەل تۆلەۋاتقان يولدىشىغا قانچە قۇربان بەرسە ئەرزىتتى. ئايىشەمگۈل نەچچە كۈندىن بېرى ئىسىق تاماقسىز قالغان يولدىشىغا ئۆز قولى بىلەن ئەـ دـ كەن، ئۇ ياخشى كۆردىغان مەزىلىك پولۇنى ۋاقتىدا ئېغىزـ تەگكۈزۈش ئۇچۇن يول بويلاپ پىيادە يۈرۈپ كەتتى. بۇ يول دېمەككە ئاسان بولغىنى بىلەن تۆت - بەش كىلومېتىرغا يېقىن كېلىدىغان يول ئىدى، ئۇنىڭ ئۇستىگە هاۋا ئىسىق بولۇپ، سەئىددېۋقانغا يېقىنلاشقانچە، پاناهلانغۇدە كەمۇ سايد يوق تاقىر سايىلقۇتا مېڭىشقا توغرا كېلىۋاتاتتى. ئايىشەمگۈل

ئىككى سائەتتىن ئارتۇرراق ماڭغاندىن كېيىن يول ئۇستىدە ئۇچرىغان كىشىلەردىن سورۇشتۇرۇپ، سەئىد دېھقان دەپ ئاتىلىدىغان سايغا يېقىنلاشقانىلىقىنى بىلدى ۋە بىر تۆپلىككە چىقىپ، ئەتراپقا نەزەر سالدى.

جەنۇبىتا چەكسىز كەتكەن ساي، غەرب تەرەپتە يىلان باغرى تولغىنىپ ياتقان ئىدىقۇت تېغىنىڭ غەربىي قىسىمى بولغان تۈزلۈق تاغ، شەرقى شىمالدا چەكسىز كەتكەن بوس-تانالىق. ئايىشەمگۈل ئابدۇللا ۋە ئۇنىڭ ياردەمچىلىرىنىڭ مۇشۇ ساي ئىچىدە ھەرىكەت قىلىۋاتقانلىقىنى مۆلچەرلەپ، تاشلىق ساي تەرەپكە قەددەم تاشلىدى. يەر، ئاسمان، تاشلار ئوت پۇركۈپ تۈرگان تومۇز ئىسسىقتا، ئىنسۇ جىن ۋە ھېچقانداڭ گىياھ بولمۇخان سايلىقتا ئادەمنىڭ قانچىلىك بەرداشلىق بېرەلەيدىغانلىقىنى تەسەۋۋۇر قىلىش تەس ئە-مەس. بۇ يەرە ئايىشەمگۈلگە كۈچ ئاتا قىلىۋاتقىنى مۇھەب-بەدت، يۈلدۈشىغا بولغان سەممىي مۇھەببەت ئىدى. ئۇ تو-مۇز ئاپتايىنىڭ ئوتتەك كۆيىرۇرۇشىگە، ئاچلىق، ئۇسسىزلۇق-قا بەرداشلىق بېرىپ، ھېرىپ قالغىنىغا قارىماي سايلىققا قاراپ مېڭىۋەردى. لېكىن، ئەمدىلا ئون نەچە ياشقا كىر-گەن مەسۇم قىز بۇ مۇشەققەتكە قانداق چىدىسىۇن؟ ئەڭ يامان يېرى سايلىقتىكى ئالۇننىڭ ئېزىقتۇرۇشى بىلەن ئۇلار يول-دىن ئېزىپ قالدى ۋە ماڭا - ماڭا يەنە تۈرپان - توقسۇن تاشىولغا چىقىپ قالدى. بۇ چاغدا بىچارە رىزۋانگۈلگە ئىس-سىق ئۆتۈپ كېتىپ ھەدەپ قىي قىلىشقا باشلىدى. دەل شۇ چاغدا ئېشەك ھارۋا ھەيدەپ شەھەر تەرەپكە كېتىۋاتقان بىر بوزاي ئۇلارنى ھارۋاسىغا سېلىۋالدى:

— ھەدى قىزىم، ئانا - بالا ئىككىلىرى بۇ يەرە نېمە

ئىش قىلىپ يۈرۈيدىلا؟ — دەپ سورىدى بوقاىي مۇلايمىلىق بىلەن.

— ئۆزىلىرى ئاڭلىغان بولغىيەتلىمىكىن، قىزىمنىڭ ئاتىسى ئايروپلان ياساپ، ئۇچۇشنى مەشىق قىلىش ئۇچۇن مۇشۇ سايغا كېلىۋالىلىنى نەچچە كۇنلەر بولدى، ئازاراق ئۇ-زۇق بىلەنلا ئۆيدىن چىقىپ كەتكەن. نەچچە كۈنگىچە قۇرۇق نان غاجىلاپ يۈرسە بولماس. شۇڭا، بۇگۇن ئۇ ياخشى كۆرە-دىغان تاماقدى ئېتىپ، مىڭ بىر مۇشەققەتتە بۇ يەرگە كەل-گەن ئىدۇق، بىراق نىشاندىن ئادىشىپ قىلىپ، دادسىنى تاپالىمىدۇق.

— ئۇنداق بولسا قىزىم، مەن هارۋىنى قايتۇرای، ساي-نىڭ ئىچىنى ئىزدەپ باقايىلى، — دېدى بوقاىي ھۆرمەت ۋە كۆيۈنۈش ھېسسىياتى بىلەن.

— رەھمەت بوقا، مەن باشقا بىر كۇنى كېلەرمەن. قىزىمغا ئىسسىق ئۆتۈپ قالغاندەك تۈرىدۇ، تېزرەك دوخ-تۇرخانىغا ئاپارمىسام بولمىغۇدەك.

— بۇ گېپىڭىزىمۇ توغرا قىزىم، ئۇ كىشى ئەر كىشى بولغاندىن كېيىن قورسىقىنى بىر ئامال قىلىپ تۇرار. بۇ كىچىك قىزىمغا يامان بوبىتۇ، سىزنى تېزرەك دوختۇرخانىغا يەتكۈزۈپ قويىاي، — بوقاىي شۇنداق دېگىنچە ئېشىكىنى دىۋىتتى.

ئايىشەمگۈل يولدىشى ئابدۇللا بىلەن تۇرپان دارىلمۇئىل. لىمەدە بىرگە ئوقۇغان كۆڭۈللۈك چاغلىرىنى، مەكتەپنىڭ دەرخلىك كوچىلىرىدا مۇھىبەتنىڭ تۇنجى لەزىتىگە چۆ-مۇلگەن رومانتىك مەنۇتلىرىنى ئەسلىگىنىچە شەھرگە قان-

داق كىرسپ قالغانلىقىنى تۈيمىيلا قالدى. . .

ئابدۇللا قادر زاپچاسلارنى ئالماشتۇرۇش، قايتا - قايتا سىناق قىلىش ئارقىلىق ئاخىرى «تۇرپان 1 - نومۇرلۇق» كىچك تېلىق ئايروپىلاننى رەسمىي ئۈچۈش ئۆلچىمىگە يەتكۈزدى ۋە نەچچە مىڭلىغان تاماشىبىننىڭ ئالدىدا يەن بىر قېتىم سىناق قىلىپ ئۈچۈپ مۇۋەپەققىيەت قازاندى. بۇ قېتىم ئايروپىلان 70 مېتىر ئېگىزلىكتە، 80 كىلوમېتىر سائەتلەك سۈرئەت بىلەن 15 مىنۇت ئۈچۈپ، بىخەتەر حالدا يەرگە قوندى.

ئابدۇللا قادرنىڭ ئايروپىلان ياساپ ئۈچقانلىقى ئاخبا- رات ۋاسىتىلىرىدە تەشۇق قىلىنغاندىن كېيىن جۇڭگو ئاۋا- ئاتسىيە مۇزىپىي بۇ ئىشتىن خەۋەر تېپىپ، ئابدۇللا قادرغا بىر پارچە خەت ئەۋەتتى. ئۇلار خېتىدە ئابدۇللا قادرنىڭ ئايروپىلانغا يۇقىرى باها بېرىپ: «ئايروپىلان كۆپ خىل تېخنىكىنىڭ، بىر قانچە خىل پەننىڭ يىغىندىسى. بۇ ئايرو- پىلان جۇڭگو تارىخىدا ئاز سانلىق مىللەتلەردىن تۇنجى بولۇپ ئۆزى لايمەلەپ، ئۆزى ياساپ، ئۆزى ئۈچقان ئايروپىلان بولۇپ، بۇ ئۈيغۇر خەلقىنىڭ ئەقلىلىق، ئىستېداتلىق، جاپا- دىن قورقمايدىغان مىللەي روھىنىڭ ئىپادىلىنىشى بولۇپ ھېسابلىنىدۇ. بۇ ناھايىتى زور تارىخىي ئەھمىيەتكە ئىنگە» دەپ يازغانىدى. ئابدۇللا قادر مۇزىپىدىكىلەر بىلەن تېلېفوندا كۆرۈشكەندە، ئۇلار بۇ ئايروپىلاننى جۇڭگو ئاۋائىتسىيە مۇ- زېيىغا قويۇلسا، ئاز سانلىق مىللەتلەرنىڭ تۇنجى ئايروپىلانى سۈپىتىدە مىللەتنىڭ روھىغا ۋە كىللەي قىلىدىغانلىقىنى، ئۇنىڭ ئايروپىلاننى ئۆزلىرىگە سېتىپ بېرىش ئۆيىدىنىڭ

بار - يوقلۇقىنى سورىدى. بىر پۇتون مىللەتكە ۋە كىللەك قىلىدىغان مۇشۇنداق بىر مۆجىزە خاراكتېرىلىك ئىجادىيەتنى ئۇلارغا پۇلغა ساتسام قانداق بولىدۇ؟ ياق، پۇلغا سېتىشقا بولمايدۇ، ئالدىمىزدا شياڭاڭىنىڭ ۋەتنن قويىنغا قايتىپ كېلىشىدەك زور ئىش تۈرۈپتۇ، مەن بۇ ئايروپىلاننى تۇرپاڭدىكى 530 مىڭ ھەر مىللەت خلقىنىڭ، شۇنداقلا پۇتكۈل ئۇيغۇر خلقىنىڭ دولتىمىزنىڭ شياڭاڭىغا بولغان ئىگىلىك هوقوقۇنى ئەسلىگە كەلتۈرۈشىگە سۇنغان سوۋەغىسى سۈپىتىدە ئاۋئىتاسىيە مۇزبىيغا ھەقسىز تەقدىم قىلاي. مۇشۇنداق قارارغا كەگەن ئابدۇللا قادر ئايروپىلاننى قايتا بىر قۇر رېمۇنت قىلىپ، ئايروپىلان گەۋدىسىگە «7 - ئايىنىڭ 1 - كۇنى» دېگەن خەتلەرنى چۈشۈرۈپ پۇتتۇردى. بۇ چاغ 1997 - يىلى 6 - ئايغا ئوللىشىپ قالغاندى.

مىلادىيە 1997 - يىلى 6 - ئايىنىڭ 13 - كۇنى، بۇگۈن بەشكۈچىنىڭ غەربىگە جايلاشقان ئابدۇللا قادرنىڭ هوپىلىسى ئادەم بىلەن لىق تولغانىدى. بۇ كىشىلەر شياڭاڭىنىڭ ۋەتنن قويىنغا قايتىپ كېلىشىگە تەقدىم قىلىنىدىغان ئۇلۇغ سوۋەغات «تۇرپان 1 - نومۇرلۇق» ئايروپىلاننى ئۆزىتىش ئۈچۈن بۇ يەرگە جەم بولغانىدى. چوڭ كىشىلەر ھەۋەس ۋە قايىللىق ئىلکىدە ئايروپىلان ھەققىدە بەس - مۇنازىرە قىلىشسا، بالىـ لار چۈقۈر ھاياجان ۋە قورۇنۇش ئىلکىدە ئايروپىلاننى ئاستا تۇتۇپ باقاتى. شۇ ئارىدا ئابدۇللا قادرنىڭ بىرگە ئوبىنالىپ چوڭ بولغان دوستى، ھازىرقى ئۆزۈمچىلىك يېزىسىنىڭ مۇئاوشىن باشلىقى قاھارجان سۆز قىلىپ مۇنداق دېدى:

— ئابدۇللا قادرنىڭ ئايروپىلان ياسىغانلىقى ناھايىتى ئۇلۇغ ئىش، بۇ يېزىمىزنىڭ ماددى ۋە مەنىۋى مەدەنىيەلىك

قۇرۇلۇشىدىكى زور ئىش بولۇپلا قالماستىن، بەلكى دۆلتىدە مىزدىكى 50 نەچە ئاز سانلىق مىللەتنىڭ، بولۇپمۇ ئۇيغۇر مىللەتىمىزنىڭ ھاياتىدىكى تارىخي نامايدىن، ئۆچمەس مۇ- جىزات. بىز ئايروپىلان ياساش ئۈچۈن ئۆزىنىڭ ھاياتىنى بېغىشلىغان ئەقىل - ئىدراكلىق، جىگەرلىك ئوغلامىمىز ئابدۇللا قادىردىن، ئۇنىڭ ئۆلۈغ روھىدىن پەخىرلىنىمىز. ئۇنى ھۆرمەتلەيمىز، قەدیرلەيمىز. ئەۋلادلىرىمىزنىڭ ئاب- دۇللا قادىرنىڭ قورقىماس، ئېگىلمەس - سۇنماس روھىدىن، يۈكسەك غەيرىتىدىن، ئۆزلۈكىسىز تىرىشىپ ئۆگىنىشتەك خىسلەتىدىن ئىلهاام ئېلىپ، كۇنسىرى يۇقىرى ئۆرلىشىنى ئۆمىد قىلىمىز.

قاھارجاننىڭ سۆزى تۈگىشى بىلەن هوپىلىدىكى چوڭ - كىچىك، قېرى - ياش ھەممە يەلن گۈلدۈرەس ئالقىش ياخىر- تىپ، ئابدۇللا قادىرنى قۇتلوقلىدى. چاۋاڭ بېسىلغاندىن كېيىن ئۆچىسىغا ئاق كۆينىك، كۈل رەڭ ئىشتان، بېشىغا كەشتىلەنگەن دوبىيا كېيگەن ئابدۇللا قادىر سۆز قىلىدى. ئۇنىڭ ئاۋازى گەرچە بوش چىققان بولسىمۇ، ھەممە يەلن دىققىتىنى يىغىپ ئاڭلاۋاتقان بولغاچقا، يەنلا ئۇچۇق ئائىللىدە.

نىپ تۇراتى:

— قېرىنداشلىرىم! ئەڭ ئالدى بىلەن ماڭا مەدەت بەر- گەنلىكىڭلارغا، قوللىغانلىقىڭلارغا چىن يۈرىكىمدىن رەھ- مەت ئېيتىمەن! ھەممە يەننىڭ خەۋىرىدە بولسا كېرەك، مەن كىچىكىمدىن تارتىپ ئايروپىلانغا قىزقااتتىم. يېقىنى 30 11 يىلدىن بۇيان مەن ئىزچىل تەتقىقات ئېلىپ بېرىپ، نەچە قېتىم سىناق قىلىش ئارقىلىق، 70 مىڭ يۈەنگە يېقىن چىقىم قىلىپ، ئاخىرى «تۇرپان 1 - نومۇرلۇق»

ئايروپلاننى ياساپ پۇتتۇرۇپ، مۇۋەپېھقىيەتلەك سىناقتىن ئۆتكۈزدۈم. دۆلەتلەك ئاؤئىاتسىيە مۇزبىي بۇ ئىشتىن خەۋەر تېپىپ، بۇ ئايروپلانغا يۇقىرى باها بەردى، ئاؤئىاتسىيە مۇزبىيىنىڭ باشلىقى ئالايتىمن ماڭا تېلىغۇن بېرىپ، ئايروپىـ لاننى مۇزبىيغا قوپۇش خىياللىنىڭ بارلىقىنى، ئايروپلاننى ئۆزلىرىگە سېتىپ بېرىشكە قوشۇلىدىغان ياكى قوشۇلمайдىـ خانلىقىمنى، ئايروپلانغا فانچە باها قويمىدىغانلىقىمنى سورـدىـ. ئۇلارنىڭ ئېيتقىنىدەك بۇ ئايروپلان ھەقىقەتن ئۇلۇغ مىللەي روھنىنىڭ ئىپادىلىنىشى بولسا، بۇ خىل روھنى قازـ داققىـ پۇل بىلەن ئۆلچىگىلى بولسۇن؟! ئۇلار ئايروپلانـ مىزغا يۇقىرى باها بېرىپ، ئۇنى دۆلەتلەك مۇزبىدا ئۇيغۇرـ لارنىڭ ئېپتىخارى سۈپىتىدە مەڭگۇ ساقلاشنى، دۇنيانىڭ ھەرقايسى جايلىرىدىن كەلگەن ساياھەتچىلەرگە كۆرسىتىشـ نىـ، تونۇشتۇرۇشنى نىيەت قىلىۋاتسا، مەن مۇشۇنداق خـ سىيەتلەك ئىش ئۇچۇن ئىشلىتىلىدىغان ئايروپلاننى پۇلغا ساتسام قانداق بولىدۇ؟! شۇڭا، مەن كۆپ ئويلىنىش ئارقىـ لىق ئۇن نەچچە يىلىق قانـ - تەرىم، نەچچە ئۇن مىڭ يۇھن ئېقتىسادىي بەدىلىم سىڭگەن بۇ ئايروپلاننى دۆلەتكە ھەقسىز تەقدم قىلىشـ، بۇ ئارقىلىق خەلقىمىزنىڭ شەخسىيەتسىز روھىنى يەنە بىر قېتىم نامايان قىلىش قارارىغا كەلدىمـ. مانا بۇگۇن بۇ ئىش ئەمەلگە ئېشىش ئالدىدا تۇرۇۋاتىندۇـ. مەن بۇ يەردە مېنى تەربىيەلەپ ئۆستۈرگەنـ، قوللىغان ۋەتەنگەـ، ئانا تۇپراققاـ، ئاتاـ ئاناـ، ئۇستازلىرىمغاـ، دوستـ يارانـ، شاگىرتلىرىمغاـ يەنە بىر قېتىم ئېھتىرام بىلدۈرىمەنـ. ئابدۇللا قادرنىڭ سۆزى تۈگىشى بىلەن كۆپچىلىك يەنە بىر قېتىم گۈلدۈراس ئالقىش ياغدۇرۇپـ، ئۇنىڭغا ئاپىرىـ

ئوقۇشتى.

ئارقىدىنلا قىزغىن ئۇزىتىش سادالىرى ئىچىدە ئايروپد-
لان ئاستا قوزغالدى. چوڭ يولغا چىققاندا ئايروپىلان يىغىندا-
چاق قىلىپ، ماشىنىغا جايلاشتۇرۇلۇپ، داخىيەن پویىز
ئىستانسىسiga يولغا سېلىنىدى.

ئابدۇللا قادر «ئاۋىئاتىسيه مۇزبىيغا تەقدىم قىلىش» دېگەن سۆزنىڭ كەينىگە نۇرغۇن ئاۋارچىلىكلىرىنىڭ يوشۇ-
رۇنغانلىقىنى ئويلاپمۇ باقىغانىدى. ئەلۋەتتە، ئايروپىلان
ھەقسىز تەقدىم قىلىنىدىغان بولغاچقا، ئايروپىلاننى ئېلىپ
كېتىش ئىشىغا مۇزبىي ئىگە بولسىمۇ بولاتتى. بىراق، ئاب-
دۇللا قادرنىڭ مۇزبىيدىكىلەرگە بۇنداق دېيشىكە غۇرۇرى
 يول قويىمىدى. ھەقسىز بولغانىكەن، باشتىن - ئاخىر خالىس
 بولۇشى كېرەك، دەپ ئويلىغان ئابدۇللا قادر 500 يۈنگە
 ماشىنا كىرا قىلىپ، ئايروپىلاننى داخىيەن ۋوگزالغا ئې-
لىپ چىقتى. لېكىن، ۋوگزىدىكىلەر بۇنداق نەرسىنى تو-
شۇپ باقىغانلىقىنى، بۇنىڭ ئۇچۇن مەخسۇس بىر ۋاگون
 ئاچرىتىش لازىملىقىنى، ۋاگوننى ئۆزلىرىنىڭ تەستىقلەيىال-
 مايدىغانلىقىنى، ئۇنىڭ ئۇستىگە، بۇ ئايروپىلاننى ياغاچ سان-
 دۇققا قاچىلاپ ئوراش لازىملىقىنى ئېيتتى. ئابدۇللا قادر
 داخىيەن ۋوگزالغا، تۇرپان ۋىلايەتلىك مەمۇرىي مەھكىمە-
 گە، ئۇرۇمچى تۆمۈري يول ئىدارىسىگە، ئاپتونوم رايونلۇق
 خەلق ھۆكۈمتى ئىشخانىسىغا نەچچە ئۇن قېتىم بېرىپ
 كەلدى. بىزىدە «ھەقسىز تەقدىم قىلىمەن دەۋاتاسامىۇ نېمە
 تۈكىمگەن ئاۋارچىلىك» دەپ، ئۇز - ئۆزىگە ئاچىقىلاپ
 كېسىلىپ كېتەتتى. ۋاقتى 7 - ئاينىڭ 1 - كۆنگە بارغانچە
 قىستاپ كېلىۋاتتى. ئابدۇللا قادر كەرچە ئايروپىلاننى

ۋاگونغا قاچىلاش ئىجارتىمىسىگە ئېرىشكەن بولسىمۇ، كىرا
ھەققى جەھەتتە قىلچىمۇ ئېتىبارغا ئېرىشەلمىدى. ئابدۇللا
قادىر تۆمۈر يول ئىدارىسىدىكى خادىملىارغا بۇ ئىشنىڭ ئەھ-
مىيىتىنى، ئۆزىنىڭ قىيىنچىلىقىنى قانچە چۈشەندۈرگەن
بولسىمۇ، لېكىن ئۇلار دۆلەتكە ھەققىز تەقدىم قىلىش بى-
لەن كىرا ھەققىنىڭ ئايىرم - ئايىرم ئىككى ئىش ئىكەنلىككى-
نى، كىرا ھەققى تۆلەنمىسە، ھېچقاڭداق نەرسىنى يۆتكەشكە
بولمايدىغانلىقىنى ئېيتىپ تۈرۈۋالدى. دەل مۇشۇ ئايروپىلان
ئۈچۈن پۇتكۈل ئىقتىسادىنى سەرپ قىلىپ، قاسىسەنم بولۇپ
كەتكەن، بويىنىخېچە قەرزىگە بوغۇلغان ئابدۇللا قادىردا نەدىمۇ
كىرا ھەققىگە تۆلىگۈدەك ئون نەچچە مىڭ يۈەن پۇل بول-
سۇن؟ ئابدۇللا قادىرنىڭ بېشى قېتىپ تۈرگاندا بەختكە ياردى-
شا بۇ ئىشتىن خەۋەر تاپقان تۈرپان ۋىلايتىنىڭ ۋالىسى
مۇھەممەت رەھبەپ دەرھال مالىيە ئىدارىسىغا تېلېفون بې-
رىپ، بۇ پۇلنى ھەل قىلىپ بېرىشنى ئورۇنلاشتۇردى.
مالىيە ئىدارىسىنىڭ مەسئۇلى ياسىن روزى ئاكا مەرىپەتپەر-
ۋەر، غۇرۇرلىق كىشى بولۇپ، ئۇ بۇ ئىشقا ئەستايىدىل
قاراپ، ئابدۇللا قادىرغا تېزلا 17 مىڭ يۈەن پۇلنى ھەل
قىلىپ بەردى. شۇنداق قىلىپ، «تۈرپان 1 - نومۇرلىق»
ئايروپىلان 6 - ئايىنىڭ 23 - كۈنى بېيجىڭغا قاراپ « يولغا
چىقىتى ». بۇ كۈنى سەھەر دىن باشلاپلا تەرلەپ - پىشىپ
كەتكەن ئابدۇللا قادىر ۋە ئۇنىڭ ياردەمچىلىرىدىن ئۆمەر
قۇربان، ئابلىمەت ئۆستا، ئابدۇراخمانجانلار داخىيەن پويسىز
ئىستانسىسىدا ئۆزىپ كېتىۋاتقان ۋاگونلارغا قاراپ، خۇددى
جانجىگەر قېرىندىشىنى يولغا سېلىپ قويغاندەك قايغۇ ئىچىدە
قول پۇلاڭلىتىپ قالدى.

ئارىدىن بىرقانچە كۈن ئۆتۈپ 7 - ئايىنىڭ 1 - كۈنى بېيجىڭدىن كىشىنى خۇشاللاندۇرىدىغان خۇش خەۋەر كەلدى. 1997-يىلى 7 - ئايىنىڭ 1 - كۈنى تالىك سەھەردە جۇڭگو ئاۋىئاتىسيه مۇزبىي مەملىكتىمىز بويىچە ئاز سانلىق مىللەتە لەر ئىچىدىن چىققان ئىقتىدارلىق پەن - تېخنىكا خادىمى ئابدۇللا قادىر ياسىغان «تۇرپان 1 - نومۇرلۇق» ئايروپىلاننى شياڭكارىنىڭ ۋەتهن قويىنغا قايتىپ كېلىشىنى تەبرىكلەش سوقۇغىسى سۈپىتىدە خۇشاللىق بىلەن تاپشۇرۇپ ئالدى. دۆلەتلەك ئاۋىئاتىسيه مۇزبىي ئاز سانلىق مىللەتەلەر ئىچىدىن چىققان بۇ بىردىنىسىر ئايروپىلان ياسىغۇچىنى مۇزبىينىڭ ئالا. هىدە مەسلىھەتچىلىكىگە تەكلىپ قىلىدى.

ئۇزاق ئۆتمەي ئابدۇللا قادىر مۇزبىينىڭ تەكلىپنامىسىنى ئۆز ئىچىگە ئالغان حالدا دەسلىپىدە نەچە ئون پارچە، كېيىن نەچە يۈز پارچە تەبرىك، خەت - ئالاقە تاپشۇرۇپ ئالدى. خەتلەرنىڭ مەزمۇنى بىر - بىرىدىن چەوەنلىق، بىر - بىرىدىن مەنىلىك، بىر - بىرىدىن قىزغىن بولۇپ، ئۇلارنىڭ ھەممىسىلا ئابدۇللا قادىرنىڭ روھىغا ئاپىرىن ئۇ. قۇشقا، ئۇنىڭ ئىشلىرىغا مەدەت بىرگەندى. خەتلەرنىڭ بەزىلىرى ھەۋەسکارلاردىن كەلگەن بولسا، بەزىلىرى ئازادلىق ئارمۇيە جەڭچىلىرىدىن، ئۇتتۇرا - باشلانغۇچ مەكتەپ ئوقۇغۇچىلىرىدىن، بەزىلىرى ئاز سانلىق مىللەتەردىن كەلگەندى. ھەتتا ياش قىزلاрدىن كەلگەن، شېرىن - شەربەت سۆزلىر بىلەن تولغان خەتلەرمۇ بار ئىدى. جۇڭگو خەلق ئازادلىق ئارمۇيىسى دېڭىز ئارمۇيە قىسىمى ئۇچۇچىلار ئىنسىتىتۇتىدىكى ۋالىڭ مىڭ مۇنداق يازغانىدى: ئابدۇللا مۇئەللەيم، ياخشىمۇ سىز!

من ئالدى بىلەن سىزنى ۋە سىزنىڭ «تۇرپان ۱ - نومۇرلۇق» ناملىق ئايروپىلانىڭنىڭ مۇۋەپپە قىيەتلىك ھال - دا كۆكتە پەرۋاز قىلغانلىقىنى قىزغىن تەبرىكلەيمەن. سىز - نىڭ ئىلىم - پەنگە بولغان چەكسىز قىزغىنلىقىڭىز ۋە مۇۋەپ - پەققىيتىڭىز دىن من قاتتىق تەسىرلەندىم ۋە ھاياجانلاردىم. من بىر ئايروپىلان ھەۋەسکارى ئېنىقراق ئېيتقاندا بىر ئۇچۇچى. من ئوقۇتقۇچىمنىڭ يېتەكچىلىكىدە تەخمىنەن 100 سائەتكە يېقىن ئۇچتۇم. ھەر قانداق ئادەم قەتئىي ئىرادە بىلەن ئۆگەنگەندىلا ۋە ئۆزلۈكىسىز يېڭىلاش، ئۆزگەرتىش ئېلىپ بارغاندىلا، كۆزلىگەن نىشانغا يېتىلەيدىكەن. من بۇنى سىزنىڭ ئەمەلىيەتىڭىز دىن ھېس قىلدىم. من سىز - نىڭ كېيىنچە تۇرپان يېپەك يولى ئاۋىتاسىسيه كۈلۈبى قۇ - رۇش پىلانىڭىزنى قىزغىن قوللايمەن، بۇ بىر ياخشى تۇر - شىنجاڭ گۈزەل زېمىن، من شىنجاڭغا بېرىپ ساياھەت قىلىشنى بەكمۇ ئازار و قىلىمەن، شۇنداقلا سىزنىڭ ئوقۇغۇ - چىڭىز بولۇشنى، ئاۋىتاسىسيه كۈلۈبىنىڭ مېھمىنى بولۇپ، شىنجاڭنى چۈشىنىشنى خالايمەن.

مۇبادا سىز بۇنىڭدىن كېيىنكى ئايروپىلان تەتقىقاتى جەريانىدا نېمە قىيىنچىلىققا ئۇچرىسىڭىز سىز گە چىن يۈرە - كەم بىلەن ياردەم قىلىشقا تەيیارمەن. چۈنكى، من ئاۋىتاسىسيه، ھاوا قاتتىشى نەزەر بىيىسى جەھەتتە نىسبەتەن سىستە - مىلىق تەربىيە ئالغان ۋە ئەمەلىيەتتىن ئۆتكۈزگەن. ئېھىتى - مال سىزنىڭ تەتقىقات خىزمىتىڭىز گە قارىتا ئەھمىيەتلىك تەكلىپلەرنى بېرىلىشىم مۇمكىن. ئەلۋەتتە بۇ جەھەتتە من ھەققىسىز مۇلازىمەت قىلىشنى خالايمەن. گۇاڭچۇدىكى تولۇقسىز ئوتتۇرا مەكتەپ ئوقۇغۇچىسى

لى لىشىئەن ئۆز خېتىدە مۇنداق دەپ يازىدۇ:

ئابدۇللا مۇئەللىم ياخشىمۇ سىز! مەن بىر تولۇقسىز ئوتتۇرا مەكتەپ ئوقۇغۇچىسى، مەنمۇ كىچىكىمدىن باشلاپلا ئايروپىلانغا قىزىقاتتىم. سىزگە ئوخشاش ئايروپىلان ياساشرىنى، ئۆزۈم ھەيدەپ ھاۋا بوشلۇقدا ئۇچۇشنى ئارزو قىلاتتىم. مەندە قەتئى ئىرادە بولسىمۇ، بۇ جەھەتتە ھېچقانداق بىلىميم يوق. بىر كۈنى چۈشلۈكى تېلېۋىزور كۆرۈپ ئولتۇرۇپ، تېلېۋىزوردىن سىزنىڭ ئايروپىلان ياساپ بوشلۇقتا پەرۋاز قىلغانلىقىڭىزنى كۆرۈپ قاتىققى هایا جانلاندىم ۋە خۇ-شال بولدۇم. تەسىرىلىنىپ دەرھال قولۇمغا قەلەم ئالدىم.

ئابدۇللا مۇئەللىم ئارىمىز شۇنچە يىراق بولسىمۇ، مېنى ئوقۇغۇچىلىققا قوبۇل قىلىسىڭىز، ماڭا يېتە كېچىلىك قىلسىدۇ.

مېنى ماتېرىيال بىلەن تەمىنلىپ بەرسىڭىز مەنمۇ كىچىك تىپتىكى ئايروپىلانلارنى ياساپ باقسام. سىز شۇنچە يىراقتىكى بىر ئوقۇغۇچىغا ئۇستاز بولۇشنى خالامسىز؟

مەملىكتىمىزدىكى ئاھالىسى ئەڭ كۆپ بولغان، ئۆلکە دەرىجىلىك شەھەر چۈڭچىڭدىن، قېرىنداش تۈجىيا مىللەتتى-

دىن بولغان بىر ياش ئۆز خېتىدە مۇنداق دەپ يازىدۇ:

سىزنىڭ ئۆز قولىڭىز بىلەن 11 يىل ۋاقتى سەربى قىلىپ ياساپ چىققان ئايروپىلانىڭىز بىلەن ئۇچقانلىقىڭىز-

دىن خەۋەر تېپىپ ، بەكمۇ هایا جانلاندىم ۋە تەسىرلەندىم. مەن بىر ئاز سانلىق مىللەتتىن بولغان ياش بولۇش سۈپىتىم بىلەن سىزنى قىزغىن تەبرىكلىيمەن، سىزگە ئاپىرىن ئوقۇي-پەن. بۇ تۆھپە يالغۇز سىزنىڭ، ئۇيغۇر مىللەتتىنىڭ شەرى-پى بولۇپلا قالماستىن بىلكى، مەملىكتىمىزدىكى بارلىق ئاز سانلىق مىللەتلەرنىڭ شان - شەرىپى. بىز سىزدىن

پەخەرلىنىمىز، ئۆگىننىمىز. پۇرسەت بولسا شىنجاڭغا بېر-
رىپ شىنجاڭنى، جۈملەدىن سىزنى زىيارەت قىلىشنى خالا-
مىز. سىزنىڭمۇ يۈرەتىمىزغا كېلىپ مېھمان بولۇپ كېتىشى-
نىزنى چىن يۈرېتىمىزدىن ئازارزو قىلىمىز . . .

ئابدۇللا قادىر بۇ خەتلەرنى تاپشۇرۇپ ئالغىنىدا ئۆزىنى
يېنىكىلەپ قالغاندەك، نەچچە يېلىق ھارددۇقى بىراقلە چىقىپ
كەتكەندەك ھېس قىلدى. قىلىۋاتقان ئىشىغا بولغان ئىشەن-
چىسى تېخىمۇ ئېشىپ، يەنلا ئۆزىنى چۈشىنىدىغان، قول-
لايىغان ئادەملەرنىڭ كۆپلۈكىدىن فاتتىق تەسىرلەندى. ئۆ-
زىنى تەرىبىيەلەپ يېتىشتۈرگەن ئانا زېمىنغا، ياردەم قولىنى
سۇنغان بارلىق ياخشى نىيەتلىك كىشىلەرگە ئۇنسىز رەھمەت
ئېيتىش بىلەن بىرگە، ئۆزىنى مەسخىرە قىلغان، ھاقارەت
قىلغان، تەتقىقاتغا پۇتلىكاشالىڭ بولغان كىشىلەرگىمۇ رەھ-
مەت ئېيتتى. چۈنكى، كېيىنكى خىلدىكى كىشىلەرنىڭ پىت-
نه - پاساتلىرىغا جاۋاب قايتتۇرۇش ئىرادىسى ئابدۇللا قادىر-
نىڭ مۇۋەپىدەقىيەت قازانىشىغا پەلەمپەي بولغان ئەمەسمۇ؟
لېكىن، ئابدۇللا قادىرنىڭ قازانلىق بىلەن مەغرۇرلىنىپ
قالىمىدى. ئابدۇللا قادىرنىڭ خاراكتېرىدە مەغرۇرلىنىپ قا-
لىدىغان، تەكەببۈرلۈق قىلىدىغان، بوشىشىپ قالىدىغان مە-
جىز لەرمۇ ئەسلا يوق ئىدى. ئابدۇللا قادىردا كىشىنى ھەيران
قالدۇرىدىغان، ئىختىyar سىز قايدىل قىلىدىغان شۇنداق بىر
ئالاھىدىلىك بار ئىدىكى، ئۇ ئەزەلدىن بىر ئىشقا بوشىشىپ
قالغان، چۈشكۈنلىشىپ باققان ئەمەس ئىدى. ئۇ مەيلى بې-
شىغا تاغ يېقىلىسىمۇ، ئۆزىنى ئازادە تۇتۇشنى، خۇشال كۆ-
لۇشنى بىلەتتى. ھەر قانداق پىتنە - پاسات، ھاقارەتلەر
ئۇنىڭ روھىنى چۈشۈرەلمىتتى. ئابدۇللا قادىر ئۆيغۇر جەم-

ئىيىتىدىكى كىشىنى ئەڭ خاراب قىلىدىغان قۇرۇق سۆز، يوقلاڭ بەتنام، چاكتىنا غېيۋەتلەرنىڭ ھۇجۇمىغا ئەڭ كۆپ ئۇچرىغان بولسىمۇ، لېكىن ئۇ بۇ ھۇجۇملارنى ئەمەلىي ھە. رىكتىنى، نەتىجىسى، ئىرادىسى بىلەن مۇۋەپپە قىيەتلەك حالدا مەغلۇپ قىلىدى. ئۇ نەچە ئۇن مىڭ يۈەن قىرزا، ئېغىز خىزمەت، تەتقىقات بېسىمى، كەينى - كەينىدىن بولۇۋاتقان ئوڭۇشىزلىق ئىچىدىمۇ شۇنچىلىك خاتىر جەم، ئۇمىدۇار، ئەستايىدىل حالدا ئۇز ئىشىنى داۋاملاشتۇردىكى، كىشىلەر ئۇنىڭغا قايمىل بولماي تۇرالىدى. هەر فانداق كىشىگە ناھايىتى كۈلۈمىسىرەپ تۇرغانلىقىنى، ھەر ئەندىم ئۇنىڭ قىزغىن، ئوجۇق - يورۇق مۇئامىلە قىلىۋانقا ناھايىتى كۆرەتتى. ئۇ ھازىرغا قەدەر مۇشۇ خىل مىجەز بىلەن تىنىم تاپىمای ئىشلەپ، ئادىدى - ساددا ئەمما ئەركىسىن - ئازار، ئوجۇق - يورۇق ياشاپ، تەتقىقاتنى داۋاملاشتۇرۇۋەردى. تاشقى مۇھىتىنىڭ بېسىمىغا ئۇچرىمىيدىغان، ناھايىتى ئاز سانلىق ئادەملەر دىلا بولىدىغان، خۇددى تاشقا ئۇخشاش مەز- مۇت، بەردهم، سوغۇق قان بۇ خىل خاراكتېر ئابدۇللا قادىرنىڭ مۇۋەپپە قىيەت قازىنىشىدىكى ئەڭ مۇھىم ئەڭگۈش. تەر ئىدى.

1999 - يىلى 7 - ئايدا، ئابدۇللا دۆلەتلەك ئاۋىئاتسىيە مۇزبىيىنىڭ تەكلىپى بىلەن بېيىجىڭغا بېرىپ، بۇ يەرده مۇ- زېغا قويۇلغان شەخسلەر ياسىغان بىردىنبىر ئايروپىلاننى، ئاز سانلىق مىللەتلەر تۈنجى ياسىغان ئايروپىلاننى، يەنى ئۆزبىننىڭ ئايروپىلاننى ئېكسكۈرسىيە قىلىدى. مۇزبىيىكىلەر ئۇنىڭغا، ئېكسكۈرسىيىچىلەرنىڭ بۇ ئايروپىلاننى بىر ئۇي- خۇرنىڭ ياسىغانلىقىنى بىلگىنinde ھەيران قالغانلىقىنى، ئۇ-

نىڭ نامىنىڭ تارىخ بېتىگە پۇتولىدىغانلىقىنى ئېيتتى. ئابدۇللا قادىر مۇشۇنداق ئەھۋالدا يەنئىمۇ تىرىشچانلىق كۆرسىتىپ، خەلقنىڭ ئۆزىنى ئۈلۈغلىغانلىقىغا، ھۆرمەتلە- گەنلىكىگە ئەمەلىي ھەرىكتى بىلەن جاۋاب قايتۇرۇش ئىرا- دىسىگە كەلدى. ئۇ بۇ جەھەتتە قاتىققى ئويلىنىپ، شىنجاڭ- نىڭ جۇملىدىن تۇرپاننىڭ ئەمەلىيىتىگە ماس كېلىدىغان، ھەم يېزا ئىگلىكىگە، ھەم ساياھەتچىلىككە ئىشلەتكىلى بۇ- لىدىغان، ئىلگىرى ياساپ مەلۇم باسقۇچقا ئاپىرىپ قويمان «تۇرپان 2 - نومۇرلۇق» ئايروپلاننى ياساش، ھەممە كىشى قايدىل بولغۇدەك تولۇق مۇۋەپپەقىيەتلىك ئۆچۈش قارارغا- كەلدى.

بېسىمىدىن تاۋلانغان ئىرادە

ئەلۋەتتە، ئايروپىلاننى مۇزىيغا قويۇپ قويۇش بىلەنلا ئىش پۇتمەيتتى. ئابدۇللا قادىر ئۆزىمۇ «بىر قېتىملق مۇۋەپەقىيەت مەڭگۈلۈك مۇۋەپەقىيەتتىن دېرىك بەرمىدۇ. قانچىلىك بەدەل، قۇربان بېرىشتىن قەتىئىنەزەر، ھەممە كىشى قايىل بولدىغان، تېخىمۇ يیراققا، يەنمۇ ئېڭىزگە ئۇچالايدىغان ئايروپىلاننى ياساپ چىقالىشىم كېرىڭەك» دەپ ئويلايتتى. شۇ نىيەتكە كەلگەن ئابدۇللا قادىر ئىككىنچى ئايروپىلاننى ياساشقا تۇتۇش قىلدى. ئۇ ئەمدىلا تۆلەپ بولغان 35 مىڭ يۈەن قەرزىنىڭ ئۇستىگە ئۆز مەكتىپى ۋە بانكىدىن، دوستلىرىدىن بولۇپ يەنە 30 مىڭ يۈەن قەرز ئېلىپ ئىشقا كىرىشتى، ئالدى بىلەن نۇرغۇن ئۇقۇشۇش، ئالاقلىشىش ئارقىلىق، 25 مىڭ يۈەنگە بىر دانە ئايروپىلان ماتورى سې-ئىۋالدى. ئەر - ئايال ئىككىسىنىڭ مائاشى ئارانلا 1000 يۈەندىن ئاشىدىغان، مۇشۇ مائاش بىلەن ئالىتە جانلىق بىر ئائىلىنى باقىدىغان ئابدۇللا قادىر ئۇچۇن ئېتىقاندا، بۇ يەن بىر قېتىملق زور ئىقتىسادىي بېسىم ئىدى. ئابدۇللا قادىر چىشىنى تېخىمۇ مەھكەم چىشىلەپ، تاشقى مۇھىتىنىڭ ھەر قانداق تەسىرى بىلەن كارى بولماي، ئۆز ئىشى بىلەن مەش-خۇل بولۇپ كەتتى. ئاپتونوم رايونلۇق پەن - تېخنىكا سارى- يىدىن جۈرئەت ئەپەندىم، ئۇرۇمچى شۇيمىگۇ رايونلۇق خەلق ھۆكۈمىتىنىڭ خىزمەتچىسى، ئۇرۇمچى ئاۋاتاٹاسىيە كۈلۈبىدە ئىناڭ مەسىلىيەتچىسى جىن لياڭ ئەپەندى قاتارلىق كىشىلەر ئابدۇللا قادرنىڭ روھىدىن تەسىرىلىنىپ، ئۇنىڭ ماتېرىيال

سېتىۋېلىش، ئالاقىلىشىش ئىشلىرىغا يېقىندىن ياردەم بەر-دى. جۇئەت ئەپەندىم ئۇنىڭغا ئىشتىن چىققان چوڭ پلانپر-دىن بىر نەچچىنى ھەقسىز تەقدىم قىلدى.

ئۇنىڭ ئىقتىسادىي جەھەتنىن ئۆزلۈكىسىز بېسىپ كېلىۋاتقان تەتقىقات خىراجىتى مەسىلىسىنى ھەل قىلىش ئۈچۈن ئاب-دۇللا قادر دوستلىرى ۋە ياخشى نىيەتلىك كىشىلەرنىڭ ئىلها مالاندۇرۇشى بىلەن «تۇرپان ئاۋىئاتسىيە كۈلۈبى» قۇ-رۇشنى ئىلتىماس قىلىپ، تەستىقلالشا ئېرىشتى، شۇنداقلا دەسلەپكى قەدەمدە ئاۋىئاتسىيە كۈلۈبىنىڭ ئورنى، كۆلىمى، ساياھەت لىنىيىسى قاتارلىقلارنى بېكىتىپ، سخېمىسىنى سىزىپ چىقتى. ئۇنىڭ پىلانى بويىچە ئاۋىئاتسىيە كۈلۈبىنىڭ ئورنى ئىدىقۇت تېغىنىڭ باغرىدىكى سىرلىق بۇلاقنىڭ تەخ-مىنەن بىر چاقىرىم جەنۇبىدا بولۇپ كۆلىمى 100 مو ئەترا-پىدا بولسا بولاتتى.

ئۇ ئاۋىئاتسىيە كۈلۈبى ۋە كۈلۈب ئارقىلىق يولغا قويۇ-لىدىغان تۇرلەرنى ئوپىلغىندا بىردىنلا ھاياجانلىنىپ، كۆز ئالدىدا گۈزەل بىر مەنتىزىرە نامايان بولدى. نەچچە كېچە كىرىپىك قاقماي، كۈلۈبىنىڭ ئىستىقبالى ھەققىيەت ئوپىلىنىشقا باشلىدى. «تۇرپان تارىخى ئۇزۇن، قەدىمكى مەدەننىيەتلىك يۇرتىلارنىڭ بىرى، - دەيتتى ئابدۇللا قادر ئۆز - ئۆزىگە پىچىر لاب، — شۇڭا ئالىملار تۇرپاننى «ئۇستى ئوچۇق مو-زېي، دەپ ئاتايدۇ. تۇرپاندا مەملىكتە، ئاپتونوم رايون دەردە-جىلىك نۇقتىلىق قوغدىلىدىغان مەدەننىيەت يادىكارلىق ئۇ. رۇنىلىرىدىنلا ئون نەچىسى بار. نەچچە مىڭ يىللېق تارىخقا ئىگە بولغان يارغۇل قەدىمكى شەھرى، ئىدىقۇت قەدىمكى شەھرى، بېزەكلىك مىڭئۆيى، ئاستانە قەدىمكى قەبرىستان-

لمقى، ئۇيغۇر مېمارچىلىقىنىڭ يۈكىسىك ئابىدىسى بولغان سۇلايمان ۋالى مۇنارى، تۇرپان خەلقىنىڭ ئەقلە - پاراستىد. نىڭ جەۋەھىرى، سۇ ئىنتىمائىتى قۇرۇلۇشى تارىخىدىكى مۆ- جىزە كارىزلار، قۇيۇق رىۋايات تۈسىگە، ئاجايىپ ساماؤى كۆرۈنۈشكە ئىگە بولغان، يېلىنجاۋاتقان مەشئەلگىلا ئوخشايدىغان ئىدىقۇت تېبى، جەننەت كەبى ساپ ھاۋالىق، گۈزەل مەنزىرىلىك بۈيۈق قاتارلىقلار دۆلەت ئىچى ۋە سىرتىغا مەشھۇر بولغاچقا، يىللاردىن بۇيان بۇ جايىلار نەچچە ئون مىتلەغان، يۈز مىڭلىغان ساياھەتچىنى كۆتۈۋېلىتىدۇ. تۇرپان ۋىلايتىمۇ بۇ ئەۋزەللىكتىن پايدىلىنىپ، ساياھەتچە لىكىنى تۈۋرۈك كەسپ قىلىپ بېكىتىپ، ساياھەت مۇھىتىد. نى ئۆزلۈكىسىز ياخشىلادىپ، ساياھەتچىلىكىنى كىرىمنى ئاشۇرۇشتىكى ئاساسلىق مەنبىگە ئايلاندۇردى. يەنە تۇرپاننىڭ ئۇزۇمى، قوغۇنى، پاختىسى دۇنياغا داڭلىق. بۇ ھەقتە چىڭ سۇلاالىسى دەۋرىدە ئۆتكەن بىر شائىر:

يابىپشىل تەك شۇڭلىرى لمىپىنى لق قاپلىغان،
سانجاق - سانجاق ئۇنچە - مارجان مەرۋايتىتەك چاقىنغان.
ئۇزۇمى تاتلىق ئىكەنلىزىنىڭمۇ تەمىدىن،
غەربىي يۇرتىتا ھەممە مىللەت مۇشۇ تەمنى ساقلىغان.
دەپ يازغان. دېمەك، مەن ئاۋىئاتىسيه كۈلۈبىنى رەس-
مى ئىشقا كىرىشتۈرۈپ، ئايروپىلاندا ھاۋا بوشلۇقى لىندى.
يىسى ئاچالىسام، ئاللىئۇن ئۇزۇكە ياقۇت كۆز، قۇيغاندەك
تۇرپاننىڭ ساياھەتچىلىكىگە بېپىشى بىر مەزمۇن قوشۇل-
غان، تۇرپاننى دۇنياغا تونۇتۇش جەھەتتە بىر كىشىلىك
ھەسسى قوشۇپ، ئىجادالىرىمغا ھەققىي يۈز كېلەلىگەن بۇ-
لاتىم. »

يۇقىرىقىلارنى ئويلىغان ئابدۇللا قادر قۇرۇلغۇسى ئا.

ۋىئاتسىيە كۈلۈبىدىن تۆۋەندىكى بىر قانچە تۈرلۈك ساياهەت لىنىيىسىنى لايمەلەپ چىقىتى: 1. ئاۋىئاتسىيە كۈلۈبىدىن دېڭىز يۈزىدىن 154 مېتىر تۆۋەن بولغان ئايدىڭكۆلگە ئايرو-پىلان ئارقىلىق بىرىپ، ساياهەت قىلىدىغان لىنىيە. بۇ ئەڭ ئۇنۇملىك لىنىيە بولۇپ، تارختىن بۇيان سىرىلىق ئايدىڭ.

كۆل دۆلەت ئىچى ۋە سىرتىدىن كەلگەن ساياهەتچىلەرنىڭ جىلىپ قىلىپ كەلدى. لېكىن، ئايدىڭكۆل يىراق چۆلننىڭ ئوتتۇرسىدا، ئەتراب پۇتۇنلىي شورلۇق بىلەن قاپلانغان بول.

غاخقا، بۇ يەرگە بارىدىغان ئاسفالىت يول يوق بولۇپ، ناها.

يىتى ئاز ساندىكى زىيارەتچىلەرلا، مەخسۇس ماشىنا بىلەن كېلىپ، نۇرغۇن رىيازەتلەرنى چېكىپ، بۇ كۆلننى كۆرۈش شەرپىگە مۇيەسسەر بولالايتتى. ئەگەر ئايدىڭكۆلگە بارىدىغان هاۋا يولى ئېچىلسا، ساياهەتچىلەر ئۇچۇن ئاجايىپ زور قۇ.

لایلىقلارنى ئېلىپ كېلەتتى.

2. ئايرو-پىلان بىلەن يارغول قدىمكى شەھىرىنى سايا-ھەت قىلىش لىنىيىسى، پىچان كۆكىyar سۇ ئامېرىنى، قۇمتاغ باغچىسىنى، تۇرپاندىكى بۇيلىقنى، ئىدىقۇت قدىمكى شەھىرىنى، بېزەكلىك مىڭئۇينى، كۆيۈۋاقان تاغ دەپ تە-رپىلىنىدىغان ئىدىقۇت تېغىنى، يەر ئاستى سەددىچىن سېپى-لى دەپ ئاتلىدىغان كاربىزنى ساياهەت قىلىش لىنىيىسى قاتارلىقلار.

ئۇنىڭدىن باشقا ئابدۇللا قادر يەنە ئاۋىئاتسىيە كۈلۈبى-نى مەركەز قىلىپ، تۇرپاننىڭ دەل - دەرەخلىرى، تەك مەيدانلىرىغا ئايرو-پىلان ئارقىلىق دورا چېچىش ئارقىلىق، زىيانداش ھاشاراتلارنىڭ ئالدىنى ئېلىش «پېزا - ئىگىلىكىنى

تەرەققىي قىلدۇرۇش، تۇرپان ۋىلايىتى بۇ ئىش ئۈچۈن ھەر يىلى سەرپ قىلىدىغان نەچچە ئون مىڭ يۈەن پۇلنى تېجەپ بېرىشنى پىلان قىلدى. ئۇ بۇ پىلانلىرىنى ئەمەلگە ئاشۇرۇش ئۈچۈن يەندە باشقىلارنىڭ ياردىمى بىلەن 50 مىڭ يۈەن قىمەتىنىدىكى پلانبر ئەكلەدۈردى.

ئابدۇللا قادىرنىڭ ئىش - پائالىيەتلەرى ۋە تەتقىقاتى مەملىكتە ئىچىدىكى بىر قىسىم گېزىت - ژۇرنال ۋە تېلېۋەر-زىيە ئۇستانسىلىرىنىڭ دەققىتىنى قولۇغىنى. ھەر قايىسى مەتبۇئاتلاردا ئابدۇللا قادىر ھەققىدە «كۆكتە پەرۋاز قىلىش»، «ئەرشكە سەپەر»، «ئۇلۇغوار ئىرادە»، «كۆككە باغانغان مۇھەببەت»، «ئاز سانلىق مىللەتلەر ئۆزلىرى يا- ساپ ئۈچقان تۇنجى ئايروپىلان» دېگەن تېمىسلاردა خەۋەر، ما- قالىلەر ئىلان قىلىنى. كىشىلەر جاي - جايىلاردىن نەچچە ئون كىلومېتىر، ھەتتا نەچچە يۈز، نەچچە مىڭ كىلومېتىر يىراق جايىلاردىن كېلىپ، ئابدۇللا قادىرنى زىيارەت قىلىش- تى، ئۇ ياسىغان ئايروپىلاننى كۆزلىرىگە سور توشتى. ئاب- دۇللا قادىر بۇ كۆرۈنۈشلەردىن فاتتىق تەسىرىلىنىپ، ئۆز- نى ياش - ئۆسمۈرلەرنىڭ پەن - تېخنىكا ئۈلگىسى بولۇش ئازارزۇسى ئەمەلگە ئاشقا نەتكەنلىكىدەك ھېس قىلدى. بىراق، «بىر كۈلكىنىڭ بىر يىغىسى بار»، «يېتىمنىڭ ئاغزى ئاشقا تەگ- سە، بۇنى قانابىتۇ» دېگەنندەك ئابدۇللا قادىرنىڭ بۇ خۇشلۇقى ئۇزۇنغا بارمىدى . . .

قاش قارايىغان چاغدا مەكتىپىدىكى خىزمىتىنى ئاخىر- لاشتۇرۇپ، ئۆيىگە قايتقان ئابدۇللا قادىر مۇنار يولىنىڭ بۇيىغا توختىتىپ قويغان پلانرىنىڭ كۆيۈپ كۈلگە ئايلىنىپ كەتكەنلىكىنى كۆرۈپ ھاڭ - تاڭ بولۇپ تۇرۇپلا قالدى. «بۇ

ئىشنى زادى كىم قىلغاندۇ؟ تاسادىپسى بولغان ئىشمىدۇ ياكى بىر كىم مەقسەتلەك زىيانكەشلىك قىلغانمىدۇ؟ « ئۇ مۇشۇنـ داق گادرماش خىياللار بىلەن بۇ يەردە قانچىلىك تۈرۈپ قالغانلىقىنى ئۆزىمۇ سەزمەي قالدى.

ئۇنىڭ هوپىسىدا، ئۆيىنىڭ ئەترابىدا پلانېرىنى قويىغۇـ دەك بوش ئورۇن يوق ئىدى. ئابدۇللا قادر كېيىنەك قوروسغا ئىككى ئېغىز ئۆينى كۆپەيتىپ سالغان بولسىمۇ، كىتابمىزنىڭ بېشىدا ئېيتقىنىمىز دەك بۇ ئۆيلەر تەتقىقات سايىمانلىرى بىلەن لىق تولۇپ كەتكەندى. ئايروپلان ئۆسـ كۈنلىرى يەنە ئۇنىڭ قوروسىدىكى تەك باراڭلىرىنىڭ ئاسـ تى، باغ - هوپىلىرى، ئۆگزىلىرىنىمۇ ئىگىلدەپ بولغان ئىدى. ئۇ كەنت كومتېتىغا مۇنار يولى بويىدىن بەش پۇڭ يەر تەستىقلالپ بېرىشنى، بۇ يەردىكى تەكلەرگە زەخىم يەتـ كۈزىمەي، تەك باراڭىنى ئېگىز قىلىپ، ئاستىغا ئايروپلان قويىدىغانلىقىنى ئىلتىماس قىلغان بولسىمۇ، ھەر بىر نوـ پۇسقا ئاران بەش پۇڭدىن يەتبە پۇڭچە يەر توغرا كېلىدىغان بۇ كەنتتە ئارتۇق يەر ھەل قىلىش شەھەر ئېلىشتىنىمۇ مۇشـ كۈل ئىش ئىدى. ھەممە يەر ئۆزۈملۈك باغقا ئايلىنىپ كەتكەن بۇ يېشىل ماكاندا ئۇنىڭ پلانېرىغا ئورۇن چىقمىغاخـقا، ئۇ ئامالسىز بۇ « ئەتتۈارلۇق جانئۈرى» نى يول بويىغا قويۇشقا مەجبۇر بولغاندى. مانا ئەمدى... .

تولا ئويلاپ باشلىرى ئاغرىپ كەتكەن ئابدۇللا قادر ئۆمىدىنى قانۇن ئورۇنلىرىغا باغلاب، بۇ دېلونى مۇناسىۋەتـلىك ج خ تارماقلىرىغا مەلۇم قىلدى، بىراق ئۇ قانچە قاتىرغان بولسىمۇ، ھېچقانداق دەلىل - ئىسپات بولمىغاخقا، بۇ دېلو بىر سىر پېتى قېلىۋەردى. بانكىدىن قدرز ئېلىپ

ئايروپيلان ياساۋاتقان ئابدۇللا قادرغا نسبىتىن 50 مىڭ يۈەنلىك «تىيار ئايروپيلان»نىڭ كۆيۈپ كېتىشى ئېغىر زەربە بولدى.

شۇ ئارىدا ئۇنىڭ «ئاۋىئاتسىيە كۈلۈبى قۇرۇش» پىلاندە مۇ سۇغا چىلاشتى. ئابدۇللا قادر تۇرپان ئىلايتسىنىڭ «سا-ياهەتچىلىكىنى ئېچىشنى مۇھىم نۇقتا قىلىش» چاقرقىسغا ئا-ۋاز قوشۇپ ئايروپيلاندا ساياهەت قىلىش تۇرىنى ئېچىش ئۈچۈن ئىدىقۇت تېغى ئەتراپىنىڭ يەر، ھاوا رايى، سۇ رايى ئەھۋاللىرىنى ئىگىلەپ، تاغنىڭ ئەڭ ئېگىز چوققىلىرىغا بىر قانچە قېتىم چىقىپ، تەكشۈرۈش ئېلىپ بارغاندىن كېيىن ئاخىرى تاغ باغرىدىكى تاشلىق يەرنى ئاۋىئاتسىيە كۈلۈبىنىڭ تۇرىنى قىلىپ تاللىغانىدى. ئۇ ئۆز خىيالىدا مۇناسىۋەتلىك تارماقلار ئەسىرلەردىن بۇيان ئۇيىقۇدا ياتقان بۇ تاشلىق سايىنى رەسمىيەت ھەققى ئېلىپلا ئاجرىتىپ بىرسە، بانكدىن يەنە قىرز ئېلىپ، ئاساسىي قۇرۇلۇشنى تاماملاپ، ئايروپيلان ياساشتا ئىشلەتكەن ئۇسکۈنلىرىنى، تىيار پلانېرنى، ياساۋات-قان «تۇرپان 2 - نومۇرلۇق» ئايروپيلاننى بۇ يەرگە قويماقچى بولغان، ئىچكىرى ئۆلکىلەردىن ئالاقىلىشىپ قويغان 150 مىڭ يۈەنلىك كىچىك تېپتىكى ئايروپيلاننى ئەكەئدۇرۇپ، ھاوا بوشلۇقى ساياهىتىنى يولغا قويماقچى بولغانىدى. سايا-ھەت تارماقلارىمۇ ئۇنىڭ بۇ تۇرىنى قىزغىن قوللاب، نەق مەيدانغا بېرىپ، ئورۇنى تاللاشقا قاتناشقانىدى. بىراق، يەرنىڭ رەسمىيەتىنى بېجىرىدىغان چاغدا بىردىنلا بۇ يەرنىڭ ئىگىسى جىق چىقىپ كەتتى. سايلىقتا قاغچىراپ ياتقان بىكار يەر ئەمدى بىردىنلا «ئالتۇن كان»غا ئايلاندى. مۇناسىۋەت-لىك تارماقلاردىكى بىرىيەلەن، ھەتتا مەنلىك قىلىپ: «10

مليون يوهن پولىڭىز بارمۇ» دەپ سوراپ قويدى. ئابدۇللا قادر شۇندىلا ئاۋىئاتسىيە كۈلۈبى قۇرۇشنىڭ، بولۇپىمۇ ھۆكۈممەت تارماقلىرى بىلەن بولىدىغان رەسمىيەتلەرنى بېجدەرلىشنىڭ نەقىدەر تەسلىكىنى، قىينىچىلىقلارنىڭ نەقىدەر كۆپلۈكىنى ھېس قىلدى. ئۇنىڭدا 10 مiliون تۈرماق، 10 مىڭ يوهن پولىمۇ نەدە تۈرۈپتۇ؟ ئاخىرى ئابدۇللا قادر ئاللىقاچان تەستىقلەنلىپ بولغان ئاۋىئاتسىيە كۈلۈبى قۇرۇش-بېجىرىش بەسى مۇشكۇل بولغان ئاۋىئاتسىيە كۈلۈبى قۇرۇش-تنى ئىبارەت بۇ تۈردىن قول ئۈزۈشىكە مەجبۇر بولدى. لېكىن، بۇ ئوڭۇشسىزلىقلار ئابدۇللا قادرنىڭ «تۈرپان 2 - نومۇرلۇق» ئايروپلاتنى ياساش ئىرادىسىنى قىلغە تەۋەرى-تەلەمىدى.

هېچقانداق تەجريبىخانىسى، مۇكەممەل سايىمنى يوق ئابدۇللا قادر يەنە بىر نەچچە ئاي ھەپلىشىپ، «تۇرپان 2 - نومۇرلۇق» ئايروپىلاننى ئاساسىي جەھەتنىن پۇتتو- رۇپ، سىناق قىلدى. لېكىن، ئايروپىلان ئۆزچىمىدى. ئۇ ئىنچىكە تەتقىق قىلىش ئارقىلىق، رولنىڭ پىشاك هالىتى- نىڭ مۇۋاپىق ئورۇنلاشتۇرۇلمىغانلىقىنى تېپىپ چىقىپ، ئۆزگەرتىپ قايتا سىناق قىلدى. ئايروپىلان قايتا رېمۇنت قىلىنىپ، ئېگىزلىكى 2.5 مېتىر، ئېغىرلىقى 300 كى- ملوگرام، ئىككى قاناتنىڭ ئۇزۇنلۇقى 14.5 مېتىر، لايىهدىلىنىشتىكى سۈرئىتى 80 - 110 كيلومېتىر، شوپۇر بىلەن ھېسابلىغاندا ئۆج ئادەم سىخىدىغان «تۇرپان 2 - نومۇرلۇق» ئايروپىلان رەسمىي ۋۇجۇدقا كەلدى.

«سېنىڭ ئۇچقىنىڭ بىر مۆجىزە»

1997 - يىلى ئۆكتەبرىنىڭ باشلىرى، ئۇرۇمچى - تۈرپان تاشىولىدا بىر بولكىۋاي ماشىنا ئۇچقاىدەك كېتىپ بارماقتا ئىدى. بولكىۋايدىكى كىشىلەرنىڭ چىراي - شەكلى، كىيىنىشلىرى، ئاقىرىشقا باشلىغان، شالاڭداب قالغان چاچ-لىرىدىن ئۇلارنىڭ مەلۇم ساھەدىكى ئىلىم ئەھلىلىرىدىن ئىكەنلىكى بىلىنىپ تۇراتتى. بولكىۋاي ئۇرۇمچىدىن ئايىرى-لىپ، داۋانچىڭ غول ئېغىزىدىن چىقىپ تۈرپان تەرەپكە قايرىلغاندا بولكىۋاينىڭ ئىچى ئىسسىشقا باشلىدى. ئۆكتەبىر ئېيى كىرىپ قالغان بولسىمۇ، ئىدىقۇت دىيارىنىڭ ھارارتى-لىك قۇباشى يەنلا سېخىلىق بىلەن نۇر چېچىۋاتقان بولۇپ، بۇ زېمىن خۇددى «ئوت يۇرتى» دېگەن نامىنى نامايش قىلدا. ماقچى بولغاندەك مېھمانلارنى ئۆزىنىڭ قىزىق تەپتى بىلەن قارشى ئالدى. مۇگەدەپ بېسىپ ئولتۇرغان مېھمانلارمۇ تۇر-پانغا يېقىنلىشىپ قالغانلىقىنى ھېس قىلىشىپ، ئەتراپتىكى مەنزىرىلەرگە نازەر تاشلاشقا باشلىدى. بۇ ۋاقتىتا مېھمانلار-نىڭ روھى - ھالىتىنى سەزگەن، بۇگۈنكى سەپەردە يول باشلاپ كېتىۋاتقان جىن لياڭ ئەپەندى كېكىرتىكىنى قىرىپ قويۇپ گەپ باشلىدى. جىن لياڭ ئۇرۇمچى شەھرى تىيانشان رايونلۇق خەلق ھۆكۈمىتىنىڭ خىزمەتچىسى بولۇپ، ئۇ ئۇ-زىدىكى ئۇستۇنلۇككە ئاساسەن بوش ۋاقتىلىرىدا ئۇرۇمچى ئاؤنىتاسىسيه كۈلۈپىنىڭ مەسىلەھەتچىلىكىنى ئۆتەپ كېلىۋات-قان، چىرايدىن زېرەكلىكى چىقىپ تۈرىدىغان ئارا بوي، سېمىززەك كەلگەن كىشى ئىدى:

— تۇرپان ۋىلايىتى يېزا - ئىگىلىكىنى ئاساس قىلغان، ساپاھەتچىلىكتە ئىچمۇپتىلگەن رايون. تۇرپان ۋىلايىتىگە ئىككى ناھىيە، بىر شەھەر، يەنى تۇرپان شەھرى، پىچان، توقسۇن ناھىيىلەرى قارايدۇ. تەخمىنەن 550 مىڭ ئاھالىسى بار بولۇپ، ئۇيغۇرلار ئاساسىي سالماقنى، خەنزو، خۇزىزۇ-لار مەلۇم نىسبەتنى ئىگىلىدۇ. تۇرپان قەدىمدىن تارتىپ يىپەك يولىدىكى مۇھىم ئۆتكۈش بولۇش سۈپىتى بىلەن شىد-جاڭ رايوننىڭ مەدەننیيەت، سىياسىي، ئىقتىساد مەركىزى بولۇپ كەلگەن.

جىن لياڭ مېھمانلارنىڭ ئەستايىدىل ئاڭلاۋاتقانلىقىنى كۆرۈپ سۆزىنى داۋاملاشتۇردى:

— بىز زىيارەت قىلماقچى بولغان ئابدۇللا قادر ئۇيغۇر مىللەتىدىن بولۇپ، ئۇيغۇر مىللەتى مەملىكتىمىزدىكى 56 ئاز سانلىق مىللەتتىڭ ئىچىدىكى تارихى ئۆزۈن، مەدەننیيەت-لىك مىللەتلەرنىڭ بىرى. ئابدۇللا قادر تۇرپاندا تۇغۇلۇپ، خەنزو تىلى، ئىنگىلىز تىللەرىنى پىشىق ئۆگەنگەن، ئۆز-لۇكىدىن ئايروپىلان تەتقىقاتى بىلەن شۇغۇللىنىپ، زور نە-تىجىگە ئېرىشكەن ئىستېداتلىق پەن - تېخنىكا خادىمى. ئۇ كىچىكىدىن باشلاپ ئاؤئىتاسىيە تېخنىكىسىغا قىزىقىپ، 1986 - يىلىدىن باشلاپ رەسمىي تەتقىقاتقا كېرىشكەن. 11 يىل تىرىشچانلىق كۆرسىتىپ، 40 قېتىمغا يېقىن سىناق قىلىش ئارقىلىق نۇرگۈن مەغلۇبىيەتلەرنى يېڭىپ، ئاخىرى «تۇرپان 1 - نومۇرلۇق» ئايروپىلانى ياساپ پۇتتۇرگەن. بۇ ئايروپىلاندا رەسمىي ئۇچقاندىن كېيىن ئايروپىلانى شياڭ-گاڭنىڭ ۋەتەن قويىنغا قايتىپ كېلىشىگە قىلىنغان سوۋغا سۈپىتىدە دۆلەت ئاؤئىتاسىيە مۇزبىخانىسىغا تەقدىم قىلغان.

بۈگۈن بىز ئابدۇللا قادر ياساپ پۈتتۈرگەن «تۇرپان 2 - نومۇرلۇق» ئايروپىلاننى كۆرگىلى بارىمىز.

جن لياكتىنىڭ سۆزىنى ئاڭلۇغان مېھمانلار قىزغىن چاۋاڭ چېلىشىپ، «ياكېشى»، «ئوکېي» دەپ كېتىشتى. بۇ مېھمانلار ئەسلىدە مەملىكتىلىك پالانبر تەتقىقاتى ئىل. مىي مۇهاكىمە يىغىنغا قاتىشىش ئۈچۈن مەملىكتىنىڭ ئىچى، سىرتىدىن شىئىنگە يىغىلۇغان مۇتەخسىسىلەر بۇ-لۇپ، ئۇلار يىغىننى ئاخىر لاشتۇرۇپ، ئۇرۇمچىگە كېلىپ ئۇرۇمچى ئاۋىتاسىيە كۈلۈبىنىڭ خىزەتلىرىنى كۆزدىن كۆچۈرگەن ئىدى. بۇ يەردە ئۇلار تۇرپانلىق بىر ئويغۇرنىڭ ئايروپىلان ياسىغانلىقىدىن خەۋەر تېپىپ، ئالايتىمن ئۇنى زىيارەت قىلىش ئۈچۈن تۇرپانغا كەلگەندى. بۇ مۇتەخس-سىسىلەرنىڭ ئىچىدە ياپۇنىيلىك ۋە سىنگاپورلۇق ئالىملارمۇ بار ئىدى.

مېھمانلار تۇرپانغا كېلىپ، چۈشلۈك تاماق يەپ بولغاندا دىن كېيىن ئالدىراپ - تېنەپ بىر قانچە ساياهەت، مەددەن-يدىت يادىكارلىق نۇقتىسىنى كۆردى - دە، چۈشتىن كېيىن سائەت ئۈچلەر بىلەن سەئىد دېوقان نامى بىلەن ئاتىلىدىغان كونا ئايرو درومغا كەلدى. بۇ يەردە ئابدۇللا قادر ئۇلارغا ماھارەت كۆرسىتىپ بېرىش ئۈچۈن تەقىمۇ تەق بولۇپ تۇرات-تى. ئالىملار ئالدىدا تۇرغان قارا چاج، قارا كۆز، ئارابوي، ئورۇقراق كەلگەن، چاچلىرى تەبىئىي هالدا بۇدۇرە بولۇپ چىraiida ئىللەق كۈلۈمىسىرەش ئەكس ئېتىپ تۇرغان ئويغۇر ئوغلىنى، ئۇ ياسىغان كۆركەم ئايروپىلاننى كۆرۈپ ھەيران قېلىشتى ۋە ئۇنىڭ ئۈچۈپ بېرىشىنى تەلەپ قىلدى. دەل مۇشۇ مىنۇتلارنى كۈتۈپ تۇرغان ئابدۇللا قادر قىلچە هو-

دۇقماستىن ئايروپىلاننىڭ بۆلمىسىگە چىقىپ، ھېچقانداق ئالاقلىشىش، بىخەتلەك ئۈسکۈنلىرى بولمىغان ئەھۋال ئاستىدا موتورنى ئوت ئالدۇردى - ده، ھاۋاغا كۆتۈرۈلدى. خېلىدىن بېرى ئىشىنە سلىك پوزىتسىيىسىدە بولۇپ تۇرغان ئالىملىار بۇ مۆجىزىنى كۆرۈپ ئىختىيارسىز چاۋاڭ چېلىپ كېتىشتى. ئابدۇللا قادر 60 مېتىر ئېگىزلىككە چىقىپ، 5 كىلومېتىر دائىرىدە ئىككى قېتىم ئايلاڭى - ده، بىخەتلەر يىرگە قايتىپ چۈشتى. مېھمانلار يۈگۈرۈشۈپ كېلىپ، ئابدۇللا قادرنىڭ قولىنى چىڭ قىسىقىنچە، ئۈندىڭىغا كەينى - كەينىدىن ئاپىرىن ئوقۇشتى. ئايروپىلاننى تەپسىلىي كۆرۈپ، تەكشۈرۈپ بۇ ئايروپىلانغا يۇقىرى باها بىردى. مېھمانلارنىڭ ئارسىدىكى ئوتتۇرا ياشلىق بىر مۇتەخەددىسىس مېھمانلارغا ۋاکالىتىن ھاياجان ئىلىكىدە سۆز قىلىپ مۇنداق دېدى:

— بىز بۈگۈن شۇنچە ييراق جايدىن كېلىپ بۇ ھەمرا-
ھىمىز بىلەن ئۈچراشتۇق، ئەمدلىيەتىن مەلۇم بولدىكى
بىزنىڭ قەدىمىمىز بىكارغا كەتمەپتۇ. ئابدۇللا ياسىغان بۇ
كىچىك تىپلىق ئايروپىلان دۆلىتىمىزدە هازىر بار بولغان
مۇشۇ تىپتىكى ئايروپىلانلارنىڭ ئۆلچىمىگە يېقىنلاشقان.
ئايروپىلاننىڭ ھەجمى، كۆتۈرۈش كۈچى، ماتېرىيال ۋە تېخ-
نىكا قۇرۇلمىسى ھەقىقەتنەن ئۆلچەملەك لايىھەلەنگەن بۇ-
لۇپ، ئايروپىلاننىڭ ئۈچۈش سۈرئىتى، ئېگىزلىكى ۋە تېز-
لىكىمۇ بىز ئويلىغاندىن كۆپ ئېشىپ كېتىپتۇ. ئادەتتە
دۆلت بىر ئۈچۈچىنى تەربىيەلەش ئۈچۈن 30 مىڭ يۈەندىن
ئارتۇق پۇل چىقىم قىلىدۇ. لېكىن، ئابدۇللا قادر ھېچقان-
داق ئۇستا كۆرمىگەن، تەربىيەلەنگەن، پەقت ئۆزىنىڭ

ئيرادىسى، تېخنىكىسىغا تايىنپلا، ئۇچۇش ماھارىتىنى ئۇ-
نۇملۇك ئىگىلۇغالغان، بۇنى ھەققەتەن بىر مۆجىزە دېمەي
بولمايدۇ. تەكشۈرۈپ كۆرۈشىمىز چە ئايروپىلاننىڭ چوقۇم
بولۇشقا تېگىشلىك ئۇسکۈنلىرىدىن رادار، شامال يۆنلىك-
شىنى كۆرسىتىش، تېزلىكىنى كۆرسىتىش ئاسۋابلىرى، ئە-
گىزلىك، سۈرئەت، ۋاقت، يۆنلىشنى كۆرسىتىش ئۇس-
كۈنلىرىنىڭ بىرمۇ يوق ئەھۋالدا بۇنداق ئېگىزلىك، بۇ-
داق تېزلىكتە بىخەتەر ئۇچۇش كەمدىن - كەم كۆرۈلىدىغان
ئىش. بۇ ئالاھىدە تېخنىكىنىڭ، تەبئىي سەزگۈنىڭ، قەيسەر
روھنىڭ خاسىيەتى. مەن بارلىق مۇتەخەسسلىرىگە ۋاكالى-
تەن ئابدۇللا قادرنى قىزغۇن تەبرىكلەيمەن، يۈقرىقى ئۇس-
كۈنلىرىنى تولۇقلۇغاندىن كېيىن بۇ ئايروپىلاندا رەسمىي
ئۇچسا بولىدۇ، دەپ قارايمەن، شۇنداقلا ئابدۇللا قادرنىڭ
بۇنىڭدىن كېيىنكى يىغىنلىرىمىزغا قاتنىشىشىنى تەكلىپ
قىلىمەن.

دەرەقىقەت بۇ مۇتەخەسسلىڭ ئېيتقىنىدەك، ئاب-
دۇللا قادر ھېچقانداق تەربىيە كۆرمەيلا ئۇچۇشنى ئۆگىندە-
ۋالدى، بۇنى ھەققەتەن بىر كارامەت دېيشىكە بولىدۇ.
ئادەم تۈغۈلغاندىن باشلاپ ئەتراپتىكى قېرىنداشلىرىنىڭ تەر-
بىيلىشى، ئۆگىتىشى بىلەن نورغۇن نەرسىلدەنى ئۆگىندە-
دۇ، ھەتتا بۇۋاق بالا تەمتىلەپ مېڭىشىنمۇ ئاتا - ئانىسىنىڭ
تەربىيىسىدە ئۆگىنىدۇ. تەنھەر يكەتچىلەر ئات مىنىشىنى، ۋە-
لىسىپتە مىنىشى مەشقاؤللارنىڭ تىنماي تەربىيلىشى
ئارقىسىدا پۇختا ئىگىلەپ بارىدۇ. دارۋازلارمۇ ئۇستىلىرى-
نىڭ ئارقىسىدا بىر قانچە يىل يۈرۈپ ئاندىن دار ئۇستىدە
مېڭىشىنى ئىگىلىيەلەيدۇ. بۇ يەردە بىزنىڭ يېزۋاتقىنىمىز

ۋېلىسىپت مىنىش ياكى ئاپتوموبىل ھەيدەش ئەمەس بەلكى ئاسماندا ئۇچۇش. ۋېلىسىپت ياكى ئات مىنپ مەغلۇپ بولسا، يەرگە يېقلىدۇ. تازا يامان ئاقىۋەت يۈز بەرگىنىدە ئېغىر يارىلىنىش مۇمكىن. لېكىن، ئاسماندا ئۇچۇشتا غەلدى. بە قىلىشقا لابولىدۇكى، باشقا تاللاش يولى يوق، مەغلۇپ بولسا، كۈتۈپ تۇرغىنى پەقەت ئۆلۈمىدىنلا ئىبارەت. ئۇچۇش ئەڭ يۇقىرى تېخنىكا، ماھارەت تەلەپ قىلىنىدىغان مەشغۇـ لات بولغاچقا، ئۇنىڭغا قويۇلمىدىغان ياش ئۇچۇچىلارمۇ بولۇپ، ئادەتتە دۆلەت تەربىيەلەيدىغان يەن ئۇچۇچۇش نەچچە ئۇن مىڭ يۈھن پۇل، نەچچە يىل ۋاقتى سەرپ قىلدى. نىپ قاتتىق تەربىيەلەنگەندىن كېيىنلا، ئاندىن ئۇچۇش پۇرـ سىتىگە ئېرىشەلەيدۇ. دېھقان ئائىلىسىدە تۇغۇلغان، سەھراـ دا چوڭ بولغان ئابدۇللا قادر بولسا، بۇنداق تەربىيەلەرنىڭ شولىسىدىنمۇ بەھرىمەن بولالىمىغان. بىراق، ئۇ بالىلىق مەزگىلدىن باشلاپلا «ئۇچۇش» تىن ئىبارەت بۇ گۈزەل چۈشىنىڭ ئىچىدە چوڭ بولغان. قەغىز ئۇچقۇلارغا، چىراىلىق لەگلە كەرگە، ياغاج ئانتقا، ئۇچار گىلەمگە «ئولتۇرۇپ ئۇچـ قان». ئۇچۇزپىرىپ ئەجاداللىرىنىڭ يۈكسەك ئەقىل - پاراـ سىتى مۇجەسىسەملەنگەن كۆپ كۆزلۈك چۈنجلەرنىڭ، يايپىـ شىل ئۇزۇم باراڭلىرىنىڭ، ھېۋەتلىك سۇلايمان ۋالى مۇناـ رىنىنىڭ ئۇستىدىن ھالقىپ ئۆتكەن. كېيىنەك ئەقلى توشقادـ دا بولسا، ئاتا - بۇۋىلىرىنىڭ ئەگىرى قىلىچىلارنى تۆتۈپ، «ھۇررا» سادالرىنى تۆۋلاپ ماڭغان يۈگۈرۈك ئاتلىرىنىڭ ئارقىسىدىن ئەگىشىپ ئۇچقان. ئاكا - ئۇكَا رايىتلارنىڭ ئايـ روپلاننىڭ، «بوئىن - 747» تېلىق ئايروپىلاننىڭ ئىزدـ نى بېسىپ ئۇچقانىدى. ئۇ چۈشىدىمۇ، ئۇنىدىمۇ، ئۇنىـدىمۇ، بالىلىقـ

دىمۇ، ياشلىقىدىمۇ توختىماي ئۈچۈھەردى. ئۇنىڭ ئۈچۈن ئۈچۈش يېڭىلىق ئەمەس ئىدى، ئۈچۈش ئۇنىڭغا ئاللىقاچان ئۇدۇم بولۇپ كەتكەندى. شۇڭا، ئۇ تۇنجى قېتىم ئايروپلا- ننىڭ رولى ئالدىدا ئولتۇرۇپ، ھاۋاغا كۆتۈرۈلگىنىدە، ئۇ- زىنى ئاللىقاچان كۆكىنىڭ بىر تەركىبىي قىسىمغا ئايلىنىپ كەتكەندەك ھېس قىلدى. «كۆك، بىپايان ئاسمان... ئۇ- زاق ئىپتىدائىي دەۋارلەردىن باشلاپ، بىزنىڭ ئىنتىلىش- مىزنىڭ، چوقۇنۇشىمىزنىڭ مەركىزى بولۇپ كەلدى. سىر- لىق كۆك قويىنىدىكى ساماۋى تەڭرىگە، كۆك تەڭرىسىگە سېخىندۇق. بىزگە ھاياتلىق، ئاسايىشلىق ئاتا قىلىۋاتقان قۇياشقا، ئايغا، يۈلتۈزلارغا ئىقتىدا قىلدۇق. سەرلىق كۆك بىزنىڭ ئەڭ ئالىي غايىمىز، ئەڭ پاكىز تەلپۈنۈشىمىز بۇ- لۇپ كەلدى. مانا مەن ئاخىرى كۆكىنى قۇچاغلاپ، كۆكىنى سۆيۈپ ئۈچۈۋاتىمن، قۇياش، يۈلتۈزلار بىلەن قول ئېلى- شىپ كۆرۈشۈۋاتىمن، كۆك تەڭرىسى بىلەن پىچىرلىشىپ سۆزلىشىۋاتىمن. بەلكىم بۇ تارىخي بەخت ماڭا نېسىپ بولغاندۇ، بەلكىم ئەجدادلىرىمىز ئۈزاق يىللاردىن كېيىنكى ئەۋلادلىرىغا مۇشۇنداق بىر مۇقەددەس تارىخي ۋەزپىنى يۈكلىگەندۇ، بەلكىم بۇ ۋەزپىنى مەن زىممەمگە ئالغاندۇر- مەن... ». ئابدۇللا قادر شۇنداق خىياللارنى سورەتتى. ئە- مەلىيەتتە ئۈچقىنى ئابدۇللا قادر ئەمەس بەلكى بىر سەرلىق روھ، نەچچە مىڭ يىللېق تەلپۈنۈش، ساماۋىي جاسارەت ئىدى... .

«ئايروپلانتنىڭ يۇقىرى پەن - تېخنىكىنىڭ مەھسۇلى ئىكەنلىكىدەك ئەمەلىيەتتىن، سېنىڭ شۇنچە ئىپتىدائىي قو- راللار بىلەن ئۈچۈش ۋەزپىسىنى ئورۇندىيالايدىغان ئايروپا- .

للانى ياساپ چىققانلىقىڭدەك پاكىتىن ئېلىپ ئېيتقاندا سەـنى شەكسىز ئاۋئاتسىيە مۇتەخەسسىسى، پەن - تېخنىكا ئالىمى دېيىشكە بولىدۇ. ھېچقانداق بىخەتلەلەك تەدبىرى، زۆرۈر كۆرسەتكۈچ ئۈسکۈنلىرى بولمىغان، ئۇچۇش تېخندەـ كىلىق تەلىپىگە ئىسلا يەتمەيدىغان مۇشۇنداق ئايروپىلاندا ئۇچماقچى بولغانلىقىڭغا قاراپ سېنى بىر قارام تەۋە كوكۇلچى ئىكەن دېيىشكە بولىدۇ. لېكىن، مۇشۇنداق ئايروپىلاندا سېنىڭ مۇۋەپەقىيەتلەك ئۇچقانلىقىڭنى، ھەدىتا ئۇچۇش مەشغۇلاتىنى قايتا - قايتا غەلبىلىك تاماڭلۇغانلىقىڭنى ھـ قىققەتن كەم ئۇچرايدىغان مۆجىزە، تەسوېرلىگۈسىز تالانتـ ئىنىڭ، ئاجايىپ غەيۈرلۈقنىڭ، يۈكسەك ئىرادىنىڭ نەتىجەـ سى دېيىشكە بولىدۇ». مانا بۇ مۇتەخەسسىسلەرنىڭ ئابدۇللاـ قادرغا بەرگەن باهاسى.

ئابدۇللا قادر بۈگۈن چەكسىز بەختىيارلىق تۈيغۇسىغا
چۆمۈلدى. چۈنكى، ئۇنىڭ ئون نەچچە يىل جاپالق ئىزدە-
نىش ئارقىلىق ياساپ چىققان ئايروپلانى ئاخىرى مۇشۇ
ساھىدىكى مۇتەخەسسىسلەرنىڭ، كەسىپ ئەھلىلىرىنىڭ مۇ-
ئەيىهەنلەشتۈرۈشىگە ئېرىشتى. ئۇنىڭغا بۇنىڭدىنمۇ ئارتۇق
خۇشالىق، بەخت بولامدۇ؟ ئۇ گەرچە بۇ خىل ماختاشلارنى،
مۇئەيىهەنلەشتۈرۈشلەرنى كۆپ ئاڭلىغان بولسىمۇ، لېكىن
ئالىملارنىڭ باهاسى ئۇنى ئۆزگىچە بىر خۇشالىققا، خاتىر-
جەملەتكە، ئۆزىنگە ئىشىنىش تۈيغۇسىغا ئىگە قىلغانمىدى.
چۈنكى، ئۇ ئايروپلاندا تۈنجى قېتىم ئۈچقاندىلا بارلىق ئار-
زۇ - ئارمانلىرى ئەمەلگە ئاشقاندەك ھېسىياتتا بولغان بولسىد-
مۇ، يەنلا كۆڭلىنىڭ بىر يەرلىرىدە غۇۋا بىر گۇمان،
ئىككىلىنىش تۈيغۇسى بار ئىدى. «مېنىڭ ئايروپلانىم ھە-

قىقىي ئايروپلانغا ئوخشغانمىدۇ، ئايروپلان ھېيدىگەن چاغدىكى تۈيغۇ مۇشۇنداق بولامدىغاندۇ» دېگەن سۇئاللار ئۇنى قىينىايتتى. ھەققىي كەسىپ ئەھلىلىرى ئۇنىڭ ئايروپلاندەنى بىرەر قېتىمەمۇ كۆرۈپ باقىغاچقا، ئۇ يەنلىا ئۆز ئۆزىگە ئىشىنەلمەيتتى. مانا بۈگۈن ئۇ ئازىئاتسىيە ساھەسى دىكى پېشۋالارنىڭ يۇقىرى باهاسىغا ئېرىشتى. ھېلىقى ئا-لىمنىڭ شەرت ئارىلاشقان «ئۇچۇشقا بولىدۇ» دېگەن سۆزى ئۇنى قاتتىق ھايانالاندۇردى.

خوش، ئايروپلان ئالىملارنىڭ باھالىشىدىنمۇ ئۆتتى، ئەمدى رەسمىي بىر مۇراسىم قىلىپ، يەر - زېمىننى قايل قىلغۇدەك دەرىجىدە بىر ئۇچۇش كېرەكقۇ ئاخىر؟ شۇنداق قارارغا كەلگەن ئابدۇللا قادىر دوستلىرى بىلەن مەسلىھەتلە-شىپ، ئايروپلاننىڭ زۆرۈر ئۇسکۇنلىرىنى تولۇقلاشقا كە-رىشتى. لېكىن، بۇنىڭ ئۇچۇن يەنە 30 مىڭ يۈەنگە يېقىن پۇل كېتەتتى. پۇل، پۇل، پۇل . . . ھەممىنىڭ جاجىسى پۇل. مەنۋى بايلىقلرى تولۇپ تۈرغان ئابدۇللا قادىرنىڭ پۇلنىڭ گېپى چىقسىلا تىلى تۇتۇلۇپ قالاتتى. راست ئەمەس-مۇ، نېمىدىگەن تەڭشەلمىگەن جahan بۇ؟ ئابدۇللا قادىرنىڭ ئۆزى ئۇيغۇر خەلقىنىڭ پەخىرلىك ئوغلى، ئۇ ياسىغان ئاي- روپلان مىللەتنىڭ مەنۋى بايلىقى، ئۇنىڭدا مول بىلىم - قابلىيەت، يۇقىرى كىشىلىك ساپا، بەختلىك ئائىلە، ئېتىد-قادىلەق دوست - بۇرادەر، جەمئىيەتتە بىر كىشىلىك نۇپۇز دېگەنلەرنىڭ ھەممىسى تولۇق، بىراق پۇلى يوق. جەمئىيەتتە پۇلى بارلارنىڭ يۇقىرىدا تىلىغا ئالغان ئادەمە بولۇشقا تېكشى-لىك زۆرۈر مەنۋى بايلىقلارنىڭ بىرمىمۇ يوق! خۇددى «ئۇتى بار يەرنىڭ سۈيى يوق، سۈيى بار يەرنىڭ ئۇتى يوق» دېگەن-

دەك. ئىسلىدە ھەممە يىلەن بىر - بىرىگە دوستلىق قولىنى سۇنۇپ، ئۆزىدىكى ئارتۇق نەرسىلەرنى باشقىلارغا بېرىپ، كەم نەرسىلەرنى قوبۇل قىلغان بولسا، دۇنيا قانچىلىك گۈزەل بولاتتى - ھە! بىراق رېئاللىق دەل بۇنىڭ ھەكسىچە، مەدەننېيەت، ئىلىم - پەن بىلەن شۇغۇللىنىدىغانلارنىڭ پۇلى يوق، پۇلى بارلار بۇ خىل مەنىۋى ئەمگە كىلەر بىلەن شۇغۇل - لانىمايدۇ. شۇڭا، خەلقىمىزنىڭ مەنىۋى قۇرۇلمىسىدا زور تەڭپۇڭسزلىق كېلىپ چىققان. نادان، بىلىمسىز ئاز بىر قىسىم كىشىلەر زور ھەجمىدىكى ئىقتىسادىي بايلىقلارنى مونوپول قىلىۋالغان. مېھنەتكەش، ئاق كۆڭۈل، ئېتىقاد - لىق ئاۋام نامراتلىق ھالىتىدە ياشاآلتقان. . .

ئابدۇللا قادىر ئابدۇللا ئىمین، دارىلەمۇئەللەمن مەك - تېپىنىڭ ئوقۇتقۇچىسى مۇھەممەت مۇئەللەم، شەھەرلىك پەن - تېخنىكا كومىتېتىدىكى غوپۇر ئېلى قاتارلىق دوستلىدە - رى بىلەن بىر قانچە گۇرۇپپىغا بۇلۇنۇپ، ئۇرۇمچى، تۇرپان - دىكى ئۆزىنى بايۋەتچە، خوجايىن، پۇلدار، مەرد، سېخى دەپ ئاتىۋالغان بىر قىسىم كىشىلەرنى، ئىدارە باشلىقلەرنى ئىزدەپ باردى، تونۇش - بىلىشلىرنى ئارىغا سالدى. ئۇلار - نى «ئايرۇپلان ياساش، ئۇيغۇرنى ئۇچۇرۇش» تىن ئىبارەت بۇ خاسىيەتلەك، ئۇلۇغ ئىشقا ياردەم قىلىشقا دەۋەت قىلدى. بۇ ئەپسۇسکى بۇ كۆرەڭ خوجايىنلار ھەرخىل باهانە - سەۋىبىلەرنى كۆرسىتىپ، ئۆزلىرىنى ئېلىپ قاچتى، ھەتتا بەزلىرى «20 - 30 مىڭ يۈەن بۇل دېگەن نېمىتتى، لېكىن بىر چوڭ سودىغا مەبلغ سېلىپ قويۇپتىمىز، بىر چوڭ قۇرۇلۇشنى ھۆددىگە ئېلىپ قويۇپتىمىز. يېنىمىزدا نەق پۇل يوق» دېيىشىپ، قىپقىزىل يالغانچىلىق قىلىشتى،

قىسىسى بۇ بايلاردىن بىر پۇڭمۇ پۇل چىقىمىدى. ئەسلىدە ئۇلاردىن ئۆمىد كۈتۈشۈ ئارتۇقچە ئىش ئىدى. ئۇلار بىر ئۆستەللىك زىياپىتى، بىر ئاخشاملىق ئىيىش - ئىشرىتى، بىر قېتىملق ئويۇن - تاماشاسى ئۇچۇن نەچچە ئون مىڭ يۈەن پۇلنى سورۇۋېتىشكە رازى ئىدىكى، مەننۇي قىممەت ياردىتىشقا بىر پۇڭ مىبلەغ سېلىشنى خالىمايتتى. چۈنكى، ئۇلار بۇ ئۇلۇغ ئەمگەكىنىڭ قىممىتىنى ئەسلا چۈشەنمدىتتى، چۈشىنىشىمۇ مۇمكىن ئەمەس ئىدى. ئۇلاردا پۇل ئېشىپ - تېشىپ تۇرغان بولسىمۇ، ئەمما ۋىجدان، ئېتىقاد، ساپا كەمچىل ئىدى. ھەقىقىي مەندىن ئېيتقاندا ئەڭ نامرات، بىچارە كىشىلەر شۇلار ئىدى.

«يوقسۇل يوقسۇلنىڭ قاياشى» دېگەندەك ئابدۇللا قادر -غا ياردەم قولىنى سۇنغانلار يەنىلا ئىقتىسادىي ئەھۋالى ئاجىز ئىدارىلەر، ئوقۇغۇچىلار بولدى. ئابدۇللا قادرنىڭ ئىدارىسى بولغان دارىلىمۇئىلىمىن مەكتىپى ۋە بۇ مەكتەپنىڭ ئىينى ۋاقتىتىكى مۇدىرى مۇھەممەت ئىسرابىل كوللىكتىپ نامىدىن مىڭ يۈەن، تۇرپان شەھەرلىك پەن - تېخنىكا كومىتېتىنىڭ ئىلىم سوېير مۇدىرى مۇھەممەتجان ساۋۇت مىڭ يۈەن ياردەم قىلدى. تۇرپان يېزا - ئىنگىلىك مەكتىپىدىكى ئوقۇغۇچىلار ئاتا - ئانلىرى ياخشى ئوقۇسۇن دەپ ئەۋەتە - كەمن، تاماق پۇللەرىدىن ئىقتىساد قىلغان بەش مو، بىر يۈەن پۇللەرىنى يېغىپ ئابدۇللا قادرغا ئىئانە قىلدى. ئابدۇللا قادر ياخشى نىيەتلەك كىشىلەرنىڭ، ئوقۇغۇچىلارنىڭ روھىدىن چوڭقۇر تىسىرلەندى، ئۇلارنىڭ پۇللەرىنى تاپشۇرۇپ ئالغىنىدا كۆزلىرىگە ئىختىيارسىز ياش ئولاشتى. ئۇلارنى تەڭقىسىلىقتا قويغانلىقىنى ئويلاپ، قاتتىق

خېجىللېق ھېس قىلدى. شۇڭا، ئايروپىلاننىڭ بىخەتەرلىك ئۆسکۈنلىرى تولۇقلانمىسىمۇ، يەنلىلا ئۇچۇش قارارىغا كەلدى. دوست - بۇرا دەرلىرى، شاگىرتلىرى ئۇنىڭغا خەتەرلىك ئىكەنلىكىنى ئېيتىپ قانچە نەسىھەت قىلىسىمۇ، ئابدۇللا قا- دىر يەنلىلا ئۆز پىكىرىدە چىڭ تۇردى. «من ئايروپىلانىمغا ئىشىنىمەن، چوقۇم چاتاق چىقمايدۇ. راۋۇرۇس بىر ئۇ- چۇپ، خەلقىنىنىڭ، شۇنچە كۆپ ياخشى نىيەتلىك كىشىلەر- نىڭ مەندىن كۇتكەن ئۇمىدىنى ئاقلىمىسام بولمايدۇ. بۇ قېتىم مۇۋەپەقىيەتلىك ئۇچاندىن كېيىن ئايروپىلان تەتقى- قاتىنى ۋاقتىنچە توختىتىپ تۇرۇپ، ئەمەلىي قوللىنىشچان- لىقى يۇقىرى بولغان تېخنىكىلارنى ياساشقا كۈچ سەربى قىلا- سام بولغۇدەك». شۇ نىيەتكە كەلگەن ئابدۇللا قادر ئاخىرى- ئۆز تەقدىرىنى بىلگىلەيدىغان ھايات - ماماتلىق سىناقا تەي- يارلاندى.

قوش قانىتى بىلەن ئۇچىدۇ، ئادەم ئەقلى بىلەن...!

1997 - يىلى 30 - ئۆكتەبىر، پېيشەنبە، ھاۋا ئۇچۇق بولۇپ، سەئىد دېهقان ئايرو درومىغا بالدۇرلا كېلىۋالغان ئابدۇللا قادرنىڭ شاگىرتلىرى جىددىي ھالدا ئۇچۇشتىن بۇرۇقى تەييارلىقلارنى ئىشلەۋاتاتتى. لېكىن، ئابدۇللا قالدى. سەئىد دېهقانغا بارىدىغان قاتشاش قورالىمۇ ئۆتكۈزۈلدىغان بۇ- گۈنكى كۈندە «توبى بولۇۋاتقان شاھزادە» ئابدۇللا قادر ئون نەچچە كىلومېتىر يولغا ۋېلسىپتى بىلەن مېڭىپ يۈرسە بولمايدۇ - دە! ۋىلايەتلىك يېزا - ئىگىلىك مەكتىپىنىڭ مۇئاۋىن مۇدىرى بولۇپ ئىشلەۋاتقان، ئابدۇللا قادرنىڭ يې- قىن دوستى ئابدۇللا ئىمەن ئالدى بىلەن شەھەر باشلىقلە- رى، مۇناسىۋەتلىك ئىدارە، ئورۇنلار، ئاخبارات، تەشۇنقات ئورۇنلىرىغا بۇگۈن چۈشتىن كېيىن ئۆتكۈزۈلدىغان «تۇر- پان 2 - نومۇرلۇق» ئايروپىلاننى ئۇچۇرۇش مۇراسىمىنى خەۋەر قىلىۋەتكەندىن كېيىن، ئابدۇللا قادرنىڭ قاتشاش ئىشىنى ھەل قىلىش ئۇچۇن بىر قانچە ئىدارىگە تېلىفون بېرىپ، ماشىنا ئاچرىتىپ بېرىشنى ئۆتۈندى. ئىلگىرى مۇ- ئاۋىن شەھەر باشلىقى ۋاقتىدا ھەر قانداق تەلىپىنى ئورۇنداي- دىغان بۇ ئىدارە باشلىقلرى ئەمدى چىراىلىق سەۋەبلىرىنى كۆرسىتىپ، ئۆزرىخاھلىق ئېيتتى. بۇنىڭدىن قاتىق ئەپ- سۈسلۈق ھېس قىلغان ئابدۇللا ئىمەن «بۇگۈن زادى ئاب- دۇللا قادرغا بىر ماشىنا قاراشلىق بولۇپ تۈرمىسا بولماي-

دۇ، ھېچبولمىسا مەن ئۇنى يۈدۈپ بولسىمۇ توشۇيمەن» دەپ ئويلىدى. شۇ ئارىدا كىچىك ۋاقتىدا ئۇلار بىلەن بىللە ئويي- ناپ چوڭ بولغان، ھازىر تۇرپان شەھەرلىك سەھىيە كېسەل- لىكلىرىنىڭ ئالدىنى ئېلىش پونكتىدا ئىشلەۋاتقان زۇنۇن باۋدۇن ماشىنىسى بىلەن ئىككى ئابدۇللانى سەئىد دېوقان ئايرو درومىغا يەتكۈزۈپ قويۇپ، «باشلىق تېز قايتىپ كەل دېگەن» دەپ كېتىپ قالدى. مۇراسىمىنىڭ بىر مۇنچە تىيىار- لىقلەرى تېخى كەم بولۇپ، بۇ تاقىر سايىدا نە قانتاش قورا- لى، نە ئالاقيلىشىش ئۆسکۈنلىرى يوق ئىدى. بۇگۈن چۈش- تىن كېيىن رەسمىي ئۈچۈش مۇراسىمى ئۆتكۈزۈلىدىغان، مۇراسىمۇغا بىر قانچە مۇھىم كىشىلەر، رەھبەرلەر، مەكىزىي تېلىپۈزىيە ئىستانسىسىنىڭ مۇخېرىلىرى قاتىشىدىغان تۇر- سا، شۇنچە چوڭ ئىشقا مۇلازىمت قىلىدىغان قانتاش، ئالاقە قوراللىرى بولمىسا قانداق بولىدۇ؟

ئابدۇللا ئىمەن نەق مەيداندىكى ئەھۋاللارنى بىرەر قۇر كۆزەتكەندىن كېيىن ئابدۇللا قادرنىڭ توسوشىغا قارىماي دەرھال كەينىگە يېنىپ، ئايىدىككۈل يېزسىدىن سامان سات- قىلى ماڭغان بىر دېوقاننىڭ تراكتورىغا چىقىتى - دە، شەھەر- گە قاراپ يول ئالدى. ئۇ يېڭىشەھر بازىرىغا كىرىپلا، سودا بازىرىنىڭ ئالدىدا قاتارلىشىپ تۇرۇپ كەتكەن كىرا ماشىنى- لىرىنى ئارىلاب، ئازراق تونۇشلۇقى بولغان بىر شوپۇرنىڭ يېنىغا كەلدى:

— مىجىت، كىراكەشلىك قىلىۋاتامسىز؟

— ھەئ، ئۆزلە بىر يەركە باراملا؟

— بۇگۈن زىيانغا مېڭىشنى خالامسىز؟

— قانداق دەيلا، بىرەر ساۋاپلىق ئىش بارمىتى؟

شۇنداق، بۇگۈن ئابدۇللا قادر «تۇرپان 2 - نومۇر-لۇق» ئايروپلاتنى ئۇچۇرۇش مۇراسىمى ئۆتكۈزۈمكچى، شۇ... ئا... .

بولدى، ماشىنىغا ئولتۇرسلا، مەن پۇتون كۈچۈم بىلەن خىزمەت قىلماي، ھېچقانداق ھەق ئالمايمەن! مىجىتنىڭ سەممىسى، ئىلىم سۆيەر روهى ئابدۇللا ئىد. مىننى سۆيۈندۈردى. شۇنداق، بۇ دۇنيادا ياخشى كىشىلەر يەنىلا كۆپ، ياخشىلار بولغاچقىلا، بۇ دۇنيا كۇنسىرى ياشـ. ناپ بارىدۇ. كۆڭۈللەردىن كۆڭۈللەرگە ئىزگۈلۈك نۇرى چىچىلىدۇ.

مىجىت ئۇستام ئابدۇللا ئىمىنى ماشىنىسىغا ئولتۇرـ. غۇز وۇپ كېتىۋېتىپ: «مەن مۇنار بولىدىن نەچە قېتىم ئۆتـ. كەندە ئابدۇللا قادرنىڭ ئايروپلات ياساۋاتقانلىقىنى كۆرـ. گەن، ئۇنىڭ بۇ ئىشدىن خۇشاڭ بولغانىدىم. شۇڭا، ئۇنىڭـ.غا «ھەرقانداق چاغدا ماشىنا كېرەك بولسا ماڭا دېسلىـ، دېگەندىم. مانا بۇگۈن ئۆزلەنى خۇدایىم ئۇچراشتۇرۇپـ، تىلىكىمنى ئىجابەت قىلىدىغان بولدى» دېدىـ.

مانا ئەمدى قاتناشىۋ ھەل بولدى، تۇرپان شەھەرلىك قۇرۇلۇش ئىدارىسىنىڭ ئىنژېنېرى باريجان ئىككى يانغون، شەھەرلىك ئەمگەك ئىدارىسىنىڭ باشلىقى ئابلىقىت قادر ئىككى توغرىلاب سۆزلىشىش ئاپپاراتى ھەل قىلىپ بەردىـ. ئابدۇللا ئىمىن شۇندىلا خاتىرىجەم بولۇپـ، تېزلىك بىلەن سەئىد دېھقان ئايرودرۇمىغا يېتىپ كەلدىـ. دە، بىر قىسىم مەكتەپـ، ئىدارىلەرگە مۇراسىنىڭ ۋاقتىنى خەۋەر قىلىۋەتـ. تىـ. ياردەمچىلىرى بىلەن ئايروپلاتنىڭ بىخەتەرلىك قۇرۇلـ. مىلىرىنى تەكشۈرۈۋاتقان ئابدۇللا قادر ئېمىدۇر بىر ئىشـ

ئېسىگە كەلگەندەك، شاگىرتلىرىنى تاماق يېيىشكە ئورۇن-لاشتۇرۇپ قويىدى - ده، مىجىت ئۇستامىنىڭ ماشىنىسى بىلەن دوستى ئابدۇللانى ئېلىپ ئۆيىگە كەلدى. ئۇ ئۆيىدە ئۇرۇق - تۇغقانلىرى بىلەن ئېغىر كەپپىيات ئىچىدە چۈشلۈك تاماقنى بىرگە يېگەندىن كېيىن، كېسەل بولۇپ ئورۇن تۇتۇپ يېتىپ قالغان ئاتىسىنىڭ ئالدىغا كىردى. قامەتلىك، چاققان، تېتىك، چىرايدىن نۇر يېغىپ تۈرىدىغان قادر ھاجىم ھازىر بۇرۇتقىغا زادىلا ئوخشىمىي قالغان بولۇپ، بىر تېرە، بىر سوڭىك بولۇپ قالغان گەۋدېسىنى ياستۇقا تاشلاپ ئارانلا ياتاتىسى. ئابدۇللا قادر ئاتىسىنىڭ قاتاڭغۇر قوللىرى - ئى تۇقىنىدا بىردىنلا ئۆپكىسى ئۆرۈلۈپ، كۆزلىرىگە يىغا ياماشتى: «ئېھ قەدر دان ئاتا، سىز خۇددى بېشىمدىن ئەگىپ كېتەلمەيدىغان بۇلۇتقا ئوخشاش بىر ئۆمۈر ماڭا سايىۋەن بولدىڭىز، پۇتكۈل مېھىر - مۇھەببىتىڭىزنى بېغىشلىدىڭىز، مېنى ئىزچىل قوللاب - قۇۋۇچەتلەپ كەلدىڭىز. بىراق، مەن پەرزەتلىك بۇرچۇمنى ئادا قىلالىمىدىم، سىزگە ياخشى قارى - يالىمىدىم، ھالىڭىزدىن خەۋەر ئالالىمىدىم، سىزنى تۈرمۈش مەئىشەتلىرىدىن بەھرىمەن قىلدۇرالمىدىم» ئابدۇللا قادر ئۇنسىز نالە قىلماقتا ئىدى. قادر ھاجىمنىڭ ئۇرۇق قوللىرى تىترەيتتى، كۆز چاناقلىرىدا ياش ئەگىيەتتى. ئۇ دېمى كېسىلگەن حالدا ئوغلىغا قاراپ ئاستا سۆزلىدى:

- ئوغلۇم، سېنىڭ ئېمە ئويلاۋاتقىنىڭنى بىلىمەن، سەن مېنىڭلا ئوغلۇم ئەمەس، بىلكى خەلقنىڭ ئوغلى. سەن ئايروپىلاننىلا ئەمەس، بىلكى ھەممىمىزنى ئۇچۇردۇڭ، شۇ - ئا مەن سەندىن پەخىرلىنىمەن. بىزدە «ئەل رازى، ئاتا رازى» دېگەن گەپ بارغۇ، شۇڭا مەن سەندىن رازى، مىڭ

مەرتە رازى. كۆڭلۈڭنى ھەرگىز مالال قىلما ئوغۇلۇم. بۇ قېتىم مەن ئۇچۇشۇڭنى كۆرەلمەيدىغان، ئۇستىگە بارالمايدىدە. خان بولدۇم. خۇدايمىغا ئامانەت، سېنى ئاللاغا تاپشۇردۇم، مەندىن رازى بول ئوغۇلۇم، ئامىن. . .

«ئامىن» پۇتون ئۆي ئىچىدىكىلەرنىڭ ھەممىسى دۇئاغا قول كۆتۈرىدى، بۇ ھەيۋەتلەك ئاۋازىدىن ئۆيمىۇ تىترەپ كەتە. كەندەك تۈيۈلدى. ئابدۇللا قادىر كىچىكىدىن ئاڭلاپ كېلىدە. ۋانقان بۇ ئاۋاز بۈگۈن ئۇنىڭغا ئاجايىپ سورلۇك، سېھىر-لىك تۈيۈلۈپ، پۇتون بەدىنى ئىختىيارسىز جۇغۇلداب كەتە. تى. نۇرغۇن گۈزەل تىلەكلىر مۇجەسسىمەنگەن بۇ ئاۋاز يەنە ئۇنىڭغا ئالەمچە خاتىرجەملەك، ئىشەنج، كۆڭلۈپ پۇتونلۇك تۈبىغۇسىنى ئاتا قىلدى. دەل مۇشۇ دۇئالارنىڭ بەرىكتى بىلەن ئۇ ئۆزىنى خاتىرجەم ئۇچالايدىغاندەك ھېس قىلىپ كەتتى.

قادىر ھاجىم سوْس كۈلۈمىسىرەۋانقان بولسىمۇ، كۆزلىدە. ىرىدىن سىرغىپ چۈشۈۋانقان ياشلار ئۇنىڭ ئاپتاق ساقاللىرىدە. نى نەمدىۋەتتى، بۇ كۆيۈمچان ئاتا مۇشۇ مىنۇتىلاردا يالغۇز ئوغلىغا قىيالمايۋاتتى. ھەسەلخان ئايلىمۇ ئوغلىنى قۇچاقدا. لاب، ئىسىق ياشلىرىنى تۆككىنچە ئۇنى ئۆزىتىپ قالدى. ئابدۇللا قادىر ئۆيىدىن چىققاندا بىردىنلا يېنىكىلەپ، قەلبى ئىشەنج ۋە كۈچكە، خاتىرجەملەككە، ئۇلۇغۇارلىققا تولدى، چۈنكى ئاتا دۇئاسى ھەممىنى كۆكلىتىدۇ، «ئاتا رازى، ئەل رازى» ئەممەسمۇ؟

ئۇلار سەئىد دېقان ئايرو درومىغا قايتىپ كەلگىننە بۇ تاشلاندۇق، خىلۋەت سايىدا باشقىچە بىر مەنزىرە شەكىللەنگەندى. رەڭگا رەڭ كېيىملىرىنى كېيىۋالخان ياشلار، ئۇزۇن

يەكتەكلىرى ئۆزگىچە سالاپەت بېغىشلىغان ياشانغاڭلار، مەكتەپ فورمىسى كېيىۋالغان ئوتتۇرا تېخنىكوم ئوقۇغۇچىلىرى، قىزىل گالستۇڭ تاقىۋالغان ئۆسمۈرلەر، تەرەپ - تەرەپكە چىپپىپ، ياخشى ئورۇن تاللاۋاتقان مۇخېرلار، تەرىپىنى ساقلاۋاتقان ساقچىلار قىسىمى نەچچە مىڭ ئادەم بۇ سايىلىقنى جانلاندۇرۇۋەتكەندى. سەئىد دېھقان ئايرو درومىدۇنىڭ غەربىنى كېسىپ ئۆتكەن تۈرپان - توقسۇن تاشىولىدىمۇ نەچچە يۈزلىگەن ماشىنلار قاتارلىشىپ تۈرۈپ كەتكەن ئىدە. ئوتتۇرىدا «تۈرپان 2 - نومۇرلۇق ئايروپىلانى ئۇچۇ - رۇش مۇراسىمى» دېگەن خەتلەر يېزىلغان كۆركەم لوزۇنكا مەيدانغا ھۆسн قوشۇپ تۈراتتى. كۆپچىلىكىنى ھەممىدىن بەڭ جەلپ قىلغىنى ئوتتۇرىدىكى قورساق قىسىمغا قىزىل خەت بىلەن چوڭ ۋە كۆركەم قىلىپ «تۈرپان 2 - نومۇرلۇق» دېگەن ئۇيغۇرچە، خەنزۇچە خەتلەر چۈشۈرۈلگەن، خەتنىڭ كەينىگەرەك بىر ساپاق ئۈزۈمنىڭ سۈرتى سىزىلغان تاشلىقتا ئۇچۇشقا تېيارلانغان بۇركۇتىدەك مەغرۇر قەد كېرىپ تۈرغان ئاق رەڭلىك ئايروپىلان ئىدى. كىشىلەر ئابدۇللا قادرنىڭ ئۇ - چۈشىغا تەقىزىزا بولۇپ، دېڭىزدەك داۋالغۇيتى. يارىشىمىلىق دوپپا كېيىگەن ئابدۇللا قادر تەمكىنلىك بىلەن ئايروپىلانغا قاراپ ماڭدى. شۇ پەيىتتە ھېچكىم ئويلىمىغان بىر ئىش يۈز بەردى. توب ئىچىدىن ئىككى ساقچى سۈغۇرۇلۇپ چىقىپ ئابدۇللا قادرنىڭ ئالدىنى توستى: — سىزنىڭ هاۋا قاتاش كىنىشكىڭىز بارمۇ؟ — دېدى يوق، — دېدى ئابدۇللا قادر تېڭىر قاپ، —

— بىخەتلەك ئۆسکۈنلىرىڭىز تولۇقىمۇ؟
 — تولۇق ئەمەس.
 — ئۇنداقتا ئۇچۇشقا بولمايدۇ.

ئەتارپتا تۇرغان ئالامان تەۋەرەپ كەتتى، كىشىلەر ئايرو-پىلاننىڭ ئەتارپىغا ئولىشىپ، تالاش - تارتىش قىلىشقلى تۇردى. ئابدۇللا قادر نېمە قىلىشنى بىلدەلمىي، چەتكە ئۆتۈپ تۇرۇپ قالدى. شۇ ئارىدا مەركىزىي تېلىۋىزىيە ئىسى-تانسىسىدىن كەلگەن خەۋەرلەر پروگراممىسىنىڭ رېژىسسى-رى جاۋ جەنچىڭ كۈلۈمىسىرىگىنچە ئابدۇللا قادرنىڭ يېنىغا كەلدى:

— مەن ئىسلىدە سىزنىڭ ئايروپىلان ياسا�، ئۇچۇش جەريانىدىكى قىيىنچىلىقلەرىڭىزنى خەۋەرەدە گەۋدىلەندۈرۈش ئۇچۇن، ساقچىلارغا دەپ، ئەتتىي مۇشۇنداق ئورۇنلاشتۇرغان ئىدىم، يۇقىرىقى كۆرۈنۈشلەرنى سۈرەتكە ئېلىۋالدىم، ئەم-دى ئۇچىسىڭىز بولىدۇ.

ئابدۇللا قادر شۇندىلا ئەھۋالنى چۈشىنىپ، زىممىسى-دىكى ئېغىر تاغنى غۇلىتىۋەتكەندەك ئۇھ تارتىپ قويىدى. لېكىن، ئۇ بۇ ئىشنى ئوپىلغانچە، غەزبىي ئۆرلەپ كەتتى. «بۇ ئاسماندا ئۇچىدىغان ئىش تۇرسا، ئۇچۇشتىن بۇرۇن ئۇچقۇچى چوقۇم ساغلام، خاتىرجم، ئازادە بولغان روھى كەپسەياتنى ساقلىشى كېرەك، شۇندىلا ئۇچقۇچى بىخەتلە ئۇچقۇش مەقسىتىگە يېتىلەيدۇ. مۇشۇنداق ئىشىقىمۇ چاقچاق قىلغان بارمۇ، يا بۇرۇن دەپ قويىمىدى». جاۋ جەنچىڭ قۇنىڭدىن قايتا - قايتا ئۆزىرە سوراپ، ئابدۇللا قادرنىڭ تارتقان ئازاب - ئوقۇبەتلەرنى ياخشى گەۋدىلەندۈرۈش ئۇ-چۇن مۇشۇنداق ئورۇنلاشتۇرغانلىقىنى ئېيتىپ، ئۇنى قايىل-

قىلدى.

«تۇرپان 2 - نومۇرلۇق ئايروپلاننىڭ ئۇچۇش مۇراسىمى رەسمىي باشلاندى» دەپ ئىلان قىلىنىپ، لېنتا كېسىلىش بىلەن ئابدۇللا قادر كۆچىلىكىنىڭ ئالقىش سادالىرى ئىچىدە ئايروپلانغا چىقىتى. ئۇ ما تورنى قوزغىتىشتن بۇ رۇن بىر نەرسە دېمەكچى بولغاندەك دوستى ئابدۇللا ئىمنىگە قارىدى، ئابدۇللا ئىمنى ئۇنىڭ مەقسىتىنى چۈشىنىپ دەر-هال ئايروپلاننىڭ يېنىغا يۈگۈرۈپ كەلدى.

— مەن ئەگەر بۈگۈن مۇۋەپىھەقىيەتلەك ئۇچالىسام، ئەسلىدىكى ئورۇنلاشتۇرۇلغان لىنىيە، ۋاقت بويىچىلا ئۇ-چۇپ قالماي، يەننمۇ كۆپرەك ئايلىنىشىم مۇمكىن. چۈنكى، بىز بۇ قېتىمىقى جەڭگە كۆپ تەييارلىق قىلدۇق، مۇراسىمۇ داغدۇغلىق بولدى، ئاممىنىڭ ئىنتىزازلىقىمى بەك كۆچ-لۈك، شۇنىڭغا يارىشا ئىش قىلىمىسام بولماس. بۇ سىرنى پەقەت سىزلا ئۇقۇپ قېلىڭ، باشقىلارغا دەپ سالماڭ.

- بولىدۇ، مەن سىزدىن خاتىرجمەم، ئەمما بىخەترلىك-كە دىققەت قىلىڭ، — دېدى ئابدۇللا ئىمنىمۇ باش لىڭشە-

تىپ.

ئابدۇللا قادر ئۇچۇش ئالدىكى تەييارلىقلارنى ئەستا-يىدىلىق بىلەن ئىشلىدى. ئابدۇللا قادرنىڭ دۇپۇلدەپ سو-قۇزانقان يۈرىكىمۇ ئاستا - ئاستا جايىغا چۈشتى. سائەت دەل ئۆج بولغاندا، قۇلاقنى يارغۇدەك ما تور ئاۋازى بىلەن تەڭ «تۇرپان 2 - نومۇرلۇق» ئايروپلان خۇددى را كېتىدەك ئۇ-چۇش يولىدىن چىقىپ، كۆك ئاسماڭغا كۆتۈرۈلدى. 10 مېتىر، 20 مېتىر، 30 مېتىر... 70 مېتىر... مۇن-چاق-مونچاق تەرلەپ تۇرغان ئابدۇللا قادرنىڭ كۆزى سۈر-

ئەت ئىستىرپلىكىسىغا مىختەك قادالغانىدى. ئۇ رولىنى چىڭ تۇتۇپ، مۇستەھكم ئۈچۈش ھالىتىنى ساقلىدى. بۇ مۇنارلىق دېقان ئوغلى ئۆز كۈچىگە تايىنىپ مۇشۇنچىلىك ئېگىز ئۈچۈپ، رېئاللىقتىكى رىۋا依ەتنى يارىتىۋاتتى. ئابدۇللا قادىرى ئېگىز ئۈچۈش مەشقى قىلىپ باقىمغاچقا، بىر خىل قورقۇنج پىسخىكىسى ئۇنى ساراسىمىگە سېلىۋاتقان بولسىدۇ، لېكىن قۇربان بېرىش روھى، غەلبە تەنتەنسى ئۇنىڭغا كۈچ ئاتا قىلىۋاتتى. يەنە بىر تەرەپتىن، ئابدۇللا قادر بۇ قېتىم تەبىيارلىقنى ناھايىتى پۇختا ئىشلىگەن بولۇپ، ئايروپىلاندىن چاتاق چىقمايدىغانلىقىغا ئىشىندىتتى. ئابدۇللا قادر ئۆزىنىڭ تەڭپۈڭلۈق ھالىتىنى ساقلاپ، خۇددى قارلىغاخا تەك ئۈچۈپ، قىرغاش ؤلدەك ھۆجۈم قىلدى. ئۇ سائىتىگە 100 كىلومېتىر تېزلىكتە 20 منۇت ئۈچۈپ، بېكىتىلگەن يەرگە چۈشمەستىن قاقادلىق ئاسىمنىنى تولۇق ئۈچ قېتىم ئايلاندى. مانا بۇ ھەدقىقىي مەندىكى، ھەر قانداق كىشىنى قايمىل قىلا لايدىغان ئۈچۈش ئىدى. تۆۋەندە تۈرگان كىشىلەر ھايانلارنىڭلىقىدىن ۋارقىراپ تەنتەنە قىلىپ، بۆكلىرىنى ئاسماڭغا ئاتسا، بىر قىسىم كىشىلەر ئەنسىرەپ «ۋاي خۇدا» يىم، چۈشەلمەيۋاتىدۇ، چاتاق چىقىدىغان بولدى» دېپىشىپ غۇلغۇلا قىىلشا باشلىدى. ئاپتاق ساقاللىق بۆۋايلار دۇئاغا قول كۆتۈرۈپ ئابدۇللا قادرغا ئامانلىق تىلەشتى. مەركىزىي تېلىپۈزىيە ئىستانسىسى، شىنجاڭ تېلىپۈزىيە ئىستانسىسى، تۈرپان تېلىپۈزىيە ئىستانسىسىنىڭ مۇخېرىلىرى ئاجايىپ قىممەتلەك كۆرۈنۈشلەرنى سورەتكە ئېلىۋالدى. مۇشۇ تاپتا ئابدۇللا قادرنىڭ كەپپىياتى پۇتونلەي جايىغا چۈشكەن بولۇپ، ئۆزىنى كۆك قەرىدە بىمالال ئۈچۈۋاتقان

ئەركىن قۇشتىك ھېس قىلماقتا ئىدى. ئۇ ئۆرلەپ كېتىۋات-
قان ھاياجىنىنى بېسىپ، تۆۋەندە ئۆزىگە تەتتەن قىلىۋاتقان
كىشىلەرگە نەزەر سالغىنچە رولنى تەمكىنلىك بىلەن باش-
قۇرماقتا ئىدى. مانا ئۇنىڭ ئۆزۈن يىللاردىن بۇيان كۆرۈپ
كېلىۋاتقان گۈزەل چۈشى رېئاللىققا ئايلانىدی، ئۇ ۋاخرى
قۇش كەبى بىمالال ئۆچۈش مەقسىتىگە يەتتى. ئۆمۈرلۈك
ئاززۇسى ئەمەلگە ئاشتى. ئۇ قۇش بولۇپ ئۇچتى، ئۇلۇغ
ئەجادادىرىنىڭ، قەدردان خەلقىنىڭ بارلىق ئاززۇ - ئارماز-
لىرىنى ۋۇجۇدىدا مۇجەسسىمەلەپ، تۈرمۇشنىڭ بارلىق تەش-
ۋش مالامەتلەرىنى كەينىگە تاشلاپ، شۇنچە ئەركىن، شۇنچە
بىمالال، شۇنچە غەمسىز كەيپىياتتا ئۇچتى، بۇۋەلىرى ئاززۇ
قىلغان مۇقدىدەس كۆكىنىڭ، پايانسىز يورۇقلۇقنىڭ ۋەسىلى-
گە يەتتى. شۇ ئارىدا ئۇنىڭ قولىقى تۇۋىدە شائىر ئابدۇخالق
ئۇيغۇرنىڭ: «ئىلىم - پەنگە يۈرۈش قىلغان ئۇچار كۆكتە،
ئۆزەر سۇدا، مىنىشكە قۇتۇر ئېشەك يوق، پىيادە قالغانمىز
باردۇر.

باشقىلار كۆكتە ئۆچۈپ، سۇدا ئۆزۈپ كەتتى يىراق،
من مىسالى يالاڭ ئاياغ، دەسىپ تىكەن ماڭارىمەن. « دېگەن
مىسرالرى جاراڭلاۋاتقاندەك، تالانتلىق ياش ناخشىچى ئاب-
دۇللا ئابدۇرپەيم ئېيتقان «من كېچىدە شىرىن چۈش كۆرتە-
دۇم، چۈشۈمde بىر كىچىك قۇش بولدۇم» دېگەن ناخشىسى
ياڭراۋاتقاندەك، يازغۇچى ياسىن نىيازنىڭ : « ھازىر،

ئاتوم، ئېلىكترونلۇق مېڭە دەۋرى بۇ!

كم مەغلۇپ،

كم غالىب،

دۇنيا ئاقىلىنىڭ.

ھەئە، ئەقىل دەۋرى بۇ!

...

ئەندە ئۈچۈن سەنمۇ كۈرەش،
سەنمۇ ياساپ باق
«تۆمۈر بېلىق» — پاراخوتى،
«ئوت ھارۋىسى» — پويىزنى،
«ياغاج ئات» — ئايروپىلاننى.
دائىما ئاپئاقي يۈز، شەھلا كۆزلەردىن،
بەخت ئىزدەپ يۈرگۈچە،
سەنمۇ تەكشۈرۈپ باق،

خۇمارلىق دېڭىز، ئاسمانى... » دېگەن مىسرالرى
تەكارلىنىۋاقاندەك بولدى. مانا، بىز ناخشىلىرىمىزدا،
چۆچەكلىرىمىزدە، رىۋايەتلەرىمىزدە قوش بولۇشنى، كۆكتە
ئۈچۈشنى ئىزچىل ئارمانان قىلىپ كەلگەن خالق ئىكەنمىز،
بۇ ئارمانلارنى مەن ئاخىرى رېئاللىققا ئايلاندۇرۇم، گۈزەل
ئازارۇ مۇقدىددەس ئېتقاد، يۈكىسىك ئىرادە بىلەن قاناتلاغاندا
ھەر قانداق نەرسىنى ئۈچۈرلايدىكەن، ھەر قانداق ئارمانغا
يەتكۈزەلەيدىكەن، دېگەنلەرنى ئويلىدى ئابدۇللا قادىر. ئۇنىڭ
كۆكتىن زادى چۈشكۈسى، توختىماي ئۈچۈر كۈسى بار ئە-
دى. بىراق، ئۇنىڭ يىلتىزى زېمىندا، ئۇنى ئۈچۈرغان
قوۇم - قېرىنداشلىرى يەردە ئىدى، ئۇ قېرىنداشلىرىنى
ناشلاپ ئۈچۈپ كېتەلمەيتتى. ئۇ ئاسمان بىلەن، قۇياش،
يۈلتۈزلار بىلەن كۆزى قىيمىغان حالدا خوشلىشىپ، قونۇش
لىنىيىسگە قاراپ پەسىسى - دە، يەرگە بىخەتەر قوندى.
ئۇ يەرگە چۈشۈشى بىلەنلا ھاياجانلاغان ئالامان ئۇنى كۆتو-
رۇپ، باشلىرىغا ئېلىشىپ، قاقاسلىقتا ئايلاندۇرۇشقا باشلى-
دى. بايلا ئۇ ئۆزى ياسىغان ئايروپىلاندا ئۈچقان بولسا،

ئەمدى خەلقنىڭ ئالقىشى، رازىمەنلىك، ئىپتىخار تۈيگۈسى، ھۆرمەت - ئېھتىرامىنىڭ كۈچىدە «ئۇچماقتا» ئىدى. ياشان-خانلار «ئاپىرىن، ياشاب كەت» دەپ توۋۇلىشتاتى، ئوقۇغۇچ-لار ئۇنىڭ بويىنىغا گۈللەرنى ئېسىشىپ، ئۇستىگە چاچقۇ-چىچىشتاتى. ئۇزاق ئەسىرلەردىن بۇيان سۈكۈت ئىچىدە يات-قان بۇ تاشلىق ساي بۇگۈن ئولۇغۇزار روھنىڭ ئۇچۇشىغا گۇۋاھ بولدى، ئاۋامىنىڭ تەنتەنسىدىن لەرزىگە كەلدى. كە-شىلمەر ئابدۇللا قادىرنى باشلىرىدا كۆتۈرۈپ بىر ھازا ئايلا-دۇرغاندىن كېيىن يەنە ئايروپىلاننىڭ يېنىغا ئېلىپ كېلىپ، يەرگە چۈشۈردى.

بۇ قېتىمىقى ئۇچۇشتىن كېيىن «جۇڭگو ماڭارىپ گىز-تى»، مەركىزىي تېلىۋىزىيە ئىستانسىسى جۇڭخوا مىللەتلە-رى سەھىپىسى ئابدۇللا قادىرنىڭ ئىش - ئىزلىرىنى مەخ-سۇس سەھىپە ئاجرىتىپ تونۇشتۇردى. شىنجاڭدىكى نۇپۇز-لۇق ئاخبارات، مەتبۇئات ئورۇنلىرىنىڭ كۆپىنچىسى ئابدۇل-لا قادىرنى بەس - بەس بىلەن تەشۇققىلىدى، پۇتۇن مەملە-كەتتىكى نەچە مىليونلىغان كىشى تېلىۋىزىور ئىكرانى، نۇپۇزلۇق گېزىتىلەر ئارقىلىق ئۇيغۇر ئوغلى ئابدۇللا قادىر-نىڭ كۆكتە پەرۋاز قىلغانلىقىدىن خەۋەردار بولدى. ئابدۇللا قادىر يەنە بىر قېتىم ئۇزۇم شەھىرىدىكى ئاخباراتلىق شەخس-كە ئايلاندى.

لېكىن، «بىر كۈلکىنىڭ بىر يىغىسى بار» دېگەندەك ئابدۇللا قادىرنىڭ ئاتىسى قادر ھاجىم گويا ئوغلىنىڭ مۇ-ۋەپەقىيەتلىك ئۇچۇپ بولۇشىنى كۆتۈپ تۇرغاندەكلا، 11 - ئايىنىڭ 4 - كۇنى ئالەمدىن ئۆتتى، ئەلۋەتتە بۇ مېھرىبان ئاتا ئۆز دۇئالىرى، كۈچلۈك تىلەكلىرى بىلەن يۈرەك پار-سى بولغان ئوغلىنى كۆكتە ئۇچۇرۇپ، خاتىرجەم كۆز يۇم-خانىدى.

ئۈجمە گۇۋاھ

ئابدۇللا قادرنىڭ ئىشىكىنىڭ ئالدىدا بىر نەچچە تۆپ ئۈجمە دەرىخى بار. بۇ ئۈجمىلەرنىڭ ئەڭ چوڭىنىڭ يېشى 300 ياشتىن ئاشىدىغان بولۇپ، غولىغا ئىككى - ئۈچ ئادەم - نىڭ قۇچىقىمىۇ يەتمىيدۇ. بۇ ئۈجمىنىڭ يوغان غوللىرى ئادەمنىڭ قولىغا، گىرەلىشىپ كەتكەن شاخلىرى چاچ - ساقاللارغا، يېرىم - يېرىس قۇۋۇزاقلىرى قات - قات قورۇقلار -غا، قوۋازاقلار ئارسىدىن ئېقىپ چۈشكەن يىلىملار تۆكۈلۈ - ۋاتقان ياشلارغا ئوخشайдۇ، شۇڭا ئابدۇللا قادر بۇ ئۈجمىنى بەئەينى بىر مويسىپيت بوزايىغىلا ئوخشتىدۇ. ئابدۇللا قادر دەل مۇشۇ ئۈجمە بوزايىنىڭ سايىسىدە ئۆسۈپ يېتىلىدى. ئۈچ - منىڭ ئاستىدا ئۈچقۇ ياساپ ئۈچۈرۈپ، ئۈستىگە يامىشىپ چىقىپ ئۇنىڭ لەززەتبەخش مېۋلىرىدىن توېغۇچە يەپ، ئۈچ - منىڭ ئاسماڭغا تاقاشقان شاخلىرىغا قاراپ تەگسىز خىياللار -غا پېتىپ ئاستا - ئاستا ئەقلىگە تولدى. ئۇنىڭ ئۈچقۇلىرى مۇشۇ ئۈجمىنىڭ ئاستىدا ياسلىپ ۋەجۇدقا كەلدى. ئابدۇللا قادرنىڭ ئۈچ بالىسىمۇ مۇشۇ ئۈجمىنىڭ سايىسىدە، ئايرو - پىلاننىڭ ماتور ئاۋازلىرىنى ئاڭلاب، ئېغىر سومكىلىرىنى ئېسلىشىپ، ئۆزى باشقان يوللارنى بېسىپ چوڭ بولدى. ئۈجمە بوزاي ئابدۇللا قادرنىڭ ئۆسۈپ يېتىلىگەنلىكىگە، ئازابلىق كەچۈرمىشلىرىگە، جاپا - مۇشەققەتلەرنىگە، ئاھاندت - خورلۇقلرىغا ئۇنسىز شاھىت بولۇپ تۈردى، ئابدۇللا قادرنىڭ ئېغىر روھىي بېسىملىرىغا، جاپالىق مېھ - نىتىگە ئىچ ئاغرىتىپ، مۇقدىدەس «ياشلىرىنى ئېقىتتى» .

ئابدۇللا قادر پات - پات ئېغىر خورسىنخىنىچە ئۈجمە بوزايغا تىكىلىپ، ئۇنىڭ بىلەن ئۇنسىز سىرىدىشاتتى، ئاسمانىدا مىس لېگەندەك ساڭگىلاپ تۇرغان، ئەتراپىنى كۈندۈزدەك يورۇنۋۇپ تۇرغان تولۇنىاي ئۇلارنىڭ سۆھبىتىگە قۇلاق سالغانچ ئاستا سەپىرىنى داۋاملاشتۇراتتى. . .
مانا، ئابدۇللا قادر ھەسىرتلىك خىياللارغا پاتقىنىچە ئۈجمە بوزايغا پىچىرىلىماقتا ئىدى:

— سىز ھەممە ئىشلارغا شاھىتسىز، ئۈجمە بوزا، مەن ئاھىرى ئارزۇيۇمغا يەتتىم، ئايروپىلاننى تولۇق مۇۋەپەقدە يەتلىك ئۇچۇرۇدۇم. لېكىن، مەن زادى نېمىگە ئېرىشتىم؟ خېلى ئوقۇمۇشلۇق بىر قىسىم كىشىلەرمۇ مېنىڭ روھىمنى چۈشەنەمەيۋاتىدۇ، مېنىڭ ئۇستۇمە ھەر خىل سۆز چۆچەكە لەرنى قىلىشىۋاتىدۇ. «ئايروپىلان دېگەن يېڭى شەيى، يېــ ئى تېخنىكا ئەممەس، ئۇنىڭ ئىجاد قىلىنخىنiga 100 يىلغاخا يېقىنىلىشىپ قالدى، ئابدۇللا قادر شۇنچە ئاۋارە بولغۇچە ھېچكىم ياساپ باقىغان، ھېچكىم قىلىپ باقىغان ئىشنى قىلىسا بولمامدۇ» دېپىشىۋاتىدۇ، مەن ئايروپىلاننى كىم ئۇــ چۈن ياسىدىم، ئۆزۈم ئۇچۇن ياسىدىمۇ؟ مەن خەلقىم ئۇــ چۈن ھايات - ماما تىم بىلەن ھېسابلاشماي تەتقىقات بىلەن شۇغۇللاندىم، شۇنچە قان - تەرىم بەدىلىگە ياسىغان ئايروپىلاــ نى خەلقىم ئۇچۇن دۆلەتكە تەقدىم قىلدىم، مېنىڭ تۆلەــ كەتكەن بەدەللەرىم، تۆلەۋاتقان قەرزىلىرىم ئازمۇ؟

— دېگەنلىرىڭ توغرا ئوغلۇم، — دېدى ئۈجمە بوزاي ۋەزمىن تۈيغۇدا، — مەن سېنىڭ ھازىرقى ئەھۋالىڭنى توــ لۇق بىلىپ تۇرۇۋاتىمەن. لېكىن، شۇ نەرسە ھەقىقىتكى، سېنىڭ ئېرىشكەن ئۇتۇقۇڭمۇ ئاجايىپ زور بولدى! سەن

تەپەككۈرى چولتا، ئەقلى گال، نادان، كۆز ئالدىنى ۋە ئاددىي مەنپەئەتنىلا كۆرىدىغان كىشىلەرنىڭ سۆزلىرىگە قو-لاق سالما، پېيغەمبىرىمىز مۇھەممەت ئەلەيھىسسالاممۇ ئىس-لام دىنىنى تارقىتىش يولىدا نۇرغۇن ھاقارەت - خورلۇقلار-غا، مەسىخىرە - دىشۋارچىلىقلارغا ئۇچرىغان، ھەتتا يۇرتىدا تۇرالماي، باشقا جايغا كېتىشكە مەجبۇر بولغانىكەن. مۇھەم-مەت ئەلەيھىسسالامغا سېلىشتۈرغاندا ئادەتتىكى ئادەملەرنىڭ بۇنداق دىشۋارچىلىقلارغا ئۇچرىشى ئادەتتىكى ئىش ئوغلوۇم. ئەمەلىيەتتە، سەن ئايروپىلان ياساپ ئۇچۇش ئارقىلىق، ئەج-دادلاردىن قالغان ئەقىل - پاراسەت، تەۋە كەلچىلىك روھە-نى، شەخسىنىڭ پاراستىنى، ئىرادىسىنىڭ قۇدرىتىنى، ئە-لىم - پەننىڭ مىسىلىسىز كۈچىنى نامايان قىلىدىك، خەلق-مىزگە ئاسمانانىڭ، ئايروپىلاننىڭ سىرىنى ئېچىپ بەردىڭ، ياش ئەۋلادلارغا قۇدرىتى مىسىلىسىز بولغان جانلىق ئەمەلىي ساۋاقدا بەردىڭ، خەلقىمىزگە ئىپتىخار، غۇرۇر، ئۆزىنى قايتا توನۇش تۈيغۈسى بەخش ئەتتىڭ. ئىجىدادلىرىمىزنىڭ ئاسماناندا ئۇچۇش، تىن ئىبارەت نەچە منىڭ يىللېق ئاززو-سىنى ئاخىرى ئەمەلگە ئاشۇردىڭ! خەلقىمىزدىن پەقەت سەد-لا ئاسماغا چىقىپ كۆكتىكى پەرىشىلەر بىلەن سىرىدىشىش ئىمکانىيەتتىكى ئېرىشتىڭ! مانا مۇشۇنىڭ ئۆزى مۆلچەرلىگۇ-سىز نەتجە ئەمەسمۇ؟! سېنى كۈنده ئورۇۋېلىشقا ياش - ئۆسمۈرلەر، ھەر جاي، ھەر جايىلاردىن كېلىۋاتقان خەت، تېلىپگارامىلار، سېنى ھۆرمەت بىلەن ئىزدەپ كېلىۋاتقان كىشىلەر بۇنىڭ ئىسپاتى ئەمەسمۇ؟

— مەن ساڭا بىر ھېكايد ئېيتىپ بېرىھى ئوغلوۇم: «بۇرۇن بىزنىڭ ئىجىدادلىرىمىز كۆپ قېتىم دىن يەڭىشىلە.

گەن، ئىلگىرى - كېيىن بولۇپ، شامان دىنى، مانى دىنى، بۇددا دىنى، ئسلام دىنى قاتارلىق دىنلارغا ئېتىقاد قىلغان. مەيلى قايسىلا دىنغا ئېتىقاد قىلسۇن كۆككە چوقۇنۇپ، كۆك-نى ئۈلۈغلاپ كەلگەن. «تەڭرى» دېگەن سۆزمۇ ئىسلاملى شا-مان دىندا «كۆك»، «كائىنات» دېگەن ئۇقۇمنى بىلدۈردى-خان ئاتالغۇ بولۇپ، كېيىنچە ئىسلام دىنىدەك «ئاللا» (ئە-رەبچە)، «خۇدا» (پارسچە) مەنисىدىكى ئىلاھ نامى بولۇپ قالغان. ئەجدادلىرىمىز شۇ ئېتىقاد ئەئەننسى بويىچە ئۆل-گەنلەرنى كۆمىدىغان يەرلىككەرنىمۇ نۇر چېچىپ تۇرغان قۇ-ياش شەكلىدە ياسىغان. تارىختا ئۆتكەن قاغانلار «كۈن تەڭ-رىدىن بولمىش قاعان»، «ئاي تەڭرىدىن بولمىش قاعان» دېگەندەك ئۇرتۇنلارنى قوبۇل قىلغان. دېمەك بىزنىڭ كۆككە بولغان ئىنتىلىشىمىز نەچە مىڭ يىللېق تارىخقا ئىگە. رىۋايت قىلىنىشىچە يەنە ئىلالانىڭ ئەلچىسى بولغان مۇھەم-حمد پەيغەمبەرنىڭ كۆيئۈغلى ھەزرىتى ئەلى كۈپارلارنى يو-قىتىپ، ئىسلام دىنинى كېڭەيتىش كۈرەشلىرىدە بىر ئۇچقۇر تۈلپارنى منگەنىكەن. بۇ تۈلپار تازا چېپىپ كەتكەندە بىر تۈيقى تۇرپاندىكى تاغلارنىڭ ئۇستىگە تەگكەن بولسا، يەنە بىر تۈيقى قەشقەر كونىشەھەرنىڭ ئۇپال يېز سىدىكى ھەزىز-تى موللام تېغىنىڭ ئۇستىگە چۈشكەنىكەن. تۇرپاننىڭ سىڭ-گىم ئېغىزىدىكى ئىدىقۇت تاغ تىزمىسىنىڭ ئۇستىمە غايىت زور ئات تۈيقىنىڭ ئىزى بار، بۇ يەردە يەنە ئات باغلايدىغان بىر موما ياغاچنىڭ ئىزىمۇ بار. شۇڭا، كىشىلەر بۇ يەرنى ھەزرىتى ئەلىنىڭ تۈلپىرىنىڭ تۇۋقى چۈشكەن، تۈلپارنى باغلىغان جاي دەپ قاراپ تاۋاپ قىلىدۇ، بۇ يەر خەلق تىلىدا «ئات باغلاش غوجام» دەپ ئاتىلەدۇ. كىشىلەرمۇ ھازىرمۇ

زوق - شوق بىلەن «ھەزىرىتى ئەلىنىڭ تۈلىپرى شۇنداق ئۇچۇپتۇكى...» دەپ رىۋا依ەت قىلىشىدۇ. دېمەك ئەجداڭدە. رىمىز مەيلى قايىسى زاماندا بولسۇن «ئۇچۇش» تىن ئىبارەت گۈزەل تەسەۋۋۇرنى قەلبىگە پۈكۈپ كەلگەن، سەن دەل ئۇلارنىڭ روھىنىلى سىمۇزولى بولدۇڭ، بۇنداق ئۇلغۇ شەرەپ ئىنتايىن ئاز ساندىكى كىشىلەرگىلا نېسىپ بولىدۇ.

— شۇنچە يۈقىرى باها بەرگىنىڭىزگە رەھمەت بوا، بىراق من بەك كۆپ بەدەل تۆلەپ كەتتىم، هاردىم، چارچە دىم...

— شۇنداق ئوغلۇم، بۇ دېگەنلىرىنىڭ راست، سېنىڭ تۆلىگەن بەدەللەرىنىڭ بەك كۆپ بولۇپ كەتتى. توغرا، پارتى. يە، ھۆكۈممەت ساڭا نۇرغۇن شان - شەرەپلەرنى بەردى. بىراق ھەر خىل سەۋەبلىر تۈپەيلىدىن، ئايروپىلانىڭ ھېچقاندە. داق چىقىش يولىغا ئىگە بولالماي توپا بېسىپ يېتىۋاتىدۇ. نەچچە يىلدىن بېرى، سايلىق، تاشلىقلاردا تولا مىنیپ ئەب. جىقى چىقىپ كەتكەن ۋېلىسىپتىڭنى يەڭۈشلەشكىمۇ قۇر- بىتىڭ يەتمىدى، مانا ھازىرمۇ شۇ قەدىناس ۋېلىسىپتىڭدە بەش كىلومبىتر يولنى كۈنده توت قېتىم بېسىپ، مەكتەپتە ئاددىي ئوقۇتقۇچىلىقىڭنى داۋاملاشتۇرۇۋاتىسىن. ئەلزەتتە، سەن هوقۇق، پۇل تەمەسدا ئەمەسسەن، پەقدەت ساڭا مۇۋا- پق تەتقىقات شارائىتى، تەتقىقات مەبلىغى ئاجىرتىپ بەرگەن بولسا، تېخىمۇ ئۇلغۇ ئىشلارنى ۋۇجۇدقا چىقىرالىغان بولات. تىڭ. خىير، رېتاللىق رەھىمىزىكەن. بىراق، سەن ئوغ- لۇم روھىڭنى چۈشورسەڭ بولمايدۇ. سېنىڭ بۇ تۆھپەك تارىخىمىزنىڭ ئالىتۇن بەتلەرىگە يېزىلىدۇ، ياش - ئەۋلادلە. رىمىز، ئىز باسارلىرىمىز بۇ روھىدىن مەڭگۇ ئىلھاملىنى.

دۇ. بۇ دۇنيا قەھرىمانلار مېھنەت تەرى بەدىلىگە ئايلىنىدۇ. خان دۇنياکەن، سەنمۇ خەلقىمىزدىن چىققان بىر قەھرىمان، «بىزدە قەھرىمان ئۆكۈنەيدۇ» دېگەن گەپ بار، شۇڭا ئۇ. مىدۋار بول. ئەمدى مېنىڭ مەسىلىتىم، ئايروپىلان ياساپ ئۇچۇش، خەلقىمىزگە ئىلهاام بېرىش ئازىز ئۇيۇڭ ئەمەلگە ئاشتى. بۇ تۇرنى تاماملاپ توڭىدتىڭ، شۇڭا ئەمدى ئىقتىسادىي ۋە ئىجتىمائىي جەھەتنى ئەمەلىي نەپ ئېلىپ كېلىدىغان تۈرلەرنى تەتقىق قىلىش بىلەن شۇغۇللانىنىڭ ياخشى. بۇنداق قىلساك خىزمىتىنىمۇ ياخشى ئىشلىيەلىيسەن، ئائىدەلەڭدىكىلەرنىڭ ئالدىدىكى قەرزىتىنىمۇ ئادا قىلالايسەن... — لېكىن بۇغا، بۇ ئىش مېنىڭ قان - قېنىمغا سىڭىپ كەتكەن ئېتىقاد بولسا كېرەك، شۇڭا بۇ ئىشتىن زادى مېھىرىمنى ئۆزۈلمەيمەن. هازىر بۇتون مەملىكت مىقىاسىدا مائارىپ، پەن - تېخنىكا ئارقىلىق دۆلەتنى گۈللەندۈرۈش ئىستراتېگىيىسى يولغا قويۇلۇۋاتىدۇ، پەن - تېخنىدا ۋە پەن - تېخنىكا خادىملىرى ئۆز قۇدرىتىنى بارغانچە نامايان قىلىۋاتىدۇ. ئۇنىڭ ئۆستىگە، غەربىي رايوننى ئېچىش پۇر- سىتىدىن پايدىلىنىپ، ساياهەتچىلىكىنى ئېچىش ھەققىدە بىر قاتار تەدبىرلەر تۈزۈلۈپ يولغا قويۇلدى، ساياهەتچىلىكىنى ئېچىشتا مېنىڭ ئاۋئاتسىيىگە دائىر ئىجادىيەتلەرىم ئاچاپپ زور تەتقىقات ئىستىقبالغا ئىگە.

— بىلىمەن ئوغلو، بۇلارنىڭ ھەممىسىنى كۆرۈپ، بىلىپ، ھېس قىلىپ تۈرۈۋاتىمەن. سەن ئۆزۈڭ ياسىغان ئايروپىلانى ئۆزگەرتىپ، ساياهەتچىلىك ئۈچۈن ئىشلىتىش، هاۋا شارى ئارقىلىق ئىدىقۇت تېغى، بۇيلۇق، يارغۇل قەدىمىسى شەھرى قاتارلىقلارنى ئاسماڭ بوشلۇقىدا ئېكسكۈر-

سېيە قىلىش مۇلازىمىتىنى يولغا قويۇش، ئىدىقۇت تېغى نېفتلىكىدە توختىماي كۆيۈپ ئىسراب بولۇۋاتقان تەبىئىي گازنى تورۇبا ئارقىلىق ئىدىقۇت تېغىنىڭ چوققىلىرىغا ئېلىپ چىقىپ، ھەقىقىي «يالقۇنたاغ»قا ئوخشاش مەنزىرە را- يۇنى بېرپا قىلىش قاتارلىق ئۇزۇن يىل تەتقىق قىلغان، تۇرپاننىڭ ئەمەلىيىتىگە ماس كېلىدىغان لايىھە، دوكلاتلى- رىڭى كۆتۈرۈپ ئىدارىمۇ ئىدارە، ئىشىكمۇ ئىشىك دوقۇ- رۇپ، رەھبەرلەرنى، مۇناسىۋەتلەك تارماقلارنى ئىزدىدىڭ، لېكىن بىرەر ئورۇنمۇ سائىڭ لايىقىدا جاۋاب بېرەلمىدى. دوكلات، ئىلتىماسلىرىڭى تولا كۆتۈرۈپ، تولا قاتىراپ ھې- رىپ قالدىك، ئايىقىننىڭ چەممىمۇ ئۇپراپ كەتتى، يەلكە- دىكى 50 مىڭ يۈەنگە يېقىن قەرز سېنى ھالسىرتتۇۋاتىدۇ... ئۈچمە بۇۋاي بوغۇلۇپ قالغاندەك جىمىپ قالدى. بىر نەچچە تامىچە «ياش» بۇۋاينىڭ «ساقاللىق يۈزى» دىن سىيرلىپ چۈشۈپ، «قورۇق» لار ئىچىدە توختاپ قالدى. ئابدۇللا قا- دىرمۇ ئختىيارسىز كۆزلىرىگە ياش ئېلىپ بېشىنى چاڭىگال- لىدى.

بۈرەكى ئەزگۈچى ئېغىر سۈكۈتتىن كېيىن، ئۈجمە بۇۋاينىڭ ئۇلۇغۇار، ۋەزمىن ئاۋازى يەنە ئاڭلاندى: — شۇ نەرسە ھەقىقەتكى، ئوغلۇم، سېنىڭ تۆھپەڭنى ھەرگىز سەل چاغلىغىلى بولمايدۇ! سەن تۆھپىكار ئوغلانلىدە- رىمىزدىن «پەلەك شاهى» ئادىل هوشۇر، ۋاسكېتبول چول- پىنى ئادىلجان، بوكس چېمپىسيونى ئابدۇشۇكۇر، ئابدۇراخ- مان ئابلىكىم، موتسىكلىت چەۋەندازى جۇرئەتلەرگە ئوخ- شاشلا، خەلقىمىزنىڭ تومۇرىدا جۇشۇنلاۋاتقان قەيسەرلىك، تۆھەككۈلچىلىك، جەسۇرلۇق، بىردىھەملەك، ئەركەكلىك رو-

هىنى نامايان قىلغان، ئاجايىپ ئۆتكۈر تەپكۈرۈڭ، چوڭ-
قۇر ئەقىل - پاراستىڭ بىلەن ئەجىدالارنىڭ شان - شەۋىكـ.
تىنى قايتا جەۋلان قىلغان ئەزىمەتسەن. ئارتۇق مەيۇسلەنمە،
ئوغلوُم، نى - نى ۋەقەلەرگە شاھىت بولغان، نى - نى
قەھرىمانلارنى ياراتقان بۇ مۇقىددەس تۇپراق، باغرى كەڭ
ۋە مېھىرلىك خەلقىمىز سېنى ھەرگىز نائۇمىد قويىمايدۇ،
ساڭىمۇ ئىستىقبال قۇچاق ئاچىدۇ، خۇددى يۇقىرىدا تىلغان
ئېلىنغان قەھرىمانلىرىمىزنى يۆلىگەنگە ئۇخشاشلا، ساڭىمۇ
ساخاۋەتلەك قولىنى سۇنىدىغان، يوشۇرۇن كۈچى زور بولـ
غان تەتقىقاتىڭغا مەبلغ سالىدىغان، سائىا كۆڭۈل بۆللىدىغان
قەلبى دەريا، غۇرۇرلۇق، مەرد ساخاۋەتچىلەر ھامان چىقىدۇ.
كۆككە قاراپ ھەيۋەتلەك بوي سوزغان قېرى ئۈجمە
دەرىخى بىلەن روھ تۇپرىقىنى ئېتىقاد سۈبىدە سۈغىرىپ،
خۇش پۇراق گۈللەرنى ئېچىلدۈرغان بىر ئادىي ئادەمنىڭ
سوّھبىتىگە كائىنات ئۇنسىز قۇلاق سېلىۋاتقاندەك قىلاتتى.
تولۇنىئاي بۇ ئىككى سوّھبەتداشنى تېخىمۇ ئۇچۇقراتق كۆرۈۋەـ
لىش ئۇچۇن نۇرىنى تېخىمۇ ئەلۋەك سېپەتتى، يۈلتۈزلار
ئۇلارغا ھېسداشلىق قىلغاندەك كۆزلىرىنى قىسىشااتتى... .

تەتقىقات خامىندىكى چەشلەر

ئابدۇللا قادر «ئۈجمە بۇۋاي» بىلەن كۆپ قېتىم سىر- دىشىش جەريانىدا ئۇنىڭ مەسىلىيەتلەرنىڭ ئورۇنلۇق ئىكەن لىكىنى ھېس قىلدى ۋە ئايروپىلان تەتقىقاتى بىلەن ئىزچىل شۇغۇللىنىش بىلەن بىرگە قابىل پەن - تېخنىكا خادىمى، تەپكۈرى ئويغاق، زېھنى ئۆتكۈر كەشىپياچى بولۇش سۇ- پىتى بىلەن كۈندىلىك تۈرمۇشتا كاللىسىغا تەسىر قىلغان ئىشلارنىڭ تۈرتىكىسى ئارقىسىدا كۆپلىكەن پەن - تېخنىكا يېڭىلىقلەرنى ئىختىرا قىلدى. ئۇ يەن «بىرگە ماھر، كۆپكە قادر» شۇنداق كىشى ئىدىكى، ئائىلە ئېلىكتىر سايىمانلىرى، توک ئەسىلىيەلىرى، زامانىتى ئېلىكتىر ئۇسكونلىرى قاتارلىق ئېلىكتىر بىلەن بولىدىغانلىكى ھەر قانداق نەرسى- نىڭ تىلىنى ئاسانلا ئۆگىنىۋالالاتىتى، سىرىنى ئاچالايتتى، رېمۇنت قىلالاتىتى.

— پوينىغا ئولتۇرغاندا رېلىستىن ئەزىز-چەل تىۋىرىدە «تاق - تۇق، تاق - تۇق، تاق - تۇق» قىلغان ئاۋاز چىقىپ تۈرىدىكەن، بۇ يولۇچىلارنىڭ خاتىرجەم ئارام ئېلىشىغا تە سىر يەتكۈزىدىكەن. بۇ ئاۋازنى يوقانقىلى بولامدۇ - يوق؟

— دېقايانلار ھازىرغا قەدەر ئېپتىدائىي تۆمۈر قوراللار بىلەن تەكىنى (ئۆزۈم تېلى) نى ئېچىپ كۆمۈۋاتىدۇ، تەكىنى ھەر يىلى بىر قېتىم ئېچىپ كۆمۈش بىر مۇنچە ئەمگەك ئىسرابېچىلىقىنى كەلتۈرۈپ چىقىرىۋاتىدۇ، بۇنى زامانىۋە لاشتۇرغلى بولامدۇ يوق؟

— ئوقۇنقۇچىلار سىنىپلاردا دوسكىغا بور بىلەن يېزىل-

غان خەتنى ئۆچۈرە بور توزىقى توزۇپ، سىنىپىنىڭ مۇھىم تىسى بۇلغاب، ئوقۇتفۇچى، ئوقۇغۇچىلارنىڭ سالامەتلىكىگە ئېغىر زىيان يەتكۈزىدۇ. بۇنى ئۆزگەرتىكلى بولامدۇ - يوق؟ — ئۇيغۇرلار ئەزەلدىن تونۇردا نان يېقىپ، ئىستېمال قىلىپ ئادەتلەنكەن. لېكىن، ھازىرقى شەھەرلەردىكى بىنا ئۆزىلەرde تونۇر بولمىغاچقا، ئاھالىلەر ناننى سېتىۋېلىپ يېرىشىكە مەجبۇر بولۇۋاتىدۇ. بىنالارغىمۇ ماس كېلىدىغان تونۇرنى ئىجاد قىلغىلى بولامدۇ - يوق؟

.....

ئابدۇللا قادرنىڭ توختىماي ئۇيلايدىغان كاللىسى يۇقىدە. رىقى سوئاللارغا جاۋاب ئىزدىكىنچە، تېخىمۇ ئېچىلىپ ئۆتە كۈرلىشىپ كېتەتتى. بۇ سوئاللارنى ئۆيلىغانسېرى ھاياجانلىنىتى، تەسىرىلىنەتتى. بۇ تۈرلەرنى بالدىرۇراق روپاپقا چىقىرىش ئۇچۇن دەرھال «تىجرىبىخانىسى»غا كىرىۋېلىپ تەتقىقاتنى باشلايتتى. ئۇ بۇ تۈرلەرنى كەشىپ قىلىش ئۇچۇندۇ مۇ نۇرغۇن ۋاقتىنى، زېھنىنى، پۇلنى سەرپ قىلدى. تۇرمۇش، خىزمەتتە يۈلۈققان ھەر بىر قىيىنچىلىق، قۇلای سىزلىقتىن ئىلھام ئېلىپ، كېچە - كۈندۈز بېرىلىپ تەتقىقات ئېلىپ باردى، قايىتا - قايىتا سىناق قىلدى، ئاخىرى ئىككى يىلغا يەتمىگەن ۋاقت ئىچىدىلا، خەلقنىڭ كۈندىلىك تۇرمۇشغا زور قۇلايلىق ئېلىپ كېلىدىغان، ئېكولوگىيەلىك مۇھىتىنى ياخشىلایدىغان، ئىشلەپچىقىرىش ھالقىلىرىنى راۋانلاشتۇرىدىغان ئۇندىن ئوشۇق يېڭى تېخنىكىنى كەشىپ قىلدى.

ئۇ كەشىپ قىلغان، پويىز ماڭغان چاغدىكى «ئاق - تۇق» قىلغان شاۋقۇن يوقمىلىغان، «يانتۇ ئۇلاش - ئۇلىنىش

شەكلىدىكى رېلىس» دۆلەت پاتېنت مۇكاباتىغا ئېرىشتى، ئابدۇللا قادىر پاتېنت گۇۋاھنامىسىنى تاپشۇرۇپ ئېلىپ ئۇزۇن ئۆتمەيلا، خەلقئارا ئېدىسىون كەشىپيات مۇكاباتى فوندى جەمئىيەتى ئەۋەتكەن بىر پارچە خەتنى تاپشۇرۇپ ئالدى. خەتنە مۇنداق دېيلگەن ئىدى: «ھۆرمەتلەك ئابدۇللا قادىر جانابىلىرى، بىز سىزنىڭ ھازىرقى قالاڭ، شاۋقۇنى كۈچ-لۇك، تەۋرىنىشچانلىقى ئېغىر بولغان تۆمۈر يولنى ئۆزگەرنىش يېڭى چارىسى توغرىسىدىكى كەشىپياتىڭىزدىن خۇشاڭلۇق بىلەن خەۋەر تاپتۇق. بۇ دۇنيادىكى ھازىر ئىشلىتىلە-ۋاتقان تۆمۈر يولدا ساقلىنىۋاتقان شاۋقۇن مەسىلىسىنى ھەل قىلىش جەھەتتىكى بىر بوشلۇقنى تولدۇردى. بىز سىزنىڭ بۇ تۈرىڭىزنى مۇكاباتلىنىغان تۈرلەر ئىچىگە بىرىنچى بۇ-لۇپ كىرگۈزدۈق. كۆپ ئۆتمەي سىز جەمئىيەتىمىزنىڭ مۇنەۋەر كەشىپيات مۇكاباتىغا ئېرىشكۈچى بولۇپ قالىسىز». كۆپ ئۆتمەي ئابدۇللا قادىرنىڭ خەلقئارا ئېدىسىون كەشىپيات مۇكاباتىغا ئېرىشكەنلىكى ھەققىدە خەۋەر كەلدى ۋە بۇ ھەق-تىكى گۇۋاھنامىنى تاپشۇرۇپ ئالدى.

كىچىكىدىن يېزىدا، ئۆزۈمزاڭ ماكاندا ئۆسۈپ يېتىلگەن ئابدۇللا قادىر تەكى (ئۇزۇم تېلى) كۆمۈپ ئېچىشنىڭ جاپا-سىنى ياخشى بىلەتتى. تەك كۆمۈشته ئەمگەك كۈچى كۆپ كېتەتتى، تېخنىكىلىق تەلىپى يۈقىرى ئىدى. تەك بەك قېلىن ياكى نېپىز كۆمۈلۈپ قالسىمۇ، توپا بەك قۇرۇق ياكى نەم بولۇپ قالسىمۇ بولمايتتى. ھەممىسى مۇۋاپىق بولمسا كېلىر يىللەق مەھسۇلاتقا ئېغىر تەسىر يەتكۈزەتتى. بۇ خىل ئەھۋاللارغا قارىتا ئابدۇللا قادىر تەكىنى قىشتىن بىخەتەر ئۆتكۈزۈش تېخنىكىسى، تەك كۆمۈش ماشىنىسى، قوش

ساپانلىق كەتمەن قاتارلىق ئۈچ كەشىپىياتنى بىراقلالا ئىجاد قىلىپ، دېقاڭلارنىڭ ئەمگەك سەرپىياتنى زور دەرىجىدە تۆۋەنلەتتى. ئۆزۈمچى دېقاڭلار بۇ يېڭى تېخنىكىلارنى ئىش-لىتىپ ياخشى ئۈنۈمگە ئېرىشتى. نان ئويغۇر لارنىڭ ئۆز وۇلقۇق قىممىتى يوقىرى، يې-يىشلىك ئەنئەنئۇرى يىمەكلىكى بولسىمۇ، ناننى تونۇرغا يې-قىپ پىشۇرۇش جەريانى ناھايىتى جاپالىق بولغاچقا، قىز - ئاياللارغا نىسبەتن نان يېقىش ئىنتايىن تەس ئىش ھېسابلىدەناتتى، ھەتتا نان يېقىۋاتقان ئاياللار دىققەتسىزلىكتىن تونۇر-غا چۈشۈپ كېتىدىغان پاچىئەلەرمۇ سادىر بولغان ئىدى. بۇ ئەھۋالغا ئابدۇللا قادىر ئىشلىتىشكە قۇلایلىق، بىنالارغىمۇ ئېلىپ چىققىلى بولىدىغان، ھەم ئېنېرگىيە تېجەيدىغان تو-نۇرنى ئىجاد قىلدى. بۇنى ئاڭلۇخان نازا ئايالار يەراق - يەراق-لاردىن كېلىپ تونۇرنى كۆرۈپ، بۇ تونۇرغا ھەقىقىي قايىلا-لىقىنى بىلدۈرۈشتى، قىز - ئاياللار : «بىز ئازادلىققا چىقدەدىغان بولدۇق» دەپ ماختاپ كېتىشتى.

تۇرپاندا يەر ئاستى سۈينىڭ جىددىي تۆۋەنلىشىگە ئە-گىشىپ، كارىزلار قۇرۇپ كەتكەچكە، ماشىنلاشقا سۇ قۇدۇقلۇرىدىن پايدىلىنىپ، سۇغىرىش ئېلىپ بېرىلۋاتات-تى. لېكىن، سۇ قۇدۇقلۇرىنىڭ تۆيۈقسىز گۈمۈرۈلۈپ كې-تىشى، بوران يامغۇر، كەلكۈن ئاپىتى تۆپەيلىدىن تىنىپ كېتىش ئەھۋاللىرى كۆرۈلۈپ، بۇنى نۇرغۇن ئەمگەك كۆ-چى، تېخنىكا كۆچى ۋە پۇل سەرب قىلىپ، ئەسلىگە كەلتۈ-رۇشكە توغرا كېلەتتى. ئۇنىڭ ئۆستىگە قۇدۇقلارنىڭ سۇ پومپىسى تۇرۇبلۇرىنىمۇ تازىلاش، پاكىزلاشىڭمۇ تېخنىك تەلىپى ناھايىتى يوقىرى بولۇپ، بۇمۇ كەنت كادىرلىرىنىڭ

بېشىنى قاتۇرىدىغان بىر مەسىلە ئىدى. بۇ خىل ئەھەزىللار يۈز بىرگەندە قۇدۇق ئىگىلىرى ئابدۇللا قادردىن مەسىلەت سورايتى ۋە ئىمکان بار تۆۋەن تەندىرخ بىلەن قۇدۇقلارنى ئەسلىگە كەلتۈرۈش، تۇرۇبا تازىلاش تېخنىكىسىنىڭ بار - يوقلۇقىنى سورايتتى. ئابدۇللا قادر بۇ مەسىلىرگە كۆپ باش قاتۇرۇپ ئاخىرى تىنىپ كەتكەن قۇدۇقلارنى پاكىزلاش ئەسۋاپى ۋە سۇ پومېسىنى پاكىزلاش ئەسۋاپىدىن ئىبارەت ئىككى كەشىپياتى ئىجاد قىلىپ، دېقانلارنىڭ بۇ باش قە- تىمچىلىقىنى ھەل قىلىپ بىردى.

دېمەك، يۇقىرىقىلارغا ئوخشاش تېخنىكىلاردىن ئابدۇللا قادر بور توزىقى توزۇممايدىغان ئاپتوماتىك ئۆچۈرگۈچ؛ ئوت- تۇرا - باشلانغۇچ مەكتەپ ئوقۇغۇچىلىرىنىڭ بىر گەۋىدىلەش- كەن پارتا - ئورۇندۇقى؛ مۇھىت ئاسىر بىخلى بولىدىغان پار قازان؛ شوپۇرلار يول يۈرگەندە ئۇيقۇدىن ئاگاھلاندۇرۇش باش كېيمى؛ كېچىسى كۆز چاقمايدىغان ماشىنا چىرىغى؛ تەك (ئۆزۈم تېلى) ۋە مېۋىلىك دەرەخلىرگە مەھسۇلات ئاشۇ- رۇش، زىيانداش ھاشارتىلارنىڭ ئالدىنى ئېلىش دورىسىنى پۇركۈشكە قۇلايلىق يارىتىدىغان دورا پۇركۈش ماشىنىسى؛ ياشاغانلارنىڭ تەبىئىي ئارام ئېلىش، ئۇۋلاش بوشۇكى؛ كەتمەن، جوتۇ، ئاسقاق قاتارلىق بىر قانچە خىل دېقانچىلىق سايىمىنى ئورنىدا ئىشلەتكىلى بولىدىغان ئۆتكۈر چىشلىق كەتمەن؛ تاقىۋالسا كەينىنى كۆرگىلى بولىدىغان كۆزەينىك؛ تەپچە (كېۋەز شادىسى) ۋە قوناق شاخلىرىنى ماشىنا بىلەن يىغىۋېلىش، يېرمىم پىشىشقاڭ ئىشلەش ئۇنىۋېرسال تېخنى- كىسى؛ ئاپتوماتىك كەپشەرلەش ماشىنىسى؛ قۇلايلىق جاڭدو (ئۇزۇن پۇرچاق) كېسىش ماشىنىسى؛ بىر قېتىمدا كۆپ

كېسەك قۇيغىلى بولىدىغان قېلىپ قاتارلىق 20 دىن ئوشۇق بېڭى تېخنىكىنى ئىجاد قىلىپ، پەن - تېخنىكا تارماقلىرى -. نىڭ يۇقىرى باهاسىغا مۇيدىسىر بولدى. دېقاڭىلار، شەھەر ئاھالىلىرى بۇ تېخنىكىلارنى ئىشلىتىپ، يۇقىرى ئۇنۇمگە ئېرىشىپ، ئابدۇللا قادىرغا چىن كۆڭلىدىن مىنندىدار بۇ لۇشتى. ئەپسوسلىنارلىقى، ئابدۇللا قادىر يۇقىرىقى تېخندى كىلارنىڭ ئۆرۈشكىلىرىنى، لايمىلىرىنى كۆتۈرۈپ، بۇ تۈرلەرنى ئىشلەپچىقىرىشقا كىرىشتۈرۈش، مەبلغ سېلىش ھەققىدە ئون نەچچە پارچە ئىلمى دوكلات بېزىپ، مۇناسىدە ئۆھتلىك تارماقلارغا، يۇقىرى - تۆۋەنگە تالاي قېتىملاپ بار-غان بولسىمۇ، ئاغزاکى ماختاش، مۇئەيىھەنلەشتۈرۈشتىن باشقا ھېچقانداق ئۇنۇمگە ئېرىشەلمىدى. بۇ نىڭ ئۈچۈن بىر پاتېنت هوقۇقى ئېلىشقا يوللاي دىسە، بۇ نىڭ ئۈستىگە مۇنچە پۇل سەربى قىلىشقا توغرا كېلەتتى، ئۇننىڭ ئۈستىگە پاتېنت هوقۇقى ئالغان تەقدىرىمۇ تېخنىكىغا ئىگە بولىدىغان ئادەم چىقىمىسا يەنە بېسىلىپ قېلىۋېرەتتى. شۇنداق قېلىپ ھەر قايىسى ساھەلەرگە چېتىلىدىغان، ئەمەلىي قوللىنىشچان-لىقى، ئۇنۇمى يۇقىرى بولغان، ئازراقلامەبلغ بىلەن ئىش-لەپچىقىرىشقا كىرىشتۈرۈلۈپ، كۆپ ئۇنۇمگە ئېرىشكىلى بولىدىغان بۇ تۈرلەر يىراقنى كۆرەر، تەدبىرلىك ئوغۇل بالنىڭ بولىمىغانلىقى سەۋەبىدىن خۇددى جاھاننى زىلزىلىگە سالغان «تۈرپان 2 - نومۇرلۇق» ئايروپلان ئۈچمە دەرىخىدە نىڭ ئاستىدا غېرىبىسىنىپ ياتقانغا ئوخشاش توپا بېسىپ بېتىۋەردى.

تەقدىر بىر قىسىم كىشىلەرگە شۇنداق ئېغىر چاقچاق قىلىدۇكى، ھاياتلىق سەپىرىدە مىڭ جاپالارنى چېكىپ كېتىدە.

ۋانقان كىشى بېشىغا چۈشكەن بۇ چاقماقتىن نېمە قىلىشىنى بىلەلمەي قالىدۇ. «تىقدىرنىڭ كۆزى قارىغۇ» دېگەن سۆز دەل جايىدا ئېيتىلغان بولۇپ، دۇنيادا «قارىغۇ تىقدىر» نىڭ «ئۆلەمەكىنىڭ ئۇستىگە تەپەك» قىلىشىدىنمۇ ئېغىر زەربە بولمىسا كېرىك. ئابدۇللا قادىر دەل مۇشۇنداق «زەربە» گە ئۇچرىغان ۋاقتىلىرىنى ئوبىلىغىنىدا بۇ دۇنيانىڭ ھەققەتنەن كىشى تەسوپىرىلىگۈسىز ئىمتىهان، سىناقلارغا تولغان جەڭ-گاھ ئىكەنلىكىنى، دۇنيادا شۇنداقمۇ مۇتىدەم، غۇرۇرسىز كىشىلەرنىڭ بارلىقىنى ئويلاپ، ئختىيارسىز بېشىنى چاي-قاپ كېتىدۇ.

1997 - يىلى 8 - ئايىدا ئابدۇللا قادىر يېڭى ياسىغان ئايروپىلانىنى يەنە بىر قېتىم سىناق قىلماقچى بولۇپ، سە-ئىد دېقان ئايرودرومىغا قاراپ يولغا چىقتى. ئىلگىرىكى ۋاقتىلاردىكىگە ئوخشاشلا بۇ ئىشتىن خەۋەر تاپقان بىر قېتىم كىشىلەر، ئايروپىلان ھەۋەسكارلىرى، ئابدۇللا قادىرنى قوللىغۇچىلار تاماشا كۆرۈش ئۈچۈن سەئىد دېقان ئايرودرور-مىغا كەلدى، بۇلارنىڭ ئىچىدە شار ئۈچۈرۈش ھەۋەسكارى سەمەتمۇ بار ئىدى. ئابدۇللا قادىر ئايروپىلانى بىر قانچە قېتىم سىناق قىلغاندىن كېيىن كۆپچىلىك بىلەن قايتىشقا تەرددۇتلىنىپ، ئايروپىلانى ئاپتوموبىلغا بېسىپ، يولغا چىقتى. سەمەت بىر قانچە بىلەن بىلەن بىرگە ئاپتوموبىلىنىڭ كوز وۇپىغا چىقىۋالدى. ئاپتوموبىل بىرەر كىلومېتىر دەك ماڭغاندىن كېيىن تۈيۈقسىز «تاراق» قىلغان ئاۋاز بىلەن تەڭ كىشىلەر ۋارقىرىشىپ كەتتى. ئابدۇللا قادىر ئاپتوموبىلىنى جىددىي توختىتىپ يەرگە چۈشۈپ، ئاپتوموبىلىنىڭ كوز وۇپ-نىڭ ئېچىلىپ كەتكەنلىكىنى، سەمەتىنىڭ يەرگە يېقىلىپ

چۈشۈپ، ئىڭراپ ياتقانلىقىنى كۆردى. ئۇ دەرھال بېرىپ سەمەتنى يۆلەپ، ئىككى قولىنىڭ سۈنۈپ كەتكەنلىكىنى بىلەدی - دە، ماشىنىغا سېلىپ تېزلىك بىلەن تۈرپان ۋىلايەتلىك ئۇيغۇر تېبابىتى دوختۇرخانىسىغا ئېلىپ بېرىپ ياتاققا ئالا. دۇردى.

ئابدۇللا قادىر سەمەت دوختۇرخانىدا ياتقان مەزگىلدە بىر قانچە قېتىم بېرىپ يوقلىدى، بىر قېتىم بارغىندا سەمەت:

— مەن سېنىڭ سەۋەبىڭدىن ھادىسىگە ئۈچرىدىم، دوخ- تۇرخانىدا يېتىپ داۋالىنىپ نۇرغۇن چىقىم تارتىتىم، ماڭا بىر ئاز پۇل بەرسەڭ بولىدىغان ئوخشايدۇ، — دېدى. ئاب- دۇللا قادىر سەمەتنىڭ مەقسىتىنى چۈشىنىپ:

— ماشىنىغا سېنى مەن چىقارمىدىم، ئۆزۈڭ چىقىۋاپ- سەن. سېنىڭ يېقىلىپ چۈشۈشكە بىلەن ھېچقانداق مۇنا- سىۋىتىم بولمسا، نېمىدەپ سېنىڭ چىقىمىڭىنى كۆتۈركۈ- دە كەمن، — دەپ ئۇنىڭ تەلىپىنى رەت قىلىدى.

ئابدۇللا قادىرنىڭ دوستلىرى بۇ ئەھۋالنى ئۇقۇپ، ھەر ئىككى تەرەپكە نەسەھەت قىلىدى، ئاخىرى سەمەت:

— ماڭا مىڭ يۈەن بەرسە بولدى، باشقا ھېچقانداق تەلىپىم يوق، — دېدى. ئابدۇللا قادىر دوستلىرىنىڭ سۆزى- گە كىرىپ مىڭ يۈەننى ئېلىپ: « مىڭ يۈەن پۇل ئالدىم، قادىردىن مىڭ يۈەننى ئېلىپ: « مىڭ يۈەن بولدىم، بۇنىڭدىن كېيىن ھېچقانداق داۋايىم يوق» دەپ ھۆججەت يېزىپ بەردى. ئابدۇللا قادىرمۇ خاتىر جەم بولۇپ ئۆز خىزمىتىنى ئىشلەشكە كىرىشتى. لېكىن، سەمەت بۇنىڭلىق بىلەن توختاپ قالىمىدى. ئۇ

دوختۇرخانىدىن چىقاندىن كېيىن قۇۋۇھەت دورىلىرىنى ئېلىپ يېيىشكە باشلىدى ۋە تۇرپان شەھەرلىق ج خ ئىدارىسى قاتا. ناش ساقچىلىرى چوڭ ئەترىتىدىن شۇ قېتىملىق قاتناش هادىسىنى باهالاپ بېرىشنى ئىلتىماس قىلدى. قاتناش ساقچى چوڭ ئەترىتى بۇ هادىسىنى تەكشۈرۈش ئۈچۈن ئاب دۇللا قادىرنى ئىزدىدى، ئابدۇللا قادىر بۇ ئىشتىن ھەيران بولۇپ، سەۋەبىنى سورىغاندا، ئۇلار:

— شۇ قېتىملىق قاتناش ۋەقەسىدە هادىسىگە ئۇچرىغۇچى تېخى دوختۇرخانىدا داۋالىنىۋېتىپتۇ، بىزگە قاتناش ۋەقەسىدەنى تەكشۈرۈپ بېرىشنى ئىلتىماس قىلدى، — دېدى. قاتا. ناش ساقچى چوڭ ئەترىتى كۆپ ئۆتىميلا، بۇ هادىسىنىڭ جاۋابكارلىقىنىڭ تامامەن ئابدۇللا قادىردا ئىكەنلىكىنى خۇلا. سىلەپ، سەممەتنىڭ تۇرلۇك زىيانلىرى ئۈچۈن 6895 يۇھەن تۆلەپ بېرىشكە مۇرەسىسە قىلدى.

ئابدۇللا قادىر مۇرەسىسەگە قايىل بولماي، ۋىلايەتلەك ج خ ئىدارىسى قاتناش ساقچىلىرى چوڭ ئەترىتىگە ئەرزىلىدە. ئەپسۇسکى، ئۇلار شەھەرلىك ج خ ئىدارىسى قاتناش ساقچىلىرى چوڭ ئەترىتىنىڭ قارارنى كۈچكە ئىگە قىلدى. ئابدۇللا قادىر بۇ قارارغا قايىل بولمىدى. شەھەرلىك ج خ ئىدارىسى 1999 - يىلى 1 - ئايدا بۇ قاتناش هادىسىسىدىكى ھەق تەلەپ قىسىمىنى خەلق سوت مەھكىمىسىنىڭ بىر تەرەپ قىلىشىغا قالدۇردى.

سەممەتنىڭ ئايالى سەممەتكە ۋاكالىتمن شەھەرلىك خەلق سوت مەھكىمىسىگە ئەرز بەردى. ئەرزىدە: «ئېرىم سەممەت ئابدۇللا قادىرنىڭ تەكلىپ قىلىشى بىلەن ئۇنىڭ ئايروپىلاندەنى يۇتكەشكە ياردەملىشىش جەريانىدا ئاپتوموبىلىدىن يىقدە.

لىپ چۈشۈپ ئېغىر دەرىجىدە يارىلانغان. تۇرپان شەھەرلىك ج خىتىدارسى قاتناش ساقچىلىرى چوڭ ئەترىتى شۇ قېتىمە. قى قاتناش ۋەقسىنى تەكشۈرۈپ، مەسٹۇلىيەتنى پۇتونلىي ئابدۇللا قادىرغا ئارتقاىندى. شۇ قېتىمىقى قاتناش ۋەقسىدىن كېيىن ئېرىمنى داۋالىتىش ۋە باشقۇا چىقىملار ئۆچۈن 6895 يۇه� چىقمى قىلدۇق. ئېرىمنىڭ سالامەتلىكى ھازىرغىچە ئەسلىگە كەلمىدى. ئېرىمنى ئۇچىنچى دەرىجىلىك مېيىپ دەپ بېكىتتى. شۇ ھادىسىدە ئېرىمنىڭ باش قىسمى يارىلاندۇغان، مېڭىسىنى تۆتىنچى دوختۇرخانىغا ئىلىپ چىقىپ داۋا لاتىمساق بولمايدۇ، شۇڭا ئابدۇللا قادىر ئېرىمنىڭ داۋالىدۇنىش خىراجىتى ئۆچۈن 14 مىڭ يۇهنى تۆلەپ بەرسۇن» دېيىلگەندى.

ئابدۇللا قادىر بۇ ئىشلاردىن ھالى - تالىق قىلىپ، «تو-ۋا، دۇنيادا مۇشۇنداقمۇ بىشەم ئادەملىر بولىدىكەن» دەپ نەچچە قېتىم ياقىسىنى چىشلىدى ۋە: «بۇنداق كىشىلەرگە يول قويۇشقا قەتىئى بولمايدۇ» دەپ ئويلاپ ئۇلار بىلەن ئاخىد. رىغىچە تۇتۇشۇش قارارىغا كەلدى. ئەلۋەتتە جەمئىيەتتە ئەگ. بىر نىيەت بىر قىسىم كىشىلەر بولۇش بىلەن بىرگە ياخشى كىشىلەرمۇ نۇرۇغۇن. بۇ دېلودىن خەۋەر تاپقان تۇرپان «يال-قۇنتاغ» ئادۇۋكاتلار ئورنىنىڭ مەسٹۇلى، تونۇلغان، مەرد-پەتپەرۋەر ئادۇۋكات ئەنۋەر ئابدۇگۇل ئابدۇللا قادىرنىڭ دەۋا ۋاكالىتچىلىكىنى ئۇستىگە ئىلىپ، ئۇنىڭخا خالىس ياردەم قىلىدىغانلىقىنى بىلدۈردى.

سەمەتنىڭ ئايالى سوتقا ئەرز قىلىپ بولغاندىن كېيىن سەمەتنىڭ «ئۇچىنچى دەرىجىلىك مېيىپ» لىقىنى ئىسپاتلاش ئۆچۈن تۇرپان شەھەرلىك مېيىپلار بىرلەشمىسىگە بېرىپ، ئىلگىرى ئالغان مېيىپلىق كىنىشىكىسىنىڭ يىتىپ كەتكەنلە.

كىنى ئېيتىپ، يېڭى كىنىشىكىنى تولۇقلاب ئالدى. تۇرپان شەھەرلىك خەلق سوت مەھكىممىسى ئابدۇللا قادىرنى چاقىرىتىپ، سەمەت ئەر - خوتۇنلارنىڭ ئەرزىنى يەتكۈزدى. ئابدۇللا قادىر ئۇلارنىڭ ئەرزىگە قارىتا: «سەمەت ئۆزى خالاپ ئايروپىلان يۇتكەش ئىشلىرىغا ياردەملىشىش جەريانىدا ئاپتو-موبىل كوز وۇپىنى چىڭ تۇتماي يېقىلىپ كېتىپ يارىلاڭان. ۋەقه يۈز بېرىپ 13 كۈندىن كېيىن، ساققىيپ كەتتىم، ماڭا پەقىت مىڭ يۈهەن بۇل بەرسىڭ داۋايىم يوق، دېگەچكە، مەن مىڭ يۈهەن بەرگەن. ئۇنىڭ زەخمىسى ئېينى ۋاقتىتلا ساقدىپ كەتكەن، نېرۋىسىنىڭ بۇرۇندىن تارتىپلا دەردى بار. قاتناش ھادىسىسى بىلەن مېنىڭ مۇناسىۋىتىم يوق، ئۇنىڭ داۋا تەلىپىنى قەتىئى رەت قىلىمەن» دەپ جاۋاب بەردى.

شۇنداق قىلىپ ئابدۇللا قادىر سەمەت بىلەن تۇرپان شەھەرلىك خەلق سوت مەھكىمسى، تۇرپان ۋىلايەتلەك ئوتتى. تۇرما خەلق سوت مەھكىمىسىدە قايتا - قايتا داۋالىشىش جەريانىدا ئۆچ يىل ۋاقت ئۆتۈپ كەتتى. بۇ مەزگىلدە ئابدۇللا قادىرنىڭ تولدۇرۇغۇسىز قىممەتلەك ۋاقتىلىرى مۇ-شۇ ئەرزىمەس ئىش ئۈچۈن ئىسراب بولدى. روھىي بېسىم، بىر خىل خورلۇق، بوغۇلۇش دەستىدىن ئىچ - ئىچىدىن ئازابلىنىپ، كۆپىلگەن كېچىلەرنى ئۇيقوسىز ئۆتكۈزدى، ھېچ ئىشقا قولى بارمدى. ئاخىرى 2001 - يىلى 5 - ئايدا ئابدۇللا قادىر ئادۇۋىكەت ئەنۋەر ئابدۇگۇلىنىڭ ياردىمى بىلەن بۇ دەۋادا تولۇق ئۆتۈپ، ھەققەت بايرقىنى جەۋلان قىلدۇردى. ئۇ شۇندىلا قۇياشنىڭ يەنلا ئىللەق تۇرى بىلەن قەلبە. لمەرنى ئىللەتىدىغانلىقىنى، ھەققەتنىڭ يەنلا غالىب كېلىدە دىغانلىقىنى، دۇنيانىڭ بىنلا گۈزەل ئىكەنلىكىنى ھېس قىلىپ، يېنىك نەپس ئالدى. (دېلەو ھەققىدىكى تەپسىلات «شىنجاڭ قانۇنچىلىق گېزىتى» دىن ئېلىنىدى)

تىنىم تاپماس يۈرەك

— ئابدۇللا قادرنى نامەلۇم كىشىلەر يېرىم كېچىدە
تۇيۇقسىز ئۆيىدىن تۇتۇپ كېتىپتۇ . . .
— ئابدۇللا قادر تەكلىماكان قۇملۇقىدا يوقاپ كېتىپ-
تۇ . . .

— ئابدۇللا قادرنى جەنۇبىي شىنجاڭدا قارا نىيەت
كىشىلەر گۆرۈگە ئېلىۋاپتۇ . . .
ئابدۇللا قادر ھەققىدە بىردىنلا پىيدا بولغان مۇشۇنداق
ئۆسەك سۆزلەر كىشىلەرنىڭ دىققىتىنى تارتتى. كۆپىنچە
كىشىلەر ئابدۇللا قادرنى سۈرۈشتۈرۈپ تاپالماي، «بۇ گەپ-
لەر راستىمىدۇ» دېيىشىپ ھەيران بولۇشتى. دەرۋەقە شۇ
مەزگىلدە ئابدۇللا قادر تۇرپاندا يوق ئىدى، بۇ مىش - مىش
گەپلەر تارىلىۋاچاندا ئابدۇللا قادر راستىنىلا قەدىمكى ئەج-
دادلىرىمىز سەلتەنەتلىك شەھەرلەرنى قۇرغان، كېيىن بۇ
شەھەرلەر سىرلىق قۇم ئاستىغا كۆمۈلۈپ كەتكەن ئانا تەكلى-
ما كاندا ئىدى. بۇ ئىشنىڭ تەپسىلاتى ئەسلى مۇنداق ئىدى:
2000 - يىلى 12 - ئايادا مەركىزىي تېلېۋىزىيە ئىستاناد-

سىسىدىن ئابدۇللا قادرغا تېلېفون كەلدى، ئۇلار تېلېفوندا
ئۆزلىرىنىڭ جۇڭگو پەنلەر ئاكادېمىيىسى بىلەن بىرلىشىپ،
شىنجاڭنىڭ تەكلىماكان قۇملۇقىدىكى لوبىن-ئور كۆلەندى
كەڭ - كۆلەمەدە تەكشۈرمەكچى ئىكەنلىكىنى، بۇ تەكشۈرۈش-
كە ئۇيغۇرلارنىڭ ئىچىدە تۇنچى بولۇپ ئايروپىلان ياسىغان
ئىقتىدارلىق پەن - تېخنىكا خادىمى ئابدۇللا قادرنى بىلە
تەكلىپ قىلغانلىقىنى، ئۇنىڭ لوپىنور كۆلەنى بوشلۇقتىن

سۈرەتكە ئېلىش، تەرىجىمانلىق ئىشلىرىغا ياردەملىشدىد. خانلىقىنى ئېيتتى. ئابدۇللا قادر بۇ تەكلىپنى خۇشاللىق بىلەن قوبۇل قىلىپ، مەكتەپتىن رۇخسەت سورىدى، مەكتەپمۇ ئابدۇللا قادرغا كۆڭۈل بۆلۈپ، باشقىلارغا تەسىر يەتكۈزەمىسىلىك ئۈچۈن ئۇنىڭ جىمىجىتلا مېڭىپ كېتىشىنى ئېيتتى، شۇنداق قىلىپ ئابدۇللا قادر بىر ئۇلغۇ ئىش بىلەن تۇرپاندىن «يوقاپ كەتتى».

2000 - يىلى 30 - دېكاپىر كۇنى ئابدۇللا قادر مەركىزىي تېلېۋىزىيە ئىستانسىسى ۋە جۇڭگو پەتلەر ئاكادې- مىيىسىدىكى ئالىم، مۇتەخەسسىس، پروفېسسور، مۇخبىر، سۈرەتكە ئېلىش خادىمىدىن تەركىب تاپقان 12 كىشى بىلەن كورلىدا ئۈچۈراشتى. ئۇلار كورلىدا تۇرۇشلۇق نېفيت شتابى-نىڭ مەخسۇس قۇملۇقتا ماشىدىغان، گېرمانىيەدە ئىشلەدە. گەن ئاپتوموبىللەرنى ئارىيەتكە ئېلىپ چاقىلىق ناھىيىسىگە قاراپ يولغا چىقتى. بۇ گۇرۇپپىنىڭ مەقسىتى: قۇرۇپ كەتكىنگە 40 يىلدىن ئاشقان لوپنۇر كۆلىنى، زور تەندى- قىات قىممىتىگە ئىگە كىروران قەدىمكى شەھىرىنى، هازىر- غىچە تېپىلمايۋاتقان كىچىك دەريا قەبرىستانلىقىنى تەكسۈ- رۇش، سۈرەتكە ئېلىش، ماتېرىيال توپلاشتىن ئىبارەت بولۇپ، بۇ گۇرۇپپا ئالدى بىلەن چاقىلىق ناھىيىسىگە كې- لىپ، يەرىلىكىنىڭ ماسلىشىشى بىلەن 100 ياشتن ئاشقان ئۈچ بۇۋايىنى زىيارەت قىلدى. بۇ بۇۋايىلار لوپنۇر كۆلىنىڭ تارىخىنى سۆزلەپ، ئەينى ۋاقتىتا لوپنۇر كۆلىدە سۇنىڭ ناھايىتى كۆپ ئىكەنلىكىنى، كۆلده نۇرغۇنلىغان بېلىق، قۇشلارنىڭ، كۆل ئەتراپىدا توغرىق، قومۇشلارنىڭ بولغانلىقىنى، كېيىن كۆل سۈپىنىڭ ئاستا - ئاستا قۇرۇپ كەتكەندە.

لىكىنى سۆزلەپ بىردى. تەكشۈرۈش گۈرۈپپىسى چاقلىق. تىن 60 كىلومېتىر يول يۈرۈپ، جۇڭگو ئالىملىرى تېخى قەدەم باسمىغان كىچىك دەريا قەبرىستانلىقىغا كەلدى. بۇ يەردە ئېگىزلىكى 25 مېتىر، دېئامېتىرى 50 مېتىر ئەترا. پىدا كېلىدىغان بىر چوڭ قۇم دۆۋىسى بولۇپ، قۇم دۆۋىسى. نىڭ ئۆستىنە بىر قەدىمىي، كۆللىمى زور، قىممىتى يۈقىرى بولغان قەبرىستانلىق بايقالدى. بۇ يەردە كۆركەم نەقىشلىك 20 تال تۇرقۇزىك، پارچىلىنىپ كەتكەن چوڭ جەسەت ساندۇ. قى، يېرىم ئېچىلىپ قالغان سېرىق چاچلىق جەسەتلەر بار بولۇپ، ئالىملار بۇ يەرنى كروران پادشاھلەرنىڭ بىرنىڭ قەبرىستانلىقى بولسا كېرەك، دەپ ھېسابلاشتى. تەكشۈرۈش گۈرۈپپىسى چەت ئەللەردە نەشر قىلىنغان كىچىك دەريا قەبرىستانلىقى ھەققىدىكى ماتپىياللار، نىشان كۆرسەتكۈچ، كومپاس، خەرتتە قاتارلىق ئىلغار تەكشۈرۈش ئەسۋاپلىرى بىلەن بۇ قەبرىستانلىقنى قىينالمايلا تاپقان بولۇپ، ئالىملاр لوپنۇر قۇملۇقىدا ئالىتە كۈن تۇرۇپ، لوپنۇر كۆلىنىڭ شەكىللەنىش، قۇرۇپ كېتىش ئەھۋاللىرى، ياردالى ئەترا. پىدىكى تۇرلارنىڭ تارىخى قاتارلىقلارنى تەكشۈرۈپ سۈرەتكە ئالدى ۋە لوپنۇر قۇملۇقىنىڭ كۆلىمى 10 مىڭ كۆادرات كىلومېتىر، تارىخى 40 مىڭ يىل ئەتراپىدا دەپ ھېسابلاشتى. ئۇلار يەندە كروران قەدىمكى شەھىرىنى يەندە بىر قېتىم تەكشۈرۈپ زىيارەت قىلىپ، تەپسىلىي سۈرەتكە ئالدى. گۈرۈپپىدىكى ئابدۇللا قادر قاتارلىق خادىملار تەكلىما. كان قۇملۇقىنىڭ بىرىنچى ئايىدىكى جاندىن ئۆتىدىغان سوغۇ. قىدا چېدىر تىكىپ، قۇرۇپ كەتكەن توغرالقلارنى قالاپ، ئۆزلىرى ئېلىپ كەلگەن تىيار يېمە كلىكلىرىنى يەپ مەشغۇلات

ئېلىپ باردى. شارائىت ئىنتايىن قىيىن ئەھۋال ئاستىدىمۇ جاپاغا چىداپ چوڭقۇرلاپ تەكشۈرۈش ئېلىپ بېرىپ، كۆپلە-گەن قىممەتلەك ماتپىرياللارغا ئېرىشتى.

بۇ قېتىمىقى تەكشۈرۈش جەريائىدا ئابدۇللا قادر ھاۋا شارى بىلەن بوشلۇقتىن سۈرەتكە ئېلىش، يەرلىك ئاھالىلەر بىلەن ئالاقىلىشىش، تەرجىمانلىق قىلىش قاتارلىق جەھەت. لمىرە مۇھىم رول ئويىنىدى. ئۇ ئۆزىنىڭ يۇقىرى بوشلۇق تېخنىكىسى، كىشىلىك ساپاپاسى، جاپاغا چىداش روھى، ئىش بېجىرىشتىكى ماھىرىلىقى، تارىخي ئىز لارغا بولغان مۇھەب-بىتى بىلەن ئالىم، مۇتەخەسسلىرنىڭ يۇقىرى باهاسىغا ئېرىشتى. بۇ ئىلىم ئەھلىلىرى «ئاز سانلىق مىللەتلەرنىڭ ئىچىدە تۈنجى بولۇپ ئايروپىلان ياساپ ئۇچقان تالاتلىق شەخس» دەپ تونۇيدىغان ئابدۇللا قادرغا ئالاھىدە ھۆرمەت بىلدۈرۈشتى. شۇنداق قىلىپ ئابدۇللا قادر قاتارلىقلار 1 - ئايىنىڭ 12 - كۈنىگە قەدەر لوپنۇر قۇملۇقىدا، ئەجدادلا-رنىڭ روھى ئايلىنىپ يۈرگەن قەدىمكى قەبرىستانلىقلاردا ئۆزلىرىنىڭ ئەھمىيەتلەك ئىزلىرىنى قالدۇرۇپ، قىممەت-لەك ماتپىريال، سۈرەتلەرنى توپلاپ قايتىپ كەلدى.

2002 - يىلى 1 - ئايدا مەركىزىي تېلىۋىزىيە ئىستانسى-سى ئابدۇللا قادرنى يەنە بىر قېتىم تەكلىپ قىلىدى. ئۇلار «غىربىكە يۈرۈش» فىلىمدىكى ئىدىقىوت قەدىمكى شەھىرى ۋە ئىدىقىوت تېغىنى سۈرەتكە ئالماقچى بولۇپ، ئابدۇللاقا-درنى ئىسىسىق ھاۋا شارى بىلەن بوشلۇقتىن سۈرەتكە ئې-لىشقا ياردەملىشىشكە چاقىرىدى. ئابدۇللا قادر بۇ قېتىمىمۇ ناچار ھاۋا كىلىماتىغا، قاتىقى سوغۇققا بەرداشلىق بېرىپ، ھاۋادا بولىدىغان مەشغۇلاتتا كۈرۈلۈش ئېھتىمالى بولغان

خەترلەرگە تەۋە ككۈل قىلىپ، مەركىزىي تېلىۋىزىيە ئىس-
تانا سىنىڭ ئۆگۈشلۈق سۈرەتكە ئېلىشىغا زور ھەسى
قوشتى ۋە ئۇلارنىڭ يۇقىرى باهاسىغا ئېرىشتى.

2002 - يىلى شىئەن كىنو ستۇدىيىسى پىچاندا بىر
كىنۇنى سۈرەتكە ئالغاندا ئۇ ئۆزىنىڭ ئىسىق ھاۋا شارى
بىلەن ئۇلارغا ئىككى كۈن مۇلازىمەت قىلىپ، ھاۋادىن سۇ-
رەتكە ئېلىشقا ياردەملىەشتى.

ئابدۇللا قادىر ئەمدى ھاۋا شارىغا قىزىقىپ قالغان بۇ-
لۇپ، 1999 - يىلى ئۇرۇمچىدىن 20 مىڭ يۈەنگە بىر دانە
ھاۋا شارى سېتىۋالدى، 2001 - يىلى تىيەنجىن ئاؤئىاتسىيە
مەكتىپى بىلەن ئالاقلىشىپ، 10 مىڭ يۈەنگە يەنە بىر دانە
ھاۋا شارى سېتىۋېلىپ ئېلىپ كەلدى. ھاۋا شارىنىڭ ئەس-
لىي باھاسى 70 - 80 مىڭ يۈەن ئەتрапىدا بولۇپ، ئۇ
ئۆزىنىڭ ئىقتىسادىي ئەھۋالىنى نەزەردە تۇتۇپ، بۇرۇن بىر
مەزگىل ئىشلىتىلگەن شار لارنى سېتىۋالغاچقا، ئۇنىڭغا ئەر-
زان توختىغاندى. 2002 - يىلى 9 - ئايدا ئۇ 9 مىڭ يۈەن
سەرپ قىلىپ، ئاؤئىاتسىيە تارماقلىرىنىڭ ئۇچۇش بىلگىلە-
مىسىدىكى ئۆلچەملەرگە ئۇيغۇنلىشىپ، ئىسىق ھاۋا شارىدا
ئۇچۇش كىنىشىكىسى ئالدى. بۇنىڭ بىلەن ئابدۇللا قادىر
مەملىكتىمىزدىكى ئىسىق ھاۋا شارىدا ئۇچۇش پراۋىسى
ئالغان 150 ئۇچقۇچىنىڭ بىرى، ئاز سانلىق مىللەتلەرنىڭ
ئىچىدە ئۇچۇش كىنىشىكىسى ئالغان بىردىنبىر ئۇچقۇچى
بولۇپ قالدى. 1997 - يىلى دۆلتىمىز دە ئادەتتىكى پۇقرى-
لارنىڭ شەخسىي ئۇچقۇچىلىق كىنىشىكىسى ئېلىشنى ئىلتىد-
ىمىس قىلىش چىكى قويۇپ بېرىلدى، بۇنىڭ بىلەن بىر
قسىم ئاؤئىاتسىيە كۈلۈبلەرى كەينى - كەينىدىن قۇرۇلۇپ،

ئۇچۇچىلىق كىنىشىكىسى ئالدىغانلارنى تەربىيەلەش ۋە ئۇچۇچىلىققا دائىر كۆڭۈل ئېچىش مۇلازىمەتلەرى قانات يايدۇرۇلدى. شەخسىي ئۇچۇچىلىق كىنىشىكىسى ئېلىشقا جەمئىي 35 مىڭ يۈەن كېتىدۇ، ئوقۇغۇچىلار 40 سائەتلەك نىزەرىيە ئۆگىنىش ۋە 30 سائەتلەك ئاسماんだ ئۇچۇش ۋەزبە-سىنى ئورۇندىغاندىن كېيىن ئاندىن ئادەتتىكى هاوا رايىدا ئەڭ يېنىك تىپتىكى ئايروپىلاننى ھەيدىيەلەيدىغان بولىدۇ. ئابدۇللا قادر ئۆزىنىڭ هاوا شارىغا قىزقىقىپ قالغانلىقى ھەققىدە توختىلىپ مۇنداق دېدى: مەن ئۆزۈن يىل ئايروپە-لان تەتقىقاتى بىلەن شۇغۇللىنىپ، ئاخىرى ئۆزۈم ئايروپىلا-ن ياساپ ئۇچۇش مەقسىتىمگە يەتتىم. تەجرىبىلەردىن شۇنى ھېس قىلىمكى، ئايروپىلان ياساپ ئۇچۇش ئىنتايىن خەتىر-لىك ھەم جاپالق ئىشكەن، ئايروپىلاندا ئۇچۇش پراۋىسى ئېلىش ئۇچۇن نۇرغۇن پۇل كېتىدىكەن. يەن بىر تەرەپتىن دۆلەت شەخسلەر ياسىغان ئايروپىلاندا ئۇچۇش، ئېلان ئىش-لەش قاتارلىق مشغۇلاتلارغا يول قويمىايدىكەن. هاوا شارى بىلەن ئۇچسام ھەم ئەرزان، ھەم خەترى ئاز ئىكەن، بۇنىڭدا ئېلان، تەشۈنقاتى بىلەن شۇغۇللىنىپ، مەلۇم ئىقتىسادىي كىرىمگە ئېرىشەلەيدىكەنمن. ئەڭ مۇھىمى كۆكتە ئۇچۇش مەقسىتىگىمۇ يېتەلەيدىكەنمن. مانا ھازىرقى ئەمەلىيەت بۇ تاللىشىنىڭ توغرا ئىكەنلىكىنى ئىسپاتلىدى.

2000 - يىلى 5 - ئاينىڭ 1 - كۇنى تۈرپان شەھرى «1 - ماي خەلقئارا ئەمگە كىچىلەر بايرىمى» نىڭ قىزغىن كەيى-پىياتىغا چۆمۈلگەن بولۇپ، كوچىلاردا ئادەم ناھايىتى كۆپ ئىدى. بىر قىسىم كىشىلەر تۈرپان شەھىرىنىڭ مەركىزىگە جايلاشقان ساياهەت - مەدەننېيەت مەيدانىغا سەلەدەك ئاقماقتا

ئىدى. بۇ يەردە ئابدۇللا قادر ھاۋا شارى بىلەن ئۈچۈش ماھارىتى كۆرسىتىش ئۈچۈن جىددىمى تەبىيارلىق قىلىۋاتقان بولۇپ، بىر قانچە شاگىرتلىرى بىلەن ھاۋا شارىنى ئۈچۈر-رۇش مەشغۇلاتىنى ئېلىپ بېرىۋاتاتتى. ئادەتتە ھاۋا شارى دېلۈڭ رەختىن ياسالغان غايىت چوڭ شار، شار ئۈچۈرۈپ ئېلىپ ماڭىدىغان، شارنىڭ ئاستىغا ئېسىلىدىغان كىچىك سېۋەت، سېۋەتكە جايلاشتۇرۇلغان گاز تۇڭى قاتارلىقلاردىن تەركىب تاپقان بولۇپ، سېۋەتكە تۇرغان كىشى گاز تۇڭىدىن شارنىڭ ئىچىگە قارىتىپ ئوت پۇركۈيتنى، شار ئىسسىق ھاۋا بىلەن توشقاندىن كېيىن تەبىئىي حالدا كۆپۈپ ھاۋاغا كۆتۈ-رۇلەتتى ۋە شامال يۆنلىشىنى ئاساس قىلىپ ئۈچۈشقا باشلا-يتتى. گازنىڭ مىقدارى ئارقىلىق شارنىڭ يۆنلىشى، سور-ئىتتى بەلگىلىنەتتى. دەسلەپتە ئابدۇللا قادرنىڭ بىر قانچە شاگىرتى شارنىڭ ئىككى تەرىپىگە چىكىلىگەن ئۆزۈن ئاغام-چىنى چىڭ تۇتۇپ شارنىڭ تەڭپۈڭلۈقىنى ساقلاپ تۇردى. چۈنكى، شارغا ھەر قېتىم ئوت پۇركۈلگەندە شار ئۇيان - بۇيانغا ئىرغاڭلاپ، سېۋەتنى قاتتىق پۇلاڭلىتىپ، كىشىلەر-نى قاتتىق قورقىتىۋەتتى، بولۇپمۇ بۇ كۇنى ئازراق شامال چىقىپ تۇرغاچقا، شار ھاۋادا زادىلا جىم تۇرمىدى. كىشىلەر «بۇ سېۋەت مۇنداق پۇلاڭلاپ تۇرسا، قانداقمۇ ئۈچقىلى بولىد-دۇ» دېيىشىپ ئابدۇللا قادرنى ئۈچىمالىققا دەۋەت قىلدى. لېكىن، ئابدۇللا قادر ئۇلارغا ئارتاڭ ئىپادە بىلدۈرمەي، گاز تۇڭىنىڭ قاپقىقىنى چىڭ تۇتۇپ ھەدەپ شار ئىچىگە ئوت پۇركۈشكە باشلىدى. ھەر قېتىم «گۈر» قىلىپ ئوت پۇر-كۈلگەندە شار ئاج ئەجدىهادەك ئىرغاڭلايتتى، سېۋەتكە تۇر-غان ئابدۇللا قادر بولسا، شاخقا ئېسىلىپ قالغان قدغمۇز

ئۈچۈدەك دەھشەتلىك پۇلاڭلايتتى، يەردىكى ئالامان بولسا، چۈرقيز اشىنىچە ئۇياق بۇ ياققا قېچىشتى. ئاخىرى شارنىڭ ئىچى گاز بىلەن توشۇپ يەردىن كۆتۈرۈلۈشكە باشلىدى، ئابدۇللا قادرنىڭ شاگىر تىرىمۇ شارنىڭ ئىككى تەرىپىدىكى ئارغا مەچىنى قويۇۋەتتى. ئابدۇللا قادر سېۋەت ئىچىدە گاز قاپقىنى قەيسەرلىك بىلەن باشقۇرۇپ، تىنىمىسىز چايقىلدە. ۋاتقان سېۋەتتە تەڭپۈڭلۈقىنى ساقلاپ، ئاستا - ئاستا بۇلۇت-لارنىڭ قەھرىگە كىردى ۋە غەربكە سورۇلگىنىچە كۆزدىن غايىب بولدى.

2001 - يىلى 7 - ئايدا جۇڭگو خەلق سۈغۇرتا شىركە. تىنىنىڭ تۈرپان شۆبە شىركىتى ئابدۇللا قادرنىڭ ئۈچۈش تېخنىكىسى جەھەتتىكى ئالاھىدىلىكىنى كۆزدە توتۇپ، ئۇ-نىڭغا 68 مىڭ يۈنگە بىر دانە ماتورلۇق پاراشوت ئېلىپ بەردى. ئابدۇللا قادر قەرەلسىز حالدا خەلق سۈغۇرتا شىر-كىتىنىڭ بەلگىسى چاپلانغان، تەشۇقات لوزۇنكىسى ئېسلى-غان پاراشوت بىلەن تۈرپان ئاسىمىنىدا ئۈچۈپ ماھارەت كۆر-ستىپ، خەلق سۈغۇرتىسىنى تەشۇق قىلىدىغان، باشقا ۋا-قىقتىتا پاراشوتى ئابدۇللا قادر ئىشلىتىدىغان بولۇپ كېلىش-تى.

شۇنىڭدىن كېيىن ئابدۇللا قادر ھەر يىلى ئەمگە كېلىلەر بايرىمى، ياشلار بايرىمى، بالىلار بايرىمى، ئۆزۈم بايرىمى، ئۆكتەبىر بايرىمى قاتارلىق بايرىم، خاتىرە كۈنلەر دە ئىسىق ھاۋا شارى ۋە ماتورلۇق پاراشوت بىلەن كۆككە پەرۋاز قە-لىپ، تۈرپان ئاسىمىنىدا خالىس ماھارەت كۆرسىتىپ، كەڭ ئامىنى ئۆزىگە جەلىپ قىلىپلا قالماي، ياش - ئۆسمۈرلەرنىڭ سەبىي قەلبىگە پەن - تېخنىكا ئۇرۇقىنى چاچتى، كۆككە

بولغان مۇھەببەتنى ئويغاتتى. ئېگىلمەي - سۇنىماي تىرىشىپ ئۆگەنگەندىلا، تەتقىق قىلغاندىلا نەتىجىگە ئېرىشكىلى بولىدى. خانلىقىنى، ھەر قانداق شەكىل بىلەن كۆكتە ئۈچقىلى بولىدە. دىغانلىقىنى ئىسپاتلاپ بەردى، ئۇنىڭ بۇ ئۆلۈغ روھى نور-غۇنلىغان ياش - ئۆسمۈرلەرگە ئىلھام بولدى. تۇرپان خەلقى پات - پاتلا ئابدۇللا قادىرىنىڭ ئاسمانىدا ئىسىق ھاۋا شارى ياكى ماتورلۇق پاراشوت بىلەن ئۈچۈۋاتقانلىقىنى كۆرىدىغان بولدى. ئۇلار پەخىرلەنگەن ھالدا: «ئۈچۈۋاتقان ئابدۇللا قا-در جۇمۇ!» دېيشىدىغان، ئۈچۈش ئۇلارغا بېڭىلىق تۈيۈل-مايدىغان بولدى، تۇرپان ئاسمانىدا بىر ئادەمنىڭ پات - پاتلا ئۇياق - بۇياققا ئۈچۈپ يۈرۈشى خەلقىنىڭ ئۈچۈشقا بولغان ئارزۇسى، تەقىززالقىنى زور دەرىجىدە قاندۇردى. ئابدۇللا قادىرمۇ پات - پات كۆك بىلەن سىرىدىشىپ تۇرۇش تەشنىدە. قىنى قاندۇرۇپ تۇرۇش بىلەن بىرگە ئىلان، تەشۈقات، سورەتكە ئېلىش قاتارلىق شەكىللەر بىلەن مەلۇم كىرىمگە ئىگە بولدى.

ئۇنىڭ ئىسىق ھاۋا شارىدا ئەڭ كۆپ ئۈچقان ۋاقتى 2002 - يىلى 7 -، 8 - ئايilar بولدى. بۇ مەزگىلدە شخۇپقا زاۋۇتى ئۇنى جەنۇبىي شىنجاڭدا ئىسىق ھاۋا شارى بىلەن بىر ئاي تەشۈقات ئېلىپ بېرىش، بۇنىڭ ھەققى ئۇ-چۇن 23 مىڭ يۈەن بېرىشكە تەكلىپ قىلدى. ئۇ بۇ مەسىلە دە جىددىي ئويلىنىشقا دۈچ كەلدى: ئۇ بۇ ئىشنى قىلاي دېسە، ئۇ ئىزەلدىن ھاراق تۇرىدىكى ئىچىملىكلەر روھنى چىرىتىدۇ، مىللەتتى گۈمراھلىققا يۈز لەندۈرىدۇ، دەپ قا-رال بۇ خىل «كەيىپ» لەرگە قەتئى قارشى تۇراتتى. ئۇنىڭ ئۇستىگە ئۇنىڭ ئايروپىلان ياساش، كۆكتە ئۈچۈشتىكى مەق-

ستى خەلقنىڭ پەن - تېخنىكا، تەرەققىيات ئېڭىنى ئويغەتىش ئىدى. ئۇ مانا مۇشۇنداق ئۆلۈغ مەقسەتنى نىشان قىلغانلىقى ئۈچۈنلا، قەدردان خەلقى ئۇنىڭغان مۇناسىپ ھۆرمەت، شان - شەرەپلەرنى ئاتا قىلغاندى. ئەمدى ئۇ بىر ئورۇلۇپلا ئۇيغۇرنىڭ ئۆچۈشىدىن ئىبارەت بۇ ئۆلۈغ ھەربىكەتنى ھاراقنى تەشۋىق قىلىش ئۆچۈن خىزىمەت قىلدۇرسا قانداق بولىدۇ؟ مۇشۇنداق ئويلار بىلەن ئۇ ئىلگىرى ئىلى ھاراق زاۋۇتى ئۇنى يۇقىرى تەمىنات بىلەن ئىلان، تەشۋىقات ئىشلەپ بېرىشكە تەكلىپ قىلغاندا قەتىي رەت قىلغاندى. مانا ئەمدى پىۋا زاۋۇتىنىڭ كەپتۇ، بۇ تەكلىپنى رەت قىلاي دېسە، 23 مىڭ يۈەن ئۇنىڭ ئۆچۈن ئاز بۇل ئەمەس ئىدى. لېكىن، ئەسلىي ئۆلچەم بويىچە ئېيتقاندا بۇ بۇل ئىنتايىن ئاز بولۇپ، ھاۋا شارى بىلەن ئۆچۈپ ئىلان ئىشلىگەندە بىر سائىتى ئۆچۈن 3 مىڭ يۈەن ھەق ئېلىناتى، شىخۇ پىۋا زاۋۇتى بولسا ئابدۇللا قادرغا سائىتىگە 300 يۈەن بېرىشكە ماقول بولغانىدى. ئەگەر ئۇ بۇ ئىشنى ئالىمسا، قىلىدىغان باشقا ئادەم چىقاتتى - دە، ئۇ 23 مىڭ يۈەندىن قۇرۇق قالاتتى. ئابدۇللا قادر ئاخىرى قايتا - قايتا ئوپلىنىش ئارقىلىق توختام بويىچە ئىلان ئىشلەپ بېرىش، لېكىن ھېچ-قانداق يەردە ئۆزىنىڭ نامىنى تىلغا ئالماسىلىق شەرتى بىلەن ئۇلارنىڭ تەكلىپنى قوبۇل قىلدى. شىخۇ پىۋا زاۋۇتىدىكە. لەر ئۇنىڭ نېمىشقا بۇنداق شەرت قويىدىغانلىقىنى سورىغاندا ئابدۇللا قادر ئۇلارغا باشقىچە چۈشەندۈرۈپ: «ھازىر مېنىڭ ئىسمىنىڭ ئۆزى بىر داڭلىق ماركا، سىلەر ئەگەر مېنىڭ نامىمدىن پايدىلەنماقچى بولساڭلار، ماڭا تېخىمۇ يۇقىرى ھەق بېرىشىڭلار كېرەك. لېكىن، سىلەر پەقەت مېنىڭ ئىسىق

هاۋا شارىمدىن، ئۇچۇش تېخنىكامدىنلا پايدىلەنماقچى، شۇڭا ئىسمىمنى تىلغا ئېلىشىڭلارغا يول قويىمايمەن» دېدى. ئابدۇللا قادر شىخۇ پىۋا زاۋۇتىدىكىلەر بىلەن 7 - ئايىنىڭ 20 - كۇنى تۈرپاندىن يولغا چىقىپ، قاراشەھەر ناھىيىسىدە دىن باشلاپ، جەنۇبىي شىنجاڭنىڭ خوتىندىن باشقا ھەممە ناھىيە، شەھەر، يېزىلىرىغىچە بېرىپ ئېلان، تەشۇنقات خىزمىتى ئىشلىدى. ئابدۇللا قادر كورلا، ئاقسو، قەشقەر، يەكەن، قاغىلىق، پوسکام قاتارلىق ناھىيە، شەھەرلەردە ھەر زارلىرىدا ئىسسىق هاۋا شارى بىلەن ئۇچۇپ ماھارەت كۆر- سەتتى. بۇ چاغدا مىڭلىغان ئالامان شارىنىڭ ئەتراپىغا يېغى- لىپ، ھەيرانلىق ئىلكىدە ئابدۇللا قادرنىڭ ئۇچقىنىنى كۆردى، دوپېلىرىنى چىڭ تۇتقىچە كۆكە تىكلىپ، ئابدۇللا قادرغا قىزغىن ئالقىش، مەدھىيەلەرنى ياخرااتتى. بۇ قېتىمىقى جەنۇب سەپىرىدە ئابدۇللا قادر ئۇيغۇر خەلقنىنىڭ ئايروپىلانغا، كۆكتە ئۇچۇشقا بولغان ئىنتىلىشىنىڭ، قىز- چىشىنىڭ نەقەدەر كۆچلۈك ئىكەنلىكىنى يەنە بىر قېتىم چوڭقۇر ھېس قىلدى. ئۇ ئۇچۇش ماھارىتى كۆرسىتىۋاتقان مەيدان، بازارلاردا ئادەم شۇنچىلىك كۆپ ئىدىكى، ج خ تارماقلەرىدىكى ساقچىلار تەرتىپ ساقلىمىغاندا ئۇچۇش ئەسلا مۇمكىن بولمىغان بولاتتى. ئابدۇللا قادر بۇ جەرياندا كىشى- لمەرنىڭ «پىۋىنى داڭلىغان ئىشكەن» دېگىننى ئاڭلىغىنىدا ئۇتقا چۈشكەن قىلدەك تولغىنىپ، ئۆز - ئۆزىدىن قاتىق خورلۇق ھېس قىلدى. شۇڭا، ئۇ ئۇچۇش ۋەزبىمىسىنى تامام- لابلە، كىشىلەردىن ئۆزىنى قاچۇرۇپ پىنهان جايىلاردا ئايىلە- نىپ يۈردى، كىشىلەر بىلەن پاراڭلىشىشتىن، سالاھىيىتتى.

ئىنلە ئاشكارىلىنىپ قېلىشىدىن قاتتىق ئېھتىيات قىلدى. ھازىر بىزنىڭ بىر قىسىم چولپانلىرىمىز باركى، ئۇلار پۇل ئۈچۈن ھەر قانداق ئىلانغا چىقىشتىن يانمايدۇ، ھەر خىل جامائەت سورۇنلىرىدا، تېلىمۇزىزور ئېكرانىدا قىلچە خىجىدا لىق ھېس قىلماستىن غادىيىپ تۇرۇپ، قولىدىكى هاراق، تاماكا، ھەر خىل قىيام، يىمەكلىك قاتارلىقلارنى ئاغزى - ئاغزىغا تەگمەي ماختاپ كېتىدۇ. بۇنىڭ بىلەن ئۇلار ئۆزلى-رىنىڭ خلق قەلبىدىكى ئوبرازىنىڭ بارغانچە تۇتۇقلۇشىپ كېتىۋاتقانلىقىنى ھېس قىلمايدۇ. بۇلارغا سېلىشتىرغاندا ئابدۇللا قادىرنىڭ ۋىجدان ئازابى ئىنتايىن قىممەتلەك ئەل-ۋەفتە!

ئابدۇللا قادىر ھازىرغا قەدەر ماتورلۇق پاراشوتتا 30 قېتىمىدىن، ئىسىق ھاۋا شارىدا 150 قېتىمىدىن، ئايرووب-لاندا 8 قېتىمىدىن ئارتۇق ئۈچتى. لېكىن، خەترقاش بىلەن كىرپىكىنىڭ ئارسىدا تۇرىدىغان بۇنداق ئۈچۈشلاردا بىر قانچە قېتىم جانغا تاقلىدىغان خەتلەك ئەھۋاللار كۆرۈلدى: 2002 - يىلى ئەمگە كېچىلەر بايرىمى ۋە ياشلار بايرىمى مۇنا-سۇۋىتى بىلەن ئابدۇللا قادىر ماتورلۇق پاراشوتتا 100 مېتىر ئېگىزلىكتە 50 كىلومېتىر سۈرئەت بىلەن ماھارەت كۆرسىد-تىپ، يەرگە چۈشۈش ئۈچۈن تۆۋەنلىپ 80 مېتىر ئېگىز-لىككە كەلگەندە تۈبۈقىسىز ماتوردىن تېخنىكىلىق كاشىلا چى-قىپ، يەرگە قاراپ تېزلىكتە تۆۋەنلەشكە باشلىدى. بۇ چاغدا ئابدۇللا قادىر ئۈچۈپ تۇرپان شەھرىنىڭ غەربىدىكى يار يېزىسى تەۋەسىگە كېلىپ قالغان بولۇپ، شار توغرا تارتىل-غان ئېلىپكىر سىمغا سوقۇلۇپ، بىر تال تۆۋەرلۈك ئۆرۈلۈپ چۈشتى. بەختكە يارىشا ئابدۇللا قادىر ئانچە ئېغىر زەخىم

يېمىدى. ئۇ توك يولى ۋە ئېلېكتر ئەسلىھەلرىنى پۇتۇنلىي ئەسلىگە كەلتۈرۈش بىلەن بىرگە، دېهقان ئائىلىلىرىگە 150 يۈەن تۆلەم تۆلەپ بەردى. يەنە شۇ يىلى ئۆزۈم بايرىمدا ئابدۇللا قادىر ئىسىسىق ھاۋا شارى بىلەن 1000 مېتىر ئې-گىزلىككە چىقىپ شەھەر ئاسىمنىدا ماھارەت كۆرسىتىۋاتقان-دا ھاۋا تۇيۇقسىز ئۆزگىرىپ، شارنى باشقۇرغىلى بولماي قالدى، نەتىجىدە ئابدۇللا 25 كىلومېتىر يېرالقلىققا فاكىقىپ چۈشۈش بىلەن بىرگە، يەرگە چۈشكەندىن كېيىنمۇ 200 مېتىر جايغا سۆرلىپ بېرىپ، خېلى ئېغىر يارىلاندى. نې-مىلا بولمىسۇن ئابدۇللا قادىر يەنلا ئامان قالدى، ئۇ ئەزەل-دىن مۇھەببەت باغلاب كېلىۋاتقان، كۆپ قېتىم ئاسمان ئوردىسىغا چىقىپ يەردىكى ئىنسانلارنىڭ سالىمنى يەتكۈز-گەن، ئۆزىنىڭ چەكسىز ئېتىقادىنى، دوستلۇق رىشتىسىنى ئىپادىلىگەن كۆك ئۇنى قۇتقۇزۇپ قالدى، تەڭرى ئۇنى ئۆز پاناھىدا ساقلىدى. شۇڭا، ئابدۇللا قادىر چوڭقۇر ئىشق، مۇھەببەت ئىچىدە ئۇچۇشنى داۋاملاشتۇرۇۋەردى.

تەقدىر قىسمەتلىرى

ئابدۇللا قادرنى ئەڭ ئازابلىغىنى جىسمانىي زەخىمە ئە-
مەس، روهىي زەربە بولدى. بولۇپمۇ ئۇنىڭ ئۇستىدە تارقىد-
لىۋاقان ھەر خىل پىتنە - پاساتلار، سۆز - چۆچەكلىر ئۇنى
قاتىق ئازابلىدى. «خەلقىمىز قانداق بولۇپ قالغاندۇ؟ -
دەپ ئويلايتى ئۇ چەكسىز ئىزتىراپقا چۈشۈپ، - گەمدى
بىرى باش كۆتۈرۈپ چىققۇچە ئۇنىڭغا ھەسەت قىلىدىغانلار،
كۆرەلمەيدىغانلار، ئورا كولايدىغانلار، ھەر خىل پىتنە -
پاسات بىلەن سېسىتىدىغانلار تېخىمۇ كۆپلەپ چىقىۋاقان.
پالانى ناخشىچى خروئىنغا ئۆگىنىپ قاپتو، پۆكۈنى چولپان
ئېرىنى ئاشنىسى بىلەن تۇتۇۋاپتۇ، پۇستانى ئۇسسىلچى ئايا.
لەدىن ئاجرىشىپ كېتىپتۇ... هەيرانمەن، كىشىلەر بۇنداق
گەپلەرنى زادى نەلەردىن تاپىدىغاندۇ؟ گەپ تاپقانلارنىغۇ قو-
يۇپ تۇرالىلى، نېمىشقا بۇ گەپلەر ھېچ نەرسىگە قىزىقىشى
يوق، جاھان بىلەن ئىشى يوق كىشىلەرنىمۇ شۇنچە قىزىقتۇ.
رېدىغاندۇ، شۇنچە جەلپ قىلىدىغاندۇ؟ نېمىشقا ئۇلار بۇ
گەپلەرنى ئائىلىسا ئالتۇن تېپىۋالغاندەك خۇشال بولۇپ كە-
تىدىغاندۇ، بىر - بىرىگە يەتكۈزۈشكە شۇنچە ئالدىرىشىدىغان-
دۇ؟ ئۇلار مۇشۇنداق تۈكى يوق خەۋەرلەرنى ئەڭ ئالدى
بىلەن باشقىلارغا ئۇقتۇرالغانلىقىدىن پەخىرلىنەمەدىغاندۇ،
مۇشۇنىڭ بىلەن ئۆزلىرىنى چوڭ چاغلامدىغاندۇ؟ بۇۋىلىرى...
مىزدىكى ياخشى خەۋەر بىلەن كىشىنى ئىلھاملانىدۇردىغان،
يامان خەۋەرنى كۆپچىلىكتىن پىنهان تۇتىدىغان ئېسىل ئەنئە-
نە نە گە كەتتى؟ مەن يَا بۇ خەققە ھېچقانداق دەخلى - تەرۇز

يەتكۈزۈمىسىم، مەنپەئەتىگە ھېچقانداق زىيان سالمىسام، بېـ شىمنى تىقىپ ئۆز ئىشىم بىلەن مەشغۇل بولۇۋاتىسام مېنىڭ ئۆستۈمىدىن نېمىشقا گەپ تاپىدىغاندۇ؟ توۋۇغا خۇدايم، توۋـ ئا... »

ئابدۇللا قادىرنىڭ ئويلىغانلىرى توغرا ئىدى، جەمئـ يەتتە شۇنداقمۇ كىشىلەر باركى، ئۇلار باشقىلارنىڭ ئەيپىـ ئىـ، پىنهان جايلىرىنى ئېچىشتىن خۇشاللىق تاپاتتى، ھېــ قانداق قوسۇر تاپالمىسا، كۆتىگە بىرنى شاپىلاقلالا گەپ تېپىـ، ئۆزىدىن ئېشىپ كەتكەنلەرنى سېسىتىۋالغانلىقىدىن قىــ قىنىغا پاتماي كېتەتتى. بۇنداق كىشىلەرنىڭ قەلبىدە «ھەسـت» تىن ئىبارەت بىر چايـان بار ئىدىـكى، بۇ چايـان ھېلىقى بىچارىنى توختاۋىـسز چىقىـپ ئارام ئالدۇرمائىتىـ. بۇنداق كىشى باشقىلارنىڭ غەرەزسـز كۈلڪىسىدىنـمۇ ئوتقا چۈـشكەن قىلدەك تولغىنىـپ ئازابلىـناتتىـ، كېـگىنىـ كېـپـنـ، يېـگىنىـ زەـھـرـ بولـاتـتىـ. ئابدۇلـلا قادىـرنـى سېـسىـتـماـقـچـىـ بولـ خانـلـارـ دـەـلـ مـۇـشـۇـندـاقـ كـىـشـىـلـەـرـ ئـىـدىـ. مـىـڭـ ئـەـپـسـوـسـكـىـ بـۇـ بـىـچـارـبـلـەـنـىـ ھـەـسـتـ ئـوقـلـىـرىـ، پـىـتـنـهــ. پـاسـاتـ نـەـشـتـەـرـلىـرىـ كـۆـچـىـلىـكـ ئـاـۋـامـنىـڭـ ئـالـقـىـشـ، هـۆـرـمـەـتـ كـەـلـكـۈـنـىـ ئـاسـتـىـداـ كـۆـمـلـۈـپـ قـالـدىـ. ئـابـدـۇـلـلاـ قـادـىـرنـىـڭـ كـۆـكـلـەـرـگـ تـۆـتـاشـقـانـ روـھـىـ مـۇـدـاـپـىـئـەـ تـېـمـىـ ئـاخـىـرىـ غالـىـبـ كـەـلـدىـ. ئـابـدـۇـلـلاـ قـادـىـرـ ئـەـگـرىــ. توـقـايـ چـاـقـالـلـارـ ئـىـجـىـدىـنـ بـولـ تـېـبـىـشـنىـ، ئـۆـزـ كـۆـئــ لـىـنىـ ئـاـۋـونـدـۇـرـ وـشـنىـ، ئـۆـزـىـنـىـ روـھـىـ كـەـپـىـيـاتـىـنىـ توـرـاـقـ لـاـشـتـورـ وـشـنىـ بـىـلـىـدـىـغانـ خـارـاـكتـېـرـگـ كـىـشـىـنـىـڭـ كـەـپـىــ ئـۆـچـۈـشـ مـەـشـغـۇـلـاتـىـ بـىـلـەـنـ شـۆـغـۇـلـلىـنـدـىـغانـ كـىـشـىـنـىـڭـ كـەـپـىــ يـاتـىـ چـوـقـۇـمـ تـۆـرـاـقـلىـقـ بـولـمىـساـ بـولـماـيـتـىـ. ئـۇـ دـائـىـمـ نـەـسـرـ دـىـنـ ئـەـپـەـنـدىـنـىـڭـ توـۋـەـنـدىـكـىـ لـەـتـېـپـىـسـىـ ئـارـقـىـلىـقـ ئـۆـزـ ئـۆـزـىـ

تەسەللى بېرەتتى:

نەسرىدىن ئەپەندى ئۇن نەچچە ياشلىق ئوغلىنى ئەگەشـ
تۇرۇپ، ئېشىكىنى يېتىلمىپ بازارغا مېڭىپتۇ. ئۇلار بىر ئاز
ماڭغاندىن كېيىن يول بويىدىكى كىشىلەر ئۇلارنى كۆرۈپـ
— ئەپەندىم تازا ئەخەمەقكەن، بىر ئوبدان ئېشىك ئۇرـ
سا، مىنەمەي پىيادە كېتىۋاڭىنى نېمىسى، — دېبىشىپتۇـ
بۇنى ئاڭلىغان ئەپەندى ئوغلىنى ئېشەككە مىندۇرۇپ قويۇپـ
تۇ. ئۇلار يەنە بىر ئاز ماڭغاندىن كېيىن بىر توب كىشكەـ
ئۇچراپتۇ. ئۇ كىشىلەر ئەپەندىمەق قاراپـ
— ئەپەندىم ئەجەب قىزىقكەن، ئۆزى شۇنچە ياشىنىپ
قالغان تۇرۇقلۇق ئېشەككە ئۆزى مىنەمەي، بالىسىنى مىندۇـ
رۇۋالغىنى قاراڭلار، — دېبىشىپتۇـ بۇنى ئاڭلىغان ئەپەندىـ
دى دەرھال ئوغلىتى ئېشەكتىن چوشۇرۇۋېتىپ، ئېشەككەـ
ئۆزى مىنۇۋاپتۇـ ئۇلار يەنە بىر ئاز ماڭغاندىن كېيىن يەنەـ
بىر توب كىشكە ئۇچراپتۇـ بۇ كىشىلەر ئەپەندىمەنى كۆـ
رۇپـ

— هوى، قاراڭلار، كىچىككىنە بالىنى ماڭدۇرۇپ
قويۇپ، ئۆزى ئېشەككە مىنۇۋاپتۇـ قانداق باغرى تاش ئاتاـ
بۇـ، — دېبىشىپتۇـ بۇنى ئاڭلىغان ئەپەندى ئۆزىلىپ كېـ
تىپـ، ئوغلىنى دەرھال ئالدىغا ئېلىپـ، ئېشەكتىن ئاتاـ بالاـ
ئىككىسى مىنىپ مېڭىپتۇـ ئۇلار بىر ئاز ماڭغاندىن كېيىنـ
يەنە بىر توب كىشكە ئۇچراپتۇـ بۇ كىشىلەر ئەپەندىمەنى
كۆرۈپـ

— قاراڭلار، قانداق كۆڭلى قارا كىشىلەر بۇـ ئاجىزـ
ئېشەككە ئىككىسى مىنۇۋالغىنى نېمىسىـ، — دېبىشىپتۇـ
بۇنىڭدىن مەڭدەپ قالغان نەسرىدىن ئەپەندى نېمە قىلىشىنىـ

بىلەلمىي ئاخىرى بىر تال ئارغامچا تېپىپ كېلىپ، ئېشەك-ئىلەك تۆت پۇتىدىن باغلاب، بادرىغا ئىلىپتۇ - دە، ئاتا - بالا ئىككىسى ئېشەكىنى كۆتۈرۈپ مېڭىپتۇ. دېمەك، جەمئىيەتتە سەن نېمىلا ئىش قىلساك گەپ تاپىدىغان، سۆز - چۆچەك تارقىتىدىغان بىر قىسىم كىشىلەر بار، ئەگەر ئۇلارنىڭ گېپى بويىچە ئىش قىلىمەن دېسەڭ، «ئېشەكىنى كۆتۈرۈپ مېڭىشقا» توغرا كېلىدۇ. شۇڭا، ئەڭ ياخشىسى ئۆزۈڭ تۈغرا دېگەن يولدىن يانما، ئۆز قەلبىتىنىڭ بۇيرۇقىغا بويىسۇن، ئۆز خاھىشىڭ بويىچە ئىش قىل. ئاب-دوللا قادر دائىم شۇنداق ئويilar بىلەن ئۆزىنىڭ كۆڭلىنى خاتىرجەم قىلاتتى.

2001 - يىلى 2 - ئايدا ئابدۇللا قادرنى خېنەن ئۆلકە-سىدىن بىر كىشى ئىزدەپ كەلدى. ئۇ خېنەن ئۆلکەلىك كەسپىي مەكتەپنىڭ ئوقۇقۇچىسى بولۇپ، ئايروپىلان ھە-ۋەسكارى ئىدى، ئۇنىڭدا بوشلۇق تېخنىكىسى، ئايروپىلان ياساشقا ئائىت نۇرغۇن ماتېرىاللار بار ئىدى. ئۇ ئۆزىنىڭ ئىقتىصادىي ئەھۋالنىڭ ياخشى ئىكەنلىكىنى، مەبلەغنى ئۇ-زى چىقىرىپ، ئابدۇللا قادر بىلەن بىرلىشىپ ئايروپىلان ياساش ئويىنىڭ بارلىقىنى ئېيتتى. ئۇلار ئايروپىلان ھەقدە-دە ناھايىتى ئۆزۈن سۆھبەتلىشىپ، ئۆز ئارا پىكىر ئالماش-تۇرۇشتى. كۆپ ئۆتىمەيلا شىنجاڭنىڭ گۈچۈڭ ناھىيىسىدىن بىر كىشى ئابدۇللا قادرنى ئىزدەپ كەلدى. ئۇ ئىسلى تۆمۈرچىلىك تېخنىكى، ئايروپىلان ھەۋەسكارى بولۇپ، كې-يىن قاقاسلىقتا يەر ئېچىپ، 7500 مو يەرنى ئۆزلەشتۈرۈپ بۇغىاي تېرىغان، ئۇن زاۋۇتلەرىنى قۇرۇپ خېلى چوڭ ئى-گەلىك تىكلىگەن كىشى ئىدى. ئۇ ئۆزىنىڭ تېرىلغۇ يەرلە-

رىگە دورا چېچىش ئۈچۈنلا ھەر يىلى 30 مىڭ يۈهەنگە يېقىن پۇل سەرپ قىلىدىغانلىقىنى، ئەگەر ئابدۇللا قادر دورا چېچىشقا ئىشلىتىلىدىغان كىچىك تىپتىكى بىر ئايروپلاننى ياساپ بەرسە، مەبلەغنى ئۆزىنىڭ چىسىرىدىغانلىقىنى ئېيتى.

تۈرپان رايونىدىمۇ ئابدۇللا قادرنى ئىزدەپ كېلىدىغان لار، ئايروپلان ھەۋەسكارلىرى خېلى كۆپ بولۇپ، بۇنىڭ دىن ئابدۇللا قادر بوشلۇققا، ئۈچۈشقا قىزىقىدىغانلارنىڭ، ئاسمانانىڭ سىرىنى ئېچىشقا ئىنتىلىدىغانلارنىڭ، سىرلىق ئاسمانغا تەلپۈندىغانلارنىڭ كۆپ ئىكەنلىكىنى ھېس قىلدى، ئۆزى بىلەن پىكىرداش، ئېتىقادى ئوخشاش كىشىلەرنىڭ كۆپپىيۋاتقانلىقىدىن چەكسىز خۇشلۇققا چۆمۈپ، ئىرادىسى يېنىمۇ چىڭىدى.

ئابدۇللا قادر ئىلگىرى پىلان قىلغان مۇنار يولىنىڭ بويىدىن بەش پۇڭ يەر ئېلىپ، ئايروپلان، پەن - تېخنىكا كۆرگەزىمە ئورنى قۇرۇش لايىھىسى ئەمەلگە ئاشمىغاندىن كېيىن ئۇ بۇ پىلاندىن ۋاز كەچمەي، ياش - ئۆسمۈرلەرنىڭ پەتنى ئومۇملاشتۇرۇش پاثالىيەت مەركىزى قۇرۇش لايىھە. سىنى تۈزۈپ، يۈقرى دەرىجىلىك تارماقلارغا سۇندى. ئۇ بۇ تۈرنى تەستىقلەتىش ئۈچۈن ئۆز يىلغى يېقىن قاتاراپ، ئاخىرى 2002 - يىلى 3 - ئايدا ھەر دەرىجىلىك تارماقلارنىڭ ماقۇللۇقىغا ئېرىشتى. شەھەرلىك ھۆكۈمت تۈر تۈرگۈ - زۇپ، چۈشورگەن ھۆججەت بويىچە مۇنار يولىنىڭ بويىدىن سەككىز پۇڭ يەر ئاجرىتىلىدىغان، ئابدۇللا قادر قەرز ئې. لىش شەكلى بىلەن ئۆزى شەخسىي 150 مىڭ يۈهەن مەبلغ سېلىپ، 639 كۆزادرات مېتىر كۆلمەدىكى ئىككى قەۋەتلىك

بىنا سېلىپ، ياش ئۆسمۈرلەرنىڭ پەننى ئومۇملاشتۇرۇش مەركىزى قۇرىدىغان بولدى. ئاپتونوم رايونلۇق ماڭارىپ كو- مىتېتى بۇ ئىشنى ئۇققاندىن كېيىن «بۇ شىنجالىڭ بويىچە شەخسلەر قۇرغان تۇنجى پەننى ئومۇملاشتۇرۇش نۇقتىسى بولۇپ قالىدۇ، بۇ ئىشنى قىزغىن قوللايمىز» دەپ ئىپادە بىلدۈردى. ئابدۇللا قادر ھۆججەتنىڭ روھىغا ئاساسەن مەر- كەزنىڭ چېرتىۋىز، لايىھىلىرىنى سىزىپ مۇناسىۋەتلەپ تار- ماقلارغا يوللىدى. ئۇ پىلاندا مەركەزنىڭ بىرىنچى قەۋىتىنى چوڭ كۆرگەزمه زالى قىلىپ، بۇ يەركە ئوقۇغۇچىلارنىڭ، ئۆزىنىڭ پەن - تېخنىكا ئىجادىيەتلەرنى، نەتىجىلىرىنى ھەم ئۆزى قول سېلىپ ئىشلىكەن ئايروپىلانلارنى، پەن - تېخندە كىغا ئائىت سۈرەت قاتارلىق ھەر خىل ماتېرىياللارنى قوي- ماقچى، ئىككىنچى قەۋىتىنى ئايىرم - ئايىرم سىنىپ قد- لىپ، بۇ يەردە ھەر خىل پەن - تېخنىكا، تىل ئۆگىنىش، ھۇنەر - كەسىپ كۆرسلىرىنى ئاچماقچى ياكى كۆرس ئاچقۇ- چىلارغا شارائىت يارىتىپ بىرمەكچى بولدى. چۈنكى، تۈرپان شەھرىدە مۇشۇنداق كۆرسلارنى ئاچقۇدەك بىرەر مۇنتىزىم ئورۇن يوق ئىدى، يەنە بىر جەھەتتىن ياشلارنىڭ پەن - تېخنىكا، تىل، كومپىيۇتېر ئۆگىنىش قىزغىنلىقى يۇقىرى بولۇۋاتقان، ئوقۇنۇشتا ساپا ماڭارىپى تەكتىلىنىۋاتقان بۈگۈن- كى كۈنده مۇشۇنداق بىر مەركەز قۇرۇلسا، بۇ دەۋرىنىڭ، ساپا ماڭارىپىنىڭ تەلىپىگە، ئاۋامنىڭ ئېھتىياجىغا دەل كەل- گەن ئاجايىپ خاسىيەتلەك ئىش بولغان بولاتتى.

خوش، بۇ يەردە يەنە ئابدۇللا قادرنىڭ 150 مىڭ يۇھن قەرزىگە كۆكىرەك كېرىپ ئوتتۇرۇغا چىققانلىقى كىشىنى ئوياغا سالماي قالمايدۇ. بىز كىتابمىزنىڭ ئىلگىرىكى قىسىمىدىكى

بايانلارдин ئابدۇللا قادرنىڭ ئايروپلان تەنقيقاتى جەريانىدا نۇرغۇن قەرزىگە بوغۇلۇپ كەتكەنلىكىدىن خەۋەردار بولغان ئىدۇق. ئۇنداقتا ئابدۇللا قادرنىڭ مەقسىتى زادى نېمە؟ بىرلا ئېغىز گەپ بىلەن يىغىنچاقلۇغاندا ياش - ئۆسمۈرلەر-نىڭ پەن - تېخنىكا ئېڭىنى، قىزغىنلىقىنى يۇقىرى كۆتۈر-رۇش، ئومۇمىي خەلقته پەن - تېخنىكا قارشىنى نۇرغۇ-رۇش، پەن - تېخنىكا بىلەن قورالاندۇرۇش، ئەڭ ئاخىرى خەلقىنىڭ ساپاسىنى يۇقىرى كۆتۈرۈش ئىدى. ئابدۇللا قادر-نىڭ مەقسىتى پۇل بولغان بولسا، «قىپقىزىل ئەخەمەق» لىق قىلىپ، شۇنچە كۆپ پۇلنى «كۆككە سورۇۋەتمىگەن»، يەنى ئايروپلان تەنقيقاتغا سەرب قىلىۋەتمىگەن، يەنە قانداقتۇر پەننى ئومۇملاشتۇرۇش مەركىزى قۇرۇش ئۇچۇن قەرزىدار بولىمغان بولاتتى. چۈنكى، ئۆپئوچۇقلا بىلگىلى بولىدۇكى، بۇ ئىشلاردىن ھەرگىز پۇل تاپقىلى بولمايتتى. ئەلۋەتتە ئابدۇللا قادر پۇل تاپىمەن دېگەن بولسا، ئۇنىڭدا پۇل تاپقۇ-دەك ئەقىل - پاراسەت، تەجرىبە، تىل بايلىقى، ئۇنۇملۇك تېخنىكا دېگەنلەر تولۇپ ياتاتتى. لېكىن، ئۇنىڭ خۇشاللىقى پۇلدىن ئەمەس بالىلارنىڭ پەن - تېخنىكىغا بولغان قىزغىن-لىقىدىن كېلەتتى. دېمەك، ئۇنىڭ نىيەتى ئۇلۇغ ۋە خا-لىسى، مىللەتى ئۇچۇن قۇربان بېرىش روھى شۇنچە يۈك-سەك، مەقسىتى شۇنچە ساخاۋەتلەك ئىدى. بىراق، ئۇ مەر-كەزنىڭ ھەممە رەسمىيەتلەرنى تۈگىتىپ بولۇپ، يەرنى تەستىقلەتىدىغان چاغدا يەنە «دوققىغا» ئۇسوۋالدى، سەككىز پۇڭ يەرنى تەستىقلەتىش ئىشى كەينىگە سۆرلىپ كېتىۋەر-دى . . .

2003 - يىلى يازدا ئابدۇللا قادرنىڭ ئىشىكى ئالدىغا

ئالىي دەرىجىلىك ئىككى پىكاب كېلىپ توختىدى، پىكاپتىن پۇزۇر كىيىنگەن ئىككى ئاتا - ئانا ۋە ئۇلارنىڭ بىر قانچە بالىسى چۈشتى. بۇ مېھمانلار ئورۇمچىدىن كەلگەن بولۇپ، ئۇلار ئابدۇللا قادىرنىڭ داڭقىنى ئائىلىغان، تۇرپانغا سايامەتە كە كەلگەن مەزگىلدە بالىلىرىنىڭ تەلىپى بويىچە ئابدۇللا قادىر ۋە ئۇ ياسغان ئايروپلاننى، ئۇنىڭ پەن - تېخنىكا نەتىجىلىرىنى كۆرۈپ بېقىش مەقسىتىدە ئۇنىڭ ئۆيىگە كەل- گەندىدە. بالىلار كۈچلۈك قىزىقىش، ھېر انلىق ئىلىكىدە ئابدۇللا قادىر ياسغان ئايروپلاننى، ھەر خىل چوڭ - كىچىك پىلانپىرلارنى كۆردى، قاتىققى هایا جانلىنىپ، ئايرو- پىلاننىڭ ئۇ يەر - بۇ يېرىنى سىلاپ باقتى، بولۇپمۇ تامىلارغا ئېسىۋېتلىگەن ھەر خىل رەڭدىكى پىلانپىرلاردىن كۆزىنى ئۇ- زەلمەي قالدى. ئابدۇللا قادىر بالىلارنىڭ بۇ قىزىغىنىلىقىنى كۆرۈپ، ئۇلارغا بىردىن پىلانپى سوۋغا قىلدى. بۇنىڭدىن قاتىققى خۇش بولۇپ كەتكەن بالىلار ئاتلىرىدىن 100 يۈە- دىن پۇل ئېلىپ، ئابدۇللا قادىرنىڭ بۇ پۇللارنى ئېلىشىنی چىرا يىلىقە رەت قىلدى. بۇ كۆرۈنۈشتىن تەسىرىلىنىپ كەتكەن مېھمانلار ئابدۇللا قادىرغە، بالىلىرىنىڭ پەن - تېخنىكا يېڭىلىقلەرىغا ئىنتايىن قىزىقىدىغانلىقىنى، لېكىن ئۇلار كۆرۈپ ئىلھام ئالغۇدەك بىرەر كۆرگەزە ئورنىنىڭ يوقلۇقىنى، ئابدۇللا قادىرنىڭ ۋاقتى يەتسە تەتلى مەزگىلدە بالىلىرىنى ئەككە- لىپ، ئۇنىڭ تەرىبىيەلىشىگە تاپشۇرۇش ئويىنىڭ بارلىقدە- نى، ئابدۇللا قادىرنىڭ ھەر قانداق قىيىنچىلىقى بولسا، ئۆزلىرىنىڭ ياردەم بېرىدىغانلىقىنى ئېيتتى. ئابدۇللا قادىرنىڭ يەرىدەم زىيارەت قىلغىلى كېلىدىغان-

لار، بالىلىرىنى ئېلىپ كېلىدىغانلار ناھايىتى كۆپ ئىدى. بۇ ئىشلار ئابدۇللا قادرنىڭ ياش - ئۆسمۈرلەر پەتنى ئومۇم- لاشتۇرۇش مەركىزى قۇرۇش ئىرادىسىنى يەنئىمۇ چىختتى. ئۇ تۇرپان ۋىلايەتلەك سىياسى كېڭەشنىڭ ئىزاسى بولۇش سۈپىتى بىلەن 2003 - يىلى 9 - ئايدا سىياسى كېڭەشنىڭ بىر قېتىملىق يىغىندا ياش - ئۆسمۈرلەر پەتنى ئومۇملاش- تۇرۇش مەركىزى قۇرۇش تەكلىپ لايىھىسىنى ئوتتۇرىغا قويىدى. بۇ لايىھە ئەزالىنىڭ يۈكسەك ئەممىيەت بېرىشىگە ئېرىشىپ، بۇ تۇرنى ئەمەلىيەشتۇرۇشكە ھەيدە كېلىك قى- لىش قارار قىلىندى.

ئابدۇللا قادر بەزى ۋاقتىلاردا تەقدىرگە ئىشىنىپ قا- لاتتى. ئۇنىڭ تۈيگۈسى پاكىز، ئېتقادى كۈچلۈك بولغاچقا بەزى بېشارەتلەرگە ئەستايىدىل مۇئامىلە قىلاتتى. ئابدۇللا قادردا خۇددى ئالاھىدە بىر خىسلەت باردەك ئۇنىڭ بۇ جە- هەتتىكى تۈيگۈلىرى كۆپىنچە هاللاردا ئەمەلىيەتتە ئىسپاتلە- نىپ قالاتتى. 2003 - يىلىنىڭ ئالدىننىقى يېرىمى ئۇنىڭ ئۈچۈن ئانچە خەيرلىك بولىمىدى. ئۇ يازدا تۇرپانغا قۇمغا كۆمۈلۈپ داۋالانغلى كېلىدىغان مېھمانلارنىڭ كۆپلۈكىنى نەزەرەد تۇتۇپ، ئىسسىق ھاۋا شارىنى قۇم بىلەن داۋالاش ساناتورىيىسىگە ئېلىپ چىقتى. بۇ يەرمەم تەشۈقات قىلىش- نىڭ ھەم كىرمى قىلىشنىڭ ياخشى مەيدانى ئىدى. دېگەندەك قۇم بىلەن داۋالانغلى كەلگەن بىمارلار دەرھال ئۇنىڭ ئەترا- پىغا ئولىشىپ، ئىسسىق ھاۋا شارى بىلەن ئۇچۇرۇپ قويسا، 50 يۈەندىن ھەق بېرىدىغانلىقىنى ئېيتتى. ئابدۇللا قادر ماقول بولۇپ، ئىككى قېتىمدا ئالىتە ئادەمنى ئۇچۇرۇپ، 300 يۈەن پۇل تاپتى. لېكىن، كۆتۈلمىگەندە ھاۋا شارى

ئىككىنچى قېتىم يەرگە قونغۇاندا يولدا كېتىۋاتقان بىر ماشدە. نىغا ئىلىنىپ قىلىپ، ماشىنىنىڭ ئەينىكىنى سۇندۇرۇپ قويىدى. ئابدۇللا قادىر شوپۇر بىلەن رېمۇنتخانىغا بېرىپ، ئەينەكىنى 300 يۈەنگە رېمۇنت قىلدۇرۇپ بەردى. ئۇنىڭ شۇنچە جاپا تارتىپ، هالال مېھنىتى بىلەن تاپقان پۇلى يەنە «ئۈچۈپ» كەتتى. «بۇ ياخشىلىقنىڭ ئالامىتى ئەمەس، — دەپ ئويلىدى ئابدۇللا قادىر، — ئەڭ ياخشىسى بۇ ئىشنى قىلىمسام بولغۇدەك». ئۇ شۇ خىيال بىلەن ئىسىق ھاڙا شارىنى يېغىشتۇرۇپ، قۆم ساناتورىيىسىدىن قايىتىپ كەتتى. كۆپ ئۆتمىيلا ئابدۇللا قادىر شىنجالىڭ ئۇيغۇر ئاپتونوم رايونلۇق 10 - نۆزەتلەك تەنھەرىكەت يېغىنى تەشكىلى كۆ- مىتېتى ئۆزەتكەن بىر تەكلىپنامىنى تاپشۇرۇپ ئالدى. تەك- لىپنامىدا ئابدۇللا قادىر تەنھەرىكەت يېغىنى باشلاپ بېرىش- مۇراسىمدا ھاڙادىن توب تاشلاپ، مۇسابىقىنى باشلاپ بېرىش- كە تەكلىپ قىلىنغانىدى. بۇ تەكلىپنامىدىن ئابدۇللا قادىر ئالىمچە خوشاللىققا، ھاياجانغا چۆمىدى. چۈنكى، ئۇ بۇ قېتىم پارتىيە ۋە ھۆكۈمەتنىڭ ئۆزىنى نامايان قىلىشغا، ئۆز ئانا زېمىنلىكى نەچچە مىڭلىغان خلقنىڭ، باتۇر تەنھەرىكەت- چى ئەزمەتلىرىنىڭ ئالدىدا ئۆزىنى نامايان قىلىش پۇرسىتتى- گە، خلقنىڭ شۇنچە داغدۇغلىق، كاتتا مەرىكىسىدە ماها- رەت كۆرسىتىش شەرىپىگە ئېرىشكەندى. ئابدۇللا قادىر تەييارلىقلرىنى پۇتتۇرگەندىن كېيىن بىر كىچىك ماشىنىنى كىرا قىلىپ، ماتورلۇق پاراشوتى ماشىنىغا بېسىپ ئۇرۇم- چىگە قاراپ يولغا چىقتى. ئۇلار ئۇزاق ماڭمايلا تۈپۈقىزز ماشىنىنىڭ كامېرى تېشلىپ كەتتى. بۇ ئەھۋالدىن ئابدۇللا قادرنىڭ كۆڭلى ئۇيگەندەك قىلدى. «بۇ قېتىملىقى سەپىرم

تازا خەيرلىك بولمامدو — نېمە؟ ياق، تەڭرىي ئۆز پاناھىدا ساقلىغايى، كەم كېلىدىغان مۇشۇنداق پۇرسەتتە ئىشلىرىم ئوڭۇشلۇق بولغاي! ». لېكىن، تەقدىر ئۇنىڭ بىلەن قېرىش-قاندەك تۇرپان بىلەن ئۇرۇمچى ئارىلىقىدىكى ئاران 180 كىلومېتىر كېلىدىغان مۇسابىدە ئابدۇللا قادر كىرا قىلغان ماشىنىڭ چاقى ئۇدا ئالتە قېتىم تېشىلىپ كەتتى. بۇ ئەھۋالدىن توختىماي ئولك قاپىقى تارتىپ تۇرغان ئابدۇللا قادر بىرەر شۇملۇقنى سەزگەنەك رەسمىي ئەندىشىگە چۈش-تى ۋە ئۆز - ئۆزىگە تەسەللى بېرىپ، كۆڭلىدىكى مالامەتلەر-نى قوغلاشقا تىرىشتى. 8 - ئايىنىڭ 15 - كۇنى شىنجاڭ ئۇيغۇر ئاپتونوم رايونلۇق 10 - نۆۋەتلىك مىللەتلەر كۆچىسى ساياھەت لوڭقىسى تەنھەرىكىت يېغىنى رەسمىي باشلاندى. ئابدۇللا قادر ئېچىلىش مۇراسىمدا، ھەر دەرىجىلىك رەھ-بەرلەر، ھەر قايىسى تۇرلەر بويىچە مۇسابىقىگە قاتنىشىش ئۈچۈن شىنجاڭنىڭ ھەممە جايىلىرىدىن كەلگەن ماھىرلار، نەچچە مىڭلىغان ئامما ئالدىدا ماتورلۇق پاراشوت بىلەن كۆك-كە كۆتۈرۈلۈپ، مىيداننى بىر ئايىلانغاندىن كېيىن قولىدىكى توپنى مىيداننىڭ ئوتتۇرسىغا تاشلاپ، مۇسابىقىنى باشلاپ بېرىشكە تەبىيالاندى. ئادەتتە ئۇنىڭ ئۈچۈن ماتورلۇق پارا-شوتتا ئۈچۈش ئەڭ ئاسان ماھارەت بولۇپ، پاراشوتتى دۈم-بىسىگە تېڭىپ، ماتورنى ئوت ئالدۇرۇپ، ئازراق يۈگۈر سلا-كۆككە كۆتۈرۈلەتتى. بىراق، بۇ قېتىم ئۆز غۇرۇرىنى قوغ-دايدىغان، ئىززەت - نەپسى كۆچلۈك ئابدۇللا قادر تۇنچى قېتىم نەچچە مىڭلىغان تاماشا سىبىنىڭ ئالدىدا، شۇنچە داغدۇ-غىلىق مەرىكىدە ئاھانەتكە قالدى. ئۇ ماتورنى ئوت ئالدۇ-رۇپ، قانچە يۈگۈر گەن بولسىمۇ ئۇچالىمىدى. پاراشوت كۆ-

تۇرۇلگەن بولسىمۇ، تەڭپۈڭلۈقنى ساقلىيالماي، ئەتراپىتسىكى تاماشىنلارغا خەۋپ يەتكۈزۈش ئېھىتىمالى تۈغۈلدى. بۇنىڭ بىلەن ئابدۇللا قادىر تەشكىلىي كومىتېتىكىلىرىگە مەيداندا. نىڭ سىرتىغا چىقىپ، ئۇچۇۋالغاندىن كېيىن مەيداننىڭ ئۇستىگە كېلىپ توپ تاشلاش تەكلىپىنى بىردى. ئۇلار بۇ تەكلىپكە قوشۇلۇپ، ئابدۇللا قادىرنى دەرھال مەيداننىڭ سىرتىدىكى بىر بوش يەرگە ئېلىپ چىقتى. ئابدۇللا قادىر بۇ يەردىمۇ قانچە ئۇرۇنغان بولسىمۇ مۇۋەپپە قىيەتلىك ئۇچال. مىدى. ئىلگىرى ماتور ئوت ئالسلا كۆككە كۆتۈرۈلدىغان ئۆلگۈر پاراشوت ئابدۇللا قادىرنى ئېلىپ ئۇچقۇسى يوقىندىكە هېچ كۆتۈرۈلەي دېمەيتتى. قارىغاندا بۇ قېتىم تەقدىر ئابدۇللا قادىر بىلەن رەسمىي قېرىشىۋاچاندەك قىلاتتى. ئابدۇللا قادىر پاراشوتى دۈمىبىسىگە تېڭىپ، قانچە يۈگۈرۈپمۇ كۆئۈلدىكىدەك ئۇچالىمىدى، ئاخىرى ئابدۇللا قادىرنىڭ دوس-تى، ئۇرۇمچى ئاۋىئاتىسيه كۈلۈبىنىڭ مەسلىھەتچىسى جىن لىياڭ ئابدۇللا قادىرغا ۋاكالىتەن ئۇچۇپ توپىنى تاشلاپ بىردى. تەشكىلىي كومىتېتىكىلىرى يەنىلا ئابدۇللا قادىرغا تە سەللى بېرىپ، ئۇنى كەچتىكى كۆتۈۋېلىشقا تەكلىپ قىلغان بولسىمۇ، فاتتىق ئىزا - ئاھاندەتتە فالغان ئابدۇللا قادىر شۇ كۈنىلا تۇرپانغا قايتىپ كەلدى.

بۇ ئىش ئابدۇللا قادىرغا ئىنتايىن ئېغىر كەلدى، ئۇ زۇن ۋاقتىلارغىچە قەلبى پۇچىلىنىپ، ئۆز گۆشىنى ئۆزى يېڭۈدەك بولۇپ كەتتى. بەختكە يارشا «قىشنىڭ كەينىدىن باھار كەلگەندەك، تۇننىڭ كەينىدىن تالڭ يورۇغاندەك» جۇڭ. گو ئاۋىئاتىسيه تەنھەرىكەت جەمئىيەتى ئۇۋەتكەن بىر تەكلىپ-نامە ئۇنىڭ كۆئۈلىگە تەسەللى ئېلىپ كەلدى. ئەسلىدە مەم-

لىكەتلەك ئاۋىتاسىيە تەنھەرىكەت جەمئىيەتى بىلەن جىلىن شەھەرلىك ھۆكۈمت 2003 - يىلى 10 - ئايىنىڭ 4 - كۈنىدىن 10 - كۇنىگىچە جىلىن شەھىرىدە خەلقئارالىق ئىسسىق ھاۋا شارى ماھىرلىرى تەكلىپ مۇسابىقىسى ۋە مەملىكەتلەك ئىسسىق ھاۋا شارى لەۋەھە تالىشىش مۇسابىقىسى ئۆتكۈزۈمەكچى بولۇپ، ئابدۇللا قادىرنى بۇ مۇسابىقىگە تەكلىپ قىلغاندى. ئابدۇللا قادىر تەكلىپنامىنى تاپشۇرۇپ ئالغاندىن كېيىن مۇسابىقە تەشكىلىي كومىتېتىدىكىلەرگە تېلېغۇن ئورۇپ، ئۆزىنىڭ ھاۋا شارىنىڭ كونا ئىكەنلىكى. ئۇنىڭ ئۆستىگە شىنجاڭ بىلەن جىلىنىنىڭ ئارىلىقى سىراق بولغاچقا، ھاۋا شارىنى ئېلىپ بېرىشتا قىيىنچىلىق. نىڭ ئىنتايىن كۆپ ئىكەنلىكىنى ئېيتتى. تەشكىلىي كومىتېتىكىلەر بۇ ئەھۋالغا قارىتا ئابدۇللا قادىرنىڭ جۇڭىودىكى ئاز سانلىق مىللەتلەرنىڭ ئىچىدىن تاللانغان بىردىن بىر ما. هر ئىكەنلىكىنى، شۇڭا ھاۋا شارىنى ئېلىپ كېلەلمىسە، ئۆزى كېلىپ مۇسابىقىگە قاتنىشىپ، ماھارەت كۆرسىتىپ بېرىشنى، بارلىق چىقىمىنى ئۆزلىرىنىڭ ئۆستىگە ئالدىغانلىقىنى ئېيتتى. بۇ جاۋابتىن خاتىرجم بولغان ئابدۇللا قادىر مەكتەپنىڭ قوشۇلۇشى بىلەن تېيارلىقلەرىنى پۇتتو- رۇپ، مۇسابىقىگە ئۆلگۈرۈپ جىلىن شەھىرىگە يېتىپ كەلدى.

بۇ قېتىملىق مۇسابىقىگە كېرمانىيە، فرانسييە، شۋىتە- سارىيە، ئاۋىستىرييە، ياپونىيە، جۇڭگو قاتارلىق دۆلەتلەردىن 30 ئەترەت، 60 ماھىر قاتناشقا بولۇپ، ئىسسىق ھاۋا شارىدا ئۇچۇش كىنىشىكىسى ئالغانلار ئامېرىكىدا 20 مىڭغا يېقىن، ياپونىيىدە 2 مىڭدىن كۆپرەكى، جۇڭگودا ئاران 150

كىشى بار ئىدى. بۇ قېتىم جۇڭگودىكى مۇشۇ 150 كىشىنىڭ ئىچىدىن ئاران 23 ئى تاللانغان بولۇپ، ئابدۇللا قادر مۇشۇ 23 كىشىنىڭ بىرى ئىدى. بۇ قېتىم تاغلىق شەھەر جىلىندا ئۆتكۈزۈلگەن ئىسىق ھاۋا شارىدا ماھارەت كۆرسىتىش مۇ-سابقىسى بىر قانچە خىل شەكىلدە ئۆتكۈزۈلدى. بىر خىل تۈرde جىلىن شەھەرىنىڭ مەركىزىدىكى خەلق مەيداننىڭ ئوتتۇرىسىغا غايىت زور قىزىل كرپست بەلگىسى سىزىلدى، ماھىرلار بەش كىلومېتىر يېراقلىقتىن شاردا ئۈچۈپ كې-لىپ، خەلق مەيدانغا كەلگەنده تۆۋەنلىپ، كرپست بەلگىس-نىڭ ئوتتۇرىسىغا قۇم خالتىسى تاشلىدى. قۇم خالتىسىنى كرپستنىڭ ئوتتۇرىسىغا قانچە يېقىن تاشلىيالغانلىرىنىڭ نومۇرى يۇقىرى بولدى. ئىسىق ھاۋا شارىدا ئۈچۈشتا ئادەت-تە ھاۋا قاتلىمى، شامال يۆنلىشى ئاساس قىلىنديغان بۇ-لىپ، قوماندانلىق مەركىزى 100 مېتىر، 200 مېتىر، 300 مېتىر ئېڭىزلىكتىكى ھاۋا قاتلىمىنىڭ قانداق ئىكەنلىدە كىنى ئىلان قىلىپ تۈردى. شامال يۆنلىشىنى ياخشى ئىگ-لىيەلمىگەن بىر قىسىم ماھىرلار خەلق مەيدانغا ئەمەس بەلكى قارشى يۆنلىشكە ئۈچۈپ كېتىپ قالدى، بىر قىسىم-لىرى خەلق مەيدانغا كېلەلىگەن بولسىمۇ، خالتىنى كرپست-قا تاشلىيالىمىدى. يەنە بىر خىل تۈرde ماھىرلار جىلىن شەھەرىنى كېسپ ئوتتىدىغان سۇڭخواجىياڭ دەرياسىغا شار-نىڭ سېۋىتىنى تەگكۈزۈپ يەنە ئۈچۈپ كېتىش ماھارىتى كۆرسەتتى. بۇمۇ تېخنىكىلىق تەلىپى ئىنتايىن يۇقىرى ما-ھارەت بولۇپ، بىر قىسىم ماھىرلار شارنىڭ تەڭپۇڭلۇقىنى ساقلىيالماي، سېۋىتىنى سۇغا زادى تەگكۈزۈلمىدى، بىر قىسىم ماھىرلار سۇغا تەگكۈزۈمىز دەپ دەرياسىغا چۈشۈپ كەت-

تى. ياپونىييلىك ئىككى ماھير شار بىلەن دەرياغا چۈشۈپ كېتىپ، قورقۇپ كەتكەنلىكىدىن شارنى تاشلاپ قىرغاققا ئۆزۈپ چىقتى. نەتجىدە، ئادەم يوقلۇقىدىن يېنىكلەپ كەتكەن شار ئۆزلۈكىدىن ئۆچۈپ سۇدىن چىقىپ، شەھەردىكى بىر بىنانىڭ ئۆگزىسىگە ئىلىمنىپ قالدى. ئابدۇللا قادىر بۇ قېتىملىق مۇسابتىقىدە گەنسۈلۈق بىر ماھير بىلەن مۇشۇك ئېيىق شەكىللەك ئىسسىق هاۋا شارىدا ئۆچۈپ ماھارەت كۆر. سەتتى.

ئابدۇللا قادىر بۇ قېتىملىق خەلقئارالىق ئۆچۈش مۇسابتىقىسىدىن ناھايىتى چوڭقۇر تەسىراتقا ئىنگە بولدى. ئابدۇللا قادىر ئىلگىرى ئىسسىق هاۋا شارىدا ئۆچقاندا قانچە ئېڭىز، قانچە يېراققا ئۆچسا شۇنچە ياخشى بولىدۇ، دەپ ئويلايتتى، شۇڭا ئۇنىڭ مىڭ مېتىر ئېڭىزلىكىچە ئۆچقان ۋاقىتلەرىمۇ بولغانىدى. ئۇ شامال يۆنلىشى بويىچە ئۆچۈشتىن خەۋەردار بولسىمۇ، هاۋا قاتلىمى بويىچە ئۆچۈشتىن كۆپ خەۋېرى يوق ئىدى. يەنە بىر مۇھىم نۇقىتا ئۇ هاۋا شارىدا ئۆچۈشتى بەلگە لەنگەن نۇقتىغا چۈشۈنىڭ ئەڭ يۇقىرى ماھارەت ھېسابلىدە نىدىغانلىقىنى بىلىۋالدى، شۇنىڭ بىلەن بىرگە ئۆزىنىڭ هاۋا شارىنىڭ باشقىلارنىڭكىگە قارغاندا ئىنتايىن كونا ئە. كەتكەنلىكىنى، ئەسلىھەلىرىنىڭ كەمچىل، شارائىتىنىڭ ناچار ئىكەنلىكىنى ھىس قىلىدى.

ئابدۇللا قادىر تۇرپانغا قايتىپ كېلىپ كۆپ ئۆتمەيلا، يەنە بىر خۇش خەۋەرنى ئاڭلىدى. ئەسلىمە ئۇ مەملىكتە بويىچە ئۆتكۈزۈلگەن ماڭارىپ ساھەسىدىكى پەن - تېخنىكا پېتە كېلىرىنىڭ ئىجادىيەتلىرىنى سېلىشتۈرۈپ باحالاش پا. ئالىيىتىگە ئۆزى ئىجاد قىلغان ئاپتوماتىك كەپشەرلەش ماشى.

نىسىنىڭ مانېرىيالىنى ئەۋەتكەن بولۇپ، بۇ تېخنىكا باها لاش پائالىيىتىدە ئۈچىنچى دەرىجىلىك مۇكايپاقا ئېرىشكەندى. ئابدۇللا قادىرنىڭ ھۆسەنجان، رىزۋانگۇل، ئابدۇئەھەت جان قاتارلىق ئۆچ پەرزەنتى بولۇپ، بۇ پەرزەنتلەرمۇ كىچىدىن ئابدۇللا قادىرنىڭ روھىغا ۋارىسلىق قىلىپ، پەن تېخنىكا، ئايروپىلان شەيداسى بولۇپ چوڭ بولدى. ھۆسەن جان بىلەن ئابدۇئەھەتجان ئاتىسىنى دوراپ، كىچىك ئايروپىلان بولغان پلانبر ياساپ ئۈچۈرۈپ كىشىلەرنى ھەيران قالدۇردى. 2002 - يىلى بالىلار بايرىمىدا بۇ ئىككىلىەن ئۆزلىرى ياسىغان ھەر خىل رەڭ، ھەر خىل شەكىلىدىنى چىرايىلىق پلانپىلارنى تۈرپان شەھەرلىك ساياهەت - مەددەندى. يەت مەيدانغا ئېلىپ چىقىپ، كۆرگەزىمە قىلىپ ساتتى. نۇرغۇن كىچىك دوستلار بۇ پلانپىلارغا مەپتۇن بولۇپ، بەس - بەستە كۆرۈشتى ۋە سېتىۋېلىشتى. بۇ ئىش جەمئىيەتتىمۇ زور غۇلغۇلا قوزغىدى.

مانا ھازىر ھۆسەنجان ئۆزى ئارزو قىلغان شىنجاڭ ئۇنىۋېرستىتەنىڭ ھازىرقى زامان مائارىپ تېخنىكسى كەس-پىدە ئوقۇۋاتىدۇ. ئۇنىڭ بىر پەن - تېخنىكا ئىجادىيىتى 2002 - يىلى شىنجاڭ بويىچە ئۆتكۈزۈلگەن ياش - ئۆسمۈر-لەرنىڭ پەن - تېخنىكا يېڭىلىقلەرى مۇسابىقىسىدە بىرىنچى دەرىجىلىك مۇكايپاقا ئېرىشتى. قىزى رىزۋانگۇل تۈرپان دارىلەئەللىمەن مەكتىپىنىڭ ئومۇمىي پەن كەسپىگە، ئابدۇئەھەتجان تۈرپان ۋىلايەتلەك تەجربىئە ئوتتۇرا مەكتىپىگە قوبۇل قىلىндى. ئابدۇللا قادىر بالىلەرنى مەكتەپكە بەرگۇ-چە ئۇيغۇرچە ياكى خەنرۇچە مەكتەپتە ئوقۇشنى ئۆزلىرىنىڭ تاللىشىغا قويغان بولۇپ، ئۆچ بالىنىڭ ھەممىسىلا ئۇيغۇرچە مەكتەپتە ئوقۇيدىغانلىقىنى بىلدۈرۈشتى. ئابدۇللا قادىر بۇ-

نىڭدىن سۆيۈنۈپ، باللىرىنىڭ تاللىشىنى قوبۇل قىلدى. پەرزەتلىرىنى خەنزۇچە مەكتەپلەرde ئوقۇتۇش مودا بولۇۋاتە قان بۈگۈنكى كۈندە ئۆزى خەنزۇچە ئوقۇغان ئابدۇللا قادر-نىڭ باللىرىنى ئۇيغۇرچە مەكتەپكە بېرىشى بىر قىسم كە-شىلەرنىڭ ھېر انلىقىغا سەۋەب بولدى. ئابدۇللا قادر بۇ كىشىلەرگە مۇنداق ئىزاهات بىردى: «من ئۇيغۇرچە مەكتەپ-تە ساۋاتىمىنى چىقىرىپ، ئاندىن خەنزۇ سىنىپقا يۆتكىلىپ ئوقۇغان. من خەنزۇچىدا ئوقۇغاننىڭ كۆپ پايىدىسىنى كۆر-دۇم. ئايروپلان ياساشتا ھەر خىل خەnzۇچە ماتېرىياللاردىن پايدىلىنىش، خەnzۇ كەسپىداشلار بىلەن ئالاقلышىش، ئىچ-كىرى ئۆلکىلەرde ئوقۇش، ئۆگىنىش، ھەر خىل پائالىدە. يەت، مۇسابىقىلەرگە قاتىشىش قاتارلىق جەھەتلەرde قىلچە قىيىنچىلىق تارتىمىدىم. لېكىن، من ئۇيغۇر تلى مۇھىتىدا ئۆسۈپ يېتىلمىگەچكە، ئۆز خەلقىمىزگىلا خاس بولغان تە-پەككۈر ئۆسۈلىنى يېتىلدۈرەلمىدىم، كۆپ ھاللاردا مىللەي پىشكام ئاجىز، تەپەككۈر فۇم چولتا بولۇپ قالدى. قىسىقى-سى بىزى ئىشلارنى چوڭۇرلاپ تەھلىل قىلىشتا زور دەرىجىدە تەپەككۈر قىيىنچىلىقىغا ئۇچرىدىم. خەnzۇچە تەپەككۈر قىلای دېسەم، ئۆزۈم ئۇيغۇرچە بولغاچقا، بۇ جەھەتتىمۇ چوڭۇرلاپ تەپەككۈر قىلىشقا مۇۋەپىق بولالىمىدىم. دېمەك، من تەپەك-كۈر جەھەتتىن ئېيتقاندا ئىككىلا تىلدا چولتا بولۇپ قالدىم. شۇڭا، من باللىارنى ئانا تىلدا ئوقۇتۇپ، خەnzۇ تىلىنى چىڭ تۇتۇپ ئۆگەتسە بولىدىكەن، دېگەن قاراشقا كېلىپ قالدىم. ئۇنىڭ ئۇستىگە كىچىك ۋاقىمىدا خەnzۇچە ئوقۇشنى ئۆزۈم تاللىغان، باللىرىمەمۇ ئۇيغۇرچىدا ئوقۇشنى ئۆزى تاللىدى. شۇڭا، باللىرىنىڭ تاللىشىغا ھۆرمەت قىلدىم.

ئاخىرقى سۆز

2003 - يىلى 9 - ئاينىڭ 16 - كۇنى «تۇرپان» ژۇرىنىلىنىڭ مۇھەممەرى، شائىئر ئەكىبر داۋۇت بىلەن بىللە زىيارەت، تۇرمۇش ئۆگىنىش مەقسىتىدە جەنۇبىي شىنجاڭغا قاراپ يولغا چىقتۇق. بىز ئالدى بىلەن ئۇرۇمچىگە چىقىپ، تۈنجى بېكىتىمىز بولغان كورلىغا ئايروپىلان بىلەن بارماقچى بولدۇق. مەقسىتىمىز ئايروپىلاندا ئولتۇرۇپ بېقىش، ئاي- روپىلاننىڭ قانداق ئىكەنلىكىنى كۆرۈپ بېقىش ئىدى. ئۇ- رۇمچىدىن كورلىغا ئۈچىدىغان ئايروپىلاننىڭ پەلەمپىيىگە قەدەم باسىنىمىزدا قەلبىمىزدە بىر خىل ئىچكى هاياجان غەليان كۆتۈردى، چۈنكى بۇ بىزنىڭ تۈنجى قېتىم ئايروپى- لانغا چىقىشىمىز ئىدى. ئايروپىلان ئايرو درومنى بىر هازا ئايلانغاندىن كېيىن بىردىنلا سۈرئىتىنى تېزلىتىپ، تۈيۈق- سىز ھاۋاغا كۆتۈرۈلدى. بۇ چاغدا بىز كەينىمىز گە قىيسىد- يىپ، خۇددى يىقلىپ كېتىۋاتقاندەك، پۇتون ئىچكى ئەزا- لرىمىز ئاغزىمىزغا قاپلىشىپ قالغاندەك، ھاۋا يېتىشىمەپۋات- قاندەك تۈيغۇغا كېلىپ قالدۇق. بایامقى هاياجانلىرىمىز قە- يەركىدۇر يوقلىپ، بىر خىل قورقۇنج تۈيغۇسى بىزنى ئۆز ئىلکگە ئېلىۋالدى. ئايروپىلان ھاۋادا كېتىۋاتقاندا تۈيۈقسىز پەسلىيدىغان، ئېگىزلىهيدىغان ياكى ياتتو ئايلىنىدىغان بى- لۇپ، بۇنداق چاغدا ئايروپىلان لاققىغا (تۇرپان شېۋىسى، كاتالاڭ) چوشكەندەك حالت شەكىللەنىدىكەن. ئايروپىلان بۇنداق لاققىغا چوشكەندە ئادەمە تۈيۈقسىز يىقلىپ كېتىۋات- قاندەك، تېگى يوق ھاڭغا چۈشۈپ كېتىۋاتقاندەك تەسىرات

پەيدە بولىدىكەن. بىز دېرىزىدىن پەسکە قاراپ سەرەڭگە قېـ. پىچىلىك كۆرۈنۈۋاتقان بىنالارنى، بىر تال يىپتەك بىلىندـ. ۋاتقان يوللارنى كۆرۈپ، قورقۇنج تۈيغۇمىز يەنمۇ كۈچـ. يىپ كەتتى. «ئادەم مۇشۇنچىۋالا ئېگىزلىكتىن چۈشۈپ كەتسە نېمە يولۇپ كېتىر» دېگەن ئويلار كاللىمىزدىن زادى كەتمىدى. بىز دەل مۇشۇ مىنۇتلاردا ئۆزى ئايروپىلان ياساپ ئۈچقان قەھرىمان ئوغلانىمىز ئابدۇللا قادىرىنى ئېسىمىزگە ئالدۇق. «بىزغۇ سۈپىت ئۆلچىمى پۇتونلەي لاياقتىلىك بولـ. خان دۆلەتنىڭ ئايروپىلانىدا ئۈچۈۋاتىمىز، ئۇنىڭ ئۈچقىنى بولسا ئۆزى قولدا ياسىغان، قىلچە بىخەتلەلىك ئەسلىھەلىرى بولمىغان، ئۈچۈش ئۆلچىمىگە توشمايدىغان ئايروپىلان. بۇ ئۇنىڭدىكى نەقىدەر باتۇرلۇق، غەيۇرلۇق - ھە! » بىز ئۈچۈشـ. ئېگىزلىكتىكى تۈيغۇنى ئۆز بېشىمىزدىن ئۆتكۈزگەندىن كېيىنلا ئابدۇللا قادىرنىڭ روھىي ھالىتىنى قىسىمن بولسىـ. مۇ چۈشەنگەندەك ھېسىياتتا بولدۇق. بىز جەنۇبىي شىـ. جالىڭ سەپىرىدىن قايتىپ كېلىپلا ئابدۇللا قادر بىلەن كۆرۈـ. شۇپ بۇ مەسىلىنى سورىدۇق، ئۇ مۇنداق دېدى: مەنمۇ دەـ. لمەپتە ئۈچقاندا ئىنتايىن قورقۇنج ھېس قىلغان، كېيىن كۆپ ئۈچۈھەرگەندىن كېيىن ئادەتلەنىپ كەتتىم. لېكىن، هازىرمۇ كۆكتە ئۈچقىنىمدا بىر خىل يالغۇزلىق، سەل خۇپسەرەش تۈيغۇسىدا بولىمەن. شۇڭا، ئۈچقاندا يېنىمدا بىرەر كىشى، ھېچبولمىسا ئىت، مۇشۇكە ئوخشاش بىرەر جانلىق بولسا ئادەم بىر ئاز خاتىرجم بولىدىغان ئوخشايدۇ دەپ ئويلاپ قالىمەن. مەن ئاسماڭغا چىققاندا پۇتون زېھىم بىلەن يەرنى كۆزتىمەن، كۆكتىن قارىغاندا يېرىنىڭ شەكلى قانداق شەكىلگە كىرىپ قالدىغاندۇ، بۇنداق شەكىل ئۆز گـ.

رىشنىڭ سىرى نېمىدۇ، بۇ مەسىلىنى قانداق ھەل قىلىش كېرەك، دېگەنلەرنى ئويلاپ كېتىمەن. ئۆزۈمنى توختاۋسىز كۆكە ئۇرلەپ پەرىشتىلەرگە يېقىنلىشىۋاتقاندەك ھېسىسيات تا بولىمەن.

بىز جەنۇب سەپىرى جەريانىدا كورلا، ئاقسو، ئانوش، قەشقەرنىڭ كۆپلىگەن ناھىيە، بازارلىرىغا باردۇق. بۇ يەر-لەرde يازغۇچى، شائىر، قەلەمكەشلەر، ھەر خىل تەبىقىدە-كىلەر بىلەن ئۇچرىشىش، سىردىشىش داۋامىدا ئۇيغۇرلار-نىڭ ئىچىدە تۈنجى بولۇپ ئايروپىلان ياساپ ئۇچقان ئابدۇللا قادىر ھەققىدىكى پاراڭلارمۇ سۆھىبىتىمىزنىڭ مۇھىم تەركى-بىي قىسىمى بولدى. چۈنكى، بىز ئابدۇللا قادىر بىلەن بىر يۇرتىلۇق بولغاچقا ھەم مۇشۇ ھەقتە تەتقىقات ئېلىپ بېرىۋات-قاچقا، تەبئىي ھالدا ئۇنىڭ نامىنى ھۆرمەت بىلەن تىلغا ئېلىپ قالدۇق. ھەممىلا جايىدا ئۇنىڭ نامى چىقىشى بىلەن سۆھىبەت ئىشتىراڭچىلىرى قايتىدىن جانلىنىپ، ئۇنىڭ ئە-ۋالىنى بەس - بەستە سوراپ كېتىشتى، ئۇنىڭدىن چەكسىز ئىپتىخارلىنىدىغانلىقىنى بىلدۈرۈشتى. بىز ئويلاپمۇ باقىمدە-خان، ئۆزلىرىنىڭ ئابدۇللا قادىر توغرىسىدا ئاڭلىغان ئاجا-يىپ - غارايىپ ئۇچۇرلىرىنى بىزگە يەتكۈزۈشتى. بىز جە-نۇب سەپىرى داۋامىدا شۇنى چوڭقۇر ھېس قىلدۇقكى، زېمىن-نىمىزدىكى كۆپلىگەن كىشىلەر ئايروپىلان ياساپ ئۇچقان ئابدۇللا قادىرنىڭ نامىنى بىلىدىكەن، ئۇنىڭغا قىزغىن كۆ-ئۈل بۇلىدىكەن، ئۇنىڭدىن چەكسىز ئىپتىخارلىنىدىكەن. — ئابدۇللا قادىرنى قارا تۈرك دېھقان دەيدىغۇ، دېھقان تۈرۈپ ئايروپىلان ياسىغان بولسا بەك يامان ئادەمكەن - جۇمۇ !

— ئاڭلىساق ئابدۇللا قادىر ئايروپلان ياساپ ئۈچقاند
دىن كېيىن ئۇنى پەن - تېخنىكا تارماقلارغا يوتىكەپ،
تەتقىيات قىلىدىغان مەحسوس شارائىت ئاجرەتىپ بېرىپتە
دەيدۇ، بۇ راستمۇ؟

— ياق، ئۇنى ئىچكىرى ئۆلکىلەردىكى ئايروپلان يا-
سайдىغان زاۋۇتلارغا تەكلىپ قىلىپ ئەكتىپتۇ دەيدىغۇ؟

— ئابدۇللا قادىرنى بىر كېچىسى نامەلۇم ئادەملەر
تۇتۇپ كەتكەنچە يوقاپ كېتىپتۇ، دەپ ئاڭلىدۇققۇ؟
بىز بۇ گەپلەرنى ئاڭلىغاندىن كېيىن خەلقىمىزنىڭ پە-
خىرىلىك ئوغلى، ئۆزىنىڭ ئۈلۈغ روھى بىلەن كۆكىنىڭ
ئەركە بالىسىغا ئايلاڭان ئابدۇللا قادىر ھەققىدە بىرەر يىرىك-
رى، كەسىر يېزىپ، خەلقىمىزنىڭ تەشنانلىقىنى قاندۇرۇش-
نىڭ زۆرۈرلۈكىنى تېخىمۇ چوڭقۇر ھېس قىلدۇق، بۇ قەھ-
رىمان ئوغلان ھەققىدە مەڭگۈلۈك مەننىي ئابىدە تىكلىشنى
ئۆزىمىزنىڭ باش تارتىپ بولمايدىغان مەجبۇرىيىتى دەپ ھە-
سابلىدۇق.

ھېۋەتلىك قەد كۆتۈرۈپ تۈرگان تۈرپان مۇنارىنىڭ شە-
مال تەرىپىدىكى بۇك - باراقسان تەكلەر بىلەن ئورالغان
كۆجۈم مەھەللەدە، ئىشىك ئالدىدا بىر نەچە تۆپ قېرى
تۈچمە دەرىجى بوي سوزغان بىر هويلا بار. ھوپلىنىڭ ئالدى-
غا، تۈچمە دەرىخنىڭ ئاستىغا ئايروپلان ۋە ھاۋا شارىغا
كېرەكلىك ئىسلامىھەلەر قويۇلغان بولۇپ، ھوپلىدىن ھازىرمۇ
تۆمۈر، ياغاج قاتار لىقلارنى ھەرىدىگەن، كەسکەن، ئۇرغان
ئاۋازلار ئاڭلىنىپ تۈرىدۇ. ھوپلىدا ئوتتۇرا بوي، سەل
تۇرۇقراراق كەلگەن چاچلىرىنى ئاق ئارلىغان، قويۇق قاش-

لىق، كېلىشكەن، كۆزلىرىدىن جاسارەت، قەتىشىلىك نۇر-لىرى چاقناپ تۈرىدىغان بىر كىشىنىڭ بىر نەچە ياش بىلەن بىرگە تىنمىسىز حالدا نېمىلەر بىلەندۈر مەشغۇل بولۇۋاتقان-لىقىنى كۆرسىز. بۇنىڭدىن ئابدۇللا قادرنىڭ جەسۇر خا-راكتېرىنىڭ ئۆز گەرمىگەنلىكىنى، ئۇنىڭ بىر مىنۇتىمۇ توخ-تىپ قالىغانلىقىنى ھېس قىلايىسىز. ئۇ ھازىرمۇ تۈرپان دارىلمۇئىللەمىن مەكتىپىنىڭ ئاددىي ئوقۇتقۇچىسى. ئۇ باشقا كىشىلەرگە ئوخشاشلا ھالال مېھنىتى بىلەن تىرىكچە-لىك مۇساپىسىنى داۋاملاشتۇرۇپ، باشقا كىشىلەردىن تۈپ-تىن پەرقلىنىدىغان حالدا مەنۋى ئىزدىنىشلەر قايىنىمدا توختاۋسىز دولقۇنلەپ ياشاپ كەلمەكتە.

2000 - يىلى مارتتا تۈرپان شەھىرىدە يېزىلدى،
2003 - يىلى قايتا يېزىپ تۈزىتىلدى.

مەسئۇل مۇھەممەتتۇرى: مۇھەممەتتۇرىدى مىزىئەخەمت
مەسئۇل كۈرۈكتۈرى: ھەجەرگۈل تۇرسۇن
مۇقاۋىسىنى لايەھىلىگۈچى: ئەكىپ سالىھ

قاناتلىق ئادەم

ئاپتۇرلىرى: ئۆمۈر جان سىدىق، ئابدۇللا ئىمىن

*

شىنجاڭ خەلق نەشرىيەتى نەشر قىلىدى
(ئۇرۇمچى شەھىرى جەنۇبىي ئازادىلىق يولى №348)

شىنجاڭ شىنخۇا كىتابخانىسىدىن تارقىتىلىدى
ئۇرۇمچى ئالىتۇن يارۇق ياسما زاۋۇتىدا بېسىلىدى

فۇرماتى: 850×1168 مم، 1/32؛

باسما تاۋىقى: 6.875؛ قىستۇرما بىتى: 8

2004 - يىل 8 - ئاي 1 - نەشرى

2004 - يىل 8 - ئاي 1 - بېسىلىشى

تررازى: 1—4000

ISBN7-228-08986-3

باھاسى: 11.00 يۈەن

مۇقاۋىنى لايھەلىگۈچى : ئىكىبدىر سالىھ



تۈرىان 2 - نۇمىزىر

ISBN 7-228-08986-3
(民文) 定价 : 11.00 元

ISBN 7-228-08986-3



9 787228 089864 >